

মৌ

সম্পাদনা

ড° সত্যেন্দ্ৰনাথ শৰ্মা



অসম প্ৰকাশন পৰিষদ

গুৱাহাটী - ৭৮১ ০২১

সম্বাদনা সন্মার্কে এষাৰ

‘মৌ’ কাকতখনৰ ফটোশটট কপি এটি বৃটিছ মিউজিয়ামৰপৰা সংগ্ৰহ কৰি শ্ৰদ্ধাস্পদ শ্ৰীবেণুধৰ শৰ্মাই আমাক দিয়েহি। সেই ফটো কপিৰে অবিকল ৰূপ এটি এই ছপা প্ৰতিলিপিত প্ৰকাশ কৰা হৈছে। বলিনাৰায়ণ বৰাৰ জীৱনীৰো এটি চমু আভাস পাতনিত দাঙি ধৰা হৈছে। ফটো কপিৰ বৰ্ণবিন্যাসত আমি হাত দিয়া নাই আৰু মূলৰ ব্যাকৰণ, বাক্যগঠনৰীতি আদিতো আমি হাত ফুৰাই আধুনিক গঢ় দিবলৈ চেষ্টা কৰা নাই। ‘মৌ’ৰ প্ৰচ্ছদ-পত্ৰ প্ৰথম সংখ্যাৰ সূচী-সহ যথাযথভাৱে প্ৰকাশ কৰা হৈছে। ফটোকপিটোৰ প্ৰত্যেক পাত দুটা শুভ্ৰত বিভক্ত, কিন্তু প্ৰত্যেক শুভ্ৰত সুকীয়া পৃষ্ঠা সংখ্যা দিয়া আছে। মূল ‘মৌ’ৰ দুটা পৃষ্ঠা ফটোকপিৰ এটা পাতত দুটা শুভ্ৰ কৰি তুলিছে। সামাজিক, ৰাজনৈতিক আৰু অৰ্থনৈতিক সমস্যাই ‘মৌ’ৰ পৃষ্ঠাত বিশেষভাৱে প্ৰতিফলিত হৈছিল, ভাষা সাহিত্যৰ সমস্যা গৌণ আছিল।

প্ৰকাশন পৰিষদে ‘মৌ’ প্ৰকাশ কৰিবলৈ দায়িত্ব লোৱাত সচিব আৰু কৰ্মপৰিষদৰ শলাগ ল’লো।

সত্যেন্দ্ৰনাথ শৰ্মা

১০ জুন, ১৯৮০

মৌ

Or

The Bee

মাহিলি কাকত।

আঘোণ শক ১৮০৮

ডিসেম্বর ইং ১৮৮৬

“রচ মধুচক্র, গৌড়জন যাছে

আনন্দে করিবে পান সুধা নিরবধি।”

বিষয়	পৃষ্ঠা
১। তিরুতার বন কি ?	১
২। চাহবাগিছার কুলি	৮
৩। লোকেন বোর্ড	১৩
৪। ইংরাজি শিক্ষা	২১
৫। রাক্ষসী	২৬
৬। ডাঙরীয়া	৩২
৭। প্রাকৃতিক ভূগোল	৩৩

পূহ, শক ১৮০৮ জানুয়ারী ইং ১৮৮৭

বিষয়	পৃষ্ঠা	বিষয়	পৃষ্ঠা
১। অসমীয়া আৰু বঙালি	৪২	৫। প্রাকৃতিক ভূগোল	৬১
২। রায়ত সভা	৪৫	৬। রাজস্ব কমিটি	৬৮
৩। পুরুষ স্বাধীনতা	৪৭	৭। ভূমির নতুন ব্যবস্থা	৭২
৪। উচ্চ শিক্ষা	৫৩	৮। প্রবন্ধ লেখোতা বিলাকলৈ	৭৫

মাঘ, শক ১৮০৮, ফেব্রুয়ারি ইং ১৮৮৭

১। চাহ বাগিছার কুলি	৭৭	৪। জাতীয় মহা সমিতি	৯৫
২। মহারাণীর মহোৎসব	৮৯	৫। পবলিক সৰ্বিস কমিসন	১০১
৩। অসমীয়া বাবু	৯৩	৬। প্রতিবাদ	১০৪

ফাগুন, শক, ১৮০৮, মার্চ ইং ১৮৮৭

বিষয়	পৃষ্ঠা	বিষয়	পৃষ্ঠা
১। উচ্চশিক্ষা	১২৯	৬। জুবিলি	১৩৬
২। মৌজাদার	১৩৭	৭। প্রাকৃতিক ভূগোল	১৩৮
৩। আমার রহস্য	১৪৪	৮। প্রবন্ধ লিখক বিলাকলৈ	১৪২
৪। অসমীয়া কুলি	১৪৯		
৫। আসামৰ স্বাস্থ্যৰক্ষা	১৫৪	৯। জাননী	১৪২

মৌৰ নিয়মাবলি

- ১। মৌৰ বেচ বছৰি ৩ তিন টকা। ছমাহত ১৮ সাত মহা। একো সংখ্যক বেচ ১/০ ছয় অনা।
- ২। আগেয়ে বেচ নাপালে মৌ পঠোয়া নাযায়।
- ৩। গ্ৰাহক বিলাকে নগদ ধন, মনি অর্ডাৰ, নোট বা দুপয়সীয়া ষ্ট্যাম্প দি টকা পঠাব পাৰে। ইয়াত বাজে আন কোনো রকমে পঠোয়া ধন লোয়া নাযায়।
- ৪। জাননীৰ নিয়ম প্রতি শারিত ১/০ ছয় অনা, আধা পিঠিত ৫ পাঁচ টক এপিঠিত ১০ দহ টকা, সরহ দিনলৈ জাননি দিলে সুকীয়া বন্দবস্ত কর যাব।
- ৫। মৌ সম্পর্কে সকলো চিঠি, ধন আৰু প্রবন্ধাদি তলত দিয়া নাম-ঠিকনালৈ পঠাব।

৭ নং মদন দত্তৰ লেন
বহু বাজাৰ, কলিকাতা

শ্ৰীহরনারায়ণ বড়া

সম্পাদক

ভূমিকা

অসমীয়া আলোচনীৰ ইতিহাসত হৰনাৰায়ণ বড়া—সম্পাদিত ‘মৌ’ৰে ‘জোনাকী’ৰ দৰে বিশিষ্ট স্থান নাপালেও এই কাকতৰ ভূমিকা উপেক্ষণীয় নহয়। আলোচনী-প্ৰকাশৰ কালানুক্রমে চাবলৈ গ’লে এই কাকতে দশম স্থান অধিকাৰ কৰে। ‘মৌ’ৰ আগতে প্ৰকাশ হোৱা আলোচনী-কাকত কেইখনৰ আৱিৰ্ভাব আৰু স্থিতিৰ সময় তলত উল্লেখ কৰা হ’ল।^১

- ১। অৰুণোদই : ১৮৪৬-১৮৮২
- ২। আসাম বিলাসিনী : ১৮৭১-১৮৮৩ (মাজুলি)
- ৩। আসাম মিহিৰ : ১৮৭২-১৮৭৩
- ৪। আসাম দৰ্পণ : ১৮৭৪-১৮৭৫
- ৫। চন্দ্ৰোদয় : ১৮৭৬
- ৬। আসাম দীপক : ১৮৭৬
- ৭। গোৱালপাৰা হিতসাধিনী : ১৮৭৬-১৮৭৮
- ৮। আসাম নিউজ : ১৮৮২-১৮৮৫
- ৯। আসাম বন্ধু : ১৮৮৫-১৮৮৬
- ১০। মৌ : ১৮৮৬-১৮৮৭।

ওপৰত উল্লেখ কৰা কাকতসমূহৰ ভিতৰত ‘আসাম মিহিৰ’ আৰু ‘আসাম নিউজ’ দ্বিভাষী আছিল। ‘আসাম-মিহিৰ’ৰ এছোৱা ইংৰাজী আৰু বঙলা আছিল আৰু ‘আসাম নিউজ’ৰ এছোৱা ইংৰাজী আৰু আনছোৱা অসমীয়া আছিল। দেখা যায় ‘অৰুণোদই’ আৰু ‘আসাম-বিলাসিনী’ৰ বাহিৰে অন্যবোৰ কাকতৰ পৰমায়ু বৰ ক্ষীণ আছিল। কিন্তু আলোচনীসমূহৰ সঘন আৱিৰ্ভাব আৰু প্ৰচাৰে জাতীয় জীৱন আৰু সাহিত্যিক পৰিপূৰ্ণিত কৰাৰ প্ৰয়াস সূচনা কৰে আৰু মহুৰ গতিত হ’লেও এচটা এচটাকৈ জাতীয় সাহিত্যৰ ভেটিত কাকতবোৰে ইন্টেক সংস্থাপন কৰে। বেপ্টিষ্ট মিছনেৰিসকলে তেওঁলোকৰ ৰচনাৱলীত প্ৰয়োগ কৰা বৰ্ণ বিন্যাস আৰু বাক্যবিন্যাস প্ৰণালীক্ৰমে পৰিহাৰ কৰি হেম চন্দ্ৰ বৰুৱাৰ বৰ্ণবিন্যাস আৰু বাক্যবিন্যাসে পৰিসৰ্পণ কৰাৰ প্ৰৱণতা বিভিন্ন আলোচনীত লক্ষ্য কৰা যায়।

অসমীয়া লেখকসকলে সম্পাদন কৰা আলোচনীসমূহত ‘অৰুণোদই’ক চেৰাই কেইটামান বিষয়ত নতুন কথা অৱতাৰণা কৰে। সৃষ্টিধৰ্মী ৰাখা-

^১ ওপৰত উল্লেখ কাকত কেইখনৰ উপৰিও দুই-চাৰিটা সংখ্যা প্ৰকাশ হৈছে মৰি মোৱা আৰু দুখনমান আলোচনী প্ৰকাশ হোৱাৰ উল্লেখ পোৱা যায়।

কবিতাই আলোচনীত ক্ৰমে বিশেষ স্থান পাবলৈ ধৰে। ভোলানাথ দাসৰ ‘সীতা-হৰণ কাব্য’ আসাম-বিলাসিনীত প্ৰথমে ছোৱা ছোৱাকৈ প্ৰকাশ হয়। ‘আসাম বন্ধু’ত সত্যনাথ বৰা, হেমচন্দ্ৰ গোস্বামী, ভোলানাথ দাস, বঙ্গেশ্বৰ মহন্তৰ ভালে-খিনি প্ৰকৃতি, প্ৰেম, আৰু মানৱ জীৱনৰ অন্যান্য দিশ লৈ ৰচনা কৰা লিৰিক আৰু বৰ্ণনাত্মক কবিতা প্ৰকাশ পায়। অসমৰ বুৰঞ্জী, সামাজিক আচাৰ-নীতি, শিক্ষা-দীক্ষা, সমসাময়িক ৰাজনৈতিক সমস্যা, বিজ্ঞান আৰু ভ্ৰমণ-বৃত্তান্ত আদিয়ে আলোচনীসমূহ লাহে লাহে ৰসাল আৰু বৈচিত্ৰ্যপূৰ্ণ কৰিবলৈ ধৰে। ৰায় গুণা-ভিৰাম বৰুৱা সম্পাদিত ‘আসাম বন্ধু’ খনেই ঊনবিংশ শতাব্দীৰ অন্তিম আৰু নৱম দশকৰ আলোচনীসমূহৰ ভিতৰত বিষয়বস্তু নিৰ্বাচন আৰু গুণমানৰ ক্ষালৰপৰা উৎকৃষ্ট আছিল। এই আলোচনী প্ৰকাশ হয় ১৮০৬ শক, মাঘ মাহৰ পৰা (ইং ১৮৮৫, জানুৱাৰী) আৰু ষোল মাহত ১৪ টা সংখ্যা ওলোৱাৰ পাছত ১৮৮৬ খ্ৰিষ্টাব্দৰ এপ্ৰিল মাহত বন্ধ হয়। ‘মৌ’ৰ প্ৰবৰ্ত্তক আৰু নামত নহ’লেও কামত সম্পাদক বলিনাৰায়ণ বৰাৰ দুটা প্ৰবন্ধ ‘আসাম বন্ধু’ত প্ৰকাশ হৈছিল, এটা প্ৰথম সংখ্যাত আৰু আনটো পঞ্চম সংখ্যাত, বলিনাৰায়ণৰ সৰু ভায়েক ৰবিনাৰায়ণ বৰাৰ ছাত্ৰ ৰচনা এখনো ‘আসাম বন্ধু’ৰ দ্বাদশ সংখ্যাত প্ৰকাশ হৈছিল।

‘আসাম বন্ধু’ৰ অকাল মৃত্যুৰ আঠ মাহৰ পাছত ১৮০৮ শকৰ আঘোণ, ইংৰাজী ১৮৮৬ চনৰ ডিচেম্বৰ মাহত বলিনাৰায়ণ বৰাৰ চতুৰ্থ ভ্ৰাতৃ হৰনাৰায়ণ বৰাৰ নাম-সম্পাদনাত ‘মৌ’ আলোচনী প্ৰকাশ হয়। মাত্ৰ চাৰি মাহত চাৰিটা সংখ্যা প্ৰকাশ কৰিয়ে কলিকতীয়া প্ৰবসুৱা ছাত্ৰ এছামৰ বিৰোধিতাৰ কাৰণে কাকতখন বন্ধ কৰিব লগীয়া হয়। এই কাকতৰ সম্পাদক হৰনাৰায়ণ নামতহে আছিল। কাগজ চলোৱাৰ সকলো আৰ্থিক দায়িত্ব বহন কৰিছিল বলিনাৰায়ণ বৰাই। আলোচনীখনৰ প্ৰায় সকলোবোৰ প্ৰবন্ধ ৰচনা কৰিছিল বলিনাৰায়ণ বৰাই আৰু এই আলোচনীত প্ৰকাশ পোৱা ব্যঙ্গাত্মক কবিতা দুটাও বৰাবে ৰচনা। বলিনাৰায়ণ বৰাৰ পুতেক ডাক্তৰ ইন্দ্ৰনাৰায়ণ বৰাৰ মতে লক্ষ্মীনাথ বেজবৰুৱাৰ ‘চাহ বাগিছাৰ কুলি’ সম্পৰ্কে সম্পাদকলৈ লেখা এখন চিঠি আৰু মথুৰামোহন বৰুৱাই সম্পাদকৰ প্ৰবন্ধৰ বিৰোধিতা কৰি লেখা এখন চিঠি, আৰু সম্ভৱতঃ গুণাভিৰাম বৰুৱাই লেখা ‘মৌজাদাৰ’ প্ৰবন্ধটোৰ বাহিৰে বাকী সকলোবোৰ বলিনাৰায়ণ বৰাৰ ৰচনা। ‘মৌ’ প্ৰকাশ কৰোঁতে বৰা নগাঁৱত এছিন্টেণ্ট ইঞ্জিনীয়াৰ আছিল। চৰকাৰী চাকৰিত থকাৰ কাৰণে নিজে সম্পাদকৰ নাম নলৈ ভায়েকক নামত সম্পাদক ৰাখি আলোচনীখনৰ সকলো কাম ইঞ্জিনীয়াৰ

বৰাই নিজেই সম্পন্ন কৰিছিল। কিন্তু অসমীয়া লেখক-পাঠকৰপৰা যথোপযুক্ত সঁহাৰি নোপোৱাত, তদুপৰি কলিকতাৰ অসমীয়া ছাত্ৰসমাজৰ বিৰোধিতা পোৱাত চাৰিটা সংখ্যা উলিয়াই 'মৌ' বন্ধ কৰিব লগা হয়। সম্ভৱতঃ নগাঁৱত থাকি কলিকতাৰপৰা আনোচনী প্ৰকাশ কৰাও তেওঁৰ পক্ষে কঠিন হৈ পৰিছিল। লক্ষ্মীনাথ বেজবৰুৱাই তেখেতৰ 'মোৰ জীৱন-সোঁৱৰণ'ৰ তৃতীয় স্কন্ধৰ দ্বিতীয় অধ্যায়ত 'মৌ' সম্পৰ্কে এনেদৰে লেখি গৈছে :

"তেতিয়া আসাম সাহিত্যাকাশত 'আসাম-বন্ধু'ৰ অন্ত আৰু 'মৌ'ৰ উদয়। 'মৌ' বিলাতৰ কুপাৰ্ছ হিচ কলেজত পঢ়ি অহা শ্ৰীযুত বলিনাৰায়ণ ইঞ্জিনীয়াৰ চাহাবৰ মাহেকীয়া কাকত। বৰা চাহাবৰ ভায়েক হৰনাৰায়ণ বৰাৰ গাত 'মৌ'ৰ সম্পাদকীয়া ভাব নামত, ককায়েক বৰা চাহাবহে সম্পাদক কামত। ১০০ নং বহু বাজাৰ ষ্ট্ৰীটৰ ছাপাখানা এটাত 'মৌ' ছপা হৈছিল। সুযোগ্য বলিনাৰায়ণ বৰাৰ কাপৰ বলত 'মৌ'ৱে প্ৰথমৰেপৰা বঙলুৱা কাকতবোৰৰ দৰে গতঃনুগতিক ভাবে নচলি অৰ্থাৎ কলিকতীয়া বঙালীয়ে চলোৱা কাকতবোৰৰ নেজত ধৰি নগৈ, স্বাধীন চিন্তাৰ বাট ধৰি যাবলৈ ধৰিলে, আমি তেতিয়া বঙলুৱা কাকতৰ বিদ্যাৰ খুন্দা খোৱা অসমীয়া ছাত্ৰৰ যোনা। আমাৰ মূৰ মেলি দিলেই বঙলুৱা বিদ্যাৰ মাহ-সৰিয়হ ওলাই পৰে। নতুন কংগ্ৰেছৰ ৰাজনৈতিক মতৰ কমাৰশালে আমাৰ মন পুৰি ৰঙাকৈ থৈছিল। আমাৰ অচিনাকি আওবাটে 'মৌ'ক যোৱা দেখি আমি টিঙিৰি-তুলা যেন হগোহঁক। আৰু আমি যেতিয়া দেখিলো যে কংগ্ৰেছ বিৰোধী ইংৰাজী 'ইংলিশমেন' কাকতত 'মৌ'ৰ প্ৰশংসা ওলালে আমাক আৰু পায় কোনে? আমি প্ৰতাপ চন্দ্ৰ চাৰ্টুজ্জীৰ লেনৰ মেছত বহি সত্ৰাৰ উপৰি সত্ৰা কৰি 'মৌ' মাৰিবলৈ কঁকালত টঙালি বান্ধি উঠিলোহঁক। কালীকান্ত বৰকাকতী আৰু মথুৰামোহন বৰুৱাৰ নেতৃত্বত আমি জনচেৰেকে বৰা ডাঙৰীয়াৰ effigy অৰ্থাৎ ধানখেৰৰ জুমুঠিৰে সজা মূৰ্তি পুৰিবলৈ ওলালো। আমি শান্তি-শুৰ্তি এৰি টাংগুটি ওফৰাদি উফৰি ফুৰিবলৈ ধৰিলোহঁক। মই আৰু মথুৰামোহনে মহা-পৰাক্ৰম প্ৰদৰ্শন কৰি 'মৌ'লৈ প্ৰতিবাদ প্ৰবন্ধ লেখি পঠিয়ালো। প্ৰবন্ধ ছপা হ'ল। বৰা ডাঙৰীয়াই "সম্প্ৰতি কলিকতা নিবাসী শ্ৰীযুত লক্ষ্মীনাথ বেজবৰুৱাই" বুলি আৰম্ভ কৰি মোৰ প্ৰতিবাদ প্ৰবন্ধৰ উত্তৰ সেই প্ৰবন্ধৰ লগে লগে ছপাই উলিয়ালে। মনত আছে আমাৰ 'মৌ' মাৰিবৰ চেষ্টা যে ব্যৰ্থ সেইটো বুজাবলৈ বৰা ডাঙৰীয়াই 'মৌ'ত লেখিলে—“যি গছত মোৰে বাহ লৈছে সেই গছ হালি নপৰিলে 'মৌ' নমৰে।” কিন্তু দুখৰ বিষয় আমাৰ misdirected energy অৰ্থাৎ কুপথেদি নিয়োজিত শক্তিৰ বলত মোৰে বাহ লোৱা গছ হালি পৰিল।

মৰিল 'মো'। আমি ল'ৰালি কৰি তেতিয়া নুবুজিলোঁ যে 'মো'ৰ নিচিনা এখন ভাল কাকত বহু কৰি আমাৰ দেশৰ কি অনিষ্টকে সাধন কৰিলোঁ। সম্ভৱতঃ আমাৰ ওপৰত বিৰক্ত হৈ বৰা ডাঙৰীয়াই তেতিয়াৰ পৰা অসমীয়া ভাষাত লেখা একেবাৰেই বাদ দিলে, কাৰণ তাৰ পাছৰ পৰা আজিলৈকে তেওঁৰ কাপৰ পৰা অসমীয়াত আৰু একো ওলোৱা আমি দেখা পোৱা নাই।"

নামত নহ'লেও কামত সম্পাদক আৰু সৰহ ভাগ প্ৰবন্ধৰ লেখক বলিনাৰায়ণ বৰা ডাঙৰীয়া এজন সুদক্ষ বিলাত ফেৰৎ ইঞ্জিনীয়াৰেই কেৱল নাছিল, এগৰাকী সংস্কৃত, বঙলা আৰু ইংৰাজী সাহিত্যৰ লগত ঘনিষ্ঠ সম্পৰ্ক থকা প্ৰতিভাশীল ব্যক্তি আছিল। ১৮৫২ চনত উত্তৰ গুৱাহাটীত জন্ম লাভ কৰি ১৮৬৮ চনত গুৱাহাটী চেমিনাৰিৰ পৰা সুখ্যাতিৰে এণ্ট্ৰেঞ্চ পাছ কৰে। ১৮৭২ চনত গিলখুইষ্ট স্কলাৰশ্বিপ লৈ বিলাতলৈ যায় আৰু ১৮৭৭ চনত কুপাৰ হিলচ বন্ধনজৰ পৰা চিভিল ইঞ্জিনীয়াৰিং ডিগ্ৰী লৈ ১৮৭৮ চনত ভাৰতলৈ উভতি আহে। তেওঁ ইঞ্জিনীয়াৰ হিচাপে চাকৰিৰ সৰহ ভাগ কাল নগাঁও, যোৰহাট, গোলাঘাট, শিৱসাগৰ, গুৱাহাটী, শ্ৰীহট্ট আদি বিভিন্ন ঠাইত কটাই ছুপাৰিন্টেণ্ডিং ইঞ্জিনীয়াৰ হিচাপে ১৯০৭ চনত কামৰপৰা অৱসৰ লয়। বিলাতলৈ যোৱাৰ আগতে বৰাই উত্তৰ গুৱাহাটীৰে এজনী ছোৱালী বিয়া কৰাইছিল যদিও তেওঁৰ অনুপস্থিতিত সেই ছোৱালীজনী পথভ্ৰষ্ট হোৱাত বিলাতৰ পৰা উভতি আহি সেই পত্নীক পৰিত্যাগ কৰি চিভিলিয়ান ৰমেশ চন্দ্ৰ দত্তৰ দ্বিতীয়া কন্যা বিমলাক বিয়া কৰে। বিবাহসূত্ৰে বঙ্গদেশৰ প্ৰসিদ্ধ পৰিয়ালৰ লগত তেওঁৰ সম্বন্ধ ঘটে। চৰকাৰী চাকৰিৰ পৰা অৱসৰ লোৱাৰ পাছত তেওঁ অসমলৈ উভতি নাহি ৰাঁচি, কলিকতা, দাৰ্জিলিং আদি ঠাইত কিছু বছৰ অতিবাহিত কৰাৰ উপৰিও বিলাতত সাত বছৰ কাল অতিবাহিত কৰে। অৱশেষত ১৯২৭ চনত, ৭৪ বছৰ বয়সত কলিকতাত তেওঁৰ মৃত্যু হয়।

প্ৰশিক্ষণ আৰু ব্যৱসায়ত বলিনাৰায়ণ বৰা এগৰাকী কৰ্মকুশল সুদক্ষ অভিযন্তা আছিল যদিও, সাহিত্য চৰ্চা তেওঁৰ জীৱনৰ অন্যতম ব্ৰত আছিল। স্কুলীয়া ছাত্ৰ অৱস্থাতে সেই সময়ৰ বিদ্যালয়ৰ মাধ্যম বঙলা ভাষাত সুন্দৰ কবিতা ৰচনা কৰিছিল। কোনোবা এবাৰ জ্বৰ হওঁতে জ্বৰৰ অৱস্থা বৰ্ণনা কৰি তলত উদ্ধৃত কৰা কবিতাটো ৰচনা কৰিছিল।

দাবানল দেহে জ্বলিছে অনল,

ধিকি ধিকি শিখা উঠিছে কেৱল।

অবিকল যেন তবল অনল।
 কধিবেৰ ধাবে বহিছে বেগে।
 প্ৰলয়েৰ কাল এই কি আসিল,
 প্ৰজাপতি নেহ্ন ঘূমেতে টলিল।
 সৃষ্টি নাশিবাবে এই কি ধাইল
 দ্বাদশ তপন ধৰণী দিকে ?
 অথবা দান্তেৰ নৰক অনল,
 এই কি সন্মুখে কৰে থল থল।
 তাহেকি আমায় বিধাতা প্ৰবল,
 হিডান (heathen) বজিয়া ফেলিল বাগে।

১৮৮৪ চনৰ চেপ্তেম্বৰ মাহত কলিকতাৰ পৰা নগাঁৱলৈ জাহাজেৰে
 আহোঁতে গুৱাহাটীৰ জাহাজ মাটৰ পিটমাৰত বহি তলৰ ইংৰাজী কবিতাটো
 ৰচনা কৰে।

Gauhati

Oft as I pass my native town,
 In journeys up and down the stream,
 Sad recollections come their round
 And plunge me fast in pensive dream.

I dream of golden days of yore,
 When skipping childhood knew no toil,
 When playmates met to laugh and roar.
 Amidst alternate mirth and broil.

I dream of when the school I trod,
 When throbbed the heart to fight the prize,
 When prize once gained, 'midst smile and' plaud'
 With honest pride I deemed me wise.

I dream the days of later years,
 When rose Ambition towering over,
 And playmates turned into proud compcers,
 In strife of place and rank and power.

In thee Gauhati Fair! in thee
 The tender sphere of life I passed
 And tenderly hoped, (when far from thee)
 In thee at last to end my last

ডাক্তাৰ ইন্দ্ৰনাৰায়ণ বৰাই দেউতাকৰ জীৱনীত উল্লেখ কৰিছে যে বলি-নাৰায়ণ বৰাৰ মোট বুকুত তেওঁ অধ্যয়ন কৰা গ্ৰন্থৰ নাম আৰু তাৰ বহুতো উদ্ধৃতি লিপিবদ্ধ কৰি থৈছিল। সাহিত্যিক, দাৰ্শনিক, বিজ্ঞানী আদি বিভিন্ন শ্ৰেণীৰ লেখকৰ গ্ৰন্থ আৰু উদ্ধৃতিৰ বৰাৰ টোকা বহীবোৰ ভৰি আছিল। তলত উল্লেখ কৰা লেখকসকলৰ নাম আৰু উদ্ধৃতি টোকা বহীত পোৱা যায় ;

টেনিছন, এডাম লিণ্ড্ৰে গৰ্ডন, পি. বি. শ্বেলি, জি. বাইৰণ, ছেক্সপীয়েৰ, বৰাৰ্ট ব্ৰাউনিং, টমাছ মূৰ, ডব্লিউ. এইচ. বাৰ্লে, লংফেল, ডুছেনবুৰ্গ, জন গ্ৰীপ-লিফ হইটিয়াৰ, এডেলডি এন প্ৰক্টৰ, এইচ কইল, গেটে, জেমছ বাছেল ক'ৰেল, জৰ্জ মেকডনেল্ড, উলিয়াম কংগ্ৰেভ, এমিলী এলিজাবেথ ডিকিন্সন, মেথু আৰ্নল্ড, জন মিল্টন, উলিয়াম ৱৰ্ডছৱৰ্থ, আৰ্থাৰ শ্বপেনহাৱাৰ, আৰ. বি. হেলডেন, ফিল্ডিং ওমৰ খায়াম, বি. পাছকেল, এলফ্ৰেড আষ্টিন, য়োছেফ বেণা, ডেভিদ থ'ৰ', বৰাৰ্ট লুই পিটভেনছন, কাৰ্লাইল, আৰ্নল্ড বেনেট, জৰ্জ বানাৰ্ডশ্ব, প্ৰেণ্ডিল বাৰ্কাৰ ইমাৰ্ছন, ফ্ৰাঞ্চিছ বেকন, লৰ্ড এভেবাৰি, জৰ্জ ইলিয়ট আদি।

বৰা ডাঙৰীয়াই বন্ধুবৰ্গ আৰু আত্মীয় স্বজনলৈ দিয়া চিঠি-পত্ৰত বিশেষকৈ সমবেদনা আৰু সালুতনা জ্ঞাপন কৰি দিয়া চিঠি-পত্ৰত প্ৰসিদ্ধ লেখকৰ উদ্ধৃতি বা আশুত বচন তুলি দিছিল আৰু নিজেও সেইবোৰৰ দ্বাৰা আশ্বস্ত হৈছিল। বৰা ডাঙৰীয়াই অসমীয়া প্ৰবচন বহুতো সংগ্ৰহ কৰি ৰাখিছিল। তেওঁৰ সংগৃহীত ২৫০ টা অসমীয়া প্ৰবচন পুথেক ইন্দ্ৰ নাৰায়ণ বৰাই ১৯৪৩ চনত 'অসমীয়া প্ৰবচন' নামত পুথিৰ আকাৰত ছপা কৰি প্ৰকাশ কৰে। চাকৰিৰ পৰা অৱসৰ লৈ কলিকতাত থাকোঁতে বৰাই ইংৰাজীত 'A Geography of India' আৰু অসমীয়াত ভাৰতবৰ্ষৰ বুৰঞ্জী এখন প্ৰণয়ন কৰি দাশগুপ্ত এণ্ড কোম্পানী'ৰ যোগেদি প্ৰকাশ কৰিছিল বুলি ইন্দ্ৰনাৰায়ণ বৰাই জীৱনীখনত উল্লেখ কৰিছে। প্ৰকাশ হৈছিল যদিও অসমত এই বুৰঞ্জী সম্ভৱতঃ প্ৰচাৰ হোৱা নাছিল।

বলিনাৰায়ণ বৰাই কিছু পৰিমাণে ফ্ৰেঞ্চ আৰু লেটিন ভাষাও জানিছিল আৰু সঙ্গীতত তেওঁৰ বিশেষ ৰাপ আছিল। তেওঁ চেতাৰ বজাই মাজে মাজে আত্মবিনোদন কৰিছিল। মূঠতে বৰা ডাঙৰীয়াৰ চৰিত্ৰত ভাৰতীয় ঊনবিংশ শতাব্দীৰ নবজাগৰণৰ প্ৰভাৱ বিশেষভাৱে পৰিলক্ষিত হয়। আধুনিক পাশ্চাত্য শিক্ষাই তেওঁক য়ে যুক্তিবাদত বিশ্বাসী কৰি তুলিছিল সেই বিষয়ে সন্দেহ নাই, কিন্তু সেই বুলি তেওঁ হিন্দু ধৰ্মৰ স্থায়ী প্ৰমূল্যবোৰৰ প্ৰতি আস্থাহীন হোৱা নাছিল। তেওঁ গভীৰ ঈশ্বৰ বিশ্বাসী আছিল আৰু বিধাতাৰ মঙ্গলিক বিধানৰ ওপৰতো

আস্থা রাখিছিল। সুনিয়ন্ত্রিত সংযত জীবন তেওঁ যাপন কৰিছিল আৰু জীবনৰ শেষ বয়সলৈকে নিজৰ কৰ্তব্য নিয়মিতকৈ পালন কৰিছিল। তেওঁৰ টোকা বহীত সঘনে তুলি থোৱা দুটা কবিতাৰ কথাখিনিয়ে তেওঁৰ জীবন দৰ্শনৰ কিছু আভাস দিব।

If I can only bring a little
Sunshine into the heart of another ;
If I can only my living
Teach some men the thought of a brother ;
If I can only tell one story
Which is worth-hearing, or eases pain,
My life may be humble, unnoticed by many,
But I shall not have lived that life in vain

(F. Gaster)

I will not worry, I will hope
Perhaps upon some sunny slope
Flowers are waiting for me there,
While here the hills are bleak and bare.
I will not worry, I will pray
I know God cares for me today ;
And trusting ever in His love,
I'll tread the path that leads above

(H. Dusenbug).

বৰা ডাঙৰীয়াই যদিও শেষ বয়সত অসমৰ পৰা বিচ্ছিন্ন হৈ বাহিৰতে জীবনৰ শেষ ছোৱা কাল অতিবাহিত কৰিছিল তথাপি অসমৰপৰা সম্বন্ধ ছিঙি পেলোৱা নাছিল। তেওঁৰ একমাত্ৰ পুত্ৰ ডাক্তাৰ ইন্দ্ৰনাৰায়ণলৈ অসমীয়া ছোৱালী বিয়া কৰাই অসমৰ লগত সম্পৰ্ক সজীৱ কৰি ৰাখিছিল আৰু বোৱাৰীয়েকলৈ সকলো চিঠি-পত্ৰ অসমীয়াতে লেখেছিল।

'মৌ'ৰ চাৰিটা সংখ্যাত প্ৰকাশিত প্ৰায় সকলোবোৰ প্ৰবন্ধই বৰাই নিজে লেখিছিল বুলি আগতে কৈ অহা হৈছে। এই প্ৰবন্ধবোৰত বৰা ডাঙৰীয়াৰ সৃষ্টি শীল সাহিত্য প্ৰতিভাৰ ছাপ নাই, কাৰণ বিশুদ্ধ সাহিত্যবিষয়ক প্ৰবন্ধ কবিতা, বা গল্প 'মৌ'ত প্ৰকাশ হোৱা নাছিল। অসমৰ শিক্ষা, সামাজিক আৰু ৰাজ-নৈতিক অৱস্থা, ৰাজহ আৰু ভূমিব্যৱস্থা, স্ত্ৰী-স্বাধীনতা, সাময়িক প্ৰসঙ্গ আদিয়েই 'মৌ'ত প্ৰাধান্য লাভ কৰিছিল। এই প্ৰবন্ধসমূহৰ মাজেদি সেই সময়ৰ এগৰাকী উচ্চ শিক্ষিত উদাৰ, নৰমপন্থী, মাতৃভূমিৰ উন্নতকামী ব্যক্তিৰ অভিমত

আৰু অভিজ্ঞতা জনা যায়। বলিনাবায়ণ বৰা বৃষ্টি চৰকাৰৰ উচ্চ বিষয়া আছিল, সেই কাৰণে স্বাভাবিকতে উগ্রপন্থী ভাবধাৰা আৰু মতামতৰ তেওঁ পৰিপোষক নাছিল। কিন্তু হক কথাত, প্ৰয়োজনবোধে চৰকাৰক কঠোৰভাৱে সমালোচনা বা নিন্দা কৰিবলৈ কুষ্ঠা বোধ নকৰিছিল। শাসনতন্ত্ৰ বা সমাজ ব্যৱস্থাৰ হঠাতে আমূল পৰিৱৰ্ত্তন সাধন নকৰি ধীৰে-সুস্থিৰে, সমাজক পৰিৱৰ্ত্তনৰ কাৰণে সাজু কৰি ক্ৰমগতিত প্ৰশাসনীয় আৰু সামাজিক সংস্কাৰ 'মৌ'ৱে বিচাৰিছিল। আজি কালিৰ পটভূমিত বিচাৰ কৰি আধুনিক দৃষ্টি-ভঙ্গীৰ চালে 'মৌ'ৱে প্ৰকাশ কৰা কিছুমান অভিমত প্ৰতিক্ৰিয়াশীল বুলি ধাৰণা নহৈ নাথাকে। উদাহৰণ স্বৰূপে তিব্বোতাৰ শিক্ষা আৰু স্বাধীনতা সম্পৰ্কে 'মৌ'ৱে যি মতামত ব্যক্ত কৰিছে সি আজি কালিৰ দৃষ্টিত মুঠেই উদাৰ বুলিব নোৱাৰি। কিন্তু 'মৌ'ৱে স্ত্ৰীশিক্ষা, অপ্ৰয়োজনীয় বুলি কোৱা নাই। ঘৰ এখন সুন্দৰ আৰু নিয়াৰিকৈ চলাবলৈ যিখিনি শিক্ষা বা বিদ্যাৰ প্ৰয়োজন সেইখিনিৰ পৰা নাৰীক বঞ্চিত কৰাৰ কথা 'মৌ'ৱে কোৱা নাই। 'মৌ'ৰ মতে নাৰীৰ কৰ্মস্থল ঘৰখন। গতিকে পুৰুষে লোৱা পছিমীয়া শিক্ষা নাৰীৰ কাৰণে উপযোগী হব নোৱাৰে। 'মৌ'ৰ মতে পছিমীয়া যি কোনো শিক্ষা, আচাৰ নীতি অন্ধভাৱে ভাৰতীয়সকলে অনুকৰণ কৰা উচিত নহয়। ভাটি সভ্যতাৰ সকলো আদৰ্শগীয়া বৈশিষ্ট্য অস্বীকাৰ নকৰিও 'মৌ'ৱে দেশ, কাল আৰু পাত্ৰৰ উপযোগিতা চাইহে তাক গ্ৰহণ কৰিবলৈ উপদেশ দিছে। অসমৰ চাহবাগানৰ বনুৱা সম্পৰ্কে প্ৰকাশ কৰা অভিমতে আজি কালি নেলাগে সেই সময়ৰ ডেকা সমাজক উত্পত্ত কৰি তুলিছিল। কিন্তু বৰ আবেগ-প্ৰবৃত্তি দৃষ্টিৰে সমস্যা নাচাই নিবাসক্ত ভাৱে সমস্যাটো চালে 'মৌ'ৱে চাহ বাগিছাৰ বনুৱা সম্পৰ্কে আগবঢ়োৱা সকলো বোৰ কথা আৰু যুক্তিয়েই যে অসত্য তেনে কথা কব নোৱাৰি। চাহ বাগিছাৰ বনুৱাৰ দুৰ্দশা সম্পৰ্কে বঙলা কাকত দুই-এখনে যি অতিৰঞ্জিত বৰ্ণনা দিছিল সিও হয়তো সঁচা। কিন্তু বলিনাবায়ণ বৰাই প্ৰদৰ্শন কৰা বাগিছাৰ বনুৱাৰ স্বৰ্গ সুখৰ চিত্ৰও যে এমুখীয়া (one sided) সেই বিষয়ে সন্দেহ নাই। বৰা ডাঙৰীয়াৰ দৃষ্টি-ভঙ্গীত উনাবিংশ শতাব্দীৰ উচ্চ শিক্ষিত মধ্যবিত্ত চাকৰিমালাৰ খেতিয়ক আৰু বনুৱাৰ প্ৰতি অৱজ্ঞামিশ্ৰিত পুতৌৰ ভাব লক্ষ্য কৰা যায়। উক্ত বাক্যটোত এই ভাব স্পষ্ট হৈ উঠিছে।

“বাগিছাৰ কুলি কি জন্তু, কেনেকে থাকে, পাঠক শুনা। গাৰ বৰণ যাৰ আওঁসী নিশাতকৈও কলা, দাঁতবোৰ যাৰ পিঠাগুৰিতকৈও বগা, ঘৰত যাৰ ময়না, গাহৰি, কুকুৰা, গাত যাৰ বামধেনুৰ সাত বৰণীয়া শাড়ী, হাতত যাৰ দেবহতীয়া বোল দিয়া বিলাতি ছাতা আৰু চাহ গ্ৰহৰ মাজত যাৰ হাতত কোৰ, কাছি,

পাছি,— এনে ছেন মানবাকৃতিকে কুলি বুলিলে বুলিব পাৰি।”

‘মৌ’ৰ উক্তি-সম্পাদক বলিনাৰায়ণ বৰাই কিছুমান বিষয়ত চৰকাৰক তীব্র-ভাবে সমালোচনা কৰিবলৈ সংকেচ নকৰিছিল। লোকেল বোর্ড নামৰ প্ৰবন্ধত চৰকাৰে নামত বাইজৰ প্ৰতিনিধিমূলক বোর্ডত কিছু ক্ষমতা এৰি দিয়া যেন দেখুৱালেও চৰকাৰৰ মনোনীত কৰ্মচাৰীসকলক প্ৰাধান্য দি আওপাকে সেই ক্ষমতা অপহৰণ কৰি নিছিল সেই কথাৰ তীব্র সমালোচনা কৰিছে, আৰু তেনে মনোনীত সদস্যৰ পৰা যে বাইজৰ স্বায়ত্ব শাসনত কোনো শিক্ষা নহয় সেই কথাও ব্যক্ত কৰিছে। বলিনাৰায়ণ ইঞ্জিনীয়াৰ হিচাপে কেবাখনো লোকেল বোর্ডৰ মনোনীত সদস্য আছিল আৰু চৰকাৰী বিষয়াসকলে লোকেল বোর্ডত কেনে প্ৰতিপত্তি চলাইছিল সেইটো তেওঁ নিজ চকুৰে দেখা পাইছিল। প্ৰয়োজন অনুসৰি ইংৰাজ চাহাব সদস্যৰ মই মতালিৰ বিৰুদ্ধে তেওঁ থিয় হবলৈকো দ্বিধাবোধ নকৰিছিল। এই প্ৰসঙ্গত তেওঁ শ্ৰীমতী বৰালৈ লেখা এখন চিঠি (১৮৮৯, ১০ জুলাই) এই প্ৰসঙ্গত উল্লেখ কৰিব পাৰি : (১)

“I am hauling up the Local Board of Nowgong for its irregularities, hauling up to the Chief Commissioner of their failing during the past three mon'h..... Mcleod did not think that I would come back to Nowgong, so he made the Board pass all the resolutions against me. He was thunder struck to find me come back, and when I met him, he attempted to smooth down matters. but poor fellow ! I am handing up almost daily for all the mistakes and irregularities he has been committing in the Board. I am afraid he will get in to hot water. As for ths Board, it may be that all European members will resign in a body. Ultimately the Government may think it desirable to tran·fer me also to some other district.....

অসমৰ উচ্চ শিক্ষা সম্পৰ্কে ‘মৌ’ৰ আন কথাত বৰাৰ অভিমতৰ লগত সেই সময়ৰ আন বহুতৰে হয়তো মত নিমিলিছিল। তেখেতে দেখুৱাইছে গুৱাহাটী জিলা হাইস্কুল ১৮৩৫ চনত স্থাপিত হয়। তাতকৈ বঙ্গদেশত মাত্ৰ এটা স্কুল চাৰি বছৰৰ আগতে স্থাপিত হৈছিল, অথচ ১৮৮৭ চনলৈকে ‘মৌ’ প্ৰকাশৰ

শ্ৰীমতী বৰাই ইংৰাজী আৰু ফ্ৰেঞ্চ ভাষা ভালকৈ জানিছিল। ফ্ৰেঞ্চ ভাষা বৰাৰ পৰাই শিকিছিল।

সময়লৈকে) বঙ্গদেশত যিমানবোৰ ইংৰাজী স্কুল আৰু কলেজ স্থাপিত হ'ল অসমত তাৰ দহ ভাগৰ এভাগো স্থাপিত নহ'ল। 'মৌ'ৰ মতে অসমৰ জনসংখ্যাৰ অল্পতা এটা কাৰণ হলেও অসমীয়া মানুহে সহজে ঢুকি পোৱা ঠাইত স্কুল নোহোৱাত উচ্চ শিক্ষাৰ বিস্তৃতি ঘটা নাছিল। জিলাৰ সদৰ ঠাই কেইখনমানত থকা হাইস্কুল কেইখনত গৱৰ্ণ ল'ৰা সাধাৰণতে পঢ়িবলৈ নগৈছিল। যি দুই চাৰিটা গৈছিল সিও ইংৰাজী দুই শ্ৰেণীমান পঢ়িয়েই চাহ বাগিছাত বা কাছাৰিৰ সৰু-সুৰা কামত ভৰ্তি হৈছিল। তদুপৰি যি কেইটা হাইস্কুল আছিল, উপযুক্ত অহঁতাসম্পন্ন শিক্ষকৰ অভাৱত স্কুলৰ শিক্ষাৰ মানো নিশ্চয়গামী হৈছিল। গতিকে 'মৌ'ৰে অভিমত দাঙি ধৰিছিল যে অসমীয়া মানুহৰ মাজত উচ্চ শিক্ষা বিস্তাৰ কৰিবলৈ হলে উচ্চ ইংৰাজী বিদ্যালয়ৰ সংখ্যা বৃদ্ধি কৰি শিক্ষা সহজলভ্য কৰিব লাগিব। দ্বিতীয়তে সৰু-সুৰা চাকৰিৰ আকৰ্ষণত যাতে দুই শ্ৰেণীমান ইংৰাজী স্কুলত পঢ়িয়েই অসমীয়া ল'ৰাই পঢ়া এৰি নিদিয়ে, বৰং ওপৰ শ্ৰেণীলৈ যাবলৈ বাধ্য হয়, সেই নিমিত্তে তলৰ সৰু চাকৰিত অসমীয়াক মকৰল নকৰি বঙালীক দিবলৈ পৰামৰ্শ দিছে, অসমত উচ্চ শিক্ষা প্ৰকৃত্যৰ্থত প্ৰৱৰ্ত্তন আৰু প্ৰসাৰ ঘটাবলৈ হ'লে 'মৌ'ৰ মতে প্ৰত্যেক হাইস্কুলত এফ. এ. পাছৰ কম শিক্ষা থকা শিক্ষক নিয়োগ কৰিব নালাগে। বি. এ. এম. এ. পাছ শিক্ষক যিমানেই বেছি হয় সিমানেই ভাল। বেয়া স্কুল সৰহ হোৱাতকৈ ভাল স্কুল কেইখনমান হোৱাও ভাল। প্ৰবেশিকাৰ পাছত কোমল বয়সীয়া ছাত্ৰক বৃত্তি দি কলিকতাত পঢ়িবলৈ নপঠাই অসমতে এখন কলেজ স্থাপন কৰাৰ পক্ষে 'মৌ'ৰে ওকালতি কৰিছে, কাৰণ কম বয়সীয়া কোমলমতীয়া ছাত্ৰ বিপথে যোৱাৰ যথেষ্ট প্ৰলো-ভন কলিকতাত থকাটো স্বাভাৱিক। 'মৌ'ৰে শিক্ষা বিস্তাৰত অসম চৰকাৰৰ কৃপণালিৰ কঠোৰ সমালোচনা কৰি লেখিছে :

“গল বছৰি আসাম প্ৰদেশৰ শিক্ষা বিভাগত ৪ লক্ষ, ৫২ হাজাৰ টকা সৰ্ব্বমোট খৰচ হয়। তাৰে ভিতৰত হাইস্কুলবোৰৰ নিমিত্তে ৬৫ হেজাৰ মাথোন। এই ৬৫ হেজাৰৰ আকৌ আটাইখিনি গৱৰ্ণমেণ্টে দিয়া ধন নহয়। ইয়াৰ ভিতৰত গৱৰ্ণমেণ্টৰ ধন ১৯ হেজাৰ মাথোন, বাকীখিনি মাছুল ইত্যাদিৰ পৰা উঠে। অৰ্থাৎ মাছুল ইত্যাদিৰ পৰা উঠে যেনিবা ২১০ আঠে টকা, গৱৰ্ণমেণ্টে দিয়ে ১ এটকা। আসামৰ নিচিনা পিছ পৰি থকা দেশত উচ্চ শিক্ষাৰ নিমিত্তে গৱৰ্ণমেণ্টে সাধাৰণৰ অংশতকৈ নিজৰ অংশ সৰহকৈহে দিয়া উচিত। তেওঁ যদি সমানে সমানেও দিয়ে তথাপি হাইস্কুলবোৰৰ আমি কোৱাৰ নিচিনা উন্নতি অনায়াসে সাধিব পাৰিব। কিন্তু সাধাৰণৰ ২১০ খোজত গৱৰ্ণমেণ্টে এখোজ দিলে আমাৰ

আশা নাই।”

‘মৌ’ৰে সাধাৰণ পুথিগত বিদ্যা বা শিক্ষা সকলো শ্ৰেণীৰ লোকৰ কাৰণে উপযোগী বুলি ভবা নাই, কাৰণ এনে শিক্ষাই নিবনুৱাৰ সংখ্যা বঢ়োৱাৰ বাহিৰে সমাজৰ বিশেষ উপকাৰ সাধন কৰিব পাৰিব বুলি নাভাবিছিল। সেই কাৰণে ‘সমজুৱা’ শিক্ষাৰ (mass education) পৰিবৰ্ত্তে ব্যৱসায়মূলক শিক্ষা দিয়াৰহে অনুকূল মত পোষণ কৰিছে। কিন্তু প্ৰাথমিক স্তৰত সকলো শ্ৰেণীৰ লোকৰে ‘লেখা-পঢ়া’ শিকাৰ বিৰোধিতা কৰা ‘মৌ’ৰ পক্ষে প্ৰগতিশীল দৃষ্টি-ভঙ্গী বুলি কব নোৱাৰি।

“সামান্য শিল্পৰ বন এফেৰি কৰিব লাগিলে ভাটিৰ মিস্তিৰি নানিলে হৈ নুঠে। দেশৰ এনেকুৱা অৱস্থা বৰ শোচনীয়। সমজুৱা শিক্ষাই এই অৱস্থাৰ ঘাঁই কাৰণ নহ’লেও তাৰ সহায়কাৰী। গাঁৱে গাঁৱে গঞা ল’ৰাক ‘চাকপাঠ’ আৰু ‘নেওতা’ পঢ়ুৱাৰ ফল এয়েই।”

‘ভাৰতীয় জাতীয় মহাসভা’ (Indian National Congress) স্থাপন আৰু আদৰ্শৰ প্ৰতি ‘মৌ’ৰে সহানুভূতি প্ৰকাশ কৰিছে যদিও বৃটিছ ৰাজত্বৰ দ্ৰুত অৱসান বিচৰা নাই, এই প্ৰসঙ্গত ‘মৌ’ৰ তলৰ কথাষাৰ প্ৰতিধান যোগ্য

“ইংৰাজক দেশৰপৰা আমি একেবেলিয়ে খেদিব নোখোজোঁ। ভাৰতৰ মঙ্গলৰ নিমিত্তে ভালেদিনলৈকে ইয়াত ইংৰাজ শাসন লাগতিয়াল। চিভিল সৰ্কিঁসত ইংৰাজ বিষয়াও খাওক এয়ে আমাৰ অভিপ্ৰায়।”

(পালিক সাক্ষিস কমিসন)

দুই-এটা প্ৰবন্ধত বৃটিছ শাসনৰ প্ৰথম কালছোৱাত প্ৰচলিত কুপ্ৰথা বিশেষৰ দোষ আঙুলিয়াই তাক দূৰীকৰণৰ্থে চোকা মন্তব্য প্ৰকাশ কৰিছে। ‘অসমীয়া কুলি’ নামৰ প্ৰবন্ধত চৰকাৰী বিষয়াৰ বিনামূলীয়া বহুদ মোগান, বেগাৰ খটোৱা প্ৰথাৰ বিৰুদ্ধাচৰণ কৰি ‘মৌ’ৰে লেখিছে।

“মৌজাদাৰৰ হতুৱাই কুলি ধৰাত মানুহৰ শ্ৰিমান বিড়ম্বনা, সেইবোৰ যদি গৱৰ্ণমেন্টে জানিলেহেঁতেন, তেন্তে কেতিয়াও সেই প্ৰথা অনুমোদন নকৰিলেহেঁতেন। মৌজাদাৰৰ যাৰ ওপৰত শ্ৰিয়াল তাকেহে বিশেষকৈ ধৰি নিয়ে। গাঁৱত যেতিয়াই খবৰ ওলায় যে কুলি ধৰিবৰ হুকুম হৈছে, এটাই মুনিহ মানুহ হাবিৰ মাজত সোমায়গৈ, হাবিতে ওৰে দিনটো থাকে, দিনৰ দিনটো খোৱা-বোৱা নাই। ৰাতি হলে মনে মনে ঘৰ সোমায়হি।”

ৰায়বাহাদুৰ পদ্মনাথ গোহাঞি বৰুৱাই এনে কুলি ধৰা কুপ্ৰথাৰ ওপৰত ভিত্তি কৰিয়েই ‘গাওঁ বুঢ়া’ নাটক ৰচনা কৰিছিল। ‘মৌজাদাৰ’ নিয়োগ কৰা

সম্পর্কে 'মৌ'ৰে যি অভিমত দাঙি ধৰিছে সেই অভিমত বৰ্ত্তমানৰ দৃষ্টিভঙ্গীৰ লগত খাপ নাখায়। 'মৌ'ৰে ইতৰ শ্ৰেণী অৰ্থাৎ আগৰ কাড়ী-পাইকৰ শ্ৰেণী আৰু 'ভাল মানুহ' অৰ্থাৎ আঃমানাবিষয়-চমুৱা শ্ৰেণী,--এই দুটা শ্ৰেণীত জনসাধাৰণক ভাগ কৰিছে। 'মৌজাদাৰ' বিষয়ো গুৰি-গোষ্ঠীসম্পন্ন 'ভাল মানুহ' শ্ৰেণীৰ লোকক দিবলৈ চৰকাৰক অনুৰোধ কৰিছে। 'মৌ'ৰ প্রধান যুক্তি এইটোৱেই যে দেশৰ বুৰঞ্জী আৰু ঐতিহ্যৰ লগত পৰিচয় নাথাকিলে দেশৰ কোনো বিভাগকে সুচাৰু-ভাৱে চলাব নোৱাৰি। সেই কাৰণে মৌজাদাৰ নিয়োগ কৰোঁতেও নিজ দেশৰ বুৰঞ্জী আৰু ৰীতি-নীতিৰ লগত পৰিচিত ঐতিহ্যসম্পন্ন পৰিয়ালৰ লোককহে চৰকাৰে বাছিব লাগে। 'মৌ'ৰ যুক্তি আংশিকভাবে সঁচা যদিও, উচ্চ-নীচৰ শ্ৰেণী বৈষম্য বিচাৰ সমর্থনীয় নহয়।

উনবিংশ শতাব্দীৰ শেষাৰ্দ্ধত, বিশেষকৈ শেষ চতুৰ্থাংশত অসমৰ স্থান-বিশেষে জনসাধাৰণৰ অভাৱ-অভিযোগ চৰকাৰক জনাবৰ কাৰণে ৰায়ত সভা স্থাপিত হৈছিল। এই ৰায়ত সভা কেইখনে চৰকাৰৰ অনিষ্টকাৰী নীতি আৰু আইনৰ দোষ দেখুৱাই দিছিল আৰু লগতে ৰায়তৰ অভাৱ অভিযোগ প্ৰকাশ কৰি চৰকাৰলৈ প্ৰতিবাদ আৰু টোকা পঠাইছিল। 'মৌ'ৰ মতে ৰায়ত সভাবোৰ স্বার্থপৰ, নিজৰ নাম জাহিৰ কৰিব খোজা মুষ্টিমেয় ব্যক্তিৰ কাম; ৰায়তৰ প্ৰকৃত হিতসাধন তেওঁলোকৰ উদ্দেশ্য নাছিল। 'মৌ'ৰে শাসনৰ উন্নতিৰ নিমিত্তে উদ্দেশ্য প্ৰণোদিত সক্ৰিয় ৰাজনৈতিক আন্দোলনত বিশ্বাস নকৰিছিল আৰু সেই কাৰণে ৰায়ত সভাবোৰৰ আন্দোলনমুখী নীতি সমর্থন নকৰিছিল। চৰকাৰলৈ আবেদন নিবেদনতহে বিশ্বাস ৰাখিছিল। এনে নীতিকে সাধোগত কৰি 'মৌ'ৰে লেখিছে :

“যদি ৰায়তে গোট খাই লাট চাহাবলৈ আজি দিবই লাগে, তেনেহ'লে পথাৰত পানী সোমোৱা বুদ্ধি, পালে পালে গৰু-মহ নমৰাব উপায়, আৰু গাঁৱ-লীয়া বাট-পদূলি ভাল কৰি দিবলৈ আজি কৰক, তাতও ৰায়তৰ অসীম উপকাৰ হব, কিন্তু কোনো ৰায়তে নোখোজা, নজনা, নুবুজা ৰাজনীতি লই দীঘল দীঘল বক্তৃতা দি প্ৰস্তাৱবোৰ কৰি লাট চাহাবলৈ পঠোৱাত একো সৰু সৰু নাই।” (ৰায়ত সভা)।

'মৌ'ৰে বঙালী-অসমীয়াৰ পাৰস্পৰিক বিদ্বেষক বৰ প্ৰশ্ন নিদিছিল। অসমলৈ ভাগ্য অন্বেষণ কৰি অহা আৰু অসমতে থিতাপি হৈ প্ৰতিষ্ঠিত হোৱা বঙালীৰ উচ্চমন্যতা, অসমীয়া ভাষাৰ প্ৰতি ঘৃণামিশ্ৰিত অৱজ্ঞাক যেনেকৈ 'মৌ'ৰে নিন্দা কৰিছে, তেনেকৈ অসমীয়া মানুহৰো অযথা ভেম আৰু বঙালী বিদ্বেষক

ভাল চকুৰে চোৱা নাই। 'মৌ'ৰ দুই-এটা মন্তব্য অসমীয়া জাতি আৰু ভাষাৰ বিকাশৰ দুখোৰ পৰিস্থিতি বুলি কোৱাৰ যুক্তি নোহোৱা নহয়। তদন্ত উদ্ধৃত কৰা মন্তব্য কেইটা এই বিষয়ত প্ৰাধান্য যোগ্য :

“অসমীয়া ভাষা বঙালী ভাষাতকৈ বেলেগ, এই কথা সঁচা; কিন্তু অসমীয়াৰ পক্ষে ই গৌৰৱৰ কথা নহয় বৰঞ্চ ই দুখৰহে কথা। কিয়নো অসমীয়া আৰু বঙালীৰ ভাষা একে হোৱা হলে অসমীয়ক ইমান পিছ পেলাই বঙালীয়ে সভ্যতাৰ পথত অকলে আগ বাঢ়িব নোৱাৰিলেহেঁতেন।”

কিন্তু আনফালে সেই সময়ত একপ্ৰকাৰ অভাৱনীয় সৰ্বভাৱতীয় সংহতি-মূলক দৃষ্টি-ভঙ্গীৰে অসমীয়ক ঠেক মনোৱত্তি পৰিহাৰ কৰি হৃদয় বহল কৰিবলৈ আহ্বান জনোৱা কথাষাৰো প্ৰাধান্যযোগ্য। “হে অসমীয়া, হৃদয় বহল কৰা আৰু সেই বহল হৃদয়ত গোটেই ভাৰতবৰ্ষৰ সকলো জাতিক স্থান দিয়া। পৰ-স্পৰৰ সামান্য বিভিন্নতা যিবোৰ আছে সেইবোৰ যদি গুচাব পাৰা যায় গুচোৱা।” ‘প্ৰকৃতিক ভূগোল’ প্ৰবন্ধত বিজ্ঞানৰ কথা সবলকৈ বুজাব পৰা ক্ষমতা বৰাই প্ৰদৰ্শন কৰিছে আৰু প্ৰয়োজন অনুসৰি পাৰিভাষিক শব্দ সৃষ্টিও কৰিছে।

‘আসাম বহস্য’ নামে আধাডুখৰীয়া লগু গল্প চতুৰ্থ সংখ্যাত প্ৰকাশ হৈছিল। কামৰূপীয় কথিত ভাষাৰ প্ৰয়োগ এই গল্পৰ অন্যতম বৈশিষ্ট্য। অসমীয়া চুটি গল্প বা ব্যঙ্গ নস্কা ৰূপে ইয়াৰ ইতিহাসিক মূল্য আমি একেবাৰে অস্বীকাৰ কৰিব নোৱাৰো। মুঠতে কবলৈ গলে অসমীয়া সাহিত্যৰ বিকাশলৈ ‘মৌ’ৰ অৱদান বৰ চকুত লগা নহয় যদিও তদানীন্তন অসমৰ সামাজিক, ৰাজনৈতিক তথা সাংস্কৃতিক জীৱনৰ বহুখিনি তথ্য আৰু সংবাদ আমি পাওঁ আৰু ‘মৌ’ৰ গঠনমূলক আৰু বহু ক্ষেত্ৰত অপ্ৰিয় সমালোচনাও সেই যুগৰ এগৰাকী উচ্চ শিক্ষিত, উচ্চ পদস্থ ব্যক্তিৰ-মানসিক দৃষ্টি ভঙ্গীৰ প্ৰতিফলন।

‘মৌ’ৰ ভাষা, বানান আৰু প্ৰকাশ ভঙ্গিয়ে আধুনিক পাঠকৰ কিছুমান ক্ষেত্ৰত দৃষ্টি আকৰ্ষণ নকৰাকৈ নাথাকে। ‘মৌ’ৰে পেট কটা ‘ৰ’ পৰিবৰ্ত্তে বঙলা ‘ৱ’ ব্যৱহাৰ কৰিছে। মিছনেৰি লেখকসকলৰ পৰা আৰম্ভ কৰি হেমচন্দ্ৰ-গুণাভিৰামলৈকে (পাছৰ লেখকসকলৰ কথা নধৰিও) সকলোৱে পেট কটা ‘ৰ’ ব্যৱহাৰ কৰা সত্ত্বেও ‘মৌ’ৰে কিয় ‘ৱ’ ব্যৱহাৰ কৰিছিল তাৰ কাৰণ নিৰ্ণয় কৰা নাযায়। হয়তো যি প্ৰেছত ছপা কৰিছিল সেই প্ৰেছত ‘ৰ’ আখৰটোৰ সাঁচ নাছিল। ‘মৌ’ত ‘ৰ’ ব্যৱহাৰ সম্পৰ্কে এটা কটাক্ষপূৰ্ণ মন্তব্য আছে। ‘মৌ’ৰ দ্বিতীয় সংখ্যাত ‘অসমীয়া আৰু বঙালী’ প্ৰবন্ধৰ এঠাইত এইদৰে লেখিছে--“ইংৰাজক নকল কৰাত লাজ নাই, কিন্তু বঙালীক

নকল কৰাত মান হানি। 'ব'ৰ পেট কাটি 'ৰ' কৰিলেই দেশ হিতৈষিতা।" সম্ভৱতঃ ইচ্ছাকৃত ভাবেই 'মৌ'ৰে 'ৱ' ব্যৱহাৰ কৰিছিল। তদুপৰি আৰু এটা বিষয়ত 'মৌ'ৰ ফালৰি কাটি যোৱা প্ৰৱণতা লক্ষ্য কৰা যায়; সেয়ে হৈছে 'ৱ'ৰ ঠাইত 'ৱ'ৰ ব্যৱহাৰ। বঙলা ভাষাতহে 'ৱ'ৰ সলনি 'ৱ' ব্যৱহাৰ হয়। অসমীয়া ভাষাত হেমচন্দ্ৰ বৰুৱাই মিছনেবিসকলৰ লগত যুজ কৰি 'ৱ' আখৰ প্ৰচলন কৰে। 'মৌ'ৰ অগ্ৰগামী 'আসাম-বন্ধু', 'আসাম নিউজ' আদি কাকতত 'ৱ'ৰ প্ৰয়োগ সন্তালনি ভাবে হোৱা সত্ত্বেও 'মৌ'ত 'ৱ'ৰ ব্যৱহাৰ নোহোৱাটো অলপ আচৰিত কথা। 'মৌ'ৰ প্ৰকৃত-সম্পাদক বলিনাৰায়ণ বৰাই হয়তো অসমীয়া আৰু বঙলাক লিপিৰ মাধ্যমেৰে পৰস্পৰৰ সন্নিহিতবৃত্তী কৰি নিয়াৰ এক গোপন আশাও পোষণ কৰিছিল। তেওঁৰ পত্নীৰ সন্মুখীসকল আছিল বঙালী, গতিকে দুই ভাষাৰ মাজত সৌহাৰ্দ স্থাপন কৰা 'মৌ'ৰ অন্যতম উদ্দেশ্য আছিল যেন লাগে।

'মৌ'ৰ ভাষাত আধুনিক চকুত আচহুৱা লগা কিছুমান বৈয়াকৰণিক প্ৰয়োগ লক্ষ্য কৰা যায়। 'হয়', 'পায়', 'যায়',—এনে ধৰণৰ 'য়'ত শেষ হোৱা সমাপিকা ক্ৰিয়াবোৰ 'মৌ'ত 'ই'ৰে শেষ হৈছে। ক্ৰিয়া বিশেষণ বিভক্তি 'কৈ' সাধাৰণতে 'কৈ' ৰূপত প্ৰয়োগ হোৱা দেখা যায়, যেনে—নোহোৱাকৈ (নোহোৱাকৈ) কলৌজপোকৈ (কলৌজপোকৈ) ইত্যাদি। ইংৰাজী also অৰ্থজ্ঞাপক ও প্ৰত্যয় সাধাৰণতে শব্দৰ শেষৰ ব্যঞ্জনৰ লগত মিলি যায়, কিন্তু 'মৌ'ত পৃথক কৰি ব্যৱহাৰ কৰা সততে দেখা যায়, যেনে কাৰও (কাৰো), অলপও (অলপো) ইত্যাদি। স্বৰান্ত হলে অৱশ্যে এতিয়াও শব্দৰ শেষত 'ও' লগ লাগে। স্থান বিশেষে 'আৰু' অৰ্থতো 'ও' মৌৰে ব্যৱহাৰ কৰিছে কিন্তু সাধাৰণতে 'আৰু' ব্যৱহাৰৰ মাত্ৰাই অধিক।

ঞৰ ব্যৱহাৰ নাই, যেনে—এওঁ (এঞা) কেওঁ (কেঞা) 'ত'ৰ সলনি ৰ ব্যৱহাৰ কৰিছে যেনে—আগবৰা (আগবটা) পৰাশালি (পটাশালি) কিছুমান অধুনা অপ্ৰচলিত শব্দৰ ৰূপো লক্ষ্য কৰা যায়—যেনে—স্বাস্থ্যতা, মেলুয়া (মেলুৱৈ), গপীয়াল (গপাল) জুইতোলা (জুইশলা) ইত্যাদি। দুই-এঠাইত ইংৰাজী প্ৰবচনৰো অসমীয়া ৰূপান্তৰৰো প্ৰয়োগ মন কৰিবলগীয়া। তলৰ বাক্যটোৱেই তাৰ নিদৰ্শন :

“ভালে দিন মানৰ অন্তত স্বায়ত্ব শাসনৰ প্ৰণালী আসাম গবৰ্ণমেণ্টে প্ৰচাৰ কৰিলত জনা গ'ল যে ইমান আতাহ-পিতাহৰ ফল পৰ্বতৰ প্ৰসৱ বেদনত এন্দুৰ ওপজাৰ নিচিনা মাথোন।” (লোকেল বোৰ্ড)

কামৰূপী উচ্চাৰণ আৰু শব্দ প্ৰয়োগো মাজে মাজে দুই-এঠাইত লক্ষ্য কৰা যায়। দুটা আকাৰান্ত ধ্বনি ওচৰাওচৰিকৈ থাকিলে উজনিৰ ভাষাত (নামনিত

নহয়) আগৰটো সাধাৰণতে দুই খনিলৈ ৰূপান্তৰিত হয়, পাৰা > পৰা, লাগা > লগা, কিন্তু 'মৌ'ত লাগা, পাৰা এইদৰে ব্যৱহাৰ হোৱা দেখা যায় (যিমান দিনৰ মূৰত লাগা হয় তিমান দিনৰ মূৰত একোখন মেলা পাতা হওক"—লোকেল বোৰ্ড)। সেইদৰে চতুৰ্থীৰ 'লৈ' প্ৰত্যয়টো বহু ঠাইত অপ্ৰয়োজনীয় ভাবে ব্যৱহাৰ কৰা দেখা যায়, যেনে 'বুবলৈ-কাটিবলৈ জানিছিল', 'কিনিবলৈ খোজে', 'হবলৈ খোজে' ইত্যাদি।

'মৌ'ৰ চাৰিটা সংখ্যাৰ প্ৰবন্ধবোৰত এজন মানুহৰ ভাষাৰ ছাপ স্পষ্টভাৱে অঙ্কিত হৈছে। সেই ভাষাৰ প্ৰকাশনৰীতিত ইংৰাজী বাক্যবিন্যাসৰ সামান্য প্ৰভাৱ পৰিলেও বিজতৰীয়া হোৱা নাই। সেই ৰীতি পোনপটীয়া, নিবলকাৰ, বলিষ্ঠ কিন্তু সবল। বাহুকবনীয়া শব্দৰ আঁৰিয়া ধৰি ভাষাক কৃত্ৰিম আলোকৰে উজ্জ্বল কৰাৰ প্ৰয়াস নহয়, অকৃত্ৰিম ৰূপতে সি গভীৰ আৰু প্ৰকাশক্ষম।

'মৌ'ৰ বিভিন্ন সংখ্যাত প্ৰকাশ হোৱা প্ৰবন্ধ লানিৰ পৰা এই কথা স্পষ্ট নহৈ নাথাকে যে আলোচনীখনৰ সাহিত্য চৰ্চা প্ৰধান উদ্দেশ্য নাছিল। অসমীয়া সমাজৰ উন্নতিৰ পথ নিৰ্দেশ কৰাহে ইয়াৰ মুখ্য উদ্দেশ্য আছিল। ইঞ্জিনীয়াৰ বন্ধাই দিয়া উন্নতিৰ বিধানসমূহ আৰু তেওঁৰ অভিমতৰ লগত আমি একমত নহব পাৰোঁ আৰু তেওঁৰ বহু ধাৰণাই আজিৰ পৰিপ্ৰেক্ষিতত প্ৰতিক্ৰিয়াশীল বুলি কব পাৰোঁ, কিন্তু মানুহজনৰ অসম আৰু অসমীয়াপ্ৰীতি সন্দেহাতীত। বিলাতত পঢ়ি উচ্চ চৰকাৰী কৰিও, ৰমেশ দত্তৰ ছোৱালী বিয়া কৰায়ো মানুহজন হাড়ে হিমজুৰে অসমীয়া হৈয়ে আছিল; নহলে একমাত্ৰ লবালৈ অসমীয়া ছোৱালী বিচাৰি-খোচাৰি বিয়া নকৰালেহেঁতেন। সমসাময়িক অসমীয়া সমাজে তেওঁক আপোন কৰি লব নোৱাৰাটো তেওঁৰ দোষ নহয়। অসমীয়া সাহিত্যত তেওঁৰ নাম নথকাটো একো অস্বাভাৱিক কথা নহয়, সাহিত্যলৈ তেওঁৰ অৱদান নগণ্য, কিন্তু ঊনবিংশ শতাব্দীৰ এজন বুদ্ধিদীপ্ত অসম-হিতৈষী ব্যক্তি ৰূপে আমি তেওঁক পাহৰি গলে অশলাগী দোষত দোষী হ'ম।

'মৌ'ৰ বিভিন্ন সংখ্যা বহু বাজাৰ ষ্ট্ৰীটৰ 'ইণ্ডিয়া প্ৰেছ'ত ছপা হৈ বি. চি. সৰকাৰৰ দ্বাৰা প্ৰকাশ হৈছিল। বহুৰেবীয়া বৰঙণি আছিল তিনি টকা আৰু প্ৰতি সংখ্যাৰ দাম আছিল ছয় অনা। প্ৰত্যেক সংখ্যাৰ প্ৰবন্ধ-সূচীৰ ওপৰত মাইকেল মধুসূদন দত্তৰ কাব্যৰ তলত উদ্ধৃত কৰা পংক্তিটো দিয়া হৈছিল।

—রচ মধুচক্ৰ, গৌড়জন যাহে

আনন্দে কৰিবে পাণ সুধা নিৰবধি।

অন্তশ্যে 'মৌ' গৌড়জনৰ কাৰণে প্ৰকাশ হোৱা নাছিল, কামৰূপজনৰ কাৰণেহে ছপা হৈছিল।

সত্যেন্দ্ৰনাথ শৰ্মা

মৌ OR THE BEE

মাহিলি কাকত

১ম সংখ্যা, ডিসেম্বর (আঘোণ) ১৮৮৬

তিরুতার বন কি ?

আজি কালি ভাটিরফালর সভ্যতার সোত আসাম দেশর ফালে যেনে বেগেৰে ববলৈ ধরিছে, তাত এনেহে অনুমান হয় যেন অতি সোনকালে এই দেশক ভাটী সভ্যতার পানীয়ে বুরাই পেলাব। এই সোতত কোন ভাহে কোন তল যায় ঠিকনা নাই। এতেকে সকলোকে সতর্ক করি থবলৈ এই প্রবন্ধ লেখিব খোজা গৈছে।

ভাটি-সভ্যতার সোতে এতিয়ালৈকে আসাম দেশত বিপ্লব ঘটাইছে বুলি কব নোয়ারি। আচার-ব্যবহারত যি পরিবর্তন হইছে সি প্রায় ভালর পিনেই হইছে। চুলিকটা বঙালে আহি অসমীয়ার চুলি কটালে, ঠেঙা পিঙ্কাই ঠেঙা পিঙ্কুয়ালে, খরম গুচি জোতা হল, এঙাচোলা গুচি চাপকণ হল, জাপি গুচি ছাতা হল, পিরা গুচি চকী-মেজ হ'ল, পুথি গুচি কিতাপ হল। এনেকুয়া পরিবর্তনক সভ্যতার বিপ্লব বুলিব নোয়ারি। এইবোর হোয়া বাবে কারও ক্ষেতি হোৱা নাই। এইবোর সময়ভেদে লাগতীয়াল হৈ পরিছে। কিন্তু যি পরিবর্তনত মানুহর ক্ষেতি, দেশর ক্ষেতি সেইবোর দেশত চলিত হলেই দেশর বিপ্লব। এতেকে যিহতে এনেকুৱা পরিবর্তন দেশত সোমাবলৈ ঠাই নাপায়, সকলো দেশীয় মানুহে তার পুরুষার্থ করিব লাগে।

শিঙরি তুলিব গলে কাঁইট ডাল ও তুলিব লাগে। সভ্যতার আন গুণর লগত দোষবোর ও লাগি আছে। ভাটির সভ্যতা আমাক নিচেই নালাগে এনে বুলিও কব নোয়ারি, কিয়নো ভাটি-সভ্যতার গুণে নেদেখা নেদেখা ঠাই দেখিবলৈ পাই, আমি জ্ঞানী হব ধরিছো। ভাটি সভ্যতার জাহাজ, রেইল নাথাকা হলে কেইজন অসমীয়া মানুহে কাশি-বন্দাবনত গই ধর্ম-কর্ম করিব পারিলে হেতেন, কেইজনে কলিকতালৈ গই সংসারর সকলো মানুহ আৰু বস্তু চাবলৈ পালে হেতেন? ভাটি সভ্যতার বিজুলি ডাক আৰু হিলৈ নথকা হলে কোনোবাদিনা ৰাতি (আগর দিনর নিচিনাকে) নগা ডফলা বোর নামি আসামর গাওঁ, নগর উজার করিলে হেতেন। ভাটি সভ্যতার খেতি

বেপার আসামত নোসোমোয়া হলে ইমান দিন সেই দেশ হাবির পরা মুকলি নহল হেতেন। ভাটি সভ্যতার স্বাধীনতা-প্রিয়তা নথকা হলে আজি আসামর আধা মানুহ বন্ধা আরু গোলাম বান্দী হৈ থাকি দুখেৰে কাল কটাব লগিয়াত পৰিল হেতেন। ভাটি সভ্যতার গুণেই আসামত ইতর মানুহর ধন বাঢ়িছে, মধ্যম শ্রেণীর জ্ঞান আরু বিষয় হইছে, আরু দৌরাঙ্ককারী ওপর শ্রেণীর লোপ হইছে। ভাটি সভ্যতার গুণেই আসামত কঙালিয়ে ভাত নাপালেও বিচার পায়, বঙালে জাত নাপালেও ঠাই পায়, আরু [মাছমরীয়াই] মাছ নাপালেও পয়সা পায়। হে ভাটি সভ্যতা! এনেকুৱা যে তুমি, তোমাক প্রণাম। আজি কালির দিনত ভাটি সভ্যতা সমূলি নালাগে বুলি যি অসমীয়াই কয়, তেওঁক তেজপুৱলৈ কি চিন দেশলৈ চালান দিলেই ভাল। ভাটির সভ্যতাই আসামর বহুত উপকার কৰিছে, ই কথা সঁছা। আমি ইয়াক এৰিবও নোয়াৰো। ধৰিবও নোয়াৰো। ই আমার মনত দিল্লীর লারু। সেই বুলি, লারুটো গোটো গোটো গিলা ভাল নহয়। ভাটি দেশত যি আচার-ব্যৱহার উপযোগী সি আমার দেশত যুগুত নহবও পারে। আরু যিটো বস্তু ঠাইতে অনুপযোগী সি সভ্যতার লগে লগে আহিছে দেখিয়েই তাক সভ্যতার অংশ বুলিব নালাগে। এই দেশত ভাটি সভ্যতার (আরু ইংরাজী সভ্যতার পরা আমার দেশলৈ সভ্যতা আহা বাবে ইংরাজী সভ্যতাই আমার মনত ভাটি সভ্যতা) অনেক আচার কি অনাচার আছে, এই বোরক আমার দেশত ঠাই দিব নালাগে। তিরুতাক লেখা পড়া দি মুনিহর নিচিনা কাগজ কলমত পাৰ্গত করা এটা আচার আছে। এই আচার আসাম দেশত এতিয়াও সোমোৱা নাই; কিন্তু বঙ্গ দেশত হলে কিছু পরিমাণে সোমাইছে, তিরুতাক পঢ়িবলৈ দিয়া বেয়া কথা নহয়, কিন্তু সেই বুলি যে তিরুতা মানুহে মুনিহ মানুহর নিচিনাকৈ বি, এ, এম, এ পরীক্ষা দিয়া ভাল এনে বুলিব নোয়াৰি, কি ডাক্তর বা উকিল হই মুনিহর স্বরসায়বোর চলাব ইও বাঞ্ছনীয় নহয়। মুনিহর আরু তিরুতার বন ভিন ভিন। মুনিহ বইচা, তিরুতা নাও; দুইও একলগে ভাহি যায়, মুনিহটে শক্তি লগা বনখিনি করে অর্থাৎ বঠামারে, আরু তিরুতাজনীয়ে সহনগুণ লগা বনখিনি করে, অর্থাৎ ভার বয়। দুটাৰ ভিতরত কোনোটাৰ বন খিলা নহয়, আরু ইটাৰ বনত সিটোক লগাই দিলে এটাইও ভালকৈ কৰিব নোৱাৰে। যার যি বন তাতে থাকা ভাল। মুনিহে হাল বাব তিরুতাই ৰুব, মুনিহে ভার কাকত লব তিরুতাই পহার দিব; মুনিহে মাছ মাৰিব, তিরুতাই বেচিব। ইতর শ্রেণীর ভিতরত সকলো ঠাইতে এনেকুৱা নিয়ম চলি আহিছে। ওপর শ্রেণীর নো ওভতা নিয়ম কিয় হব? এই শ্রেণীত তিরুতার বন, নাইকিয়া হল নে? আন আন শ্রেণীর তিরুতা মানুহর যিমান বন, সুখীয়া শ্রেণীর তিরুতার তাতকৈ বন অলপ ও তাকর নহয়। নরীয়াক

পতি কৰা, লৱা-ছোৱালীৰ পেচন ধৰা, ঘৰৰ ঘৰুৱা বন চলোৱা, বস্তু-বাহনি পৰি-
পাটিকৈ থোৱা, বড়িয়া বড়িয়া কাপোৰ বোৱা, বনুৱাৰ হতুৱাই বন কৰোৱা, আৰু
আলহি অতিথি শোখা, এই বোৱ বন যি তিৰুত্ৱায় নাজানে সেই তিৰুত্ৱা অসাথনীয়া
আৰু ঘৈণীৰ যোগ্য নহয়। আৰু এইবোৰ বন বহুদিন যতন কৰি নিশিথিলে যে
এনেয়ে জানিব পাৰি এনে নহয়। এইবোৰ বন ঘৈণীৰ সদায় লাগতীয়াল। লাগ-
তীয়াল বন শিখিবলৈ এৰি যি তিৰুত্ৱাই অকামিলা নাটক, পয়্যৰ আদি পড়ি দিন
কটায় তাইৰ জীৱনেই অসাৰ্থক। সেইবোৰ নিজৰ বন এৰি যি তিৰুত্ৱাই আকৌ
বি, এ, এম, এ, আদি মুনিহৰ বন কৰিবলৈ আগবাঢ়ে, তেনেকুৱা মতা-তিৰুত্ৱাক
দেখিলেই ভয় লাগে। ভাটি সভ্যতাৰ তিৰুত্ৱাক পণ্ডিত কৰা দোষ এই দেশত লাহে
লাহে সোমাবলৈ ধৰিছে। যদিহে ই আৰু সৱহকৈ সোমাবলৈ ধৰে, তেনেহলে এই
দেশীয় তিৰুত্ৱাৰ যি সবলতা, সৱলতা, নিপুণতা আৰু নানা গুণ আছিল, সেই
বোৰ একে বেলিয়ে লোপ পাব।

আসামত আগৰ দিনৰ তিৰুত্ৱাবোৰে যেনে ধুনীয়াকৈ বুৰলৈ কাটিবলৈ জানি-
ছিল, এতিয়াৰ ডেকেৱী বিলাকে তাৰ আধা আধিও নাজানে। বঙ্গালি পাট আৰু
সুতাৰ কাপোৰ আসাম দেশত সোমালত অসমীয়া তিৰুত্ৱাৰ কেতোয়ে বুৰলৈ কাটি-
বলৈ এৰিলে কিন্তু সুখৰ বিষয় এই যে সৱহীয়া ভাগে এতিয়াও এৱা নাই। আৰু
যেতিয়ালৈকে মুগা, এৰিয়া কি পাটৰ ৱিহা-মেখেলাৰ মূৰে দুৰ্ভাগ্যক্ৰমে বিলাতি
কাপোৰৰ ৱিহা-মেখেলা দেশত চলিত নহয় তেতিয়ালৈকে তিৰুত্ৱাৰ বোৱা-কাটা
বন এই দেশত চলিত থাকিব। বঙ্গদেশৰ তিৰুত্ৱাৰ বোৱা-কাটা নিয়ম নাই, আসাম
এই পক্ষে বঙ্গদেশতকৈ সভ্য, বোৱা-কাটা নিয়ম থাকোৱাৰ ভালেমান গুণ, ইহাৰ গুণে
অকল যি ঘৈণীয়ে নিজৰ আৰু পৰিয়ালৰ পিছা কাপোৰ যোগাই খৰচ কৰাব পাৰে
এনে নহয়; ইয়াৰ গুণে বাৱী তিৰুত্ৱাই খাব লবলৈ উপায় কৰিব পাৰে, ইয়াৰ গুণে
ঝিয়ৱী ছোৱালীৰ স্বভাব চৰিত্ৰ ভাল হয়। অসমীয়া তিৰুত্ৱাৰ ধৈৰ্য্য আৰু সহিষ্ণুতা
গুণ এটা যি আছে, সি মাথোন তাতশালত হৈ হয়। এই গুণ শিখাবৰ নিমিত্তে
বিলাতত কেতিয়াবা কেতিয়াবা জুহালৰ ছাইত মাহ পেলাই দি ছোৱালীবিলাকক
বাছি উলিয়াব দিয়া হয়। মুনিহৰ চঞ্চলতা সহিব পাৰি, কিন্তু তিৰুত্ৱা চঞ্চল বুলিলে
দোষৰ আৰু বাকি নাথাকে। চঞ্চলতা গুচাবৰ নিমিত্তে বোৱা-কাটাই এটা ঘাই উপায়।
ঠৱ হৈ বহি থাকি লেটাই-চেৱেকি ঘূৰোৱা আৰু মাকো মাৱা, অলপ ধতুয়া চঞ্চল
মানুহৰ বন নহয়। ধৈৰ্য্যগুণত বাজে তাতশালত আন আন গুণও ওপজে। অসমীয়া
তিৰুত্ৱাই তিমান ধুন ধূপাল নাজানে, পাইটো পয়সাটো সাঁচিব জানে, কল খাই
বাকলিটো খালৈত পেলাই থয়, পাৱৰ পাখিটোও বুতলি বেরত খুচি থয়, আম খাই

আমতুটো পিৰালিৰ দাতিত ৰুই থয়, হাতত কেনেবাকৈ তেল লাগিলে চুলিত ঘহি থয়। এনেকুৱা বোৱেই গৃহস্থালি তিৰুতাত চিন। মনিব নোয়াৱা সৰু সৰু সূতা জোৱা দিবলৈ যি তিৰুতাই শিখা নাই, গৃহস্থালিৰ চিন ও সেই তিৰুতাত পোয়া নাযায়। যি বিয়াৱীয়ে ববকাটিব নাজানে তেওঁ যে খুনখুপলীয়া ঘৈণী হব তাত মুঠে সন্দেহ নাই। এতেকে তাতশালেই অসমীয়া তিৰুতাত ধৈৰ্য্য, সহিষ্ণুতা আৰু গৃহস্থালি গুণৰ মূল। ইয়াত বাজে, ভালকৈ বব-কাটিব পাৰা তিৰুতাত পাৰ্গততা। কাপোৰ এটা শিল্প বস্তু। ইয়াত পাৰ্গত হোৱা সাধাৰণ গুণৰ কথা নহয়। শিল্প গঢ়ি তাজমহল বান্ধিলত যদি যশস্যা থাকিল, মুখৰ কথা ছন্দে ছন্দে মিলাই যদি খ্যাতি পাব পাৰি, বৰণ মিহলাই পট আঁকিব পাৰিলে যদি সমাদৰ পাই, তালে তালে ৰাগ ৰাগিণী মিলাই গাব বজাব পাৰিলে যদি সন্মান পাই, তেনেহলে গাজৰ ৰিহা, পাটৰ টঙালি চিকোণকৈ বব পাৰিলে ও তাত যশস্যা আৰু সন্মান আছে। সঁছাসঁছিকৈয়ে আগৰ দিনৰ ৰজাবোৱে বব কাটিব পাৰা গাভৰুক সলাগিছিল, আৰু এতিয়াও অসমীয়া ভাল মানুহে ছোৱালী খুজিবলৈ গলে বোয়া কাটা গুণটোহে বৰকৈ বিচাৰে। এইটো দেশৰ সদ গুণ আৰু সুলক্ষণ। ভাটি সভ্যতাই যদিহে ইয়াক গুচায় তেন্তে বৰ শোকৰ কথা। নাটক পঢ়া, মূৰফুৰণি ধৰা, আৰ্চি চাই দিন কটোৱা ভাটিৰ খুনীয়া বিয়াৱী-বিলাকৰ নিচিনা যেন অসমীয়া বিয়াৱী কেতিয়াও হবলৈ নেপায় এয়েই বাঞ্ছনীয়। ভাটিয়লীয়াই তাতশালক ঘিনাব পাৰে, কিন্তু যি তাতশালত অসমীয়া তিৰুতাই ধৈৰ্য্য, সহিষ্ণুতা গৃহস্থালি আৰু পাৰ্গততা পাবলৈ শিখে, যি তাতশালত লাগি থাকিলে মনৰ কুপ্ৰৱৰ্ত্তি, কুভাবনা বোৱ ঠাই নেপায়, যি তাতশালত নিরাশ্ৰয়, দুখীয়া বাৰী তিৰুতাই আশ্ৰয় পায়, এনে হেন তাতশাল এৰি ভাটিয়লীয়াৰ ভৱিত ধৰিবলৈ শিখিলে অসমীয়া তিৰুতাত পক্ষেই লাজৰ চিৰস্মৰণীয় মুকুট হই থাকিব।

অকল তাত বোয়া নহয়, ভাত ৰান্ধিব পাৰা ও তিৰুতাত লাগতীয়াল বন। এই বনত পাৰ্গত হবলৈ আন আন বনৰ নিচিনা সৰুৱে পৰা শিখিব লাগে। কোনো কোনো ভাল মানুহৰ ঘৰত বামুন ৰান্ধনিয়ে ভাত ৰান্ধে, ঘৈণীয়ে ৰান্ধনি ঘৰত সোমাবলৈকে নালাগে। এইটো ভাল চিন নহয়। ৰন্ধা বঢ়া ঘৰৰ ঘৈণীৱহে বন। বৰ সুখীয়া মানুহ হলেও, ৰান্ধিব জনা হব লাগে। নিজে ৰন্ধাত দুখ হলে লোকৰ হতুৱাই ৰন্ধালে ও ৰান্ধনি ঘৰত ঘৈণীয়ে নিজে চকু নিদিলেই নচলে, সকলো দেশতে তিৰুতাই ৰন্ধা বঢ়া কৰে। আসামতও এই নিয়ম আছে, কিন্তু কেইজনী অসমীয়া তিৰুতাই আজা লোন চোকা নকৰাকৈ, ভাত পেন-পেনীয়া নোহোৱাকৈ, মাছ ভজা ডেই নোযোৱাকৈ ৰান্ধিব জানে? আৰু ভালকৈ জানিলেও কেইজনীয়েই বা খাৱৰ পৰা টেঙালৈ চাৰি পাঁচখন আজাৰ বাহিৰে আন কিবা আজা ৰান্ধিব জানে? নজ-

নার ঘাই কারণ শিখিবলৈ ছেলা করা । বন অলপ অটরপীয়াকৈ যটোমটো করি করিবলৈ এটায়ে জানে, কিন্তু বহুত যতনেৰে মিশিখিলে কোনো বনত পাৰ্গত হব নোয়ারি, আৰু পাৰ্গত নহলে বন করাতকৈ নকরাই ভাল । কোনো মানুহে কব পারে বোলে তিরুতা কোমল বস্তু । সেই বস্তুক বাহুকালি এই গরম দেশত ভাত রান্ধিবলৈ দি জুইৰ ওচরত বহুয়াই থোয়া বর নির্দয়তার কাম । যি মানুহে তিরুতাক সেন্দুর পিঙ্কাই কেঁয়ার গোসাইৰ নিচিনাকৈ থম থমীয়াকৈ বহুয়াই থই মুঠে আদরত রাখিব খোজে রাখক, কারও তাত একো কবলগীয়া নাই । কিন্তু যি মানুহে তিরুতাক ঘরর ঘৈণী, লরার মাইকি, স্বামির ভার্যা, আলহির সেবিকা, আৰু মগনিয়ার অন্ন-পূৰ্ণা করিব খোজে, তিরুতাই অন্ন নেরাঙ্কিলে কেনেকৈ তার আশা পূৰ্ণ হব ? স্বক্ৰপতে কবলৈ গলে লরা ওপজোয়া তিরুতার যেনে বন, ভাত রন্ধাও তেনেকুয়া এটা বন । সুখ দুখ মুনিহর বনত ও আছে, তিরুতার বনত ও আছে; দুখর বন মাত্রকে এটাইবোর যে মুনিহে করিব এন প্রকৃতির নিয়ম যেন নেদেখি । বিশেষকৈ ভাবি চালে দেখা যায় যে ভাত রান্ধা বন নাথাকা হলে তিরুতা বর রুগীয়া হল হেতেন । ইয়ার কারণ এই যে তাত বোয়া, পাঁজি কাটা, ওকণিচোয়া, লরাক পিয়াহ দিয়া আদিকে তিরুতার যিবোর বন আছে, সি এটাইবোর প্রায় ঠর লাগি বহি থাকা বন । সদাই বহি থাকা মানুহর রোগও সরহ । সাধারণ মানুহর তিরুতাই লরচর করি বজারে পথারে বন বারি করি ফুরে, সেই দেখি সিহঁত তিমান রুগীয়া নহয় । ভাল মানুহর তিরুতা লরচর করি ফুরিবলৈ বাহিরলৈ ওলাবকে নোৱারে । চোতালত ও এনেয়ে ইফালে সিফাল করিলে মানুহে গা খেলন দি ফুরা বোলে, সেই দেখি তেও-বিলাক প্রায় বহি সুয়েই দিন কটাব লাগে । অকল ভাত রান্ধাত মাথোন অলপ গা লরচর হয় । বস্তু বারিটো আনোতে চপাওতে যনে যনে উঠা বহা করিব লাগে । এই খিনি বন যদি নাথাকিলহেতেন, তেত্তে রুগীয়া তিরুতাই ঘর অরণ্য করিলে হেতেন । এতেকে হে মরমীয়াল স্বামিবিলাক ! প্রিয়ভার্য্যাই দুখ পাব বুলি তোমানোকে তেওঁক রান্ধনি ঘর সোমাবলৈ নিদিব পাৰা, কিন্তু নিশ্চয় জানিবা তার বাবে অন্তত শোক পাৰা ।

তিরুতাই অকল ভাতকে রান্ধিব আৰু তাতকে হে বুব এনে নহয় । তাত বাজে আৰু শিখিব লগীয়া বন আছে । বেজির বন আজিকালি আসামত সোমাব ধরিছে । আগে দজিয়েহে বেজির বন করিছিল, এতিয়া ভাল মানুহর ঘরত ও এই বনর আদর হোয়াত দেশত ভাল চিন দেখা গৈছে । বেজির বন জানিলে চিকোণ চিকোণ কাঁচিপর, গুণার, সুতার আৰু উলর ভালেমান শিল্পকাৰ্য্য করি ঘরর বস্তুবারির পাৰিপাট্য দেখুয়াব পাৰি, লরা-ছোয়ালীয়ে পিঙ্কা বস্তু বনাব পাৰি, আৰু এই বোর

বনাই, লাগিলে বজারত ও বেচিব পারি। বেজির বন এরি আকৌ তুলাপাতত চিত্র আঁকিবলৈ শিখা ও তিরুতার বন। প্রাকৃতিক আরু শিল্প বস্তুর সাইলাস অনুরূপ তুলাপাতত আকিবলৈ পারা বর কৌশলর বন। অলপ যতনত এই বন সিদ্ধি নহয়। সভ্য দেশত ই বর গৌরবর বন। লক্ষ লক্ষ টাকা দিও মানুহে একোখন চিত্র কিনিবলৈ খোজে। আমার দেশত তিরুতা মানুহে ভাটি সভ্যতার নকরিবলগীয়া বন এটাই খিনিকে করিবলৈ শিকিছে; কিন্তু এনে দোষ নথকা, হৃদয় উন্নত করা, আনন্দজনক, মূল্যবান বনক এতিয়াও শিখিবলৈ ধরা নাই। আনকি প্রকৃতির অনুরূপ কিহক বোলে তারও জ্ঞান আমার মানুহর নাই যেন হে বুলিব পারি। যি দেশত পঞ্জিকার বুরা বামনটিয়েই চিত্র, জগন্নাথর পটেই পট, গামোচার ফুলেই বস্ত্রশিল্প, আরু ভরিমেলা ঘোরাই কুমারর শিল্প, সেই দেশত প্রকৃতির অনুরূপ পক্ষে জ্ঞান পাবলৈ ভালে দিনও আছে। কিন্তু সেই বুলি নিরাশ হব নালাগে, কিয়নো যি দেশর কথ পড়িব নোয়ারা তিরুতাই ভাটি সভ্যতার বি.এ, এম.এ মহলাত উঠিব পারিছে, সেই দেশর তিরুতার পক্ষে চিত্রশিক্ষা বর অসাধারণ শক্তির বন নহয়।

চিত্র শিক্ষাত বাজেও তিরুতার আরু ভালেমান শিখিব লগিগা বন আছে, কিন্তু সেই বিলাকর কথা এতিয়া বখনোয়ার আৱশ্যক নাই। বি, এ, এম, এ, মহলাত উঠাত নো কিয় ইমান জগর, কোনোয়ে সুধিব পারে। সেই পক্ষে দুটি কথা কবলৈ আগ বাঢ়া যায়। তিরুতাই যে লিখা পঢ়া নকরিব এইটো কোৱা নাযায়, লিখা পঢ়া করক, ঘরতে ভান্নেক ককায়েকর মুখর পরা পঢ়ক; কিছোয়ালীর পঢ়াশালিত তিরুতা অধ্যাপকর মুখর পরা পঢ়ক, ইয়াত কার ও আপত্তি নাই। কিন্তু কিমান দিনলৈ পড়িব আরু কি পড়িব? যিমান দিন লৈকে ভাষা ভালকৈ কব, লিখিব আরু বুঝিব নোৱারে তিমান দিনলৈ পঢ়ক। অঙ্কর পক্ষে যিমান দিনলৈকে ঘরত সদাই কাৰ্য্যত লাগি থাকা হিসাব বোর করিব নোৱারে তিমান দিনলৈকে পঢ়ক, তাত বাজে ভূগোল ইতিহাসর ও সঙ্কেত অলপ শিখক। এই খিনি শিখা হলেই সরহদিন পঢ়াশালিত ও থাকিব নালাগে আরু আন বাজে পঢ়াও পড়িব নালাগে। ঘরেই ছোৱালীর ঘাই পঢ়াশালি। ঘরতে যদি বনবারি শিখার লগে লগে ওপরত কোৱা পঢ়া খিনিও শিখাব পারা যায় তেত্তে পঢ়াশালিলৈ নপঠোয়াই ভাল, কিয়নো পঢ়াশালিত নানা শ্রেণীর ছোৱালীর লগ পাই, আরু সেই বোরর মুখে নিশিখিব লগিগা কথা বোরও শিখে। মুনিহ লরারে পঢ়াশালিত নানা দোষ হয়, কিন্তু মুনিহ লরার মন ডাঠ, হলে অলপতে নিবিক্কে, ছোৱালীর কোমল মনত অলপ অঁহ সোমালেই ছলর সাতচার হব পারে। সেই দেখি যি পারে ঘরতে পঢ়োয়াই ভাল। মুনিহ লরার নিচিনাকৈ ছোৱালীক মহলাত উঠিবলৈ দিলে ছোৱালীর বর অপকার। মহলাত উঠিব নোয়ারিলে লাভ পোৱা

যাব এনে এটা ভাবনা থাকার নিমিত্তে লরারবোরে রাতি খগিয়াই গাত ক্লেস দিও পড়ে। ছোয়ালীও তেনেকুরা এটা ভাবনা থাকিলে তেনেকে পাটব লাগিব, আরু তেনেকে পঢ়িলে মনিহতকৈ তিরুতার অধিক শারীরিক ক্লেস হব তার মুঠে সন্দেহ নাই, শরীরর রুগ্নাবস্থা হলে লরা-ছোয়ালীও রুগ্নীয়া হয়। যি পড়ার নিমিত্তে নিজর শরীরক পানী করিব লগীয়াত পরে, আগলৈকো লরা-ছোয়ালীর স্বাস্থ্যতার মূর মরে, এনে পড়া তিরুতার কথা নকও, মনিহকো দিব নালাগে। বারু মন করা তিরুতাই শরীরক ক্লেস নিদিয়াকৈ এ যেনিবা মহলাতে উঠিল। উঠি নো পিছে কি করিব ! যেনিবা ডাক্তরেই হল। যি তিরুতাই ডাক্তর হই মতা রোগীর ওচরত বহি হাত চাব পারে, জীবা চাব পারে, পেট টিপি চাব পারে, আরু তিরুতার কাপত নপরিব লগীয়া কথা ও মুখেই সুধিব পারে। পাঠক ! তেনেকুরা এজনী সহ ধর্মিনী তোমাক লাগেনে ? তুমি কব পারা বোলে তিরুতা ডাক্তরে তিরুতা রোগী চাব। তথাপি তিরুতার রোগত ও ডাক্তরে ঘরর মনিহ মানুহে সৈতে পরামর্শ নকরি একোকে করিব নোৱারে। পরামর্শ করিলেই রোগীর অনেক প্রকার কথা কব লগীয়াত পরে। কথার বাচ বিচার নোছোয়াকে যদি তিরুতাই মনিহে সৈতে আলাপ করিব পারে, তেন্তে তিরুতার ঘাই অলঙ্কার যি লজ্জশীলতা সি কত থাকিল ? ডাক্তরর ব্যবসায় যেনে, আন আন মনিহর ব্যবসায় ও তিরুতার পক্ষে তেনে হানিকর। মন করি চালেই হয় যি ব্যবসায় শিখিবর নিমিত্তে মনিহর ইমান পরিশ্রম আরু ইমান বছর লাগে, তিরুতার পক্ষে সেইবোর ব্যবসায় শিখাত (যদি ও কিবা গুণ থাকে) তাতোকৈ সরহ পরিশ্রম আরু সময় লাগে। ইমান ক্লেস করিলে তিরুতার স্বাস্থ্য থাকিব পারে বুলি কোনোবাই ভাবিব পারেনে ? যদিও বা থাকিল, তেনে হলে সেই তিরুতার আরু আন কিবা গুণ শিখিবলৈ সময় থাকেনে ? যদি না থাকিল হে, তেন্তে কেনেকৈ ঘৈণী হই ঘর চলাব ? কেনেকৈ লরা পালন করিব ? লরা-ছোয়ালী জনম দিয়া আরু লালন পালন করার ভার যার হাতত, তার ব্যবসায় লবলৈ সময় আছেন ? ঘরত কেচুয়া পেলাই কোন মাকে টকৌ টকৌ কে ঘরে ঘরে রোগী চাই ফুরিব পারে, বা ঘরতে বহি বিজ্ঞান চর্চা করিব পারে ? আসামর মানুহ-দুহুক মানে লগু ভগু করিছিল; কিন্তু ভাটি-সভ্যতার লগু ভগু তাতকৈও ভয়ানক হব, যদিহে অসমীয়া তিরুতা পণ্ডিত হবলৈ খোজে। ভাগ্যক্রমে এতিয়াও হবলৈ খোজা নাই, কিয়নো অসমীয়া মানুহর ভিতরত মনিহ পণ্ডিতেই নাই। কিন্তু এতিয়া পঢ়ি, থাকা ডেকা বিলাকর মন বুঝিব নোয়ারি। চারিও পিনে হৈ হৈ হব লাগিছে বোলে “স্ত্রী শিক্ষা লাগে”, “স্ত্রী স্বাধীনতা লাগে”। আমার ডেকা বিলাকে পঢ়ি উঠি পণ্ডিত হই কিবা জানি পিচে ডেকেরী বিলাককও পণ্ডিত করিবলৈ আগবাঢ়ে, এই আশঙ্কাতহে এই কেইটি কথা কোয়া হ’ল। ভাটি সভ্যতার ভাল আচার নিয়মবোর লব পারা, কিন্তু তার লগত যি বেয়াবোর আছে তাক বাচি পেলাবা তেহে অকৃত্রিম উন্নতি হব।

চাহবাগিছাৰ কুলি

আজি কালি বঙ্গদেশত সুশিক্ষিত মানুহৰ লেখ-জোখ নাই। ঘৰে ঘৰে গাওঁ এ গাওঁ এ বিশ্ববিদ্যালয়ৰ ওপৰ মহলাত উঠা ডেকা বোৱ ভৱি আছে। কিন্তু যি পরি-
মানে সেই দেশত সু-শিক্ষিত মানুহ ওলাব ধৰিছে, সেই পরিমাণে গবৰ্ণমেন্টৰ কাম
খালি নহয়। বঙালি মানুহে লিখা পঢ়া শিখি খেতি পথৰ কি বেপাৰ বাণিজ্য
কৰাত মানহানি হয় যেন ভাবে। এতেকে ভালেমান সুশিক্ষিত বঙালি কলৌজপৌকে
কি কৰিম কি নকৰিম বুলি ঢুকা কোবাই ফুৰিব লাগিছে। সিহঁতে মনে মনে ভাবে
বোলে গবৰ্ণমেন্টে সিহঁতৰ বৰ অন্যায্য কৰিছে, কিয়নো সিহঁতক কাম কাজ নিদিয়।
সেই দেখি সিহঁতে সহাই মিছাই দিনে ৰাতিয়ে গবৰ্ণমেন্টক আৰু এই দেশৰ ইংৰাজ
বিলাকক গালি পাৰি থাকে। গবৰ্ণমেন্টৰ আৰু ইংৰাজ জাতিৰ বদনাম উলিয়াব
পাৰিলেই ৰঙ পায়, সঁছা কথা হলে মুখ মেলি ককওক তাত কেওঁ এ' বাধা নিদিয়,
কিন্তু মিছা কথা কই নাজানা মানুহৰ মন ভুলাই পৰৱৰ বদনাম উলিওয়া বা চৌতে
ৰৌটো কৰা সুশিক্ষিত মানুহৰ বন বান্ধিব নোয়াৰি। সুশিক্ষিত কি অশিক্ষিতেই হওক,
বহি থাকা এলেহুৱা মানুহৰ কুভাব সৱহ। এতেকে সুশিক্ষিত কিন্তু খাব নোপোয়া,
গাৰু বোৱৰ মাজত বাগৰি থাকি মাৰলি লেখা, বঙালি বাবু বিলাকে যে শিক্ষাৰ আন
ব্যবহাৰ কৰিবলৈ নাপাই, বাতৰি কাকতত পৰক গালি পাৰা ব্যবহাৰ কৰিবলৈ
ধৰিব, তাত আচৰিত কথা কি ?

সম্প্ৰতি এই দৰে কেখন মান বঙালি বাতৰি কাকতত আসামৰ কুলিৰ
অবস্থালৈ বৰ হৈ ৰৈ কৰা হৈছে। বাগিছাৰ কুলি যেন গোলামতকৈ ও সাতচাৰ,
বাগিছাৰ সাহাব যেন জীয়াস্ত পিশাচ, এনে হেন কৰিছে বখনাইছে। আৰু যি আইন
কৰাৰ বাবে কুলিৰ ওপৰত ইমান উপদ্ৰব হয়, সেই আইনৰ নিমিত্তে গবৰ্ণমেন্টৰ
মুৱত ও গালিৰ জোকাৰণি পৰিছে। যি বঙালি মানুহে [নীচ] জাতিৰ তিৰুতাৰ
নিচিনাকৈ গালি পাৰিবলৈ লাজ নাপায়, সিহঁতক লাজ দিবলৈ এই প্ৰবন্ধ লেখিব খোজা
নাই। কিন্তু এনেকুয়া হাজাৰ হাজাৰ নিৰ্দোষী চহা মানুহ আছে যি সেই কথাকে
পতিয়াই; সিহঁতৰ মনৰ ভ্ৰম দূৰ কৰিবৰ নিমিত্তেহে কাপ ধৰা গ'ল। আসাম যদি
ইমান অত্যাচাৰৰ ঠাই বুলি ভাটিৰ ফালৰ মানুহৰ বিশ্বাস হয়, তেন্তে কোনে সহজে
আসামলৈ যাব খুজিব। আসামত যি বেপাৰ বাণিজ্যৰ শ্ৰীৱদ্ধি হোৱা দেখা গৈছে,
সি কেবল ভাটিৰ মানুহ যোৱাৰ নিমিত্তেই। সেই শ্ৰীৱদ্ধি অকল আসামৰ নহয়,

বংগদেশরও তাত ভাগ আছে । কেইটামান বহিখাকা নিজীব, কাম-কাজ, নাথাকা নাক কাটা বঙালি বাবুর দোষত যে মিছা কথা দেশত রটনা হই দেশর শ্রীরক্তি নষ্ট পাব সেইটো সহিব নোয়ারি ।

বাগিছার কুলি কি জন্ত, কেনেকে থাকে, পাঠক শুনা । গার বরণ যার আঁওসি নিশাতকৈও কলা, দাঁতবোর যার পিঠাগুরিতকৈও বগা, ঘরত যার ময়না, গাহরি, কুকুর, হাটত (?) যার রামধেনুর সাত বরণীয়া সারি, হাটত যার দেব হতীয়া বোল দিয়া বিলাতী ছাতা, আরু চাহ গছর মাজত যার হাতত কোর, কাছি, পাছি, এনে হেন মানবাকৃতিকে কুলি বুলিলে বুলিব পারি । কুলি বুলিলে বঙালি বাবুর চকুর লো পরে । কিয়নো কলিকতাত বহি থাকা, নিজে খাব নোপোরা পরর ভরির তলত গরকা খোরা, কেতিয়াও কুলি নেদেখা বঙালি বাবুয়ে ভাবে যে নিজর গতিতকৈ কুলির গতি অবশ্যে আরু অধম হব পায়, নহলে নিজেই বা বাবু কিয় আরু কুলিয়েই বা কুলি কিয় ! কিন্তু কার গতি কেনে স্বরূপকৈ কওঁ শুনা । আমার বাতরি কাকত লেখা, কুলি বন্ধু বঙালি বাবুর বাহ ভাঙি পরিব লগিয়া, পুরনি, দুর্গন্ধময়, আন্ধার, জেকা পকি ঘরত । কুলির বাহ মাটির ঘর হলেও সি ফটফটিয়া, নিতৌ লেপা, বতাহ সোমোরা আরু শকত । বাবু থাকে আরু পাচজন আন মানুহে সৈতে এক কোঠা-লিতে গেরাগেরি দি, কুলি থাকে অকলে বা পরিয়ালে সৈতে একোটা অকল-সরীয়া আতরা-আতরী ঘরত । কোঠালিতিত বাজে বাবুর ওলাব সোমাব ঠাই নাই; কুলির ঘরর চারিও পিনে বারি, এঠাইত গোমখান এঠাইত জলকিয়া, এঠাইত বেঙেনা, এঠাইত তিয়হ, আরু সমুখতে ধান মেলি দিয়া, জুরলোয়া চোতাল । বাবু সোয়ে কেতিয়াবা চলা পিরাত; কেতিয়াবা মজি-য়াত; কুলি সোয়ে সদাই খাটিয়াত । বাবুয়ে খায় ডালি-ভাত, ডালি ভাতর আদি নাই, অন্ত নাই, বদলি নাই, লগরীয়া নাই; কুলিয়েও খায় ডালি ভাত, কিন্তু তার লগত সদায় মাছ, শাক, আলু, বেঙেনা থাকে, তার ওপরে আকৌ সপ্তাহে সপ্তাহে পূজা দিয়া পঠা বা কুকুরাটিও পায় । বাবুয়ে পিঙ্কে বিলাতী চুরিয়া বিলাতী চেলেও তার ওপরে কুলিয়ে পিঙ্কে ডিঙির পরা গুদাম লগোরা সমুখর ফালে মোনা থাকা চোলা । বাবুর মজলিচত ধপাত আরু তামোল পান; কুলির দেও-বরীয়া চোতালত, তার বাহিরে ভাং ফটিকা আরু ঘোল । বাবুর তিরুতা অন্দর মহলত থাকে, এতেকে তেওঁ কি পিঙ্কে, কি উরে বাবুয়েই হে জানে; কিন্তু কুলি তিরুতাক দেওবরীয়া হাটত ষেয়ে দেখিছে সেয়ে কব পারে তাই পিঙ্কাত, উরাত আরু চুলি মেলোরাতে কেনে ধুনীয়া । বাবুর ঘরত কাকত, কাঁপ, মৈলাম

আরু এখন ভুগা চকি। কুলির ঘরত গরু, চাগলি, কুকুরা, গাহরি এটাইবোর নিজে পোহা। বাগিছাত কাম করিয়েই কুলির এনে ভাল অবস্থা আরু সেই ভাল অবস্থা সেই দেশত যত চাউলর মোনে ৩ টাকা, হাঁহটোত রূপ টকা, ভাল কুকুরাটোত বার আনা, তেল সেরত আঠ আনা। বাগিছাত কাম করি সরহকৈ ধন নোপোয়া হেতেন কুলির এনে অবস্থা কেতিয়াও নহ'লহেঁতেন। আরু সঁছাকয়ে আসামত একোটা কুলিয়ে যিমান আর্জে, আজি কালির ইংরাজী জানা কেরাগিয়েও কেতিয়াবা তিমান নাপায়। মটা কুলিটোর দরমহা ৫ টাকা মাইকি-টোর ৪ টাকা, কিন্তু এয়েই অকল নহয়। কুলিটো প্রতি আদিতে বাগিছা সোমাওতেই ১২ বার টকা রূপ পুরস্কার পায়; আকৌ হাটে বজারে চাউলর যিমানেই সরহ দাম নহওক, বাগিছার গরাকীয়ে কুলিক ৩ দিন টকা ভাওয়তে চাউল যোগাব লাগে, কুলিয়ে তাতকৈ সস্তায় পালে গাঁওর পরাও কিনি খাব পারে। আরু ভালেমান কুলিয়ে গাঁওর পরা সস্তায় ধান কিনি আনি ঘরতে বানি খায়। গিরিয়েক ঘৈণীয়েকর ভিতরত ৯ টাকা দরমাহারে খাবলৈ ভাল কৈয়ে চলে। কিন্তু কুলির যিমান দরমাহা, কেতিয়াবা সি তাতকৈ দুগুণ আর্জে। পাঁচ টাকা দরমাহার হাজিরা কামখিনি করিবলৈ গোটেইটো দিন নালাগে। খেনোর এবেলার ভিতরতে হয়। হাজিরা কাম হলে ঠিকা কাম করি কুলিয়ে দিনৌ নগদ ধন লয়। এনেকে একোটা কুলিয়ে সর্ব মুঠে মাইলি যে ১০ কি ১২ টাকা মান পায় তার একো সন্দেহ নাই। গিরিয়েক ঘৈণীয়েকর মাজত ২০/২৪ টাকা পালে কুলির গতি বেয়া বুলিব পারিনে? অবশ্যে এনেকুরা কুলিও আছে যার হাজিরা কাম করোতেই দিনটে যায়। ঠিকা কাম করিবলৈকে নাপায়, সি মুঠে দরমাহা খিনি পায় মাথোন। যি ইমান এলেহরা যে এবেলার কাম করোতে দুবেলা করে, সিনো পাঁচ টকাতে কৈ কি সরহ ধন পাব! বাগিছাত প্রায় দেখা যায় যি কুলি রুগীয়া আরু দরীদ সি অকামিলা এলেহরা আরু ধূন ধূপাল মারা। কুলি যদি বাগিছাত খাব নাপাই মরে সেইটো নিশ্চয়ে নিজর দোষত। কিয়নো বাগিছাত কাম ইমান সরহ আরু কুলির ইমান অভাব য় সদাই থাকি দরমাহা লোয়া কুলিত বাজেও নিতৌ যত কছারি, মিকির, লালুং আরু গাঁওলিয়া মানুহে ফাল্টু বন করে তাক নেদেখিলে সহজে বিশ্বাস করিব নোয়ারি। নিচেই এলেহরা বা অকামিলা নহলে আসামত কুলিয়ে ভোকত নমরে। সি সকত, কামিলা বনুয়া সি ১০/১২ টাকা আর্জেই আর্জে। সেই দেখিছে কুলিয়ে ভাল খায়, ভাল পিন্ধে, ভালকৈ থাকে। সেই দেখিছে কুলির ঘরত গরু ছাগলি, কুকুরা, গাহরি পোহা দেখা যায়। সেই

দেখিহে আসামত বাগিছাৰ নাম কাটা অলেখ কুলিক মাটি বারিলৈ গৰু মহ
কিনি খেতি পথার কৰি খাই লই থাকা দেখিবলৈ পোৱা যায়। সেই দেখিহে
আসামত বাগিছাৰ নাম কাটা কুলিয়ে গাৰি গৰু কিনি গাৰোয়ানৰ কাম কৰা
দেখিবলৈ পোৱা যায়। সেই দেখিহে নাম কাটা কুলিক আসামত মদৰ দোকান,
মিঠাইৰ দোকান, আৰু মুচিয়ানি দোকান দিবলৈ দেখা যায়। যিবোৰ মানুহ
বঙাল দেশত খাবলৈ নাপাই মৰিল হেতেন, সেই বোৱক আসামলৈ নি বাগিছাত
অকলে জীয়াই থোৱা গইছে এনে নহয়, সিহঁতক ধন দি গৃহস্থালি মানুহ কৰা
গইছে। সিহঁতৰ কোৱৰ মুখত আসামৰ হাবি বকৱানি মুকলি হই খেতি পথার
হব ধৰিছে, আৰু গাৰোয়ান, ধোবা, মেতৰ, মিঠাইওলা, মুচিয়ান, ভাৱী
আদিকে সাধাৰণ ব্যৱসায় বোৱৰ আসামত যি অভাব আছিল, সেই বোৱ পূৰণ
হব ধৰিছে। কুলিৰ পক্ষেই বোলা আৰু আসাম দেশৰ পক্ষেই বোলা এই
বোৱ সামান্য উপকাৰ নহয়। তেওঁ যি আমাৰ বঙালি বাবুয়ে কুলিৰ নিমিত্তে
হৈ ৰৈ কৰি কাদে এয়েহে অসন্তোষৰ কথা।

ইপিনে গবৰ্ণমেন্টে কুলিৰ নিমিত্তে যিমান যতন কৰে ঠাই নাই। পোনে
পোনে কুলিৰ দেশত কুলি গোটাওতেই পিছে কোনোবাই ঠগাই ফুচুলাই কুলি
পলুয়াই নিয়ে এনে আশঙ্কা কৰি, এটাই কুলিকে মাজিষ্ট্ৰেটৰ আগত হাজিৰ
কৰিব লগা নিয়ম কৰিছে। কলৈ যায়, কি কৰিব যায়, এই কথা কুলিয়ে
জানেনে নাজানে, মাজিষ্ট্ৰেটে সিহঁতক সোধে। পিছে জাহাজেৰে সিহঁতক আসাম
লৈ যোৱাত ও বৰ সাবধানে নিয়ে। সিহঁতৰ লগত ডাক্তাৰ থাকে, দৰব
থাকে। খোৱা লোৱাত বাচাৰ ও বাচা, ধোয়াৰ ও ধোয়া বস্তুহে দিয়ে। যত
জাহাজৰ পৰা নমাই দিয়ে তাতও সিহঁতৰ থাকা ঘৰ আছে, ডাক্তাৰ আছে।
বাগিছাত ও সিহঁতে কেনেকে খায় লয়, থাকে, সদাই গবৰ্ণমেন্টৰ ডাক্তাৰ আৰু
আন কৰ্মচাৰী বিলাকে গই চাই থাকিব লাগে। থাকা ঠাই কেনে, খোৱা
পানী কেনে, নৱিয়ান বন্দবস্ত কেনে সেইবোৰ চাই গবৰ্ণমেন্টৰ ৱিপোর্ট দিব
লাগে। নৱিয়ান পৰা কুলিৰ সংখ্যা কোনো বাগিছাত সৰহ হলে, গবৰ্ণমেন্টে
সেই বাগিছাৰ কাম একে বেলিয়ে বন্ধ কৰি দিয়ে। কুলিৰ ওপৰত গবৰ্ণমেন্টৰ
ইমান চকু থাকাতও কুলিৰ কাল্পনিক দুৰবস্থাৰ কথা কই দেশত চৌ তোলা নিচেই
নাজানা নেদেখা মানুহৰ হে বন। অথচ ইপিনে দেশত জহনিত পৰি জ্বৰত পৰি
হাজাৰে হাজাৰে গাওঁ লিমা মানুহ মৰিলেও তাৰ খবৰ লওতা কেঁ ওয়েই নাই।

কুলিৰ ওপৰত বাগিছাৰ সাহাব বিলাকৰ বৰ অত্যাচাৰ হয় বুলি বাতৰি
কাকত লেখোতা বিলাকে তোল কোনোবাই ফুৰে। ইয়াৰ নো প্ৰমাণ কি? এটা

পাশ্চ ওয়েব বা দুটা দুশ্চট গিবনর নিমিত্তে এটাই বাগিছার সাহাব বেয়া হল নে? দুটা এটা অত্যাচারর কথা যে ইমান দেশ ব্যাপী হই ওলায়, তার দ্বারা বরং এনেছে প্রমাণ হোয়া যেন বুলিব পারি যে সাধারণত বাগিছাত অত্যাচার নহয়; কিয়নো হোয়া হলে অকল দুটা এটা কথা হে আরু সিও কেতিয়াবা কেতিয়াবাহে শুনিবলৈ পোয়া যায় কিয়? আরু স্বরূপতে কথাও সেয়ে, বঙালির মতে সুসভা বঙ্গদেশত ও যদি বর বর দেশীয় মানুহক জনপূর্ণ রেইলগারিত কেতিয়াবা কোনো ইংরাজ, মহাআই লাখি চর, গতি মারি অপমান করিব পারে, তেত্তে দুরৈ আসামত, হাবির মাজত থাকা বাগিছাত বনুৱা কুলিক বন করোয়া ইং-রাজে কেতিয়াবা চরটো, লাখিটো মারাত আচরিত কথা কি? ইংরাজর ভিতরত এটা চোর ধরা পরিলেই সি দেশত বিখ্যাত হয়; কিন্তু দেশীয়র ভিতরত হাজার হাজার চোর নিতৌ ফাটকত পরিব লাগিছে, তার নাম ও শুনিবলৈ পোয়া না যায়। মূল কথা, সকলো সমাজতে তলর গেদা অংশ আছে। পাল ভাঙি যি গরুরে জেওরা ভাঙিবলৈ যায়, অকল তার জন্যে গোটেই পাল গরুরক ধরি দিব নোয়ারি। বাতরি কাকত বিলাকে মিছাই সঁচাই কুলির দুর্দশা বখনাই, বাগিছার সাহাব বিলাকক আরু গবর্নমেন্টকৈ গালি পারা, সমুলি বলিয়ার বন। যদি আসামত কোনো শ্রেণী মানুহ আছে যার ধন দিনে দিনে বাড়িব, লাগিছে সেইয়ে কুলির শ্রেণী। যদি আমাত কোনো শ্রেণী মানুহ আছে যি খাব খুজিলেই খাবলৈ পায়, নরিয়া পরিলেই দরব পায়, নুরুখা ঘরত থাকিবলৈ পায়, ফটফটীয়া পানী খাবলৈ পায় সেইয়ে কুলির শ্রেণী। যদি আসামত এনে কোনো শ্রেণীর মানুহ আছে যাক গবর্নমেটে নিজর চকুরে চাই নিজর পোর নিচিনাকে পালন করে সেইয়েই কুলির শ্রেণী।

লোকেল বোর্ড

আসামৰ জিলায় জিলায় লোকেল বোর্ড বুলি স্থানীয় মেল বিলাক পাত্ৰাৰ তিনি বছৰ মান হল হি, এতেকে এই বিলাকৰ গুণে আমাৰ দেশৰ গতিৰ কি লৰচৰ হইছে তাৰ ভূ লবলৈ এতিয়া সময় হইছে যেন বুলি ভাবিব পাৰোঁ। বৰ লাট সাহেব ৰিপন বাহাদুৰে ১৮৮২ সনত যেতিয়া স্বায়ত্ত্ব শাসন প্রণালী ভাৰতবৰ্ষৰ চলাবলৈ ঘোষণা কৰি দিয়ে, তেতিয়া ভাৰতবৰ্ষৰ আন আন সভ্য দেশ বিলাকৰ কথা নকওয়েই চোন চুকৰ ভেকুলিৰ নিচিনা থকা এই আসাম দেশও হৰিষত জকি উঠিছিল। জিলায় জিলায় কি নগরীয়া কি চহরীয়া, কি বৰ কি সৰু, সকলোয়ে গোট খাই বৰ বৰ মেল পাতি ৰিপন বাহাদুৰ নামে হৰিধনি দিছিল। আৰু স্বায়ত্ত্ব শাসন কি নিয়ম মতে চলালে আমাৰ দেশত যুগুত হব লাট সাহাবলৈ তাৰ ও অলপ অচৰপ সঙ্কেত দি পঠাইছিল। দেশৰ এনেহে আতাহ পিতাহ হইছিল আৰু স্বৰূপতে চহা গাৰ-লীয়া মানুহৰ মনত এনে টোহে থিরাং হৈছিল, যেন দয়াশীল কোম্পানিয়ে আমাৰ দেশ আমাৰ হাতত আকৌ ওভতাই দিলে। জনা বুঝা ভালেমান মানুহে ও দেশত কিনো হবৰ কথা হৈছে তাৰ ঠাওৰ কৰিব নোৱাৰিছিল। ভালেদিন মানৰ অন্তত স্বায়ত্ত্ব শাসনৰ প্রণালী আসাম গবৰ্ণমেন্টে প্রচার কৰিত জনা গল যে ইমান আতাহ পিতাহৰ 'ফল পৰ্বতৰ প্রসব বোদনাত এন্দুৰ ওপজাৰ' নিচিনা মাথোন।

স্বায়ত্ত্ব শাসন বিষয়ে বৰ লাট সাহাবৰ যি মন্তব্য আছিল, তাৰ মূল কথা এই : যিহেতুকে ভাৰতবৰ্ষ শাসনৰ ভাৰ দিনকে দিনকে গধূৰ হব ধৰিছে, দেশীয় বিলাকক সেই ভাৰ অলপকৈ লবলৈ দিয়া বাঞ্ছনীয়। সেই কাৰণত বাজেও দেশীয় মানুহক রাজনৈতিক শিক্ষা দিয়া এটা কৰ্তব্য কৰ্ম। এতেকে সেই শিক্ষা দিবলৈ আদিতো নিজ নিজ গাওঁ কি জিলাৰ রাজহুৱা কামবিলাক নিজে নিজে চলাবলৈ দেশীয় বিলাকক ক্ষমতা দিব লাগে। এয়েইও রাজনীতিৰ গুৰি শিক্ষা। জিলাৰ রাজহুৱা কামৰ ভিতৰত প্রথমে, বাট পদুলি বন্ধা পড়াশালি চলোৱা, দৰবশালি পাতা আদিকে ৱাইজৰ উপকাৰী বনবোৱ ৱাইজৰ হাতত দিয়া ভাল। এয়েই ৰিপন লাট সাহাবৰ ঘাই অভিপ্রায় আছিল। এই অভিপ্রায় কেনেকে নো সফল কৰিব খোজে তাৰও উপায় তেওঁ বখনাই

কইছিল। তেওঁ কইছিল বোলে জিলায় জিলায় আৰু মহকুমায় মহকুমায় একোখন মেলা পতা যাওক। সেই মেল মাছে মাছে কি যিমান মূৰত লাগা হয় তিমান দিনৰ মূৰত একোবাৰ বহিব। সেই মেলত বহিব পাৰা মেলুয়া দহ কি কুৰি কি দেৱ কুৰি জনমান হব লাগে। মেলুয়াত বাজে মানুহ মেলত বহিব নোৱাৰে। মেলুৱা পাতা দুই ৰকমে হব পাৰে। কেইবা খনও গাঁওৱ ৱায়তে বাচি সিহঁতৰ এজন মুখ্য কৰি মেলুয়া পাতিব। ৱায়তে পাতিব নুখ-জিলে সরকারৰ পৰা দেশৰ মুখ্য মানুহ চাই চাই মেলুয়া পাতা হব। মেলুয়া বিলাকে তেওঁ বিলাকৰ ভিতৰতে এজনক বাচি মেলৰ সভাপতি পাতিব পাৰে, নতুন জিলাৰ ডেপুটি কমিসনৰ কি মেজিষ্ট্ৰেট সাহাব মেলৰ সভাপতি হব। মেলত কি কাম কৰা হব তাৰও কথা আছে। জিলাৰ স্থানীয় আয়ৰ কিছুমান টকা মেলৰ এজিয়াৰত থাকিব। এই টকা খিনি কিহত খৰচ কৰা যাব তাক মেলুয়া বিলাকে মেলত বহি থিৰ কৰিব। কোন গাওঁত নতুনকৈ বাট লাগে, কোন কোন পুৱনি বাট বাটিব লাগে, কত নাদ কি ৱাইজৰ পুখুৰি লাগে, কত নইৰ দাঁতি বান্ধিব লাগে, কত গৱাখহনিয়াত গৱ মাৰিব লাগে, কত আলহিৰ ঘৰ কি হাটঘৰ সাজিব, কি বাটিব লাগে, কত বাট কাটি দলঙ দি খাওয়ই খান্দি পথালৈ পানি নিয়াব লাগে, কত নকৈ পঢ়াসালি পাতিব লাগে, কত অকামিলা পঢ়াসালি গুচাই খৰচ কৰাব লাগে, কত দৰবশালি অৰ্থাৎ দেওয়ইখানা পাতিবলৈ সাহায্য কৰিব লাগে, এনেকুৱা ৱাজহুৱা কাম-বোৱ কথা ৱায়তৰ মুখ্য বিলাকে মেলত বহি উলিয়াব। মেলত যি থিৰ হব সেই মতেই কাম চলিব। মেলুয়াবিলাকৰ সৱহুয়া ভাগৰ যি মত গোটেই মেলৰে সেই মত গণ্য হব। এই ৱাপে আপোন জিলাৰ সৰু সূৱা ৱাজহুৱা কাম বোৱ দেশীয় মানুহে চলাব পাৰা হলে স্বায়ত্ত্ব শাষণৰ আদি শিক্ষা পাব। পিছত তাতকৈ গধুৰ কাম ও দেশীয় বিলাকৰ হাতত দিবলৈ গবৰ্ণমেন্টে সাহ কৰিব পাৰে। স্বায়ত্ত্ব শাষণ প্ৰস্তাব প্ৰচাৰ কৰা গবৰ্ণমেন্টৰ এয়েই ঘাই উদ্দেশ্য এই প্ৰস্তাবনো আমাৰ আসাম দেশত কেনেকৈ চলোৱা হ'ল আৰু আজি তিনি বছৰে তানো কি ফল ফলিল তাক চাঁওচোন।

আসামত জিলায় জিলায় মহকুমায় মহকুমায় স্থানীয় মেল পাতা হৈছে। কোনো কোনো জিলাত ৱায়তে বাচি মেললৈ মুখ্য পঠায়, কোনো আকৌ গবৰ্ণমেন্টেই মেলুয়া পাতে। ৱায়তে বাচি মেলুয়া নাপাতিলে, মেলুয়া বিলাকক ৱায়তৰ মুখ্য মানুহ বুলি কব নোৱাৰি। আৰু যি মেলত ৱায়তৰ মুখ্য মানুহ নাই সেই মেল স্বায়ত্ত্ব শাষণ শিক্ষাৰ নিমিত্তে পাতা নাপাতা সমান।

গবর্ণমেন্টে বাচি পাতা মেলুয়ার হতুয়াই কাম করা আরু গবর্ণমেন্টের বিষয়ার হতুয়াই কাম করা প্রায় একে কথা। এতেকে যি জিলাত রায়তে বাচি মেলুয়া নাপাতে, তাত যি স্বায়ত্ত শাসন শিক্ষা বরকে হব এনে আশা করা নায়ায়। গুৱাহাটী, বরপেটা, যোরহাট, শিবসাগর, আদিকে যি যি ঠাইত রায়তে বাচি মেলুয়া পাতে সেই সেই ঠাইত যে মেলুয়া বিলাক মুখ্য আরু কামিলা মানুহ, তাত একো সন্দেহ নাই। আরু তেজপুর, নগাঁও আদিকে যি যি ঠাইত গবর্ণ-মেন্টের পরা মেলুয়া পাতা হয় সেই বিলাক মানুহ প্রায় গাধ আরু অকামিলা। তার প্রমাণ এয়েই যে বাচি পাতা মেলুয়াই মেলের সকলো কার্যত নিজর মত প্রকাশ করে, রায়তক ভালকৈ বুঝে, আরু কারও মুখ চাই কথা নকয়। কিন্তু গবর্ণমেন্টে পাতা মেলুয়া জনা হলে বহুতো মেলত। কি কথা হয় নিজর অযোগ্যতা গুণে একোকে নুবুঝে, এতেকে কেতিয়াও মুখ নেমেলে, কেতিয়াবা তোপনিয়ায়, যি বা অলপ অচরুপ বুঝে সিও মেলুয়া পাতা জিলার গরাকি হাকিম জনার খণ্ডত পরে বুলি রায়তর বেয়া হোয়া কথা এটাতও মুর ভাণ্ডিব নোখোজে; হাকিম জনায় যিহকে প্রস্তাব করে সেইয়ে রায়তর মঙ্গল বুলি মুর দোপে। এতেকে এই বোরতে জানিব পারি গবর্ণমেন্টে মেলুয়া পাতাত একো ফল নাই। এই কথাত গবর্ণমেন্টকও দুষিব নোয়ারি। কিয়নো যেতিয়া স্বায়ত্ত শাসনর প্রস্তাব ওলাল, ই এটা নতুন কথা আছিল। সকলো জিলার রায়তে মেলুয়া বাচি দিব পারিব নে নোয়ারিব তার একো থির নাছিল; সেই দেখি প্রথমে আগবঢ়া জিলা কেখন মানত হে রায়তে বাচি দিয়াবলৈ নিয়ম করিলে। এই কেখন জিলার ফল চাই অনুমান করিব পারি যে আন আন জিলাতও এই নিয়ম খটোয়া হলে সুন্দরকৈ খাটিল হেতেন। মেল পাতা নিয়ম আমার দেশত নতুন কথা নহয়। গাঁও এ গাঁওএ একোখন গঁয়া মেল আছে। গাঁওএ গাঁওএ রায়তে বাচি গাঁওবুঢ়া মেধি পাতে। গাঁওর রাজহুৱা কামবোর মেলর এক্তিয়ার। মেলে পচা তোলে, মেলে গুচহরীয়ার গোচর শোধে জগরু-য়াক দাঁড়ে। আসামর সকলো ঠাইতে এই বোর মেল আছে। গোটেই খন জিলা বা মহকুমার পক্ষে স্বায়ত্ত শাসন ডাওর কথা হলেও গাঁওর পক্ষেই একো ডাওর কি নতুন কথা নহয়। আসামর প্রায় মানুহেই গঁয়া মানুহ এতেকে গাঁওত যি প্রথা চালে সেই প্রথাকেই জিলাত চলোৱা বর টান কথা নহয়। রায়তর বন মাথোন সিহঁতর মুখ্য মানুহ বাচি দিয়া, রায়তে গৈ জিলার মেলত ও বহিব নালাগে আরু কারও জগর ও সুধিব নালাগে। যিহেতু আগরে পরা প্রতি গাওঁকে রায়তে গাওঁবুঢ়া মেধি আদিকে মুখ্য মানুহ পাতি আহিছে,

এতিয়া যে সিহঁতে নিজৰ মুখপাৎ স্বৰূপে এজনক বাচি জিলাৰ মেললৈ পঠান নোয়াৰিব ই বৰ অসম্ভৱ কথা। যি যি জিলাত বাচি দিয়া নিয়ম খটোৱা হৈছে তাত ৰায়তে বচাত একো আছকাল হোৱা নাই, বৰঞ্চ জিলাৰ মেলুয়া বাচা বাব পাই ৰায়তে আহি হৰিষৰে এই বনটি কৰিবলৈ আগবৰা দেখিবলৈ পোয়া যায়। এতেকে এনে আশা কৰিব পাৰি যে অলপ দিনতে ৰায়তে যে মেলুয়া বাচি দিয়া নিয়মটি আসামৰ সকলো জিলাতে খটাবলৈ গবৰ্ণমেন্টেও আগবাৰিব।

ৰায়তে বাচি দিয়া মেলুয়া আৰু গবৰ্ণমেন্টে পাতা মেলুয়াত বাজেও আসামৰ মেলবিলাকত কেজনমান গবৰ্ণমেন্টৰ বিষয়া মেশুয়া আছে। এজন সরকারি ডাক্তৰ, এজন সরকারি ইঞ্জিনিয়াৰ আৰু এজন ইংকুলৰ ডিপুটি ইনস্পেক্টৰ। সরকারী বিষয়াক মেলুয়া পাতা আসামৰ মেল বোৱৰ দুৰ্ভাগ্য বুলিব লাগে। সরকারি বিষয়ৰ অবশ্যে সরকারৰ পিনে টানিব ৰায়তৰ ইপিনে যিমনেই কি বেয়া নহওঁক। সরকারৰ ইচ্ছা যে ৰায়তৰ মঙ্গল হওক ইতো সঁছা, আৰু সরকারে যেতিয়া নিজ ইচ্ছায় দেশৰ মঙ্গলজনক কাম কৰে, সেই কাম, একো বাধকতা নপৰে, সেই কাম চলাবলে একো সহায়তা নালাগে। কিন্তু মাজে সময়ে ৰায়তৰ মঙ্গল কিহত হয় তাক সরকারে নুবুজি হঠাৎ এনেকুৱা কাম কৰে সিহঁত কাৰও উপকাৰ নাই, কি অনেকৰ অপকাৰ হে হয়। এনেকুৱাবোৰ ভুল হবৰ সময়ত হে দেশীয় মুখ্য লোকৰ সহায়তা লাগে। এতেকে যদি, গবৰ্ণমেন্টেৰ মতাবলম্বী গবৰ্ণমেন্টৰ বিষয়া বিলাকক স্থানীয় মেলৰ মেলুয়া পাতি দেশীয় মুখ্য বিলাকৰ মতবল কমেয়া হয়, তেনেহলে দেশীয় মুখ্য মানুহৰ সহায়তাৰ আৱশ্যক কি, মেল বহুয়া বা আবশ্যক কি, সকলো সময়তে নিজ বিষয়ৰ হতুয়াই বন কৰালেই হয়? ফলত ও দেখা গৈছে যে বিষয়া তিনি জনাই মেলৰ সকলো বনৰ সৰ্বেসৰ্ব। বাট পদুলিৰ বন ইঞ্জিনিয়াৰ বিষয়াই যি কৰে সেয়েই, পৰাসালিৰ বন ডিপুটি ইনস্পেক্টৰ বিষয়াই যি কৰো বোলে সেয়েই আৰু দৰবসালিৰ বন ডাক্তৰ জনা বিষয়াই যিহকে কৰে সেয়েই মেলৰ মত। আৰু এনে নহব কিয়? গবৰ্ণমেন্টৰ যি মত বিষয়া বিলাকৰ ও সেই মত বুলি মেলুয়া বিলাকে ভাবে। এতেকে বিষয়া বিলাকে কোনো কথাত মত দিলে কোন মেলুয়াইনো তাৰ বিপক্ষে মত দিব? স্বাধীন মত থাকিলেও গবৰ্ণমেন্টৰ মান বজায় ৰাখিবৰ নিমিত্তে মেলুয়াৰ সৱহুয়া ভাগে তাৰ বিপক্ষ মত নিদিয়। এনেকুৱা কৰিলে মেলুয়া বিলাকক বহুতে ভীতু কাপুৰুষ বুলি নিন্দা কৰে। কিন্তু সঁছাকে হলে তেওঁ বিলাকৰ এনেকুৱা আচৰণক কাপুৰুষত্ব বুলিব নোয়াৰি।

বরঞ্চ তেওঁ বিলাকক এই বুলি প্রশংসা কৰিব লাগে যে তেওঁ বিলাকৰ মনৰ উদ্ভতা, বদান্যতা উদারতা ইমান বলী যে গবৰ্ণমেন্টে কৰিব খোজা কোনো বন নিজে নকৰিব ইচ্ছা থাকিলেও তাৰ বিপক্ষতাচরণ কৰি সকলোয়ে পূজণীয় গবৰ্ণমেন্টক লক্ষু নেপেলায়। এই কথাৰ উত্তরে গবৰ্ণমেন্ট কব পারে যে মেলুয়াই স্বাধীন মত প্রকাশ কৰিলে গবৰ্ণমেন্টে কেতিয়াও বেয়া নাপায়; আৰু যি মেলুয়াই স্বাধীন মত প্রকাশ নকৰে তাত নিজৰ দোষ আৰু কাপুৰুষ মাথোন প্রকাশ পায়। উদার চরিতর গুণেই হওক, কি কাপুৰুষতার গুণেই হওক অনেক মেলুয়াই মেলত বহি যে স্বাধীন মত প্রকাশ নকৰে এই কথা গবৰ্ণমেন্ট নামানি থাকিব নোৱাৰে। বারু মানাই গল যে মেলুয়া কাপুৰুষ। মেল খন নো কি হবৰ নিমিত্তে? কাপুৰুষক পুৰুষ কৰিবৰ নিমিত্তে নহয়নে? আছিল ডাওরিয়া গাওঁৰ মাজত, পাতিধারিত বহি, মাটিত মণ্ডল, বারিত বেঙোনা রুই আৰু ঝকাই ধরা মাছ খাই। কিহলৈ নো তেওঁক জিলালৈ আনি লোকৰ ঘরত রাতিখপুয়াই, মেলত মেলুয়া পাতি চকিত বহুয়াই ইমান লতিঘতি করা হল। বহি থাকা অকামিলা মানুহক, কামিলা আৰু স্বদেশের সুপাত্র কৰিবৰ নিমিত্তে নহয় নে? পরত্র শাসনৰ বদলি স্বায়ত্ত্ব শাসন শিখাবলৈ নহয়নে? যদি হয়, তেন্তে পরর বিষয়া বোরে আহি হরামুরাকৈ দেশীয় মানুহর মেলত সোমাই দেশীয় মানুহে কৰিব লগিয়া বন তেওঁ বিলাকে কৰি গলেই, দেশীয় বোরক স্বায়ত্ত্ব শাসন শিখোৱা হয়নে? কেতিয়াও নহয়। গবৰ্ণমেন্টে আকৌ কব পারে যে ইঞ্জিনিয়ার, ডাক্তার আৰু ডিপুটি ইনস্পেক্টর এই তিন জনা বিষয়াক সরকারর পরা মেলক গতাই দিয়া হৈছে কেৱল মেলর আজ্ঞা মতে তেওঁ বিলাকে বন কৰিবৰ নিমিত্তে। কিন্তু কলে কি হব, ফলত দেখা গৈছে বিষয়াবোর হে মেলর গরাকি। বচরটোর ভিতরত কত কি রাজহৰা বন কৰিব লাগিব, তাক তেওঁ বিলাকেই আগেয়ে ভাবি চিন্তি থির কৰি সরহ কি বনর দিহা কৰিও থই দিয়ে। বাহিরে নিয়ম রাখিবৰ নিমিত্তে হে মেলত একেবारे সেই বনর তালিকা দেখুৱাই। রায়তর কি লাগতিয়াল তাক মুখ্য বলাকে কবলৈ ও সময় নোপোৱার নিচিনা, কিয়নো গবৰ্ণমেন্টর বিষয়া বিলাকেই যদি প্রস্তাব কৰোতা, ধনবিলনিয়া আৰু বনুয়া হয়, তেনে হলে আন মেলুৱার বন আৰু কি আছে। গবৰ্ণমেন্টর কথা মতে যদি সঁচাকেই বিষয়া বোরক মেলর আজ্ঞা চলাবৰ নিমিত্তে হে দিয়া হৈছে, তেন্তে তেওঁ বিলাকক নো মেলত বহিবলৈ দিয়ার আৱশ্যক কি? তেওঁ বিলাকে বাহিরত থাকি আজ্ঞা চলাব নোৱাৰেনে? বারু মেলত ও বহিল বহক। রায়তর বাবে কথা কওঁতা তেওঁ

* মূলত আছে 'মাটিত মণ্ডল, বারিত বঙোনা'। ইয়াত 'মণ্ডল'ৰ অর্থ নহয়।

বিলাক কোন ? বছরটোর কত কি বন হব তেওঁ বিলাকক কি প্রস্তাব করিব দিয়া হয় ? যিখিনি ধন বছরেকত মেলর আয় হয়, তাক তেওঁ বিলাকর মাজত কিয় আপনা আপনি ভগাই লব দিয়া হয় ? যদি হে তেওঁ বিলাক মেলর আজ্ঞা বাহক আৰু বনুৱা মাথোন, তেন্তে আসামর মেল বোরত “উভতি চোৱে গিরিক বন্ধাৰ” নিচিনা হৈছে । যদি সঁচাকয়ে আসাম গবৰ্ণমেন্টে স্বায়ত্ত শাসন এই প্ৰদেশেত লাট সাহাবর ইচ্ছা আৰু তেওঁ দিয়া নিয়ম অনুসারে চলাব খোজে, তেন্তে সরকারি বিষয়া বিলাকক মেলুয়া নাপাতিব । যদি মেলত দরমাহা নোখোয়া বনুয়া পাতিব খোজে পাতক, তেওঁ বিলাকর দরমাহা মেলর আয়র পৰা যেন দিয়া নহয়, আৰু যেন মেলর আজ্ঞা মতে তেওঁ বিলাকে বন করে । আৰু মেলে সৈতে তেওঁ বিলাকর যেন আন সমন্ধ একো নাথাকে । মেলে গবৰ্ণ মেন্টলৈ বনুৱা খুজি নপঠালে বনুৱা মাচি দিয়াও ভাল নহয়; কিয়নো মেলর বন বোর ভাল বেয়া হোয়া সম্পূৰ্ণ বনুয়ার ওপৰত কথা । বনুয়া মাচি লবর এক্তিয়ার যদি মেলর নাথাকে, তেন্তে সেই বনুয়ার বনর নিমিত্তে মেল জবাব দিহিও হব নোয়াৰে । আৰু দেখাও গৈছে কোনো কোনো জিলাত দুই তিন জন কেইবা শ টকিয়া ইঞ্জিনিয়ার আৰু গণ্ডা গণ্ডা ওভারিসয়ার, মহরি মেলর বন করিবলৈ রাখা হয় । যত মেলক বনুয়া পাতিব দিয়া হলে, মেলে এজন ওভারিসয়ার আৰু কেটামান মহরি হতুৱাই সেই বন করিব পাৰিলেহেঁতেন । সহরহকৈ বনুৱা রাখি, সিহঁতর খৰচ মেলর মুরত পেলোৱা গবৰ্ণমেন্টর উচিত নহয় । মেলে কিছুমান স্থানীয় রাজহুয়া বন করিবর এক্তিয়ার পাইছে । সেই বন করিবর নিমিত্তে স্থানীয় করর যি আয় তাক ও পাইছে । ভারত গবৰ্ণমেন্টে দেশীয় মানুহক স্বায়ত্ত শিক্ষা দিবর নিমিত্তে অনুগ্রহ করি এই দুটা এক্তিয়ার দিছে । এতিয়া মেলে সেই কেটা বন যেনেকে চলায় তেনেকে চলাওক, মাথোন স্থানীয় গবৰ্ণমেন্টে ইয়াকে চাব লাগে যেন মেলে অপব্যয় নকরে । অপব্যয় করা দূরত থাকক, আসামর মেলবোর কিহত কি ব্যয় হইছে, কোনে ব্যয় করিছে, ডুএই নাপায় । মেলর এক্তিয়ার বিষয়া বিলাকে কাটি লৈছে । বিষয়া বিলাকর বনেই মেলর বন আৰু তাতেই গবৰ্ণমেন্টর সন্মতি । এই কথাত এনে বুঝিব নালাগে যে আসাম গবৰ্ণমেন্টে ইচ্ছা করি বিষয়া বিলাকক মেলর আয় ব্যয়র কৰ্তা পাতিছে । বরঞ্চ তার বিপৰীত হে গবৰ্ণমেন্টর ইচ্ছা ; কিয়নো স্বায়ত্ত শাসনর নিয়মত পশ্টকৈ লিখা ! আছে যে ইঞ্জিনিয়ার জনা মেলর “প্ৰভু” নহয় কিন্তু “চাকর”হে । গবৰ্ণমেন্টে মনত ইচ্ছা আৰু কাগজত নিয়ম থাকিলে কি হব ! কাৰ্য্যত বিষয়া কেজনো “প্ৰভু” নহয়েই নোয়াৰে, কিয়নো

একে তেওঁ বিলাক বিষয়া বাবে গবৰ্ণমেন্টৰ মুখপাণ্ড নিচিনা, তাতে আকৌ তেওঁ বিলাকৰ হাততেই সকলো আয়ৰ হিসাব আৰু ব্যয়ৰ ক্ষমতা। মেলৰ অস্তিত্ব থাকা নাথাকা একে। কোন বিষয়তে দায়ীত্ব নাথাকিলে শিক্ষা নহয়। যদি সঁছাকয়ে গবৰ্ণমেন্টে স্বায়ত্ত্ব শাসনশিক্ষা দেশীয় মানুহক দিব খোজে তেন্তে মেলক দায়ী কৰক। ইঞ্জিনিয়ার ডাক্তাৰ, ইন্সকুল ইনস্পেক্টৰ আৰু আন আন বনুয়া বিলাকক মেলে যতে পায় বাচি লওক; রায়তৰ আৰু জিলাৰ মৎ-গলার্খে কি কি বন কৰিব লাগে, সেইবোৰ মেলে প্রস্তাব আৰু থিৰ কৰি বনুৱা হঁতৰ হতুয়াই কৰাওঁক, আৰু তেতিয়া যদি অপব্যয় হয় বা বন নাগুৱাই তেন্তে গবৰ্ণমেন্টে মেলক দায়ী কৰক; তেনেহলে হে দেশীয় মানুহে স্বায়ত্ত্ব শাসন শিখিব, নচেৎ নিশিখে। তেনেহলে হে রায়তৰ বাস্তবিক উপকাৰ হয়। যদিহে আসাম গবৰ্ণমেন্টে এনে নিয়ম কৰিব নোৱাৰে তেনেহলে মেলবোৰ ভাঙি পেলাই আগৰ দিনৰ ডিপ্ৰীক্ট কমিটি বোৰ পুনৰুৎথাপন কৰক; সিও এই ভেকো ভাওনা মেল বোৰতকৈ শতগুণে ভাল হব।

কিন্তু আসাম গবৰ্ণমেন্টে নো এই নিয়ম খটাব নোৱাৰিব কিয়? যি নিয়ম বঙ্গদেশ আৰু আন আন দেশত খাটিছে, সিনো আসামত নাখাটিব কিয়? নাখাটিবৰ একো কথা নাই। মূল কথা এই। মেলক কৰিবলৈ দিয়া স্থানীয় বনবোৰত বাজেও গবৰ্ণমেন্টৰ কিবাকিবি প্রদেশীয় বন আছে, যিহৰ নিমিত্তে ইঞ্জিনিয়ার আদিকে বনুৱা বিষয়া বোৰক রাখিব লাগে। খৰচ কৰাৰ নিমিত্তে, অর্থাৎ এইবোৰৰ দরমহাৰ কিছু ভাগ মেলৰ মূৰত পেলাই, এওঁলোকৰ হতুয়াই গবৰ্ণমেন্টৰ প্রদেশীয় বন আৰু মেলৰ স্থানীয় বন দুইকো কৰাই লয়। ই যে কিমান হানিকৰ তাক কই শেষ কৰিব নোৱাৰি। ইপিনে মেলৰ স্বাধীনতা নষ্ট হয়, দায়ীত্ব নাথাকে, সিপিনে বনুৱা বিষয়া বিলাকে ইমান বন এটাইবোৰ ভালকৈ কৰিবলৈ চাবলৈ সময় নাপায়; ফলে বন বেয়া হয়, টকাৰ শ্রদ্ধ হয়। ইপিনে বিষয়া বপুৱা তেল ঘঁহা চোৱ; মেলেও ধৰিব নোৱাৰে, গবৰ্ণমেন্টেও ধৰিব নোৱাৰে। মেলে ধৰিলে কয়, বন কৰি আজৰি নাপায়; গবৰ্ণমেন্টে ধৰিলে কয়, মেলৰ বন বাঢ়িছে, ইপিনে গবৰ্ণমেন্টেও আৱশ্যক হলে মেলৰ ধন নি খৰচ কৰি পেলাই; সিপিনে বনুয়াও বহি খায়, রায়তৰও বাট পথ নহয়। সিবাৰ তেনেকৈ ৰুশিয়াৰ আৰু মগ আশঙ্কাত বনবাৰি বন্ধ কৰি মেলৰ বহুত টকালৈ গবৰ্ণমেন্টে যুদ্ধ বিভাগত খৰচ কৰিলে। কৰ টকা গবৰ্ণমেন্টে কলে নিসে মেলুয়াই ভুয়েই নাপায়। ইঞ্জিনিয়ার আদি বিষয়াবিলাক গবৰ্ণমেন্টৰ চাকৰ, গবৰ্ণমেন্টৰ ওপৰতে নিজৰ উন্নতিৰ আশা ভৱসা, এতেকে

তেওঁ বিলাকেও রায়তর মুখতকৈ গবৰ্ণমেন্টর মুখলৈ বেছিকৈ চায়। এনেকুৱা নিয়মে বন কৰিলে রায়তরও মঙ্গল নাই, জিলাৰও মঙ্গল নাই, গবৰ্ণমেন্টর ও মঙ্গল নাই কেবল মাথোন বিষয়া বিলাকৰহে মঙ্গল বুলিব পাৰি।

যিকেজন বিষয়াৰ কথা ওপৰত কোয়া গৈছে তাত বাজে আৰু এজন ঘাই বিষয়া মেলত বহে। এওঁ এই মেলর সভাপতি। জিলাৰ ডিপুটি কমিশনর কি মহকুমাৰ ঘাই জনা মাজিষ্ট্ৰেট আসামর মেল বোরর সভাপতি হয়। লাট সাহাবর নিয়মানুসারে যত পারা যায় মেলুয়াবোরে আপোনার ভিতররে এজনক বাচি সভাপতি পাতিব। আসামত নো সেই নিয়ম কিয় খটাব পারা নাজায় কব নোয়াৰি। এই প্রদেশ অগ্রগামী প্রদেশবোরর গণ্য নোহোৱা বাবেই হবলা ইয়াত স্থানীয় গবৰ্ণমেন্টে সেই নিয়ম নখটালে। কিন্তু যদি কোনো প্রদেশত সেই নিয়ম খটোয়া উচিত, তেনেহলে ঘাইকৈ আসামতেহে খটোৱা উচিত। কিয়নো এই প্রদেশ পশ্চাৎগামী, ইয়াৰ মানুহে বিষয়া বিলাকর আগত মুখ ফুটাই কথা কব পাৰিব, সোনকালে এনে আশা কৰিব নোয়াৰি আৰু তেনেহলে মেলর একো আবশ্যকতা নাই। এতেকে আৰু অধিক কথা নকই ইয়াতে এই আশা কৰি এইবাৰ সামরা যাওক যে আসাম গবৰ্ণমেন্ট যদি প্রজার হীত কামনা কৰে আৰু দেশীয় বিলাকক বাস্তবিক স্বায়ত্ব শাসন শিক্ষা দিব খোজে, তেন্তে বিষয়ায় সভাপতি আৰু বিষয়া মেলুয়াৰ পাতার নিয়ম যথা সময়ে গুচাব। আৰু যেতিয়ালৈকে এই কুনিয়ম নুগুচাই, তেতিয়ালৈকে জানিব যে হাকিম জনাৰ আগর চকিত বহিব পৱাই দেশীয় মেলুয়াৰ স্বায়ত্ব শাসন শিক্ষা, আৰু শাসন বিষয়ে গবৰ্ণমেন্টে এনেকুৱা মেলুয়াৰ পৰামৰ্শ শোধাই মেলর সাৰ্থকতা।

ইংরাজি শিক্ষা

মানুহে নপতিয়াব পারে কিন্তু এই কথা সঁচা যে যেতিয়া বঙ্গদেশত ইংরাজি পড়াশালি সমুলি নাছিল, কিন্তু কতবাত দুটা এটা মাথোন পোনে পানে পাতা হৈছিল, তেতিয়াই আসামত ইংরাজি শিক্ষার আরম্ভ হয়। গুৱাহাটীর জিলা স্কুলর বয়স এতিয়া ৫২ বছর হলহি। ৫২ বছরিয়া পুরণি পড়াশালি বংগদেশত নিচেই তাকর। বংগদেশর ঘাই পড়াশালি কেটামানর বয়স তলত দিয়া গল।

মেডিকেল কলেজ		কলিকতা	৫১ বছর।
মেট্রপলিটান ইন্সটিটিউসন		ঐ	২৭ বছর।
জেনেরেল এসেবিল	"	ঐ	৫৬ বছর।
লণ্ডন মিসনারি	"	ঐ	৪৮ বছর।
লা মাটিনিয়ার		ঐ	৫০ বছর।
ফ্রি চর্চ ইন্সটিটিউসন		ঐ	৪৩ বছর।
প্রেছিডেন্সি কলেজ		ঐ	৩১ বছর।
সিটি স্কুল		(কলেজ) ঐ	৭ বছর।
প্রেছিডেন্সি স্কুল	(রিপণ কলেজ)	কলিকতা	৩৬ বছর।
এলবার্ট স্কুল	(কলেজ)	ঐ	১৪ বছর।
ঢাকা স্কুল	(ঢাকা কলেজ)	ঢাকা	৫১ বছর।
জগন্নাথ স্কুল	(কলেজ)	ঢাকা	২০ বছর।
মেদিনিপুর স্কুল	(কলেজ)	মেদিনিপুর	৫২ বছর।
চট্টগ্রাম স্কুল	(কলেজ)	চট্টগ্রাম	৫০ বছর।
রাজসাহি স্কুল	(কলেজ)	রাজসাহি	৫০ বছর।
রেভেনসো স্কুল	(কলেজ)	কটক	৪৫ বছর।
পাটনা স্কুল	(কলেজ)	পাটনা	২৪ বছর।
বাহামপুর কলেজ		বাহামপুর	৩৩ বছর।
কৃষ্ণনগর কলেজ		কৃষ্ণনগর	৪১ বছর।
হুগলি কলেজ		হুগলি	৫০ বছর।

এই একুরিটাই বঙ্গদেশৰ ঘাই পঢ়াশালি। ইয়াৰ ভিতৰত দেখা যায় এটা পঢ়াশালি হে গুৱাহাটীৰ পঢ়াশালিত কৈ পুৱাৰি আৰু সিও কেবল চাৰি বছৰে মাথোন আগ। এতেকে বঙ্গদেশৰ মানুহে আসামৰ মানুহত কৈ যে বহুত আগেয়ে পঢ়াশালিত গৈ ইংৰাজি শিখিছে এই কথা সঁচা নহয়। তেনে হলে নো কিয় আজি আসাম দেশ ইংৰাজি শিক্ষাত ইমান পিছ আৰু বঙ্গ দেশ ইমান আগ? নগৰে নগৰে গাঁওএ গাঁওএ বঙালি বিএ, এম এৰ লেখ জোখ নাই। ভাৰতবৰ্ষৰ ই অন্তৰ পৰা সি অন্তলৈ ইংৰাজি জনা বঙালিয়ে বিয়াপিছে। কিন্তু অসমীয়া মানুহৰ ভিতৰত আজিলৈকে দহ জন বিএ হইছে নে নাই সন্দেহ। পোনে পোনে যেতিয়া গুৱাহাটীত পঢ়াশালি পাতিছিল, তেতিয়া বঙালি শিক্ষক পোৱা নগইছিল, ইংৰাজ শিক্ষক আছিল। ইমান দিনে আসামৰ ঘাই পঢ়াশালি বিলাকলৈ অসমীয়া শিক্ষক পাব পাৰা যাব এনে আশা কোনে নকৰিলে হেতেন? কিন্তু কি দুৰ্শা। প্ৰতি জিলায় পঢ়া শালিৰ ঘাই শিক্ষক বিলাক বঙালি। বঙালিয়ে অসমীয়াত কৈ পিছে ইংৰাজি শিখিও ইমান আগ বাঢ়িছে, যে অসমীয়াক বঙালিয়ে নপঢ়ুৱালে কাম নচলে, অসমীয়াৰ গোচৰ জগৰ বঙালি হাকিমে নুসুধিলে নচলে, অসমীয়াৰ বঙালি উকিল নহলে নচলে, আমাৰ দেশত আন কি বঙালি কেৱাণি নহলেও নচলা যেন দেখি।

আসামৰ ইমান দুৰবস্থাৰ কাৰণে কি কোনোবাই ভাবি চাইছানে? কিয় ইংৰাজি শিক্ষা আসামত নাবাঢ়ে? যি পুলি ৫২ বছৰ আগেয়ে ৰোয়া হইছিল তাৰ আগেয়ে যি ফল, এতিয়া ও সেই ফল কিয়? আৰু বঙ্গদেশেইবা এই অৰ্দ্ধ শতাব্দীৰ ভিতৰতে ইংৰাজি শিক্ষাত আসামতকৈ হাজাৰ হাজাৰ গুণে আগ বাঢ়িছে কিয়? ইয়াৰ ঘাই কাৰণ এই যে আসামত মানুহ অলপীয়া, বঙ্গদেশত মানুহ ঘন। আসামত মানুহ যিমান ঘন, বঙ্গদেশত তাতকৈ ৯ গুণে ঘন। গৰে বঙ্গদেশত মাটি পুৱাত মানুহটো, আসামত ৯ পুৱা মাটিতহে একোটা মানুহ। আসামৰ জিলাবোৰত একোটা মাথোন পঢ়াশালি থাকে যত ভালকৈ ইংৰাজি শিক্ষা কৰিব পাৰি। মানুহবোৰ পাতল আৰু দূৰৈ দূৰৈ হৈ থাকা বাবে ওচৰত থাকা অলপীয়া ভাগে হে পঢ়াশালিলৈ গৈ পঢ়া শুনা কৰিব পাৰে। দুখন দেশৰ অইন সকলো অবস্থা যদি একে হয়, তেন্তে যিখনত মানুহ যিমান ঘন, সেই খনৰ মানুহ তিমান শিক্ষিত। কোয়া গৈছে যে বঙ্গদেশৰ মানুহ আসামতকৈ ৯ গুণে ঘন। এতেকে এই হিসাবে বঙালি মানুহ অসমীয়াত কৈ ৯ গুণে শিক্ষিত হব লাগে। কিন্তু আসাম আৰু বঙ্গৰ আন

সকলো অবস্থা একে বুলি ধৰি লব নোৱাৰি, সেই কাৰণে এই নিয়ম অলপ লৱচৰ হলে আচৰিত হব নালাগে। বিশ্ববিদ্যালয়ৰ এণ্ট্ৰেঞ্চ অৰ্থাৎ প্ৰবেশিকা পৰীক্ষাৰ ফলৰ পৰা ইংৰাজি শিক্ষা বিষয়ে উন্নতিৰ অনুমান কৰিব পাৰি। আজি কালি বঙ্গদেশত বছৰি গৰে ১৬০০ মান লৱা এই পৰীক্ষাত উঠে। অৰ্থাৎ জন সংখ্যা প্ৰতি ৪০ হাজাৰত এজন। আসামত উৰ্দ্ধ সংখ্যা ১২ জন মান পৰীক্ষাত উঠা লৱা ধৰিলে দুই লক্ষতহে এজন হয়। বঙ্গদেশত এতেকে দেখা যায় বঙালি মানুহ অসমীয়াতকৈ ৫ গুণে শিক্ষিত হব লাগিছে। ইয়াৰ অৰ্থ এনে নহয় যে অসমীয়াৰ ভিতৰত যিমান শিক্ষিত মানুহ আছে, বঙালিৰ ভিতৰত তেনেকুৱা ৫ গুণ আছে। কিন্তু ইয়াৰ অৰ্থ এই হৈ যে ২৫ জন বঙালিৰ ভিতৰত যদি বছৰি ৫ জন শিক্ষিত হয়, ২৫ জন অসমীয়াৰ ভিতৰত এজন মাথোন শিক্ষিত হয়। কোৱা গৈছে এই ফলৰ ঘাই কাৰণ মানুহৰ ঘনতা। আসামত মানুহ পাতল, জিলাৰ পঢ়াশালিয়ে ওচৰুয়া মানুহক হে টানিৰ পাৰে। এই নিমিত্তেই আসামৰ জিলা বোৱৰ ঘাই পঢ়াশালিৰ লৱাৰ সংখ্যা নিচেই তাকৰ।

আসামত ইংৰাজি শিক্ষাৰ উন্নতি নোহোৱাৰ আৰু এটা কাৰণ এই যে অনেকে কেবছৰ মান পঢ়িয়েই কাম কাজত সোমায়। উপযুক্ত মানুহৰ সংখ্যাত কৈ আসামৰ কাম কাজৰ সংখ্যা অপেক্ষাকৃত সৰহ। সৰকাৰি অফিসৰ কেৱানি, মৌজাদাৰ, মণ্ডল আদিকে আছেই। তাত বাজে চাহ বাগিছাৰ বৰ মহৰি, হাজিৰা মহৰি গুদাম মহৰি কেৱানি আদিকে বহুত কাম আছে, আৰু আসামৰ গোটেই খনতে চাহ বাগিছা, মানুহত কৈ কাম সৰহ হলে পঢ়াশালিৰ উপৰ শ্ৰেণীলৈকে পঢ়িবলৈ অনেকৰে তৎ নাথাকে। সেই নিমিত্তেই আসামৰ পঢ়াশালি বোৱত দেখা যায় যে তলৰ শ্ৰেণী বোৱ লৱায় নধৰা হয়, কিন্তু উপৰ শ্ৰেণী বোৱ সুদা। অসমীয়াৰ ভিতৰত ইমান কঙালি নাই যে কিতাপৰ ধন কি পঢ়াৰ মাসুল দিব নোৱাৰাৰ বাবে কেওঁয়ে পঢ়াশালি এৰে, ই নিশ্চয় কথা।

এতিয়া চোৱা যাওকচোন আসামৰ এনেকুৱা দুৰ্গতি গুচাবৰ একো উপায় নাইনে। উপায় কৰিলে আছে। কিন্তু শোকৰ কথা এই, আমাৰ মানুহে আৰু আমাৰ গবৰ্ণমেণ্ট এইবোৰ কথা লৈ চকুকে নিদিয়ে। ইপিনে আমাৰ মানুহৰ খঙ এই যে কটা বঙাল হতে আমাৰ দেশত আহি আমি পাব লগীয়া কাম বোৱত সোমালহি; কিন্তু আমি নো বঙালহঁতৰ সমান শিক্ষিত আৰু চতুৰ হবৰ পুৰুষাৰ্থ নকৰো কিয়, সেই ফালে হলে আমাৰ মন নাই, সিপিনে গবৰ্ণমেণ্ট আৰু গবৰ্ণমেণ্টৰ বৰ বৰ বিষয়া বিলাকে কয় বোলে অসমীয়া মানুহৰ ভিতৰত

৮০ টকা দরমাহা পোৱাৰ উপযুক্ত এনে এটা মানুহও পোৱা টান; কিন্তু কিয়নো পোৱা টান বা আগলৈকো নো কিয় পোৱা নাযাব তাৰ ফালে তেওঁ বিলাকৰ চিন্তা ও নাই চেপ্টাও নাই। ৫২ বছৰ ইংৰাজি শিক্ষা দি আসামৰ যদি ৮০ টকাৰ উপযুক্ত মানুহও পোৱা নাযায় বুলি গবৰ্ণমেন্টে সই লয়, তেনেহলে তাৰ সমান লাজৰ কথা আৰু নাই। অসমীয়া মানুহ বেছিকৈ উপযুক্ত হবৰ নিমিত্তে গবৰ্ণমেন্টে কেতিয়াবা লাগিপৰি চাইছিলনে? ২০ বছৰ আগেয়ে জিলা স্কুল বিলাকৰ যি অবস্থা আজিও সেই অবস্থা, তাত গবৰ্ণমেন্টে কিবা উপায় আজিলৈকে বিচাৰিছেনে? মূল কথা এই, আমাৰ কি হলে ভাল কি হলে বেয়া, আমাক কি লাগে কি নালাগে এইবোৰ কথা থিৰ কৈ গুনি চাই যেতিয়ালৈকে মানুহে লগলাগি গবৰ্ণমেন্টেৰ কানত গৈ তোল নোকোবাই, তেতিয়ালৈকে গবৰ্ণমেন্টেৰ তোপনি নাভাগে। আমাৰ হীত যদি আমি নিজে নুবুঝো গবৰ্ণমেন্টে আহি যে বুঝাই দি আমাক উন্নত কৰিব ই দূৰাশা।

আমাৰ দেশৰ মানুহ পাতল হোৱা বাবেই আসাম দেশ ইংৰাজি শিক্ষাত আগবাঢ়িব পাৰা নাই। যি দেশত মানুহ ঘন সেই বোৱ দেশ আসামত কৈ পিছে ইংৰাজী পঢ়িও তাতকৈ অলেখ গুণে আগ বাঢ়িছে। দেশত মানুহ ঘন কৰিবৰ কাৰণ সমৰ্থ নাই। বহুকালৰ মূৰত মানুহৰ যথানিয়মে সংখ্যা বাঢ়ে, বাঢ়িলে ঠাই ঘন হয়। কিন্তু যি নিয়মে আমাৰ জনসংখ্যা কালক্ৰমে বাঢ়িব সেই নিয়মেই আন আন দেশৰও জনসংখ্যা বাঢ়ি থাকিব। তেন্তে এতিয়া যদি বঙ্গদেশ আসামতকৈ শিক্ষা সম্পৰ্কে ৫ গুণ উন্নতিশীল, দুই দেশত জনসংখ্যা বাঢ়িলেও ৫ গুণ উন্নতিশীল হৈ থাকিব। তেনে হলে আসাম কেতিয়াও বঙ্গদেশৰ সমান বেগেৰে উন্নতি দেখুয়াব নোৱাৰিব। এতেকে জনসংখ্যা বঢ়াৰ দিনলৈ বাট চাই থাকা নিষ্ফল। যি পৰিমাণে বঙ্গদেশত আসামতকৈ মানুহ সৰস ঘন, সেই পৰিমাণে বঙ্গ দেশতকৈ আসামত পঢ়াশালি সৰহ হলেহে, দুই দেশৰ শিক্ষা ফল সমান হব পাৰে। এতিয়া প্ৰায় জিলাত একোটাকৈ হাইস্কুল আছে, কিন্তু জিলা বুজি দুটা বা তিনিটা হাইস্কুল হোৱা আৱশ্যক। ঠাই বুজি পাতিব পাৰিলে ইয়াত গবৰ্ণমেন্টেৰ তিমান খৰচ নহয়। শিবসাগৰ জিলাত বহু দিনৰে পৰা সদৰ মহকুমাতেই ঘাই স্কুল আছিল। কিন্তু আজি পাঁচ বছৰ মান হল সেই জিলাৰ যোৱহাট মহকুমা আৰু এটি সেই শ্ৰেণীৰ স্কুল পাতিলত গোটেই জিলাত উপকাৰ হ'ল। আগতকৈ সৰহ লয় এতিয়া সেই জিলাতে শিক্ষা পায়, আৰু যোৱহাট স্কুলৰ বাবে

গবৰ্ণমেণ্টৰ খৰচ ও নিচেই তাকৰ, মাসুলৰ পৰাই খৰচৰ সৰহ ভাগ পোৱা যায়। শিৱসাগৰত যেনে, আন আন জিলাতও এইদৰে ন ন স্কুল পাতিলে সদৰ মহকুমালৈ গৈ পঢ়িব নোয়াৱা দূৰৈৰ মানুহলৈ বৰ উপকাৰ হয়। আসামৰ অনেক ঠাইত যত হাই স্কুল হোৱা উচিত তাত মাইনৰ স্কুল আছে। যি ঠাইত মানুহ সৰহ আৰু মানুহে সৰহ মাসুল দিবলৈ পিছ নোহোঁহকে আৰু দূৰৈলৈ গই ও পঢ়িব নোয়াৱে তাত হাই স্কুল নকৰি মাইনৰ স্কুল কৰা ভ্ৰম। আসামৰ ইতৰ মানুহৰ অৱস্থা ভালেই বুলিব লাগে। ভাল স্কুল পাতিলে কেতিয়াও মাসুলত কম নপৰে।

অন্যপমান পঢ়িয়েই অসমীয়া লৱাবোৰ কামত সোমাবলৈ যায় বুলি আগেয়ে কোৱা গৈছে। এইটোও আসামত ইংৰাজি শিক্ষাৰ উন্নতি নোহোৱাৰ এটা কাৰণ। এই অনিষ্ট গবৰ্ণমেণ্টে কিছু পৰিমাণে নিবাৰণ কৰিব পাৰে। নিবাৰণ উপায় টি অসমীয়া মানুহে ভাল নেপাব পাৰে, কিন্তু অন্তত তেওঁবিলাকৰ তাৰে মহৎ উপকাৰ হব। সেই উপায় এই যে গবৰ্ণমেণ্টৰ সকলো কেৱানি মহৰি কাম বোৰ খালি হলেই অসমীয়াক নিদি বঙালিক দিব লাগে। তেনে কৰিলে অসমীয়া বোৱে উচ্চ শিক্ষা কৰিবলৈ বাধ্য হব। কিন্তু গবৰ্ণমেণ্টে এই উপায় কৰিলেও, বাগিছাবোৰৰ হাত ধৰিব নোৱাৰি। বাগিছাত কিছু অসমীয়া সোমাবই সোমাব। সকলো পিনে বাট মাৰা ও উচিত নহয়, কিয়নো এটাই অসমীয়াই যে উচ্চ শিক্ষা কৰিব এনে নহয়, অনেক আধা বাটৰ পৰা পিছুয়াব।

যি কি কৰা নহওক, আসামত যে ইংৰাজি শিক্ষাৰ যিমান উন্নতি হব লাগে তিমান হোৱা নাই এই কথা সকলোয়ে মানিব। এই অভাব শুচাবলৈ সকলো অসমীয়াই একে লগ হৈ পুৰুষাৰ্থ কৰা উচিত। যদিহে এতিয়া নকৰে তেনে হলে আৰু কিছুমান দিনৰ মূৰত অসমীয়াৰ কপালত হালুয়ইৰ ব্যৱসায় হে বাকি থাকিব।

ৰান্ধনী

বঙালি মানুহৰ খোয়াদোয়া অসমীয়া মানুহৰ খোয়াদোয়াতকৈ যে ভাল এই কথা সকলোৰে মানে। আসামত ঘিঁউ বস্তুটোৰ ব্যৱহাৰ নিচেই অলপ। বঙ্গদেশত ঘিঁউ এই ৰান্ধনীৰ ঘাই বস্তু। ঘিঁউ নহলে বিধ বিধ বিধ ৰকমৰ আঞ্জা, মিষ্টান্ন ইত্যাদি ৰান্ধিব নোয়াৰি। অসমীয়া মানুহৰ যে নানা ৰকম আঞ্জা নাই এনে নহয়, খৱলিৰ পৰা ৰৌ মাছৰ ঘন্টলৈকে সকলো বিষয়ৰ উপাদেয় বস্তু আসামত হব পাৰে। কলাখাৰ আৰু পকা গাজ যেতিয়ালৈকে আসামত পোয়া যাব তেতিয়ালৈকে অসমীয়াৰ ঘিঁউ চেনি বিচাৰিব নালাগে। তথাপি বঙালি মানুহৰ খোয়া ভাল বুলি সকলোয়েই সলাগে। সেই দেখি বঙালি হঁতেনো কেনেকে ৰান্ধে আৰু কি বস্তু ৰান্ধে তাকে অসমীয়া ৰান্ধনীক শিখোয়া বেয়া কথা নহয়। বঙালি হঁতে অসমীয়াক খাৰ খোয়া অসমীয়া বুলি ঘিনাই। বাকু ঘিঁউ খোয়া পেটাল বঙালিৰ ৰান্ধনী ঘৰ সোমাই এবাৰ চোয়া যাওক চোন ঘিঁউ নো সিহঁতৰ কিহত কিহত লাগে, আৰু সিহঁতৰ আঞ্জাৰ নো জুতি কেনে এবাৰ ৰান্ধি খাই চোয়া যাওক, ভাল ভাল আঞ্জা মিষ্টান্ন মোৰৰ্বা, চাটনি আৰু নানারকম খোয়া বস্তু ৰান্ধিবৰ নিয়ম ক্ৰমশঃ দিবলৈ চেষ্টা কৰা গ'ল।

১। কলদিলৰ ঘণ্ট

কলদিলটোৰ খোল বোৱৰ মাজে মাজে যি সৰু সৰু কল থাকে, তাৰ ফুল থাকা আগবোৱ কাটি পেলাই গুৰি অৰ্থাৎ কলৰ অংশ বোৱ কুটি এটা বাঢ়িত ধুবা। ধোয়া হলত অলপ মান হালধি সানি পানীত উমুয়াবা। ভালকৈ সিজিলে নমাই পানী টোপা চেকি পেলাবা। পিছে ধনিয়া, জিৱা আৰু জালুক এই তিনিটা মচলা লৈ খুন্ধি পিহি চন্দনৰ নিচিনা কৰিবা। এই পিহা মসলাৰ অলপমান আৰু লোন উমুয়া কলদিল খিনিত দি এখন কাঁহিত ভালকৈ খচিবা। পিচে চৰুত ঘিঁউ দি কেটামান তেজপাত আৰু অলপমান জিৱা আৰু কুতা আদা পেলাবা, তেজপাত যেতিয়া ঘিঁউত ভাজা ভাজা যেন হল, তাত কলদিল খিনি ঢালি লৱাই থাকিবা, কিছুমান পৰ লৱাই পিছে অলপ মান এওঁ গাখিৰ, অলপ চেনি বা গুৰ আৰু অলপ আটাগুৰি গুলি দিবা, আৰু ঘনকৈ

লরাই লরাই থাকিবা । লরাই লরাই বোকার নিচিনা হলত অন্ন ইলাচি, লঙ আৰু দাল চেনি বাটি দিবা । পিচে অন্ন ভালকৈ লরাই নমালেই কলদিল ঘন্ট রন্ধা হল ।

২। কলদিলৰ দমপোক্ত

কলদিলটোৰ খোলবোরৰ মাজে মাজে যে সৰু সৰু কল থাকে, তার ফুলৰ নিচিনা আগবোর কাটি পেলাই গুৰি অর্থাৎ কলৰ অংশবোর সৰু সৰু সৰুকে কুটি অলপ লোন আৰু বটা হালধি সানি এঘন্টা মান তপত পানীত থবা । পিচে ভালকৈ ধুই আকৌ এঘন্টা মান তেতেলি খচা পানীত তিয়াই থবা । পিচে তুলি নি চেচা পানীত ভালকৈ ধুই এটা বাটিত থই দিবা । দমপোক্ত কি কি বস্তু লাগে তলত দিয়া গ'ল ।

ওপরত	কোয়া	নিচিনাকৈ	বনোৱা	কলদিল	—১ সের
বটা আদা	"	"	"	"	—১ তোলা
বটা ধনিয়া	"	"	"	"	—১ তোলা
বটা জিৱা	"	"	"	"	—১ তোলা
বটা জালুক	"	"	"	"	— আধাতোলা
বটা আফুগুটি	"	"	"	"	—আধা তোলা
লোন	"	"	"	"	—২ তোলা
খিঁউ	"	"	"	"	—৩ ছটাক
চেনি	"	"	"	"	—আধা তোলা
দই গাখিৰ	"	"	"	"	—আধা পোয়া
গোটা লং	"	"	"	"	—চারি অনা
দাল চেনি	"	"	"	"	—চারি অনা
সৰু ইলাচিৰ গুটি	"	"	"	"	—দুই অনা
কুটা পিয়াজ	"	"	"	"	—২ তোলা
গোটা তেজপাত	"	"	"	"	—৬ টা

কলদিল এসেৰ নহই যদি আধাসেৰ হে হই, তেঙে ইবোর বস্তুৰ ও আধা পরিমাণ লব লাগিব । প্রথমে কুটা আৰু ধুই থোয়া কলদিল খিনি তেজপাতে সৈতে এখন কাপোৱত বান্ধি, আধা চৰু পানীৰ ওপরত পানীত নলগাকৈ

রখাই চরুত ঢাকণ দি উম্মাব লাগে । আধা ঘন্টা মান উম্মাই নমাই থই দিয়া ।
 পিছে তিনি ছটাক ঘিঁউর দুই ছটাক চরুত দি কুটা পিয়াজ খিনি তাতে ভাজি
 পিয়াজ খিনি তুলি খবানি আরু সুদা ঘিঁউ খিনিত বটি খোয়া আদা, ধনিয়া,
 জিরা জালুক আরু আফুঙটি খিনি ভাজিবা, আরু ঘনকৈ লরাই থাকিবা ।
 আধা ভাজা হলে তাতে কলদিল খিনি দি লরাই দিবা, পাচে আকৌ তাতে দই
 গাখির আরু লোন খিনি দি ভালকৈ লরাই অলপকৈ জাল দিবা । যেতিয়া চরুত
 ভুর ভুর করিব ধরে, তেতিয়া চেনি দি আকৌ এবার লরাই নমাই থবা ।
 বাকি এছটাক ঘি ঘিঁউ আছে তাক আন এটা চরুত বহাই, কেচা ঘিঁউত লঙ
 দালচেনি আরু ইলাচিখিনি আধা ভাজি, কলদিল খিনি ঢালি ঘনকৈ লরাই দি
 থাকিবা লাগে । যেতিয়া তার গোস্ব ওলাব ধরে, তেতিয়া চরুর পরা নমাই
 তাক আগেয়ে থই দিয়া ভাজা পিয়াজেরে ঢাকি দিব লাগে । আধা ঘন্টামান
 পিচত তাক ভালকৈ তল ওপর করি লরাই দিলেই কলদিলর দমপোস্ত রন্ধা
 হল ।

৩। মটর মাহর ঘন্ট

মটর মাহর ঘন্ট রান্ধিবলৈ ঘি বস্তুর যিমান লাগে তলত দিয়া গ'ল ।

কেচা মটর	এক সের ।
আলু	আধা সের ।
ঘিঁউ	দুই ছটাক ।
জিরা	এক তোলা ।
জালুক	পাচ অনা ।
তেজপাত	আঠোটা ।
লঙ	দুই অনা
সরু ইলাচি	দুই অনা ।
দাল চেনি	দুই অনা ।
জাফরাঙ	এক অনা ।
ধনিয়া	দুই তোলা
পিথাগুরি	এক তোলা ।
এওঁ গাখির	এক ছটাক
চেনি	আধা ছটাক ।

আদা	দুই তোলা ।
লোন	দুই তোলা ।
পানী	এক সের ।

প্রথমে আলুর বাকলি গুচাই আলুবোর আধা ছটাক ঘিঁউত ভাজা । আধা ভাজা করি নমাই থোয়া । ভজাত আলু দেই যাব নালাগে, কেচা গোন্ধটো মাথোন যাব লাগে । মটর মাহ খিনি ও তেনেক আধা ছটাক ঘিঁউত আধা ভাজা করি বেলেগে থোয়া । পিছে এটা চরুত এসের পানীত বটা জিরা বটা জালুক, বটা আদা আরু লোন গুলি তপত করা । পানী ফুটিলে তাতে ভাজা আলু আরু মটর খিনি ঢালি দিয়া । যেতিয়া দুইটা ভালকে সিঙ্গিল, আরু এটা চরুত বাকি থকৌ ঘিঁউ খিনি বহোয়া । ঘিঁউ পকিলে তাতে তেজপাত দিয়া । তেজ পাত রঙচিয়া হলে চরুত আঞ্জাখিনি ঢালি ঢাকন দিয়া । অল্পমান পর পিচে এওঁ গাথির, ধনিয়া, চেনি আরু পিঠা গুরি এই কেটা গুলিলে আঞ্জাত দি লরাই দিয়া । তার পাচ মিনিট মানর পিচতে ইলাচি আরু দালচিনি দি আকৌ লরাই দিয়া, আকৌ দুই মিনিট মানর পিচতে জাফরাঙ দি চরু নমোরা । এই এয়েই মটর মাহর ঘন্ট ।

৪ মুলার ঘন্ট

মুলার ঘন্ট রান্ধিবলৈ যি যি বস্তুর যিমান লাগে তলত দিয়া গল ।

মুলা—একসের ।

রোকা নারিকল—দেৱ ছটাক ।

জিরা—আধা তোলা ।

জালুক—আধা তোলা ।

তেজপাত—চারিটা ।

কলামাহর বর—সাত গঙা ।

লোন—আধা ছটাক ।

পিঠা গুরি—তিনি তোলা ।

গুর—চারি তোলা ।

তিল—আধা ছটাক ।

এওঁ গাথির—আধা পোরা ।

ঘাঁউ—এক ছটাক ।

তেল—এক ছটাক ।

প্রথমে মূলাবোর বাকলি গুচাই চিয়াঁ চিয়াঁকৈ কুটি, চেচা পানীত ধুই লই দুসের মান পানীত সিজোয়া । ভালকে সিজিলে চরু নমাই পানীটো নিওরাই পেলাই মুলাখিনি আকৌ ধুই থই দিয়া । আধা ছটাক তেলত বর বোর ভাজি তাকও থই দিয়া । আকৌ বাকি আধা ছটাক তেল বহাই, তেজপাত ভাজি মুলাখিনি চাকি ভালকৈ লরাই দিয়া । মুলাভাজাত মুলা যেন কলা পরাকৈ ভাজা নহয় । পিছে এপোয়া পানীত বটা তিল আরু বটা জিরা জালুক গুলি মুলাত ঢালি দিয়া । অলপ যেতিয়া ফুটিবলৈ ধরে গুর আরু পিঠাগুরি মিহলাই ঢালি দিয়া, আরু ভালকৈ ফুটিলে বর ভাজা আরু লোন দি লরাই দিয়া । যেতিয়া আজ্ঞা ঘন হৈ আহে তেতিয়া নারিকল রোকা আরু ঘাঁউ দি লরাই দিয়া । যেতিয়া সুগন্ধ ওলাবলৈ ধরে তেতিয়া চরু নমাই থোরা । এয়েই মূলার ঘন্ট ।

৫। ওল কচুর ডাঁলনা

ওল কচুর ডাঁলনা রান্ধিবলৈ তলত লিখা বস্তুবোর লাগে । ওলর জোখত লরচর হলে, আন বস্তুবোরর জোখ ও সেই পরিমাণে লরচর হব ।

ওল—দুই সের ।

ঘাঁউ—আধা সের ।

তেতেলি টেঙা—আধা তোলা ।

জালুক—দুই তোলা ।

হালধি—দুই তোলা ।

লোন—ছয় তোলা ।

আদা—চারি তোলা ।

লও—চারি অনা ।

ইলাচি ও দালচেনি—দুই অনা ।

তেজপাত—ছয়টা ।

ওলবোর বাকলি গুচাই, সরু সরু করি কুটি, তেতিয়াই পানীত ধুই, এটা চরুত তেতিলি সৈতে দি সিজাব লাগে । সিজিলে নমাই পানী আরু তেতেলি

পেলাই দিয়া। আরু এটা চরুত আধা ঘিঁউ বহাই কুটা আদা আরু তেজপাত দি
 ওলখিনি ভাজা। ভালকৈ ভাজা হলে তাতে বটা হালধি, বটা ধনিয়া বটা আদা
 আরু লোন গুলি ঢালি দিয়া। কিছু পরর পিছত আন এট চরুত বাকি ঘিঁউ
 খিনি বহাই লোন জলকিয়া ফুটাই সিতো। চরুর আজা খিনি ইটোত ঢালিবা। তার
 অলপমান পিচতে যেতিয়া দেখা যাব আজা ঘন হৈ আহিছে, তেতিয়া ইলাচি ও
 দালচেনি দি নমাব লাগে। এয়েই ওল কচুর ডালনা।

ডাঙৰীয়া

ডাঙৰ দীঘল ভুনি মাৰা, মূৰত ডাঙৰ পাগ ॥
বিয়ায় সভায় ডাঙৰ চৰুত পায় ডাঙৰ ভাগ ॥
ডাঙৰ জাপিৰ তলত যায়, ডাঙৰ পিৰাত বহে ।
ডাঙৰ হোকাত ধপাত খায়, ডাঙৰ ডাঙৰ কাহে ॥
ডাঙৰ খাহি, ডাঙৰ মাছ, ডাঙৰ ভেটি ভাৰ ।
গোচৰ শোধাত, জগৰ ভাঙাত, সদাই লাগে তার ॥
ডাঙৰ মৈণীক চুলিত ধৰি মাৰে ডাঙৰ চৰ ।
ডাঙৰ চাউলৰ ভাত দিয়ে তাত শালত ঘৰ ॥
বান্দীক মাৰে খুটাত বান্ধি ডাঙৰ বাহনিৰে ।
খৰমৰ কোব লগুৱাৰ মূৰত দিনে ৰাতি পৰে ॥
ডাঙৰ দাবিত লৱালুৰি পলায় লৱালৰি ।
ডাঙৰ বেতৰ কোবত কেওএ কান্দে বা ছিঁয়ৰি ॥
ডাঙৰ ডিঙিৰ ডাঙৰ হাতৰ ডাঙৰ ধুম্‌ধুমনি ।
ইমূৰ পৰা সিমূৰলৈ গোটাই গাঁওত শুনি ॥
ডাঙৰ চৱাৰ ডাঙৰ খুটাত ডাঙৰ গাৰু পাৰি ।
পাটিধাৰিত খাইদাই উঠি বহে ভেম মাৰি ॥
ডাঙৰ ডগ্‌ডগিত পানী, ডাঙৰ বটাত পান ।
ওচৰতে থল্ল হোকা, চৰিয়া, পিকদান ॥
ডাঙৰ বিছনিৰ বা জুৰ লাগি পৰে ।
চকু মুদি ডাঙৰ ডাঙৰ হোতোৱনি মাৰে ॥
পিন্ধা উৱাত ভেম ডাঙৰ, কথাত ডাঙৰ গপ ।
তলে তলে কথা ডাঙৰ, পুয়া ডাঙৰ জপ ॥
চুবুৰিয়াৰ মাটি চেপি পাতে ডাঙৰ বাৰি ।
গহনাৰ পেৰা ডাঙৰ কৰে বাৰি তিৰুতা কাড়ি ॥
খাতৰ বন্ধাক খাব নিদি ডাঙৰ ভৱাল পাতে ।
বিয়ায় সভায় মাগণ তুলি চাঙৰ তলত পোতে ॥
তিৰুতাৰ আগত পুৰুষালি, গোলামক খুন্দা যম ।
লৱাৰ আগত বৰ কথা, সমনীয়াৰ আগত কম ॥
চাপৰাচিৰ আগত কেকোৱা কেকুৱি, সাহাবৰ আগত কুজা ।
এওঁ‌এই আমাৰ আসামৰ ডাঙৰীয়া বুঝা ॥

প্রাকৃতিক ভূগোল

(১) ভাগ-পৃথিবী

(১) অধ্যায়—পৃথিবীর আকৃতি

পৃথিবী গোলাকার, তার প্রমাণ পৃথিবীখন সুমথিরা টেঙাটোর নিচিনা গোলাকার। তার নো প্রমাণ কি তলত লিখা গল।

(১) ব্রহ্মপুত্রর নিচিনা ডাঙর মুকলি নৈত ফুরা মানুহে জানে যে পালমেলি আহা বঙালি নাওবোরর ওপরর পালখনহে আগেন্নে দুরৈর পরা দেখি। যেতে কতে নাওখন ওচরলৈ আহে লাহে লাহে তলর পাল কেখনও দেখিবলৈ পোয়া যায়। নিচেই ওচর চাপিলেহে নাওখন তললৈকে দেখি। সাগরর মাজত ও বহত নিলগত থাকা জাহাজর প্রথমতে ধোঁয়া মাথোন দেখি। ওচর চাপি চাপি আহে মানে মস্তুল ডাল ও লাহে লাহে ওলাবলৈ ধরে, আরু এনেহে অনুমান হয় যেন পানীর ওপর পরাহে জাহাজ খন উঠিব ধরিছে। যেতিয়া জাহাজখন নিচেই ওচর চাপেহি, তেতিয়া গোটেই ডাল মাস্তুল আরু গোটেই খন জাহাজকে দেখা পোয়া যায়। পৃথিবীখন চেপেটা হোয়া হলে নিলগত থাকোঁতেই গোটেই খন জাহাজ দেখা গ'ল হেতেন, কিয়নো সাগর খন মুকলি, তাত অঁর করি ধরিবলৈ একো গছ গছনি নাই। এতেকে ইয়াকেহে বুঝা যায় যে পৃথিবীর গাত কুজ আছে, আরু সেই কুজেহে দুরৈত থাকা জাহাজর তল ডোখর অঁর করি ধরে। কিন্তু সেই কুজ যে পৃথিবীর এঠাইত হে আছে এনে নহয়, কিয়নো সকলো ঠাইতে সেই রকমে আর কির ধর দেখিবলৈ পোরা যায়। অতএব পৃথিবীখনর সকলো ঠাইতে কুজ, কুজ নোহোয়া ঠাই নাই, সুমথিরা বা রবাব টেঙাটোর গাত ও যতে আঙুলি দিয়া যায় সেইএ কুজ। অর্থাৎ পৃথিবীখন সুমথিরা টেঙাটোর নিচিনা গোলাকার।

ইয়াতে এটা প্রশ্ন হব পারে বোলে সুমথিরা টেঙাটোর গাত ও কুজ আছে, হাঁহ কনিটোর গাত ও কুজ আছে, পৃথিবী খনক নো হাঁহ কনিটোর নিচিনা অণ্ডাকার বুলিব নোয়ারি কিয়? পৃথিবীর আকৃতি হাঁহকনিটোর নিচিনা নহয়, কিয়নো পৃথিবীর সকলো ঠাইতে জাহাজখন একে রকমে ক্রমশঃ ওলোরা দেখি। হাঁহ কনির নিচিনা এঠাইত জোঙা এঠাইত চেপেটা হোয়া হলে জাহাজখনত এঠাইত বেগেতে এঠাইত লাহে লাহে ওলাল হেঁতেন। জোঙা অর্থাৎ মুরর ফালে,

জাহাজ কিছু ওচরত থাকিলে ও সি নেদেখা হই থাকিলে হেঁতেন, আরু চেপেটা অর্থাৎ পেটর ফালে কিছু দুরৈত থাকিলে ও তাক দেখা পোয়া গলহেঁতেন। কিন্তু পৃথিবীর সকলো ঠাইতে সমান আতরা আতরিত জাহাজর মস্তুলর ও একে সমান অংশ দেখিবলৈ পোয়া যায় তার দ্বারায় এইটোহে প্রমাণ হয় যে পৃথিবীখন হাঁহকণিটোর নিচিনা এঠাইত জোঙা এঠাইত চেপেটা নহয়; পৃথিবীর কুজর ডাজ সকলো ঠাইতে সমান অর্থাৎ সি সুমথিরা বা টেঙা বাটলি গুটিটোর নিচিনা গোলাকার।

কিন্তু হাঁহকনি টোর নিচিনা ইমান জোঙা আরু চেপেটা নহলেও বাস্তবিক পৃথিবীখন দুই মুরে অলপ চেপেটা আরু গার ফালে পেটুলা। এই সাইলাখ সুমথিরা টেঙাটোর নিচিনাও নহয় আরু বাটলি গুটিটোর নিচিনাও নহয়। পনি-য়ানটো দুই আঙুলির মাঝত টিপি ধরিলে তার যেনে পেটটো ওলায় আরু দুই মুরে চেপেটা হয় পৃথিবীরও আকৃতি তেনেকুরা। কিন্তু পেট ওলোরা ইমান তাকর আরু মুর ইমান অলপ চেপেটা যে পৃথিবীক বাটলিগুটির নিচিনা গোলাকার বোলাও বর ইফাল সিফাল নহয়।

(২) পৃথিবীর কোনো ঠাইর পরা একে মুখে (অর্থাৎ বাওঁপিনে সোঁপিনে, পিছপিনে, নিফিরাকৈ) গই থাকিলে, যর পরা ওলোয়া গইছিল আকৌ ঘুরি সেই ঠাইতে ওলায়। আসাম দেশর পরা যদি কোনোবাই পশ্চিম মুখে সদাই গই থাকে তেনে হলে উত্তর দক্ষিণ পূব কোনো পিনে নিফিরাকৈয়ে বহুত দিনর মুরত সি আকৌ আসাম দেশতে ওলাব হি। গোলাকার বস্তুর হে এনেকুরা গুন থাকে। রবাব টেঙার গাত চিন এটাডি তাতে এটা পরুয়া এরি দিলে তার তাক দুই আঙুলির মাজত সুমাই লই, বাওঁপিনে, সোঁপিনে আরু পিছ পিনে যাব নিদি, কেবল সমুখর পিনে যাব দি থাকিলে, পরুয়াটো নিফিরাকৈয়ে আকৌ সেই চিনতে ওলাব গই। এতেকে বুঝা যায় যে পৃথিবীখন রবাব বা সুমথিরা টেঙার নিচিনা গোলাকার।

এই প্রমাণটি কিছুমান আনুমানিক বুলিব লাগে, কিয়নো জাহাজেরে কেবল পূব পিনে আরু পশ্চিম পিনে হে এই কথাৰ প্রমাণ পোরা গইছে। উত্তরে দক্ষিণে এতিয়ালৈকে কোনোয়ে গই ঘুরি আহিব পরা নাই।

(৩) রাহয়ে আহি জোনক গিলিলে জোনর গ্রহণ লাগে বুলি মে কয়, এই কথা কাল্পনিক। গ্রহণ লাগার মূল কথা এই যে যেতিয়া পৃথিবীখন ঘুরি ঘুরি আহি বেলি আরু জোনটোর মাঝতে পরে, তেতিয়া পৃথিবীখনর ছাঁটো জোনর ওপরত পরে। জোনর গাত যি ছাঁ পরে তার আকৃতি ঘুরনীয়া। গোলাকার বস্তুর হে ছাঁ ঘুরনীয়া হব পারে। এতেকে পৃথিবীখন গোলাকার।

ইয়াতে গ্রহ হব পারে বোলে ডলা এখনর ছাঁটোও ঘুরনীয়া ; ডলাখনতো গোলাকার নহয় ? ডলাখন গোলাকার নহয় আরু সেই নিমিত্তেই তার ছাঁটোও সকলো অবস্থাতে ঘুরনীয়া নহয় । বেলিটো যেতিয়া মুরর ওপরত, ডলাখন ওপর-মুখিয়া বা তল মুখিয়াকে ধরিলে তার যিটো ছাঁ মাটিত পরে সি ঘুরনীয়া ; কিন্তু ডলাখন কাতি কৈ ধরিলে অর্থাৎ ডলার দাঁতি ওপর কৈ ধরিলে, ডলার ছাঁটো ঘুরনীয়া নহই দীঘলচীয়া হয় । কিন্তু টেঙা এটা যেনেকেই ঘুরাই নধরা, মাটিত তার যি ছাঁ পরে সি ঘুরনীয়া হব । বেলিটো তার মুরর ওপরত থাকিলে ছাঁটো রুজাকার হব, আরু আন ঠাইত থাকি রুজাভাসর লেখিয়া হব এইয়ে মাখোন কথা, কিন্তু সকলো অবস্থাতে রবাব টেঙার ছাঁ ঘুরনীয়া । রবাব টেঙা গোলাকার । সেই দেখি পৃথিবীও গোলাকার ।

এই প্রমাণটি সম্পূর্ণ নহয়, কিন্তুনো জোনটোর গাত পৃথিবীর যি ছায়া পরে সি ঘুরনীয়া হয়, কিন্তু কাতিকে ধরা ডলার নিচিনা পৃথিবীখন কাতি হই থাকা হলে কিবা জানি তার ছাঁ দীঘলচীয়া নহলে হেতেন কোনে কব পারে ?

(৪) যদি পৃথিবীখন চেপেটা হল হেতেন তেনেহলে বেলিটো ওলাওঁতেই গোটেইখন একে বেলিয়ে পোহর হল হেতেন ; কিন্তু তেনে নহয় । আসামত যেতিয়া রাতি পুরায়, বিলাতত তেতিয়া মাজ নিশা, আরু আমেরিকা দেশত তেতিয়া সঁজ লাগে । রবাব টেঙা এটা জুইর ওচরত ধরিলে দেখা যায় যে টেঙাটোর জুইর ফলীয়া ডোখর পোহর ; তার বিপরীত ডোখর আঁধার, আরু এই জুইর মাঝর ডোখর পোহরে আঁধারে মিহলি । টেঙাটো ঘুরাই থাকিলে তার প্রত্যেক ভাগ যেতেকে জুই ফলীয়া হবলৈ ধরে তেতেকে সি পোহর হই আছে । পৃথিবীত ও এইদরে প্রত্যেক ঠাইত পুরা, দুপরীয়া, গধূলি আরু মাঝ নিশা হয় । এইবোর ক্রমে আরু বেচ-কম নোহোয়াকে ঠিক সময়ে প্রত্যেক ঠাইত হোয়ার নিমিত্তে পৃথিবীক গোলাকার বুলি অনুমান করা যায় ।

(৫) উত্তর মুখীয়া বা দক্ষিণ মুখীয়া হই যদি বহুদূর গই থাকা যায়, তেনে হলে সমুখর ফালে নতুন নতুন তরা আকাশত ওলাবলৈ ধরে, আরু পিছ ফালর তরা বোর ক্রমে নেদেখা হয় । ইয়ার কারণ পৃথিবী গোলাকার ।

(৬) সূর্য্যমণ্ডলর আন আন গ্রহর নিচিনা পৃথিবী ও এটা গ্রহ । আন আন গ্রহ এটাইবোর গোলাকার ; এতেকে পৃথিবী ও যে গোলাকার তার দ্বারায় এনে অনুমান করিব পারি ।

পৃথিবী যে গোলাকার এই কথা থির করিবলৈ, যিবোর সাধারণ প্রমাণ দিয়া যায়, তাহে ছয়টি ওপরত দিয়া গল । এই বোর অনুমানিক মাখোন ।

সাধারণ মানুষের সহজে বোধগম্য হবার নিমিত্তেই এইবোর প্রমাণ দিয়ে। কিন্তু অক্ষশাস্ত্রে অতি সূক্ষ্ম রূপে প্রমাণ করিব পারি যে পৃথিবী গোলাকার। সেইবোর সূক্ষ্ম তত্ত্ব সাধারণ পক্ষে জটিল হব, এতেকে এতিয়া তার আলোচনা করার আবশ্যিক নাই।

এইবোর প্রমাণ পাইও কোনোয়ে সুধিব পারে বোলে পৃথিবীখনত ইমান ডাক্তর ডাক্তর পর্বত গুহা, খাল আছে, ইনো কেনেকৈ গোলাকার হব? পৃথিবীত সকলোতকৈ যি ওখ পর্বত আছে সিও গোটেইখন পৃথিবীরে সহিতে তুলনা করিলে এটা বালিত কৈও সরু যেন অনুমান হয়, হীমালয় পর্বত সকলো পর্বতত কৈ ওখ, সিও ডয়ামর পরা ৫ মাইল মাথোন হে উত্তিছে। কিন্তু পৃথিবীর বের প্রায় ২৯০০০ মাইল। এতেকে পর্বত আরু খালবোর পৃথিবীর চালর ওখরা মাথোন। রবাব টেঙার চালখন ও ওখরা মোখরা বুলি রবাব টেঙাটো গোলাকর নহয়নে?

আকৌ কোনোয়ে সুধিব পারে বোলে মাটির অংশ যেনিবা গোলাকার হলেই, পানীর অংশ নো কেনেকৈ গোলাকার হব, সাগরর পানী ধেনু ভাজ লই কেনেকৈ থাকিব? পৃথিবীর কেন্দ্র অর্থাৎ মধ্যস্থললৈ সকলো ফালর বস্তুবোর আকর্ষণ শক্তিয়ে টানি রাখার নিচিনা হই আছে। ঘরর চালর পরা বরষুণর পানীর ফোটা বোর যি কারণে গোলাকার হই পরে পৃথিবীর ওপরত থাকা সাগরর পানী ও সেই কারণে গোলাকার ভাজ লয়।

পৃথিবী চেপেটা মুরীয়া, তার প্রমাণ : সাধারণতঃ ওপরত কোরা প্রমাণেরে পৃথিবীর আকার যে গোল এইটো দেখুওয়া হয়। কিন্তু পৃথিবী যে বাটলি গুটিটোর নিচিনা সম্পূর্ণ রূপে গোল এনে নহয়। ই সুমথিরা টেঙাটোর নিচিনা দুমুরে অলপ চেপেটা। তার প্রমাণ কেইবা উপায়েরে পোরা গইছে। তারে তিনটা ঘাই প্রমাণ তলত দিয়া গল :

(১) জোনটে পৃথিবীক প্রদক্ষিণ করে। পরস্পর ওচরত থাকা বাবে ইটে সিতোক আকর্ষণ করে। জোনর নিরুপিত গতি আছে, কিন্তু মাজে মাজে সেই গতির লরচর হয়। পৃথিবীর আকার সম্পর্করূপে গোল হোরা হলে তার আকর্ষণ শক্তির বেচ কম নহল হেতেন। এতেকে ইয়ার দ্বারায় অনুমান হয় যে পৃথিবীখন সম্পূর্ণ গোলক নহয়, কিন্তু ই দুমুরে চেপেটা আরু মাজে পেট ওলোয়া—

(২) মধ্যাকর্ষণ গুণে পৃথিবীয়ে সকলো বস্তুক নিজর কেন্দ্রর ফালে টানি আনিব খোজে। ওচরর বস্তুলে আকর্ষণ শক্তি যিমান প্রবল, দুইত থাকা টোলৈ তাতকৈ তাকর। দোলক যন্ত্রেরে (Pendulum) দেখা গইছে যে পৃথিবীর দুমুরে অর্থাৎ মেরুর পিনে দোলকর লরচর গতি যিমান বেগমান, পেটর ফালে

তিমান নহয়। তাতে বুঝা যায় যে পৃথিবীর কেন্দ্র মেরুর পরা যিমান দুই, পেটের ফালর পরা তাতকৈ সরহ দুই। অর্থাৎ পৃথিবীখন দুমুরে চেপেটা আরু মাঝে পেট ওলোয়া।

(৩) পৃথিবীর মেরুর ফালে আরু পেটের ফালে পুতল জোখর (Latitudes) একোটা ভাগ (Degree) জুখি দেখা গইছে যে পেটের ফালর ভাগবোর মেরুর ফালর ভাগতকৈ দীঘল। পৃথিবীর মেরুর ফালে অলপ চেপেটা নোহোয়া হলে এটাইবোর ভাগ সমান হলহেঁতেন।

(২) অধ্যায়—পৃথিবীর আয়তন আরু ঘনতা

পৃথিবীর দীর্ঘ, পুতল আরু বের— পৃথিবীখনর বের ২৪৮৫৮ মাইল। যদি কোনো মানুহে দিনশেষে ২০ মাইল হিসাবে খোজ কাঢ়ি গই থাকে, তেস্তে পৃথিবীখনর বেরেদি ঘুরি আহিবলৈ তার তিনি বছর পাঁচ মাহ লাগিব। এই কথা আনুমানিক বুঝি লব লাগে; কিন্তু পৃথিবীর বেরেদি সকলো ঠাইতে খোজ কাঢ়ি যাব নোয়ারি; পর্বত, সাগর, হাবি হুদ আদিকে অনেক আসোঁয়াহ আছে। যদি একো আসোঁয়াহ নাথাকি মুকলি বাট হলহেঁতেন তেনেহলে হে ওপরত কোয়া মতে দিন লাগিল হেতেন। আগেয়ে কোরা গইছে পৃথিবীখন দুইমুরে চেপেটা, আরু মাঝে পেট ওলোয়া। পেটে পেটে পৃথিবীর ব্যাস ৭৯২৫।।০ মাইল আরু মুরে মুরে ব্যাস ৭৮৯৯ মাইল; অর্থাৎ পেটের ব্যাস মুরর ব্যাসতকৈ ২৬ মাইল দীঘল। এতেকে পৃথিবীর গড়ে ব্যাস ৭৯১২ মাইল, কিন্তু স্মোটা মুটিকৈ ৮০০০ মাইল বুলি ধরা যায়।

পৃথিবী, বেলি আরু জোনর বিশিষ্ট আয়তন : পৃথিবীখন যদিও বর ডাঙর তথাপি আন আন কোনো কোনো গ্রহে সহিতে তুলনা করিলে, ই গোটেই সরু যেন জ্ঞান হয়। পৃথিবীখন যদি মটর মাহ এটার সমান বুলি অনুমান করা যায়, তেস্তে বেলিটো দেব হতিয়া ডবা এটার সমান হব। বেলিটো বহুত দুইরৈত থাকা বাবে হে সরু যেন দেখি। জোনটো পৃথিবীত কৈ বহুত সরু। আয়তনত মটর মাহটো আরু মাটী মাহ টোত যিমান প্রভেদ, পৃথিবীখনে জোনটোএ তিমান প্রভেদ। পৃথিবী খনর বের যিমান দীঘল, পৃথিবীর পরা জোনলৈ প্রায় তার দুগুণ বাট; আরু পৃথিবীর পরা জোন যিমান আতরত, পৃথিবীর পরা বেলিটো তার ৪০০ চারিশ গুণ আতরত। থল জল দুইকো লই পৃথিবীর ক্ষেত্রফল মোটে ১৯,৭০,০০,০০০ উল্লস কোটি সত্তুর লক্ষ বর্গ মাইল।

পৃথিবীর ঘনতা : পৃথিবীর ভিত্তরখন কেনে আমি ভালকৈ নাজানো । ওপরত যিবোর শিল পোরা যায় সি পানীত কৈ প্রায় ২১১০ আড়াই গুণে ঘন । পৃথিবীর গর্ভত কেন্দ্রাভিমুখে আকর্ষণ শক্তি ক্রমে প্রবল । সেই আকর্ষণর হেচাত কেন্দ্রর ওচরত থাকা শিল বোর হিসাব মতে হলে পানীত কৈ ১০০ একশ কি ১৫০ দেশ গুণে সরহ ঘন হব লাগিছিল । কিন্তু দোলক যন্ত্রে আরু কেইবা-বিধ ও উপায়েরে পরীক্ষা করি পোয়া গইছে যে গোটেইখন পৃথিবী গড়ে পানীত কৈ মাথোন ৫১১০ সারে পাঁচ গুণে ঘন । ইয়ার দ্বারায় এনেটোহে ঠারর হয় যে পৃথিবীর গর্ভত বর তাপ আছে, আরু আকর্ষণর হেচনির বাবে শিলবোরর ঘি ঘনতা বাড়ে তাক সেই তাপেহে শিথিল করে ।

(৩) অধ্যায়—পৃথিবীর তাপ

বাহ্যিক তাপ : পৃথিবীর তাপ দুবিধ, বাহ্যিক তাপ আরু আন্তরিক তাপ । বাহ্যিক তাপ বেলিটোরপরা পায় । ঠাই লই সময় লই এই তাপর কমবেচ হয় । ভয়ামত যিমান তাপ পর্বতর ওপরত তিমান নহয় । ভয়ামতে, আসাম দেশত যিমান তাপ, বিলাতত তিমান নহয় । আকৌ দিনত যিমান তাপ, রাতি তিমান নহয় । জহ কালি যিমান তাপ জার কালি তিমান নহয় । যি কারণ গতিকে বাহ্যিক তাপর কমবেচ হয় তাক পিচে কোয়া যাব । বাহ্যিক তাপ বা মাটির ওপরতেহে পোয়া যায় এনে নহয় । কেতেক দূর মাটির তললৈকে সোমায়, মাটি লই ৬০ ফিটর পরা ৯০ ফিট দলৈকে এই তাপ সোমায় । জার কালি মাটির ওপরত যিমান জার অলপ মাটির তলত তিমান জার নহয়, আরু জহ কালি মাটির ওপরত যিমান জহ অলপ মাটির তলত তিমান জহ নহয় । ইয়ার কারণ, জহর তাপ মাটির তললৈ সোমাই জার কালিলৈকে থাকে, কিয়নো মাটি এবার তপত হলে লাহে লাহে হে তার তাপ ওলায় যায় । সেই রকমে জারর সেরেও মাটিক জহে একে বারে তপত করিব নোয়ারা বাবে জহকালি ওপরতকৈ মাটির তলত জুর ।

আন্তরিক তাপ : আন্তরিক তাপ বাহ্যিক তাপর নিচিনা নহয় । বেলির তাপে সহিতে ইয়ার একো সম্বন্ধ নাই । ওপরত কোয়া ৬০ কি ৯০ ফিটর তলে যিমান নামা যায় তিমান সরহ তাপ অনুভব করা যায় । পরীক্ষা করি দেখা গইছে যে প্রথম ৬০ কি ৯০ ফিটর তলে প্রতি ৬০ ফিট নামত একো অংশ (Fah) তাপ বাড়ে । তেনেকৈ যদি গর্ভলৈকে তাপ বাড়ি যায়, তেত্তে ২৫ মাইল

তলত ২৪০০ অংশ (Fah) তাপ হব । ইমান তাপত শিল যিমান টান নহওক নগলাকে থাকিব নোয়ারে । এতেকে ইয়ার দ্বারায় পৃথিবীর গৰ্ভত খন তপত জুলিয়া শিলেৰে পূৰ বুলি অনুমান করিব পারি । কিন্তু পৃথিবীর গৰ্ভত হেচনির ভর সরহ । তিমান হেচনিত ইমান তাপেও শিল গলাব পারে নে নোয়ারে নিশ্চয়কৈ কব নোয়ারি । কিন্তু এই কথাত একো সংশয় নাই যে পৃথিবীর গৰ্ভত অধিক পরিমানে তাপ আছে ।

আন্তরিক তাপের প্রমাণ : পৃথিবীর গৰ্ভত যে তাপ সরহ তার প্রমাণ কি কি তলত লিখা গ'ল ।

(১) প্রতি ৬০ ফিট নামত এক অংশ তাপ বাড়ি যায় । মেনচেষ্টার নগরর ওচরত ডুকিনফিল্ড বুলি এঠাইত এটা কইলা আকরর গাঁত আছে, সি ২১৫১ ফিট দ । তিমান দত ৭৫ তাপাংশ দেখা গইছে । সেই গাতর মুখত ওপরর পরা ১৭ ফিট দত তাপ ৫১ অংশ মাথোন । আকৌ দ দাদর তলত সোমাই দেখা গইছে ওপরত কৈ তলত জহ বেছি ।

(২) মাজে মাজে কেতিয়াবা তপত পানীর পুও ওলোরা দেখা যায় । গোলাঘাটর ১২ মাইল আতরত এনেকুরা কিছুমান পুও আছে । এইবোর মাটি ফুটি তলর পরা ওলায় । তাতে অনুমান হয় যে তলত তাপ আছে ।

(৩) আগ্নেয় পর্বতর কথা সকলোএ শুনিছে । এই বোর পর্বতত তলর পরা ওলোয়া সুরঙ্গ থাকে । এই সুরঙ্গেদি কেতিয়াবা ধোঁয়া, কেতিয়াবা চেওচেঙীয়া তপত পানী, কেতিয়াবা ছাই, কেতিয়াবা তপত জুলিয়া শিল ওলায় । ইয়ার দ্বারায় ও অনুমান হয় যে পৃথিবীর গৰ্ভত অধিক পরিমানে তাপ আছে ।

(৪) আগেয়ে কোরা গইছে যে তাপ বা তাপের নিচিনা কোনো শক্তিরে গৰ্ভর শিলাবোরক গলাই তিলা নকরা হলে হেচনিত সেই বোর শিল পানীতকৈ ১০০ কি ১৫০ গুণ বেছি ঘন হল হেতেন আরু পৃথিবীও সেই পরিমাণে বেচি ঘন হলহেতেন । কিন্তু প্রমাণ পোরা গইছে যে পৃথিবী পানীতকৈ ৫।।০ গুণ মাথোন বেচি ঘন । এতেকে এনে অনুমান হয় যে পৃথিবীর গৰ্ভত তাপ বা তাপের নিচিনা কোনো শক্তি অতি প্রবল ভাবে আছে ।

(৪) অধ্যায়—পৃথিবীর গঠন

পৃথিবীর ছাল—পৃথিবীখনর ভিতরর অবস্থা কেনে তার আমি একোকে নাজানো । ভিতরখন গোটা নে জুলীয়া নে ভপুয়া, সেই পক্ষে যি যি কোয়া যায় এটাইবোর আনুমানিক মাথোন । ভালেমান পণ্ডিতে এনে অনুমান করে যে

ভিতরখন গোটেই জুলীয়া, বাহিরত মাথোন এতরপ চাল আছে, সেয়েই পৃথিবীর মাটি আরু পানী। হাঁহকণির চালর নিচিনা আমি দেখা পৃথিবীর মাটি পানী খিনি এতরপ চাল মাথোন।

মাটির ধর : মাটি আরু পানীর গঠন, আকৃতি, অবস্থা কি আরু কেনেকৈ বা সেই গঠন, আকৃতি অবস্থা হইছে তাক জানিব লগীয়া। নৈর দাঁতিত নামি চালে দেখা যায় যে নৈর পারটো থরে থরে বন্ধা। এথর বালির ওপরত এথর কুমারমাটি, তার উপরত আকৌ এথর বালি, সেই বালির ওপরত আকৌ এথর রঙামাটি, এই দরে মাটি, বালি, শিল থরে থরে থাকা দেখিবলৈ পোয়া যায়। নাঁদ খানিলেও তেনেকুরা থরে থরে বিধ বিধ বালি ওলায়। মাটি, বালি, শিল, সোপাই মিহলি হই নাথাকি বেলেগ বেলেগ থরত থাকে ই আচরিত কথা। কিন্তু অলপ গমি চালেই ইয়ার কারণ বুঝিব পারি। আলি, পদুলি, চোতাল, পথার, সকলোরে ধুলি মাটি ধুই লই বরষুণর পানী খালত পরে গই। খালর পানী গই জানত পরে। জানর পানী গই নৈত পরে। পর্ব-তীয়া জান বোর আকৌ পর্বতর পরা শিল খহাই আনি বগরাই নিয়ে। বগ-রাওতে বগরাওতে কেতবোর শিল ভাগি গুরি হই বালী হয়, কেতবোর নভগাকে ঘূরনীয়া হই থাকে। এইবোর ও জানে দি গই গই নৈত পরে। আকৌ বারিষা নৈএ পার খহায়, সেই মাটিও নৈর পানীর সহিতে মিহলি হয়। এই এই কারণে বারিষা নৈর পানী ঘোলা। বালি, মাটি, শিল ইত্যাদিরে মিহলি হই থাকা ঘোলা পানী বই গই সাগরত পরে। সাগরর পানী প্রায় ভুর। ভুর পানীত পরি প্রথমে গধুর বস্তু বোর অর্থাৎ শিল বোর সাগরর তলত পরে গই। তার পাচত শিলত কৈ পাতল বস্তুবোর অর্থাৎ বালিবোর তললৈ গই শিল থাকর ওপরত পরে। তার পাচত বালিতকৈ পাতল বস্তুবোর অর্থাৎ বোকা মাটি বোর তললৈ গই বালি থাকর ওপরত পরে। এই দরে সাগরর তলত শিল, বালি, মাটি, বেলেগ বেলেগ থাক হই সদাই পরিব ধরিছে এই থাক বোর ক্রমে ইমান ওখ হয় যে পানীর ওপর পায় গই। পানীর ওপর হলেই ইয়াক চাপরি বোলে, নৈর চাপরিও এই দরে পরে। সকলো ডাঙর নৈর মুখত এনেকুরাকৈ চাপরি বোর হয় আরু ক্রমে সি মানুহর আবাস ভূমি হয়। চাপরিত কেতিয়াবা নাদ খানিলে যে শিল, বালি মাটি থরে থরে থাকা দেখিবলৈ পোয়া যায়, তার কারণ এতিয়া গম পোয়া গইছে। কিন্তু চাপরিত যেনিবা হলেই, বাম মাটিত 'আরু পর্বতর ওপরত ও শিল, বালি, মাটি বোর থরে থরে থাকা দেখি, ইয়ার নো কারণ কি? ইয়ার কারণ এই যে কোনো কালত পর্বতখন আরু বাম মাটিবোর ভয়ামর নিচিনা

সমস্বল আছিল, আৰু সাগৰৰ তলত আছিল। তলত থাকোঁতেই ওপৰত কোয়া মতে বালি, মাটিৰ খৰবোৰ হইছিল। পৃথিবীৰ গৰ্ভত যে অধিক পৰিমাণে তাপ আছে, আগেয়ে কোয়া গইছে। তাপৰ বাজে তাত আন আন শক্তিও আছে। সেই তাপ আৰু শক্তি বিলাকৰ প্ৰভাবে আগ্নেয় পৰ্ব্বতত জুই ওলায়। আৰু ঠাইয়ে ঠাইয়ে ভুইকপ হয়। সেই শক্তিবোৰৰ প্ৰক্ৰিয়াত পৃথিবীৰ কোনো অংশ ওখ হব ধৰিছে, কোনো অংশ চাপৰ হব ধৰিছে। ওখ চাপৰ ইমান নাহে নাহে হয় যে বছৰৰ সাধাৰণ লেখত অৰ্থাৎ অলপ অচৰপ বছৰত তাৰ একো চিন পোৱা নাযায়। কিন্তু বহু যুগৰ পিছত যি ঠাই সাগৰৰ তলত আছিল সি ওখ হই হই পৰ্ব্বতাকার হয়; আৰু কোনো বা পৰ্ব্বতৰ ওপৰত থাকা ঠাইও নামি নামি সাগৰৰ তল যায়। এই বাবেহে চাপৰিত থাকা খৰৰ নিচিনা পৰ্ব্বত আৰু বাম মাটিত ও মাটিৰ খৰ থাকে।

জলজাত পাথৰ : বহুকাল মাটিৰ তলত থাকিলে মাটি বালিৰ খৰ বোৰ টান হয়। মাটি গুচি ছিলঠ পাথৰ হয়; বালি গুচি বালিয়া পাথৰ হয়। পাথৰ হই গলেও খৰৰ চিন থাকে। খৰে খৰে থাকা যত বালিয়া পাথৰ, চুনীয়া পাথৰ, ছিলঠীয়া পাথৰ ইত্যাদি দেখা যায়, এটাইবোৰ এ সময়ত পানীৰ তলত আছিল, আৰু পানীৰ হতুয়াই হে তাৰ খৰ বোৰ পাতা হইছিল। এই বাবে এনে-কুয়া .পাথৰ বোৰক জলজাত পাথৰ বোলে।

দ্বিতীয় সংখ্যা পূহ, শক ১৮০৮ জানুৱাৰী ১৮৮৭

অসমীয়া আৰু বঙালি

অসমীয়া মানুহৰ উন্নতি নোহোৱাৰ এটা ঘাই কাৰণ এই যে তেওঁ বিলা-
কৰ মাজত ভেম আৰু ময়মত সরহকৈ থকা দেখিবলৈ পোয়া যায়। ভেমৰ
নিমিত্তেই ৰজাই ৰাজ্য হেৰুৱালে, ডাঙৰীয়াবোৰে পদ হেৰুৱালে, ভাল মানুহে
ধন মান হেৰুৱালে। ভেমৰ গতিকেই আসাম আজি দৰীদ আৰু পৱৰ মুখলৈ
ছোৱা অবস্থাত পৰিছে। হাবিৰ খেৰ ভাল খুটাটো কাটি আনি ঘৰ বান্ধিব নোৱাৰে
সাত পুৰুষে ভোগ কৰা মাটি ডোখৰক ও আপনাৰ বুলিব নোৱাৰে, অসমীয়া
মানুহ এনে অবস্থাত পৰিলহি। তথাপি আজিলৈকো ভেমৰ অন্ত নাই। বঙালি
মানুহ ধনত ডাঙৰ, পদত ডাঙৰ, বিদ্যাবুদ্ধিত ডাঙৰ, কুলত ও ভাল, আচাৰত
ও শুদ্ধ, তথাপি অসমীয়াৰ মনত সিহঁত “কটা বঙালি।” বঙালি মানুহ যিমনেই
কি ডাঙৰ নহওক, আমাৰ অসমীয়া ডাঙৰীয়া তাতোকৈ ডাঙৰ। ইমান গপৰ,
যদি অলপমান ও কাৰণ থাকিল হেতেন, তেনে হলে একো কথা নাছিল।
চেকিয়া শাক আৰু খৰলি খাই কোনোমতে মাথোন অসমীয়া জীয়াই আছে।
গোলাম বান্ধি নাইকিয়া হল, দোলা দুলাইয়াৰ মূৰ মৰিল, পাইকৰ মুখে বৰ
কথা শুনিব লগীয়াত পৰিছে, ঘৈণীয়ে খান নাবানিলে, নৈৰ পৰা গই পানী
নানিলে নচলে, আধিদিয়া মাটিৰ ধানে ছমাহ নাযায়, এনে অবস্থাত ও যাৰ
গপ, সঁচাকৈ তাক সলাগিব লগীয়া। কিন্তু কিহৰ বাবেই বা সলাগিম? কি
মহাব্ৰতৰ নিমিত্তে অসমীয়াৰ ইমান গপ? কি সত্যপালন বা কি দেশহিতৈষীতা?
ঘৰত বোন্দা মেকুৱিৰ নিচিনা সোমাই থাকি হোকা টানা আৰু তিৰুতাৰ ওপৰত
হুকি ডাবি চলোয়াই নে তেওঁৰ মহাব্ৰত? ইপিনে বঙালিয়ে দেশ বিদেশে ফুৰি
ধন গোটাৰ লাগিছে, বিদ্যা বুদ্ধি লভি পৃথিবীত যশস্যা পাব লাগিছে, সকলো
গুনত সত্য জাতীৰ সমকক্ষ হবলৈ ধৰিছে, তথাপি বঙালিৰ গপ নাই, ধুন
নাই, অভিমান নাই। বাৰু অসমীয়াৰ গপ অসমীয়াতে থাকক, আৰু বঙালিৰ
ধন বিদ্যা বঙালিতে থাকক তেওঁ দেখিব পাৰি; কিন্তু গপীয়া অসমীয়ায়
বঙালিক যে ঘিনায়, ইটো বৰ শোকৰ কথা। পৱস্পৰ জাতি বিগ্ৰহ থকাৰ
নিমিত্তেই ভাৰতবৰ্ষৰ যে ইমান দুৰ্দশা হইছে, এই কথা ভাৰতবৰ্ষৰ ইতিহাসৰ
প্ৰত্যেক পিঠিত সোণালি আখৰে লিখা আছে, সেই বিগ্ৰহ আন ঠাইত কমিচে

যেন দেখা যায়, কিন্তু আসামত কমিছে বুলি কব নোৱাৰি, বঙালিক হিংসা আৰু ঘিন কৰা আৰু বঙালিয়ে সইতে নিলগা নিলগি হই থকা অসমীয়াৰ জাতীয় প্ৰকৃতি। বঙালিয়ে আসামত কাম কাজ নাপায় এয়ে অসমীয়াৰ ইচ্ছা। অসমীয়া ভাষাৰ বদলি বঙালি ভাষা পঢ়াশালিত আৰু কচাৰিত চলিত নহয় এনে অসমীয়াৰ ইচ্ছা। নিজে স্বাধীন জাতি, নিজৰ ভাষা স্বাধীন ইয়াকে দেখুৱাব পাৰিলেই অসমীয়াৰ গৌৰৱ। বঙালিয়ে নামৰ আগত “বাবু” লিখে, সেই দেখি অসমীয়াই “বাবু” লিখিব এৰি “মিষ্টাৰ” লিখিব ধৰিছে। চাপকান পিন্ধিলে বঙালি বুলি ভাবিব সেই ভয়তে কোনোয়ে বুকু কাটা কোট পিন্ধে। ইংৰাজক নকল কৰাত লাজ নাই, কিন্তু বঙালিক নকল কৰাত মান হানি। “ব”ৰ পেট কাটি “ৰ” কৰিলেই দেশহিতৈষীতা। ইপিনে বঙালিৰ আচাৰ ব্যৱহাৰ দেশত কিমান দূৰলৈ সোমাইছে তালৈ চকু এই নাই। বঙালিৰ নিচিনা চুলি নাকাটিলে, চুলি নেমেলালে নচলে, বঙালিৰ নিচিনা জোতা মোজা নিপিন্ধিলে নচলে, বঙালিৰ চুৰিয়া চলেও ও ব্যৱহাৰ হয়। বঙাল দেশৰ মিষ্টাৰ আদিকে খোয়ালোয়া ভালেমান বস্তু সৰ্ব্বত্রই প্ৰচলিত। বঙালি গান বাজনাৰ বাজে আন গান বাজনা আসামত এতিয়া নাই বুলিলেই হয়। বঙালিৰ মুখেৰে ইংৰাজি নগৰিলে অসমীয়াক অসমীয়াই পঢ়াওতা নাই। বঙালি কিতাপেই অনেকৰ আদি শিক্ষা। তথাপি যে বঙালিক ইমান ঘিন কৰে, এইটো অসমীয়াৰ পক্ষে বৰ গ্লানিৰ কথা। বঙালিয়ে যে আসামলৈ আহি ইয়াৰ কাম-কাজ বোৰ লয় হি, ই সিহঁতৰ বিদ্যা বুদ্ধিৰ বলত। ইয়াৰ বাবে সিহঁতক আমি হিংসা নকৰি বৰঞ্চ সিহঁতৰ নিচিনা পাৰ্গত হবলৈ হে পুৰুষাৰ্থ কৰিব লাগে। অসমীয়া ভাষা বঙালি ভাষাতকৈ বেলেগ, এই কথা সঁচা; কিন্তু অসমীয়াৰ পক্ষে ই বৰ গৌৰৱৰ কথা নহয়, বৰঞ্চ ই দুখৰ হে কথা; কিয়নো অসমীয়াৰ আৰু বঙালিৰ ভাষা একে হোৱা হলে অসমীয়াক ইমান পিছ পেলাই বঙালিয়ে সভ্যতাৰ পথত অকলে আগ বাঢ়িব নোৱাৰিলে হেতেন। বঙালিয়ে সইতে আমাৰ যিমান ঘনিষ্ঠতা বাঢ়ে, তিমান আসামৰ মঙ্গল। নিলগা নিলগি হই থকাত একো কামৰ আৰু একো গুণ নাই; বৰঞ্চ তাৰ দ্বাৰায় জাতীয় উন্নতিৰ বহুত বাধকতা জনে। অকলে, নিজৰ বাহুবলে বা বিদ্যা বলে, গুৱাহাটীত বা ৰঙপুৰত নিজৰ মহাসভাত বহি, নিজৰ ভাষাৰে বক্তৃতা দি নিজৰ আসাম দেশক কোনো কালত নিজে শাসন কৰিব আৰু আন দেশে সইতে একো সম্পৰ্ক নাৰাখিব, এনে আশা যদি অসমীয়াৰ মনত উদয় হয়, তেন্তে সি ভ্ৰম মাথোন। হে অসমীয়া। হৃদয় বহল কৰা, আৰু সেই বহল হৃদয়ত গোটেই ভাৰতবৰ্ষৰ সকলো জাতিক ভ্ৰাতৃস্থান দিয়া; পৰস্পৰৰ সামান্য বিভিন্নতা

যিবোর আছে, সেই বোর যদি গুচাব পরা যায় গুচোওয়া, যদি নাযায় লুকাই থোয়া ; আকাশত বিভিন্নতার ছত্র নুয়াই, যিহর দ্বারায় একতা সাধিত হব, তাৰে হে ছত্র লোয়া ; তেনে আসামৰ ও উন্নতি হব আৰু ভাৰতৰও উন্নিত হব ।

কিন্তু বঙালি ভাষা ! অকল যি অসমীয়াৰ গাতে এটাইখিনি দোষ এনে নেভাবিবা । এহাতে চাপৰি নাবাজে । এই কন্দলৰ মূলত তুমিও এফেৰিমান আছা । বঙালি মানুহে অসমীয়াক অসভ্য জাতি যেন ভাবে ; বঙালি লগ পালে অসমীয়াক লগ নিবিচাৰে ; অসমীয়া ভাষা অসভ্য জাতিৰ ভাষা বুলি নিশিখে ; এনে অৱস্থাত নো কেনেকৈ অসমীয়াই সইতে বঙালিৰ সন্ধান হব । আসামত ইমান বঙালিৰ মাজত কিবা জানি এজনও নাই যি অসমীয়া কথা ভালকৈ কবলৈ পারে । বঙালিৰ পক্ষে অসমীয়া শিখা নিচেই উজু ; তথাপি যে তেওঁ বিলাকৈ নিশিখে তাৰ দ্বাৰায় এনেটোহে পতিয়াব লগিয়া যে অসমীয়াৰ সইতে সন্ধান বঢ়াবলৈ তেওঁ বিলাকৰ ইচ্ছা নাই ; কিয়নো যেতিয়ালৈকে ভাষা ভালকৈ কবলৈ নোৱাৰে, তেতিয়ালৈকে অসমীয়াই সইতে মিল প্ৰীতি হোৱা অসম্ভৱ, মিল-প্ৰীতি কৰিবৰ ইচ্ছা নাথাকিলেও অকল দেশৰ ডু বতৰা জানিবৰ নিমিত্তেই অসমীয়া ভাষা শিখা আৱশ্যক । আসামত থকা বঙালিয়ে আসামক ইমান ঘিন কৰে নে যে অসমীয়াই সইতে মিল প্ৰীতি কৰা দূৰত থাকক আসামৰ কথা বতৰাকো জানিবলৈ নোখোজে ? এনে কথা পতিয়াব নোৱাৰি । যি কাৰণেই হউক আৰু যি পক্ষৰে দোষ হউক, অসমীয়া বাঙালিয়ে যে আসামত মিল নাই এই কথা কোনে নেজানে । যিহতে এই মিল আগলৈ হয়, তাক সকলোৱে পুৰুষাৰ্থ কৰিব লাগে । ধৰ্ম, ভাষা, আচাৰ, ব্যৱহাৰ সকলোতে ইমান মিল থকাত ও যদি অসমীয়া বঙালিৰে মাজত একতা সাধিব নোৱাৰি, তেনে হলে কেতিয়াবা যে ভাৰত-বৰ্ষৰ একতা হব এনে আশা কৰা বৃথা ।

ৰায়ত সভা

এটা শীমালে হোয়া দিলে এটাইবোৰে হোয়া দিয়ে। বঙ্গদেশত ৰায়ত সভা কেঁটাৰ মান হোৱাৰ পিছত, আসামত ও ঠাইয়ে ঠাইয়ে ৰায়তে গোট খাই সভা পাতিবলৈ ধৰিলে। ৰায়তৰ সভা পাতা দেশত এটা বায়ু চৰিল। আজলা, গাঁও-লীয়া মানুহবোৰৰ মাজত সঁছামিছাকৈ নানারকম ৰটনা উঠিল। গবৰ্ণমেণ্টৰ কোনো নিয়মত অত্যাচাৰ হইছে, আৰু সেই বিষয় আন্দোলন কৰি দৰখাস্ত দিব লাগে এয়েই ৰায়ত সভা বিলাকৰ বন হল। কিন্তু বাস্তবিকৈ হলে ৰায়তৰ মাজত কেও এই এইবোৰ বিষয় একোকে বুজ নেপায়, গবৰ্ণমেণ্টৰ আইন বা কোনো হুকুমৰ ফলাফল গমি চাই নিয়ম মতে সভা পাতি সেই বিষয় আন্দোলন কৰা আসামৰ ৰায়তৰ কথা নকও, বিলাতৰ ৰায়তৰ ও সাধাৰ বাহিৰ। এই ৰায়ত সভা বিলাকৰ গুৰিত আন কোনো নাই, কেবল মাথোন কেজনমান নিষ্কৰ্ম্মা বহি থাকা, চৌ তুলি ফুৰা, অৰ্দ্ধজীৱী, টেঙৰ, নাউ উলিয়াৰ খোজা ডেকা। দেশত অলপমান খুচুও খাচাও হলেই এওঁ বিলাকে তাকে গুণাতোপ কৰি ৰায়তৰ মাজত উলিয়ায় গই, আৰু তাৰ দ্বাৰায় ৰায়তৰ যে বৰ অনিষ্ট হব এনেকে বুঝাই দিয়ে। ৰায়তৰ মাজত ভয় লগুয়াই, সকলোকে মাতি আনি দীঘল দীঘল বক্তৃতা দিয়া হয়, আৰু ৰায়তৰ প্ৰস্তাব বুলি প্ৰস্তাব কিছুমান কৰি লাট সাহাবলৈ দৰখাস্ত দিয়া হয়। ইপিনে বাতৰি কাকতলৈ বিজুলি ডাকত এই বুলি বতৰা দিয়া হয় বোলে অমুক ঠাইত দুহেজাৰ ৰায়ত গোট খাই অমুক আইনৰ বিপক্ষে সভা পাতিলে আৰু অমুক বৰুৱা সভাপতি হই বক্তৃতা দিলে। বৰুৱাৰ নাও হল, লাট সাহাবে জানিলে আসামৰ ৰায়ত বৰ উন্নতিশীল, জগতে জানিলে আসামত বৰ উৎপীড়ন। দুখীয়া ৰায়ত সভালৈ আহোঁতে যিমান বিজ্ঞ আছিল তিমানিই থাকিল, লাভৰ মূৰত মাথোন অহা যোয়াত চাৰি দিনৰ হাল খতি, আৰু সভাৰ দৰখাস্ত পঠিয়াবলৈ দুঅনা পচা ভৱা। সঁছাকৈ আসামৰ ৰায়ত সভাৰ উৎপত্তি আৰু বন এয়েই। ফটা কানি পিন্ধা, খৰলি খোয়া ৰায়তে আইন কানুনৰ ভুভাৰ নেপায়, সম্পৰ্কও নারাখে, আৰু তাৰ ওচৰলৈকো যাব নোখোজে। পথাৰৰ পৰা ধান কেডাল আৰু ঘৰত গৰু গাই চপাই ৰাখিব পাৰিলেই ৰায়তৰ সৰ্ব মঙ্গল। পানীৰ অভাবে দেশত ধান নহয়, গৰু মৰি খাস্তাং হল, কিন্তু কেনেকৈ নো পানী পোয়া যাব, গৰু মং ৰব, এইবোৰ কথাত আমাৰ দেশহিতৈষী সভাপতি ডেকা বিলাকৰ হলে কান নাই। যি দেশৰ মাটিৰ ধান হব এৱিলে, সেই দেশৰ মাটিৰ

আইনেই বা লাগিছে কেলেই আৰু সেই মাটিৰ স্বত্বৰ বাবেই বা যুঝিব লাগিছে কেলেই ? যি দেশৰ মানুহ এনে দৰীদ যে বাৰিৰ বাঁহেই ঘৰৰ খুটা, চাপৰিৰ খেৰেই ঘৰৰ ছাউনি, ফুটুকাৰ ঠাৰিয়েই জুহালৰ খৰি, সেই দেশত কাঠৰ সাদুলৰ বাবে কোচাল কৰাৰ আৱশ্যক যি ? দেশত হিলৈ মাৰিব পাৰা মানুহৰ কথা দূৰত থাকক, হিলৈৰ মাত শুনিলেও দিহাদিহি মানুহ পলায়, সেই দেশত অস্ত্ৰৰ আইন বদ কৰাবলৈ বক্তৃতা দিয়াৰ ফল কি ? যি দেশৰ কৃতবিদ্য মানুহৰে ইমান শক্তি আৰু আগ্ৰহ যে গোটেই দেশত এখন বাতৰি কাকত জীয়াই রাখাৰ উপায় নাই, সেই দেশৰ চহা ৰায়তে নো ৰাজনীতি আন্দোলন কৰি আসামক তৰাব নে ? বাস্তবিকে আসামৰ ৰায়ত সভা এটা মিছা আড়ম্বৰ মাথোন, ইয়াৰ দ্বাৰায় দেশৰ হানীত বাজে আন একো ফল নাই, ইয়াৰ দ্বাৰায় গবৰ্ণমেণ্টৰ মনত এনেহে ঠাওৰ হয় গই যে আমাৰ মানুহে পাতা সকলো সভা আৰু সকলো আন্দোলনেই মিছা। ইয়াৰ দ্বাৰায় ৰায়তৰ মনত ও সকলো সভালৈ লাহে লাহে অনাদৰ হয়, কিয়নো ইয়াৰ একো সুফল নেদেখে। ইয়াৰ দ্বাৰায় দেশৰ কৃতবিদ্য মানুহৰ নামত ও কলঙ্ক হয়। এতেকে এতিয়াৰ লেখীয়া ৰায়ত সভা আসাম দেশত যিমান সোনকালে লোপ পায় তিমান আমাৰ মঙ্গল, যদি বাস্তবিকে ৰায়তৰ মাজত সভা পাতিবই খোজো, তেনে হলে সেই সভাত ভেলেকি বাজি ছাঁয়াবাজি, আৰু নানা বাজি দেখুয়াওক, তাত ও ৰায়তৰ উপকাৰ নহওক ধেমালি হব। যদি ৰায়তে গোট খাই লাট সাহাবলৈ আৱজি দিবই লাগে, তেনে হলে পথৰত পানী সোমোয়া বুদ্ধি, পালে পালে গৰু মহ নমৱাৰ উপায়, আৰু গাঁও-লীয়া বাট পদূলি ভাল কৰি দিবলৈ আৱজি কৰক, তাত ও ৰায়তৰ অসীম উপকাৰ হব। কিন্তু কোনো ৰায়তে নোখোজা, নজনা, নুবজা ৰাজনীতি লই দীঘল দীঘল বক্তৃতা দি প্ৰস্তাব বোৱ কৰি লাট সাহাবলৈ পঠোয়াত একো সকাম নাই।

কোনোম্নে কব পাৰে বোলে ৰায়তে ৰাজনীতি নুবুঝে বুলি যে কেতিয়াও তাক বুঝিবলৈ পুৰুষাৰ্থ নকৰিব ই কি কথা। আমিও নকও যে কেতিয়াও পুৰুষাৰ্থ নকৰিব। কিন্তু সকলো শিক্ষাৰে নিয়ম আছে, পথ আছে। ৰাজনীতি শিক্ষাৰ নিয়ম আৰু পথ যি কিয়ই হওক, দুহেজাৰ মানুহৰ সভাত হৰামুৱা বক্তৃতা দিয়া যে নিয়ম আৰু পথ নহয় এইটো হলে সঁছা।

পুরুষ স্বাধীনতা

স্ত্রী স্বাধীনতার কথা সদাই শুনিবলৈ পোয়া যায়, কিন্তু পুরুষ স্বাধীনতার কথা তিমান কৈ থাকুক মুঠেই শুনিবলৈ পোয়া নাযায়। বর বর সভাত, বাতৰি কাকতত, আৰু সুশিক্ষিত বোলা ডেকা বিলাকৰ মুখত স্ত্রী-স্বাধীনতাহে ঘাই কথা। স্ত্রী স্বাধীনতা নাথাকা বাবে ডেকেৰী বিলাকে যিকি নকৰক, ডেকাবিলাকে কোনো ২ দেশত ধৰ ফৰাব লাগিছে। স্ত্রী স্বাধীনতা নাথাকা বাবে দেশ গুছিল, ঘৰ গুছিল, তিৰুতা অকামিলা, আৰু লৰা-ছোৱালিৰ শিক্ষা নহয়, এনেকুৱা কথা-বোৰ হে শুনিবলৈ পাই। ই কথা সঁচা নে মিছা আমি এতিয়া তাৰ ভু নলও, সময় অনুসারে লোৱা যাব। কিন্তু আমাৰ মনত স্ত্রী-স্বাধীনতাতকৈ ও যি কথা ডাঙৰ আৰু দেশত বৰকৈ লাগতীয়াল, তাৰেহে এইবাৰ ভু লব খুজিছো। সেই কথা পুরুষ স্বাধীনতা। স্ত্রী-স্বাধীনতাতকৈ ও দেশত পুরুষ স্বাধীনতা সৰহকৈ লাগতীয়াল হইছে। স্ত্রী মাথোন পুরুষৰ অধীন। স্ত্রী আৰু পুরুষৰ পরস্পৰ ইমান ঘন সম্বন্ধ, যে মুনিহ মানুহৰ অধিন থাকাত তিৰুতা মানুহৰ নিচেই নিহ অবস্থা হবৰ তিমান আশঙ্কা নাই। কিন্তু আমাৰ দেশত পুরুষ যিমান পৰাধীন তিৰুতা তিমান পৰাধীন নহয়। পৰাধীন হই পুরুষৰ যিমান দুৰ্গতি হইছে, তিৰুতাৰ তিমান হোয়া নাই। জাতীয় অধিনতার কথা আমি ইয়াত কবলৈ খোজা নাই, সি গভীৰ কথা, তাৰ ফলাফল ও গভীৰ। কিন্তু যি অধিনতার ফলে পুরুষৰ বলবীৰ্য সাহ গুছি পুরুষালি লোপ পাইছে, যিহৰ ফালে মনৰ উন্নত ভাববোৰ লোপ পাইছে, যিহৰ ফালে আমাৰ দেশৰ পৰা ধনৰ শোত আইন দেশলৈ ববলৈ ধৰিছে, সেই অধীনতার পৰা আমাৰ পুরুষ বিলাকক মোকলাবৰ নিমিত্তে কোনো ফালে পুরুষার্থ করা নেদেখিহে আমি দুই এটি কথা কবলৈ আগবাঢ়িলোঁ।

পাঠক! আমাৰ দেশৰ শিক্ষিত বা অর্ধশিক্ষিত মানুহবোৰ নো কাৰ অধীন কব পারানে? যি মহাদেবীক (তুমি নকরিলেও) তোমাৰ নিচিনা হাজাৰ হাজাৰ মানুহে দিনে ৰাতিয়ে পূজা করে, যাৰ কৃপাবলত পৰিয়ালে সহিতে তুমি কোনোমতে সংসারত খাই লই জীয়াই আছা, সেই সৰ্বব্যাপী জপজ্ঞন মনো-লোভা চাকৰী মহাদেবীক কোনে চিনি নাপাই? চাকৰীৰ দাসত্ব আমাৰ মানুহৰ মনত যিমান মিঠা তিমান আৰু কিবা আছেন? চাকৰীয়েই জীবিকা, চাকৰীয়েই জীবন, চাকৰীয়েই সকলো উদ্যমৰ মহামন্ত্র। লেখাপঢ়াৰ উদ্দেশ্য চাকৰী। চাকৰীৰ নিমিত্তে ওখতকৈ ও ওখ মহলাত উঠি কতকে নিজৰ নিজৰ পাৰ্গতালি

দেখুৱাই। চাকরীৰ নিমিত্তে তলতকৈও তললৈ নামি কতকে খাটনীৰ পরিসীমা নকৰি নেৱে, চাকরীৰ নিমিত্তে পদূলি সুঙি ফুরোতেই আধেক মানুহৰ জীবন যায়। চাকরীৰ নো ইমান মোহিনী শক্তি নে যে আগৰ পৰা গুলিলৈকে, জ্ঞানীৰ পৰা অজ্ঞানীলৈকে, ধনীৰ পৰা নিধনীলৈকে সকলো মানুহ ইয়াৰ দাস? চাকরীত সোমাই মানুহৰ মনৰ স্বাধীনতা মুখৰ স্বাধীনতা অনেক পৰিমাণে লোপ হয়। অনেক সময়ত শাৰীৰিক ক্লেশ আৰু অপমান ও সহিব লাগে। ভালেমানৰ পক্ষে চাকরী কৰা ধনেৰে খাবলৈকে নাটে। তথাপি মানুহ চাকরীৰ নিমিত্তে বলীয়া। আসামত মাটি যেনে উৰ্ব্বৰা তাক সকলোয়েই জানে। যিমান মাটি এনেয়ে পৰি আছে তাক কবলগীয়া নাই। তথাপি খেতি কৰিবলৈ ভাল মানুহ বিলাকৰ আগ্ৰহ নাই। অলপ ইংৰাজী শিখিলেই কেৱলগী হবৰ মন। ভাল মানুহৰ কথা এৱোয়েই চোন, সাধাৰণ খেতিয়কৰ লৱাবোৱে ও পঢ়াশালিত কোনোমতে আখৰ কেইটা পঢ়িব পাৰা হলেই বাগিচাৰ মহৰি কামত সোমাবলৈ লৱ মাৰে। কম্বাৰ লৱায় যদি পঢ়িব পাৰিলে, তেন্তে সি লো পিটিবলৈ এৰি মহৰি হবলৈ গল। পুতেক বাবু, বাপেক ভাৰী, আসামত ভালেমান ও পাই। সকলো শ্ৰেণীৰ মানুহে চৈধ পুৰুষে কৰি কৰি মৰি যোৱা আপোন আপোন ব্যবসায় এৰি চাকরীত সোমাবলৈহে আগবাঢ়িছে। ইয়াৰ ফল এই যে আসাম দেশৰ ব্যবসায় বোৱ মামৰে ধৰি তেনেয়ে গুছিব লগীয়া হল; খোয়া লোয়া বস্তু বাহনি ও পাবলৈ টান হল। আগৰ দিনৰ নিচিনা, মুগাৰ, এড়ীৰ বা মেজেৰুৱাৰ ভাল কাপোৰ পাবলৈকে নাইকিয়া হল। বিয়াই সবাহে কোমল চাউলৰ দিহা কৰা আজিকালি নিচেই ধিলা নহয়। জহা চাউল আগৰ নিচিনা নায়েই। ৱায়তৰ ভৱাল সুদা, খাজানা খিনি দিবলৈকো বছৰি বছৰি দাদন ললেহে হয়। ব্যবসায়ী মানুহও পাবলৈ টান হইছে। খাট এখন ভাগিলে তাক বাটিবলৈ সূতাৰ পোয়া টান, পেৱাৰ সছাৰ এটা হেৱালে, নকৈ এটা সছাৰ কৰিবলৈ কম্বাৰ নাপাই। বঙালী সূতাৰ, বঙালী কম্বাৰ বঙালী ৱাজ মিস্তিৰি নহলে বন ভাল নহয়। ঢাকা আৰু ছিলঠৰ বঙাল, আৰু মাৰওয়ালী কেঁয়া, এইবোৱৰ হেঁ বেপাৰ, দোকান দেখিবলৈ পোয়া যায়, অসমীয়া মানুহৰ গোলা নায়েই বা নিচেই তাকৰ। এই বিলাক আসামৰ অবনতিৰ চিন নুবুলি কোনোবাই থাকিব পাৰে নে? চাকরীৰ নিমিত্তে মানুহৰ হাবিলাষ যিমান দিনলৈকে নকমে, তিমান দিনলৈকে অসমীয়াৰ আৰু আসামৰ আশা নাই। চাকরীৰ নিমিত্তে ইমান হেঁপাহৰ কাৰণ কি তাক বিচাৰিবলৈ নিলগলৈ যাব নেলাগে। মানসিক বৃত্তি চালনা আৰু ৱাজসেৱা কৰি জীৱিকাৰ উপায় কৰা সকলো দেশতে আৰু সকলো কালতে মাননীয় প্ৰথা বুলি চলি আহিছে।

বিশেষকৈ আমাৰ দেশত যত বিষয়া বুলিলেই ভাৱ ভেটিৰ গৱাকি, গাওঁৰ ডাঙ-
 ৰীয়া, গোলাম বান্দীৰ দেউতা, আৰু এতিয়াৰ দিনত সাহাব সুহাবৰ খাটনীয়াৰ,
 যত পাইকৰ অবস্থা ইমান নিহ আছিল যে আজি কালি কুলি, ভাৱী, দুলায়া
 পাবলৈ টান হল; যত গোলামৰ বংশ সিদিনা মাথোন মুকলি হইছে; এনে
 দেশত নিজৰ হাতেৰে মূৰত ছাতাটো ললেও যে মান যায়, ই বৰ আচৰিত কথা
 নহয়। এনে দেশত চাকৰীৰ নিমিত্তে মানুহৰ ইমান হেপাহ যে হবই, ই স্বাভা-
 বিক কথা। কিন্তু দুখৰ কথা এই যে গবৰ্ণমেণ্টে ও মানুহৰ এই হেপাহটো
 কমাৰ চেষ্টা কৰা দূৰত থাকে, অজ্ঞাতসারে বঢ়াবলৈহে সদাই চেষ্টা কৰিব
 লাগিছে। যি দেশত উচ্চ শিক্ষা নাই, তাত সমজুয়া শিক্ষাৰ আৱশ্যক কি? হাজাৰ
 বছৰ যি যি ইউৰোপীয় দেশত উচ্চ শিক্ষাৰ চালনা হই আহিছে, তাত আজি কালি
 ও লিখিব পঢ়িব পাৰা মানুহৰ সংখ্যা তাকৰ নহয়। আমাৰ দেশত পাশ্চাত্য শিক্ষা
 সুমুয়াৰ মাথোন আড়াই কুৰি মানহে বছৰ হইছে। উচ্চ শিক্ষা এতিয়ালৈকে
 দেশত গজালি ধৰা নাই। এনে অৱস্থাত সমজুয়া শিক্ষা সুমাই দেশত অথন্তৰ
 লগোয়াত প্ৰয়োজন কি? চিলঠ কাচাৰ এই দুই জিলা এৰি আসামৰ ইকেখন
 জিলাতে বছৰি প্ৰায় এক লক্ষ টাকা সমজুয়া শিক্ষাৰ নিমিত্তে সরকারৰ পৰা খৰচ
 হয়। ইমান ধন খৰচ কৰি ফল কি টো হয় আগেয়ে কোয়া গইছে। খেতিয়ক
 আৰু ব্যৱসায়ী মানুহৰ লৰাবোৰ আপোন আপোন ব্যৱসায় এৰি চাকৰীত
 সোমাবলৈ লৰ মাৰে। চাকৰীৰ বজাৰ ইমান সস্তা হই গইছে যে মাহিলি ৫
 পাঁচ টকা ৰূপত ইংকুল পণ্ডিত খাটিব লাগিছে, ৭ কি ৮ টকাত মহৰি পোয়া
 যায়। ১০ টকাত ইংৰাজী জানা কেৱণী পোয়া যায়। অথচ ইপিনে ২৫ টকা
 ৰূপ দিলেও ভাল সূতাৰ মিস্তিৰি এটা পাবলৈ টান। সামান্য শিল্পৰ বন এফেৰি
 কৰিব লাগিলে ভাটিৰ মিস্তিৰি নানিলে হই নুঠে। দেশৰ এনেকুৱা অবস্থা বৰ
 শোচনীয়। সমজুয়া শিক্ষাই এই অৱস্থাৰ ঘাই কাৰণ নহলে ও তাৰ সহায়কাৰী।
 গাঁওয়ে গাঁওয়ে গঁৱা লৰাক চাৰুপাঠ আৰু নেওঁতা পঢ়ুয়াৰ ফল এয়েই,। বাস্ত-
 বিকে গাওঁলীয়া পঢ়াশালি বিলাকত যি শিক্ষা দিয়া হয়, সি আমাৰ দেশত এতিয়াও
 আৱশ্যকীয় হোৱা নাই। যেতিয়া দেশত উচ্চশিক্ষা ভালকৈ সোমাব, তেতিয়া
 আমাৰ মানুহে নানা স্বাধীন ব্যৱসায় লই জীৱিকা চলাবলৈ শিখিব, তেতিয়াহে
 সমজুয়া শিক্ষা উপকাৰী বুলি মানিব পাৰি, নচেৎ ইয়াৰ দ্বাৰায় যে দেশত বৰ
 অপকাৰ হয় আৰু হব ধৰিছে তাত মুঠে সংশয় নাই। পঢ়াশালি বিলাক উঠাই
 দিবলৈ খোজা আমাৰ মনোগত অভিপ্ৰায় নহয়। বৰঞ্চ পঢ়াশালিৰ সংখ্যা বাঢ়ক
 এনেহে আমাৰ ইচ্ছা। কিন্তু পঢ়াশালিত কিতাপ নপঢ়ুয়াই শিক্ষাদি ব্যৱসায় বিলা-

কর কার্যকারী শিক্ষা দিব লাগে। সুতার, কুমার, কঁহার, মরীয়া, কুমার, কারী-
কর ইত্যাদি ব্যবসায়ীর বন দেখুৱাই শিক্ষা দিলে দেশত ব্যবসায়ীর সংখ্যা
বনত ও পাৰ্গততা বাঢ়িব আৰু শিক্ষাৰ ও উন্নতি হব। কি উপায়ে এইবোৰ
শিক্ষা সুচলকৈ দিব পাৰি, তাক বাখ্যা কৰা এতিয়া আমাৰ উদ্দেশ্য নহয়। যি
প্রণালীমতে আৰু যি বিধৰ সমজুৱা শিক্ষা আমাৰ দেশত এতিয়া দিয়া হয়, তাৰ
পৰিবৰ্তন কৰিবলৈ খোজাই আমাৰ উদ্দেশ্য। চাকৰীৰ পথ যিমান দূৰলৈকে পাৰি
বন্ধ কৰি ব্যবসায়ৰ পথ মুকলি কৰিবলৈ খোজাই আমাৰ উদ্দেশ্য। ভারতবৰ্ষত
শিক্ষাদি ব্যবসায়ৰ উন্নতি কৰিবৰ নিমিত্তে ভারতবৰ্ষীয় গবৰ্ণমেণ্টৰ সম্প্রতি
নিতান্ত ইচ্ছা হইছে। সেই ইচ্ছা সফল কৰিবৰ নিমিত্তে আমাৰ স্থানীয় গবৰ্ণ-
মেণ্টে আসাম দেশত নো কি কৰিবলৈ প্রস্তাব কৰে, তাক জানিবৰ নিমিত্তে আমি
খাপ লই বহি আছোঁ। ব্যবসায় শিক্ষা দিয়কেই বা নিদিয়কেই, আমাৰ দেশত
আধুনিক সমজুৱা শিক্ষা যে নিতান্ত হানিকৰ, আৰু তাৰ পৰিবৰ্তন লাগতীয়াল
হইছে, এই কথা স্থানীয় গবৰ্ণমেণ্টৰ মনত থাকিলে ভাল।

চাকৰীৰ অধীনতাৰ পৰা মুকলি হবলৈ আমাৰ দেশৰ মানুহ যে অলপতে
পাৰিব এনে আমাৰ বিশ্বাস নহয়। কিন্তু কালক্রমে যে বাধ্য হই মুকলি হবই
লাগিব তাত অলপ ও সন্দেহ নাই। এতেকে কালৰ গতি জানি বুঝি যেনেই
আগে মুকলি হবৰ পূৰ্বস্বার্থ কৰে তাৰেই মঙ্গল। মান অপমানৰ ভাব লাহে
লাহে পৰিবৰ্তন কৰিব লাগিব। খেতি কৰিয়েই হওঁক, দোকান দিয়েই হওঁক,
বা আন কোনো ব্যবসায় কৰিয়েই হওঁক, সজ পথত থাকি যেনেই জীবিিকাৰ
উপায় কৰে সেয়েই প্রকৃত পক্ষে মাননীয়। জীৱনৰ সকলো অৱস্থাতে মান
অপমান নিজৰ কাৰ্য্যৰ ওপৰত নিৰ্ভৰ কৰে, ব্যবসাতে সহিতে ইয়াৰ একো সম্বন্ধ
নাই। চাকৰী কৰি যি মানুহে খাটনি কৰি দিন কটায়, দিনে ৰাতিয়ে ভেটি
খায়, সি লো পিটি খোৱা কঁহাৰত কৈও শতগুনে অধম। আসাম দেশত কৈ
বঙাল দেশত আজি কালি ব্যবসায়ৰ মাননীয়তা সৰহকৈ মানুহৰ বোধ গম্য
হব ধৰিছে। বিশ্ববিদ্যালয়ৰ ওখ মহলাত উঠা ডেকা বিলাকৰ ভিতৰত ভালেমানে
বঙ্গদেশত কাপোৱৰ দোকান, মৰীয়াৰ বন, কঁহাৰৰ বন আদিকে নানা ব্যবসায়
কৰিবলৈ ধৰা দেখা যায়। যি কাৰণ গতিকে বঙ্গ দেশৰ মানুহ চাকৰীৰ অধী-
নতাৰ পৰা মুকলি হবলৈ এনেকে পূৰ্বস্বার্থ কৰিব ধৰিছে, সেই কাৰণেই আমাৰ
মানুহও কালক্রমে সেই পথ তাক অবলম্বন নকৰি নোয়াৰিব, কিন্তু আমি আগেয়ে
কইছো যেনে আগেয়ে চাকৰীৰ মোহিনী শক্তিৰ পৰা মুকলি হই ব্যবসায় কৰি-
বলৈ ধৰে তাৰেই মঙ্গল।

চাকৰী নকৰি নো কি কৰি জীৱিকাৰ উপায় আমাৰ দেশৰ মানুহে কৰিব পাৰে এই কথা অনেকে সুধিব পাৰে। যি দেশত মাটি খুছৰিলেই খেতি হয়, যি দেশত বস্তু বাহিনীৰ জুই চাই দৰ, যি দেশত শিল্প ব্যৱসায়ী মানুহ নাই বুলিলেই হয়, সেই দেশত চাকৰী এৰি কি কৰিলে জীৱিকাৰ উপায় কৰিব পাৰি তাক বখনোৱা বিড়ম্বনা মাথোন। ধন আৰু পৰিশ্ৰম সকলো ব্যৱসায়ৰ মূল। অসমীয়া মানুহৰ যে ধন নাই ই কথা সঁচা, কিন্তু ধন থাকিলেও তাক উলিয়াই ব্যৱসায়ত লগাবলৈ সাহ নাই। ব্যৱসায় চলাবলৈ পৰিশ্ৰমও লাগে। ইয়াত যি যিমান বুদ্ধি আৰু পৰিশ্ৰম খটাব পাৰে তাৰ তিমান লাভ। কিন্তু অসমীয়া মানুহ কিমান পৰিশ্ৰমী সকলোয়েই জানে। বছৰটি কোনোমতে খাবলৈ জুৰিলেই ধান যথেষ্ট হল বুলি ভাবে। টকাত দুপূৰীয়াকৈ যি দেশত ধানৰ দৰ, অথচ যি দেশত ধানৰ খেতিৰ লায়ক অসীম মাটি হাবি হই পৰি আছে, তাৰ মানুহক পৰিশ্ৰমী বুলিব পাৰিনে? ধান কেইটা যদি ঘৰত থাকিল, পলো আৰু জকাই লই দিনৰ দিনটো মাছ ধৰি ধিতিঙালি কৰি ফুৰিব পাৰিলে সাধাৰণ মানুহক আন একো নেলাগে, ৰঙ, ধেমালি, পৰবেই গোটেই টো বছৰ। বহাগৰ বিহু এদিন, হুচৰি গায় পোন্ধৰ দিন। মাঘৰ বিহু এদিন, মেজি বান্ধে মেজি পোৱে, মহ যুজায় আৰু খায় এমাহ। এজনৰ বিয়া, এটাইখন ধুনীয়া। তিথি, ভাওনা, সবাহ, হাল-খতিৰ লেখ জোখ নাই। জাৰকালি জুইৰ গুৱিৰ পৰা নুঠে, পুৱা ৱদ নুঠে মানে নোলায়। বাগৰিব পাৰিলে উঠি বহিব নোখোজে, বহিব পাৰিলে থিয় হব নোখোজে, জিৱাব পাৰিলে আঙুয়াব নোখোজে। আমাৰ সাধাৰণ মানুহৰ গতি প্ৰকৃতি, পৰিশ্ৰম এনে। ভাল মানুহৰ ভিতৰত অনেকে। চাকৰীৰ অধীন, যিবা অধীন নহয়, তাৰ ও হবলৈ খাটনি ইত্যাদি কৰি পুৰুষাৰ্থ কৰোতেই দিন যায়। ভাল মানুহৰ লৱাবোৱৰ ও পঢ়াত মন নাই, পৰিশ্ৰম নাই। পৰীক্ষাত যিমান উঠিব লাগে তিমান নোয়াৱে, অনেকে ইংকুলৰ প্ৰথম শ্ৰেণী নাই পাঁওতেই পঢ়া এৰি দিয়ে। ইপিনে পৰীক্ষাত উত্তীৰ্ণ হোৱা বঙালী উকীল, বঙালী ডাক্তৰ আহি আসাম দেশৰ ধন লুটিব লাগিছে। অসমীয়া মানুহৰ পৰিশ্ৰম নাথাকা বাবেই ব্যৱসায়ত তেওঁ বিলাক বঙালীৰ প্ৰতিযোগী হব নোয়াৱে। সকলো বিলাক বঙালীৰ প্ৰতিযোগী হব নোয়াৱে। সকলো উন্নতিৰ মূল পৰিশ্ৰম। যিমান দিনলৈকে অসমীয়া মানুহ পৰিশ্ৰমী হবলৈ নিশিখিব, তিমান দিনলৈকে ব্যৱসায় লই জীৱিকা নিৰ্বাহ কৰিব নোৱাৰিব, তিমান দিনলৈকে আমাৰ মুনিহ বিলাক চাকৰীৰ নিমিত্তে লালান্ধিত হই থাকিব লাগিব। তিমান দিনলৈকে মনৰ উন্নত ভাব বিলাক মনতে মাৰ গই পুৰুষত্বৰ অবনতি হব। অকল পৰিশ্ৰমৰ গুণেই পুৰুষ স্বাধীনতা লাভ কৰা

স্বাভাবিক নহয়। সময়ের পরিবর্তনে সহিতে মনর ভাব আরু বাহ্যিক আচার বোরর ও কিছু পরিমাণে পরিবর্তন করিব লাগিব, যি আগর ভাল মানুহ বুলি অবস্থাতে ও হাতে বন করি খালে বেয়া মানুহ হয় যেন ভাবে, ব্যৱসায় করিলে তলর শ্রেণীর ভুক্ত হয় বুলি ভয়, তার সহজে মুক্তি নাই। উনবিংশ শতাব্দীত আরু ইংরাজ রাজত্বত সজ পথ আরু গুণ এই দুয়েহে সমাজত মান মর্যাদা পায়, বংশাবলির গরিমা দুয়ারদলির ভিতরে মাথোন।

উচ্চ শিক্ষা

আসাম ভাৰতবৰ্ষৰ পিচপৰি থাকা প্ৰদেশ বিলাকৰ ভিতৰত গণ্য। বাস্তবিকৈ যি দেশত সুশিক্ষিত, ধনী আৰু ব্যবসায়ী মানুহৰ সংখ্যা তাকৰ, সি আজি কালিৰ সভ্য আৰু আগবাঢ়া দেশ বিলাকৰ সমকক্ষ হব নোৱাৰে। অসমীয়া মানুহ অশিক্ষিত আৰু নিৰ্ধনী এই কথা সকলোৱেই জানে। যি যি কাৰণ গতিকে অসমীয়া মানুহৰ ধন নাইকিয়া হইছে, তাক আসামৰ ইতিহাসৰ পাতে পাতে উলিয়াব পাৰি; কিন্তু কিহৰ নিমিত্তে ইয়াৰ মানুহ অশিক্ষিত, তাৰ কথা আসাম বুৰঞ্জীত বিচাৰিলে পোৱা নেযায়। পাশ্চাত্যশিক্ষা দেশত সোমোৱাৰ ভালে দিন আগেয়ে প্ৰাচ্য সভ্যতা ভাৰতবৰ্ষৰ সকলো দেশতে লুপ্ত হইছিল। এতেকে আগৰ দিনত আসামৰ মানুহ নিম্নমান দূৰ শিক্ষিত আছিল সেই কথাৰ অনুসন্ধান কৰি এতিয়া একো ফল নাই। পাশ্চাত্য শিক্ষাৰ সুফল আসামত এতিয়ালৈকে ফলা নাই কিয়, সেয়েহে সুধিব লগীয়া। ইংৰাজ শিক্ষা এই দেশত প্ৰচলিত কৰা বহুবছৰ হ'ল। তথাপি ইমান দিনে ইংৰাজি শিক্ষাত পাৰ্গত হোৱা অসমীয়া মানুহ ইমান তাকৰ কিয়, এই বিষয় অনুসন্ধান কৰিবলৈ স্থানীয় গবৰ্ণমেণ্টে এটা কমিটি স্থাপন কৰা আৱশ্যকীয় হইছে যেন বুলিব পাৰি। আজি আড়াই কুড়ি বছৰত কৈও সৰহ দিন ইংৰাজি শিক্ষা দিও যদি আসামত শিক্ষিত মানুহৰ সংখ্যা দুখন হাতৰে আঙুলিৰ মূৰত লেখিব পাৰি তেনে হলে নিশ্চয় হয় শিক্ষা প্ৰণালীৰে দোষ, নহয় অসমীয়া মানুহ এনে গাধ যে সিহঁতক শিক্ষিত কৰিবলৈ যিবোৰ স্কুল পাতা গইছে তাক বন্ধ কৰাই ভাল। আমাৰ মনত হলে এনে বিবেচনা নহয় যে আন আন জাতীয় মানুহতকৈ অসমীয়া মানুহৰ বোধ শক্তি বা শিক্ষিত হবৰ ইচ্ছা অলপ ও কম। যি দেশত সিদিনা লৈকে স্বাধীন ৰজাৰ শাসন আছিল আৰু সেই শাসন এতিয়াৰ দিনৰ সুসভ্য পাশ্চাত্য শাসনৰ নিয়মত চলিছিল, যি দেশত ৰজাৰ ক্ষমতা প্ৰজাৰ ইচ্ছাৰে কিছু পৰিমাণে বন্ধা আছিল, যি দেশত সমাজৰ স্বায়ত্ব শাসন প্ৰণালী আজিলৈকে গাওঁ এ গাওঁ এ চলি আছে, সেই দেশৰ মানুহৰ বোধ শক্তি নিচেই লঘু বুলিব নোৱাৰি। এতেকে এই দেশত শিক্ষাৰ উন্নতি নোহোৱাৰ বাবে ইয়াৰ শিক্ষা প্ৰণালীকে আৰু অসমীয়া মানুহৰ আবশ্যকতা সম্পৰ্কে গবৰ্ণমেণ্টৰ অজতাকে হে দুম্বিব লগীয়া বুলি আমি ভাবিছোঁ।

বহু আগৰ পৰা যদিও ভাটিৰ দেশৰ মানুহ আসাম দেশলৈ আহা যোৱা কৰিছিল, তথাপি এই দেশে সহিতে, দুৰ্গম পথৰ নিমিত্তেই হওক কি অইন কাৰণ

গতিকেই হওঁক, ভারতবর্ষর আন আন দেশর যে ঘন সম্বন্ধ নাছিল এই কথা নেমানি থাকিব নোয়ারি। এতিয়ালৈকে বঙ্গদেশত এনেকুয়া হে বিশ্বাস আছিল যে বঙালী মানুহ আসামলৈ আহিলে ভেরা-ছাগলি হই যায়। এই বিশ্বাস সঁছাই হওঁক বা মিছাই হওঁক, আসাম য়ে দুর্গম ঠাই এই কথা বঙালীর মনত আজি-লৈকে বিশ্বাস। এই বিশ্বাসর গতিকেই সহজে বঙালী মানুহ এই দেশলৈ আহিব নোখোজে। সুশিক্ষিত বঙালী যদি নিজ দেশত এশ টাকা আজিবলৈ পারে, তেনে হলে দুশ টকার নিমিত্তে ও যে আসামলৈ আহিব নোখোজে, এই কথা গবর্নমেন্টে নেজানিলে নেজানিব পারে, কিন্তু সকলো বঙালীয়ে জানে। আসামত যি উচ্চশিক্ষা হইছে সি মাথোন বঙালীর মুখে পড়িয়েই হইছে, আরু ভালেদিনলৈকো বঙালীয়ে শিখালেহে আসামত উচ্চ শিক্ষা হব। তেনে হলে সুশিক্ষিত বঙালী মানুহক যিহতে এই দেশলৈ আনিবলৈ সূচল হয় তারেহে পুরুস্বার্থ করিব লাগে। আমার স্থানীয় গবর্নমেন্টে এই বিষয় কিমান পুরুস্বার্থ করিছে আমি কব নোয়ারোঁ। কিন্তু স্কুলর এতিয়ার শিক্ষক বিলাকলৈ চাই আমার এনেহে মনে ধরে যে সেই বিষয় গবর্নমেন্ট একেবারে উদাসীন। ভাল শিক্ষকর ওপরত যে স্কুলর সকলো আশা ভরসা, গবর্নমেন্টর এই বিশ্বাস নাই বুলিহে যেন পতিয়াব লাগা হইছে। সেই বিশ্বাস থাকা হলে আসামর স্কুল বোরত অর্ধশিক্ষিত শিক্ষকর সংখ্যা ইমান সরহ নহল হেতেন। বঙ্গদেশর হাই স্কুলবোরত তলর শিক্ষক বোর বিশ্ব-বিদ্যালয়র ওখ উপাধি পোয়া মানুহ; কিন্তু আসামত প্রবেশিকা পরীক্ষাত উঠা মানুহ হলেই উচ্চ শ্রেণী বোরত ও শিক্ষা দিবলৈ তাক যোগ্য বুলি ভাবে। যি দেশত শিক্ষকরে উচ্চ শিক্ষা নাই, তাত উচ্চ শিক্ষা ক'র পরা হব? সুশিক্ষিত মানুহ অনাবর নিমিত্তে গবর্নমেন্টে অলপমান খরচ করিব খুজিলেই পারে, কিন্তু সেই খিনি খরচ করিবলৈ আগ নাবাঢ়ে। যিমান দরমহাত বঙ্গদেশর স্কুলত সুশিক্ষিত বঙালীয়ে কাম করিব, তিমান দরমহাত, কি তাতকৈ অলপ সরহ দিলেও সেই বঙালীয়ে আসামত আহি কাম নকরে, ইয়ার এটা কারণ, আগেয়ে কান্না হইছে, এই যে আসাম দুর্গম আরু মরগ ঠাই বুলি বিখ্যাত। তাত বাজে আরু এটি মূল কারণ আছে যি নিমিত্তে নিচেই তাকর দরমহাতেও বঙ্গদেশত অতি সুশিক্ষিত শিক্ষক পোয়া যায়। বি-এ পরীক্ষা দি উঠি দুবছরর পিছত হে বি এল পরীক্ষাত সোমাবলৈ দিয়ার নিয়ম। আরু আন পরীক্ষার নিচিনা আইন পরীক্ষালৈ গোটেই দিনটো কলেজত আবদ্ধ হই সোমাই থাকিব নালাগে। এতেকে এই দুবছর কাল এনেয়ে মিছা মিছি কে নকটায় অনেকে যিহকে পায় সেই দরমহাতে স্কুলত শিক্ষক কামত সামাই জী বকাও চলায় আরু ইপিনে কলেজলৈ পুরা এঘন্টা

গই আইন শ্রেণীত হাজিরাটো ও লেখাই আছে। বঙ্গদেশত ঠাই এ ঠাই এ বি এল পরীক্ষার নিমিত্তে কলেজ বিলাকত আইন শ্রেণী আছে। সেই গতিকেই সুশিক্ষিত শিক্ষক সেই দেশর স্কুলবোরত অলপ দরমহাতে পোয়া যায়। আসামত বি এল পরীক্ষার নিমিত্তে আইন শ্রেণী নাই, তেনেহলে আইন পরীক্ষার্থী সুশিক্ষিত বঙালি কিয় এই দেশর স্কুলর শিক্ষক হই আহিব? এতেকে যদি আগার গবর্ণমেন্টে উচ্চশিক্ষার উন্নতি আসামত দেখিবলৈ খোজে, তেন্তে ইয়ার শিক্ষক শ্রেণীর দরমহা বঢ়াই দি ভাটির পরা সুশিক্ষিত মানুহ অনাওক। প্রতি স্কুলত একোজন এম এ আৰু তাত বাজে অতি কমে দুজন বি এ থাকিব লাগে আৰু এফ এ পরীক্ষাত নুঠা কোনো মানুহক স্কুলর শিক্ষক নকরা নিয়ম থাকিব লাগে। এনে করিলেহে বাস্তবিকে আসামত উচ্চ শিক্ষার গুৰি বান্ধা হব, আৰু যেতিয়ালৈকে তেনে করা নাযায় তেতিয়ালৈকে প্রবেশিকা পরীক্ষাত উঠা লরা এই দেশত ভালেমান ও হব পারিব, কিন্তু কেতিয়াও ইয়াত উচ্চ শিক্ষার ফল নফলে। গুৰি ডাঠ নহলে গছ লঘু; হরুকা বতাহর কোবত হালি পরে। গবর্ণমেন্টে আৰু সরহকৈ বৃত্তি দি বাঁকে বাঁকে অসমীয়া লরা কলিকতালৈ পঠাই উচ্চ শিক্ষাত ঘহনি খুয়াওক, তার দ্বারায় আসামত উচ্চ শিক্ষার অলপ ও সহায়তা বা উন্নতি নহয়, ই আমার দৃঢ় বিশ্বাস। আপইতা কঠাল জাগ দি পকাব খুজিলে সি মাথোন গেলে। কলিকতাত পঢ়ি উঠা আৰু পঢ়ি থাকা ডেকাবিলাকর গ্লানি করা আমার মনর বাহির, তেওঁ বিলাকেই আমার দেশর আশা বুলিব লগীয়া, আৰু তেওঁ বিলাকর কোনো কোনোয়ে যে নিজর যতন আৰু বুদ্ধির গুণে উচ্চ শিক্ষা পাই, শিক্ষার উচ্চ ফল লাভ করি, উচ্চ শিক্ষার গৌরব, দেশর গৌরব, আৰু শিক্ষার্থী সকলর উৎসাহ বঢ়াব, এনে ও আমি আশা করো, কিন্তু বোধ করোঁ তেওঁ বিলাকে নিজেই এই কথা নামানি নোয়াৰে যে আমার স্কুলত যি শিক্ষা পাই তেওঁ বিলাক কলিকতালৈ যায় সি ইমান দুষ্ণীয় আৰু তার প্রণালী ইমান বেয়া যে পোনে পোনে আৰু ভালোদিনলৈকেও কলিকতার কলেজর শিক্ষা প্রণালী বিলাকর পক্ষে গধুর আৰু দুৰ্গম বোধ হয়, আৰু তাদ্ৰ সহপাঠীবিলাক শ্রম আৰু বুদ্ধিত শ্রেষ্ঠ নহলেও, পার্গতালি, ব্যুৎপত্তি আৰু টেওঁরালিত নিজতকৈ ওখ বিবেচনা হয়। দুম্য আৰু অশুধ শিক্ষার ফল জীবনত কেতিয়াও গার পরা জোকরি পেলাব নোয়ারি। সি সদাই গাত লাগি থাকি উন্নতির বাটত কাইটর নিচিনা হই আমাক আওয়াব নিদিয়ৈ। সেই দেখিহে আমি কইছোঁ যে যেতিয়ালৈকে উচ্চ শিক্ষার গুৰি ঠাই যি হাই স্কুলবোর তাত উপযুক্ত শিক্ষক সুমাবলৈ পুরুষার্থ নকরে তেতিয়ালৈকে এই দেশত শিক্ষার উন্নতি নহয়, সুফল নোলায়।

স্কুলের শিক্ষকের দরমহা বড়াই নকৈ শিক্ষক আনিলে ভালেমান খরচ হব বুলি গবৰ্ণমেন্টে সেই পিনে আগ নাবাড়িব পারে। খরচর পেরার কাণ্ডি আমার হাতত নাই, এতেকে ধনে নাটা বুলিলে আমার একো কবলগীয়া নাই। ধনরে যদি ইমান অকুলন, তেত্তে যিখিনি উচ্চ শিক্ষার নামে এতিয়া পানীত পেলোয়া যায়, স্কুল কেইটা উঠাই দি সেই খিনি ধন সাঁচিলেই ভাল। তারে ধনও সাঁচা হব আরু অশুধ শিক্ষার কুফলর পরা লরারবোরক ও আঁতরোয়া যাব। বা তিমান দুরলৈ নগই আরু এটি বন করিব পারি। এতিয়ার হাই স্কুলবিলাকে মাইনর স্কুল করি ব্রহ্মপুত্র উপত্যকার জিলা কেখনর মাজত মুঠে এটা হাই স্কুল পাতিলে এতিয়া খরচ করা ধনরেই ভালকৈ য়িব। ইয়ার দ্বারায় এই ফল হব যে এতিয়াতকৈ তাকর লরায় উচ্চ শিক্ষা পাবলৈ আগবাড়িব। এই ফল যদিও শোচনীয়, তথাপি যি দুই এজনে আগবাড়ে, তার যে সুশিক্ষা হব এইটো থিরাং করি কব পারি। অশিক্ষিত হই থাকা ও ভাল, কিন্তু যি শিক্ষার দোষে আমার দেশর সুশিক্ষিত বোলা মানুহবোরে ও উন্নতির পথত আশুয়াব নোয়াৰে, যি শিক্ষার দোষে কলেজর পরা ওলালেই আমার মানুহর আয়াস নিশ্বেজ হবলৈ ধরে, যি শিক্ষার দোষে আমার সুশিক্ষিত বোলা ডেকা কিছুমানর আহিচাই সাধারণর মনত উচ্চ শিক্ষার হতাশ হই, যি শিক্ষার দোষে আমার শিক্ষিত মানুহ ইংরাজর মনত দিনে দিনে ঘণার পদার্থ হব ধরিছে, সেই শিক্ষালৈ প্রার্থী হোয়া জাতীয় আত্মহত্যা মাথোন। আসামর হাইস্কুলবোরর পরিবর্তন কি বিনাশ এই দুইর এটা লাগতীয়াল হইছে। যুগর পিচত যুগ ক্রমে বই যাব লাগিছে, এপুরুষর পিচত আন এপুরুষ মরি যাব ধরিছে, তথাপি আসামর আধা মরা স্কুল বোরর গতির লরচর নাই। একে লগে শিক্ষাপোয়া আন আন দেশত উচ্চ শিক্ষার নাতি পুতি হল, আসামত উচ্চশিক্ষার বীজেই পরা নাই। এই বিষয়ত গবৰ্ণমেন্টে আওকনীয়া ভাব ধরিলে আরু নচলাত পরিছে, স্থিতি অবস্থাত বহুদিন থাকা গল, এতিয়া অলপ গতির আবশ্যক হইছে।

কিন্তু সঁছাকয়ে জানো ধনর অনাটনত উপযুক্ত শিক্ষক অনাবর উপায় নাই? বারু খরচর বহি মেলি চোয়া যাওক চোন। গল বছরি আসাম প্রদেশর শিক্ষা বিভাগত ৪ চারি লক্ষ ৫২ বাওম্ব হাজার টকা সৰ্ব্বোমোটে খরচ হয়। তারে ভিতরত হাইস্কুল বোরর নিমিত্তে খরচ ৬৫ হাজার মাথোন। এই ৬৫ হাজার আকৌ এটাই খিনি গবৰ্ণমেন্টে দিয়া ধন নহয়। ইয়ার ভিতরত গবৰ্ণমেন্টর খরচ ১৯ উম্বৈচ হাজার মাথোন, বাকিখিনি মাচুল ইত্যাদির পরা উঠে। অর্থাৎ মাচুল ইত্যাদির পরা উঠে যেনিবা ২৥ আড়াই টকা, গবৰ্ণমেন্টে দিয়ে ১ এটকা।

আসামৰ নিচিনা পিচপৰি থাকা দেশত উচ্চ শিক্ষাৰ নিমিত্তে গবৰ্ণমেণ্টে সাধাৰণৰ অংশতকৈ নিজৰ অংশ সৰহ কৈছে দিয়া উচিত। তেওঁ যদি সমানে সমানেও দিয়ে তথাপি হাইস্কুল বোৱাৰ আমি কোয়াৰ নিচিনা উন্নতি অনায়াসে সাধিব পাৰি। কিন্তু সাধাৰণৰ ২৥ আড়াই খোজত গবৰ্ণমেণ্টে এখোজ ললে আমাৰ আশা নাই। আৰু বাস্তবিকৈ যদি গবৰ্ণমেণ্টে সকলো ফালে এনে কৃপনতা দেখুয়ালে হেতেন, তেনে হলে আমাৰ কবলগীয়া একো নাথাকিল হেতেন। কিন্তু যি গবৰ্ণমেণ্টে এটাইবোৰ হাইস্কুলৰ নিমিত্তে ১৯ উল্লেখ হাজাৰত কৈ সৰহ টকা দিব নোখোজে সেই গবৰ্ণমেণ্টেই শিক্ষাবিভাগৰ একেজন মানুহৰ দৰমহাৰ বাবেই গল বছৰি ১৮ ওঠাৰ হাজাৰ টকা খৰছ কৰিছে। ইন্সপেক্টৰ জনা সুপণ্ডিত মানুহ। সুপণ্ডিত মানুহক সৰহকৈ দৰমহা দিয়াত আমি বেজাৰ নাপাও, কিয়নো তাৰ দ্বাৰায় উচ্চশিক্ষাৰ গৌৰৱ বাঢ়ে। কিন্তু যি দেশত উচ্চ শিক্ষা নাই, সেই দেশত উচ্চশিক্ষাৰ তত্ত্বাবধান কৰিবৰ নিমিত্তে ইমান দৰমহা দি সুপণ্ডিত মানুহ এজন ৰাখিব আৱশ্যক কি? টকাৰ অভাবে হাইস্কুল বোৱাৰ দুৰ্দশা, এনে স্থলত স্কুলৰ নিমিত্তে টকা নিদি, এজন বহি থাকা পণ্ডিতক পেট ভৰাই খুয়ালেই স্কুলৰ পেট ভৰে নে? বাস্তবিকৈ ইমান সৰহ দৰমহা পোয়া ইন্সপেক্টৰৰ কাম আসামত উঠাই দিয়া আৱশ্যক। ইন্সপেক্টৰৰ বহি কেইটাৰ বন স্থানীয় গবৰ্ণমেণ্টৰ সেক্ৰেটাৰী এজনাই কৰিব পাৰে, আৰু তেওঁৰ পৰিদৰ্শন কাৰ্য্য জিলাৰ ডিপুটি কমিসনৰ জনাই আৰু আন আন বিষয়া বিলাকে অনায়াসে আৰু আনন্দেৰে সম্পাদন কৰিব। ইয়াৰ দ্বাৰায় শিক্ষা বিভাগৰ বছৰি ১২ কি ১৮ হাজাৰ টকা ৰব।

আকৌ দেখা যায় গ'ল বছৰি ১৮ জন প্ৰবেশিকা পৰীক্ষাত উঠা লৱাক বৃত্তি দি কলিকতালৈ পঠোয়া হৈছে। অকল এফ এ পৰীক্ষালৈকে ২০ টকা বৃত্তি দিলেও বৃত্তিৰ নিমিত্তে ই আমাৰ গবৰ্ণমেণ্টৰ বছৰি এই ৯ নও হাজাৰ মান টকা খৰছ হয়। কিন্তু আসাম দেশতে আগৰ নিচিনাকৈ এফ এ পৰীক্ষালৈকে পঢ়োৱা কলেজ এটি যদি পাতা হয় তেন্তে বছৰি পাঁচ কি ছয় হাজাৰ ৰূপতে হব পাৰে। অনাহকত বৃত্তিৰ বাবে বছৰি তিনি হাজাৰ মান টকা খৰচ কৰা আৱশ্যক কি? তাত বাজে ও আসামৰ পৰা যেনে প্ৰবেশিকাত উঠিব পাৰে সেয়ে টকা বৃত্তি পাব এই নিয়মিত ভাল বুলি সলাগিব নোৱাৰি। পৰীক্ষাত বিশেষ পাৰদৰ্শিতা দেখুৱাব পাৰিলে হে বৃত্তি দিব লাগে। ফল বিবেচনা নকৰি সকলোকে বৃত্তি দিলে, বৃত্তিৰ উদ্দেশ্য সাধন নহয়, পঢ়াত আৰু যতন বঢ়াবলৈ লৱাৰ লক্ষ্য নাথাকে, আৰু উচ্চ শিক্ষাৰ দৰ কমি গই তালৈ ক্ৰমে অনাদৰ হয়। এতেকে

অসমীয়া বিলাকৰ নিমিত্তে আসামতে কলেজ পাতি বৃত্তি উঠাই দিয়া, বা ফল চাই বৃত্তি দিয়াত গবৰ্ণমেণ্টেৰ অনেক খৰচ কমিব, আৰু লৰাবোৰৰ ও যথার্থ উপকাৰ হব।

সমজুয়া শিক্ষাৰ বাবে আসাম গবৰ্ণমেণ্টেৰ কিমান খৰচ হয়, আৰু তাৰ সদ্ব্যয় নে অসদ্ব্যয় হব ধৰিছে, তাৰ ভূ এই প্ৰবন্ধত লোয়া নাযায়। কিন্তু এই বকমে বিচাৰি চালে শিক্ষা বিভাগৰ খৰচৰ পৰা বহুত ধন উলিয়াব পাৰি, যি ধন এতিয়া মিছাই খৰছ হই যাব লাগিছে। সেই ধনেৰে উচ্চ শিক্ষা বঢ়াবলৈ পুৰুষাৰ্থ কৰিলে দেশৰ অনেক উন্নতি হয়। কিন্তু মূল কথা, শিক্ষা বিভাগৰ টকা গবৰ্ণমেণ্টে কিহত ২ খৰচ কৰিব খোজে সেইটো আমাক নালাগে। কিহৰ পৰা টকা ব-মাব পাৰি তাৰ ও ভূ লবলৈ বিশেষ আৱশ্যক নাই। আমাৰ মাথোন জানা আৱশ্যক গবৰ্ণমেণ্টে আসামত উচ্চ শিক্ষা দিব খোজে নে নোখোজে। যদি নোখোজে, তেন্তে হাই স্কুল বোৰ উঠাই দিয়ক, তাত আমাৰ কাৰও ওজৰ আপত্তি নাই, আমি নিজে উচ্চ শিক্ষাৰ বেচ দিব পাৰোঁ যদি লম, নোয়াৰোঁ যদি নলওঁ। যদি খোজে হে, তেন্তে এই এঘেৰ খন জিলাৰ উচ্চ শিক্ষাৰ নিমিত্তে পাতা ভগা ঘৰ কেইটা পুৰি পেলাই বা মাইনৰ শিক্ষাৰ অৰ্থে গতাই দি, নকৈ নতুন প্ৰণালীত নতুন শিক্ষকেৰে হাই স্কুল পাতক, আৰু সেই নিমিত্তে যদি ১৯ উল্লেখ হাজাৰ টকাৰ বদলি ৫০ আড়াই কুৰি হাজাৰ টকাও লাগে তাক য'ৰে তৰে পৰা আনি দিয়ক, তেহে আসামত উচ্চ শিক্ষাৰ ভেটি উঠিব। নতুবা এই আধামৰা স্কুল কেইটাৰ হতুয়াই টকা কোবাই আৰু ইন্সপেক্টৰ পণ্ডিত জনাৰ ডিঙিত কল-খৰুয়াৰে ঢোল আৰি দি, আসামৰ উচ্চ শিক্ষাৰ হচৰি গাই ফুৰাত আমি একো সকাম নেদেখোঁ।

প্রাকৃতিক ভূগোল (পূর্ব প্রকাশিতর পর)

অগ্নিজাত পাথর—পর্বতত ফুরিলে আরু এবিধ পাথর বা মাটি পোয়া যায় যার থর নাই। ই থরে থরে নাথাকি খুপ হই থাকে। গুরাহাটীর উমানন্দর চারিও কাথর শিলবোর, উর্কশীর শিলবোর আরু সকলো পর্বতরে হাতি হেন হই পরি থাকা শিলবোর এনেকুয়া। এইবোর শিল পানীর ক্রিয়াত উৎপন্ন হোয়া নাই, তাপর ক্রিয়াত হে হইছে। পৃথিবীর গর্ভর পরা হোলোকা হলুকিকে তপত জুলিয়া শিল মাটি ফাটি ওলাই ওপরত পরে। এইবোর জুর হই টান হলে পাথর হয়। পর্বতত আরু পর্বতর ওপরত এইবোর শিল সরহ কে দেখা যায়। তাপর প্রক্রিয়াত উৎপন্ন হোয়া বাবে এনেকুয়া শিলক অগ্নিজাত পাথর বোলে।

পৃথিবীর বাহ্যিক গঠন : থরে থরে থাকা অর্থাৎ জলজাত পাথর বা মাটিরে পৃথিবীখনর বাকলির নিচিনা হই আগুরি আছে। তার মাজে মাজে খুপেং থাকা অর্থাৎ অগ্নিজাত পাথর বা মাটি পোয়া যায়। পাথর আরু মাটি নানা বিধর আছে। কিন্তু সেইবোর ইয়াত বখনোয়া আবশ্যক নাই। পৃথিবীখনর ওপর ভাগ এটাইখিনি অকল পাথর বা মাটি নহয়, বাম ঠাইত হে পাথর বা মাটি, কিন্তু দ ঠাইবোর পানীরে ঢাকা, দ ঠামেই সরহ। পৃথিবীর এভাগ থল, তিনি ভাগ জল। পৃথিবীখন আকৌ অকল পাথর, মাটি আরু পানীরে আবৃত হই আছে এনে নহয় ইয়ার চারিত পিনে বায়ু আছে। থল, জল, আরু বায়ুর কথা তলত লিখা গল।

(৫) অধ্যায়—পৃথিবীর গতি।

পৃথিবীখন একোয়ে ডাঙি ধরি রখা নাই! ই শূন্যতে আছে, আরু ই যে নলর নচর হই থিতাপি হই আছে এনে নহয়, লাটুম টোর নিচিনা ঘুরিব লাগিছে। আরু ই যে অকল আপোনাতে আপুনি ঘুরি আছে এনেও নহয়। তেল পেরা শালত গরুহাল যেনেকৈ শালর চারিও ফালে ঘুরি থাকে, ইও তেনেকৈ বেলি টোর চারিও ফালে ঘুরি আছে। এতেকে পৃথিবীর সদাই দুটা গতি। এটা গতিরে আপোনাতে আপুনি লাটুম টোর নিচিনাকৈ ঘুরি থাকে, আরু এটা গতিরে শালর গরুর নিচিনা কোনো বস্তুর চারিও ফালে ঘুরি থাকে, অর্থাৎ বেলিটোক প্রদক্ষিণ করে।

এই দুটা গতির নো কি ফল তাক জানিব লগীয়া। বেলিটো দিনে দিনে পূব ফালে দি উঠি পশ্চিম ফালে গই মার যায়। ইয়ার দ্বারায় এনেহে বুজি, আরু সাধারণ মানুহর বাস্তবিকে এনেটোহে বিশ্বাস যেন বেলিটো পৃথিবীখনর চারিও ফালে ঘুরে। কিন্তু সঁছাকৈ হলে বেলিটো একে ঠাইতে থাকে, পৃথিবীখন হে আপোনাতে আপুনি ঘুরি থাকা বাবে বেলিটো ঘুরা যেন দেখি। নৈর দাতিয়েদি নাও বাই গলে, নাও আরু নৈখনলৈ মন নকরি গছ গছনিলৈ চালে এনেহে জ্ঞান হয় যেন গছ-গছনি বোর পিছ ফালে হহকি যাব ধরিছে। আকৌ চোতালত একে ঠাইতে থিয় হই পাক লই লই ঘুরি থাকি, চারিও ফালর ঘর বোরলৈ চকু দিলে, ঘরবোর হে আমার চারিও ফালে ঘুরিব ধরিছে যেন দেখা পোয়া যায়। সেই দরে পৃথিবীখন সদাই ঘুরি থাকা বাবে আমি পৃথিবীত থাকা মানুহবোরে বেলিটোক হে ঘুরা যেন পাওঁ। চাকির পোহরত লাটুম ঘুরালে, লাটুমটোর এফালে আন্ধার এফালে পোহর হয়, অর্থাৎ যি পিঠি ঘুরি আহি চাকির ফলীয়া হয় সেই পিঠিয়েই পোহর, আরু যি পিঠি চাকির বিপরীত পিনে থাকে সেই পিঠিয়েই আন্ধার। এনেকৈ যিমান বার লাটুমটো পাক লই ঘুরি থাকিব, তিমান বার তার পেটর ফালর প্রত্যেক ঠাই এবার পোহর এবার আন্ধার হই থাকিব, যদিহে চাকিটো লাটুমর নিচেই ওপরতে নারাখি কিছু আঁতরত চাপর ঠাইত বা মাটিতে রাখা যায়। সেই দরে পৃথিবীখন ও ঘুরোঁতে ঘুরোঁতে তার যিখিনি ঠাই বেলিটোর ফলীয়া হয় সেই খিনি তেতিয়া পোহর হয় আরু যিখিনি তার বিপরীত পিনে হয় সেই খিনি তেতিয়া আন্ধার হয়। ইয়াকে দিন রাতি হোরা বোলে। পৃথিবীখন আপোনার মেরুদণ্ডর চারিও পিনে এবার সম্পূর্ণরূপে ঘুরিবলৈ ২৪ ঘন্টা কাল লাগে। এই গতিটোকে পৃথিবীর দিনেকীয়া গতি বোলে।

ইয়াত বাজে পৃথিবীর আরু এটা গতি আছে বুলি ওপরত কোয়া গইছে, যি গতিরে সি বেলিটোক প্রদক্ষিণ করে। পৃথিবীখন বেলিটোক এবার প্রদক্ষিণ করিবলৈ ৩৬৫ $\frac{১}{৪}$ দিন লাগে। এই গতিটোকে পৃথিবীর বছরেকীয়া গতি বোলে। ঋতুবোর এই গতিরে ফল, আরু দিন দীঘল চুটি এই গতির কারণেই হয়। কেনেকৈ এইবোর হয় তার বিশেষ ব্যাখ্যা ইয়াত করার এতিয়া আবশ্যক নাই।

(৬) অধ্যায়—পৃথিবীর কল্পিত বিভাগ।

সুমথিরা টেঙাটোর সম মাজেদি শলা এডাল সুমাই দি, শলাডাল দুই মুরে থিরকৈ ধরি রাখি মাজতে সুমথিরা টেঙাটো ঘুরালে যেনেকৈ ঘুরে পৃথিবীখনও, বাস্তবিক তার শলা নাথাকিলে ও এডাল কাল্পনিক শলার ওপরত তেনেকৈ দিনে-

কীয়া গতিত ঘুরিব লাগিছে। পৃথিবীর সম মাজেদি ফুটি সোমাই যোয়া এই কাল্পনিক শলা ডালকে পৃথিবীর মেরুদণ্ড বোলে।

মেরুদণ্ড ডাল পৃথিবীর যি দুঠাইত অন্ত হইছে, অর্থাৎ মাজেদি যোয়া কাল্পনিক শলা ডাল যি দুঠাইত ফুটি ওলাইছে সেই ঠাই দুটাকে পৃথিবীর “মেরু” বোলে। উত্তর ফালর টোক বোলে “উত্তর মেরু” আরু দক্ষিণ ফালর টোক “দক্ষিণ মেরু”।

দুই মেরুরে পরা সমান নিলগেদি যদি পৃথিবীর বের যুরি এডাল আঁক টানা যায়, তেত্তে সেই আঁক ডালে পৃথিবীখনক সমানে দুভাগ করিব। এই সীমা অর্থাৎ কাল্পনিক আঁক ডালকে “নাড়ীমণ্ডল” বোলে।

নাড়ী মণ্ডলর উত্তর অংশক পৃথিবীর “উত্তর গোলার্দ্ধ”, আরু দক্ষিণ অংশক “দক্ষিণ গোলার্দ্ধ” বোলে।

পৃথিবীর মাজর বের ২৪৮৫৮ মাইল দীঘল বুলি আগেয়ে কোয়া গইছে। এই বেরক ৩৬০ অংশত ভাগ করিলে প্রত্যেক অংশত এক “ডিগ্রি” বোলে। একো ডিগ্রিত ৬৯ মাইলত কৈ অলপ সরহ থাকে।

নাড়ীমণ্ডলর পরা উত্তরে আরু দক্ষিণে ২৩½ ডগ্রী নিলগেদি দুই মণ্ডল করিলে, উত্তর গোলার্দ্ধর মণ্ডলেই উত্তরায়নর সীমা আরু দক্ষিণ গোলার্দ্ধর মণ্ডলেই দক্ষিণায়নর সীমা। এই দুই মণ্ডলর ভিতরত পৃথিবীর যিখিনি ঠাই তাক “জহ প্রদেশ” বোলে, কিয়নো এই ঠাইত বেলিটো মুরর ওপরত হোয়া বাবে ইয়াত বর জহ।

দুই মেরুর পরা ২৩½ ডিগ্রি নিলগেদি দুই মণ্ডল করিলে উত্তর গোলার্দ্ধর মণ্ডলক উত্তর মেরুমণ্ডল আরু দক্ষিণ গোলার্দ্ধর মণ্ডলক দক্ষিণ মেরুমণ্ডল বোলে।

প্রত্যেক গোলার্দ্ধত মেরু আরু মেরুমণ্ডলর ভিতরে যিখিনি ঠাই তাক “জার প্রদেশ” বোলে; কিয়নো এই ঠাইত বেলিটো নিচেই আকাশর দাঁতিয়েদি যোয়া বাবে ইয়াত বর জার।

উত্তর গোলার্দ্ধত উত্তরায়ন আরু উত্তর মেরুমণ্ডলর ভিতরে যিখিনি ঠাই আরু দক্ষিণ গোলার্দ্ধত দক্ষিণায়ন আরু দক্ষিণ মেরুমণ্ডলর ভিতরে যিখিনি ঠাই, এই দুইক “নরম প্রদেশ” বোলে, কিয়নো ইয়াত তিমান বর জহ ও নাই বর জারও নাই।

এই তিনি প্রদেশেই পৃথিবীর কল্পিত বিভাগ। কাল্পনিক সীমা দ্বারায় ভাগ করা গতিকে কল্পিত বিভাগ বোলে।

(৭) অধ্যায়—পৃথিবীর প্রাকৃতিক বিভাগ।

পৃথিবীর ওপর ভাগ মাটি আরু পানী এই দুই অংশত ভগোয়া যায়। ওখ ভাগ বোর শুকান ঠাই হই আছে, আরু দ ভাগ বোর পানীয়ে বুরি আছে। শুকান ঠাই এভাগ আরু পানীয়ে বুরি থাকা ঠাই তিনি ভাগ। শুকান ঠাইয়ে আকৌ চারিভাগর তিনিভাগ উত্তর গোলাদ্ধাত, মুঠে এভাগহে দক্ষিণ গোলাদ্ধাত। উত্তর গোলাদ্ধার ভিতরত আকৌ অধিকাংশ ভাগ মাটি উত্তর নরম প্রদেশত। মাটি আরু পানীয়েই পৃথিবীর প্রাকৃতিক বিভাগ। পৃথিবীর যলৈকে যোয়া যায় ত'তে হয় মাটি নহয় পানী এই দুইর এক দেখিবলৈ পোয়া যায়। এই নিমিত্তে ভূতত্ত্ব-বিৎ পণ্ডিত সকলে এই দুইকে পৃথিবীর প্রাকৃতিক বিভাগ বোলে।

(৮) অধ্যায়—স্থান নিরূপণ

কোনো এখন ঠাই পৃথিবীর কোন খিনিত অবস্থিত তাক নির্ণয় করিবলৈ সেই ঠাইর অক্ষাংশ আরু দ্রাঘিমা জানিব লাগে। নাড়ীমণ্ডলর পরা উত্তর বা দক্ষিণে যি ঠাই নিলগ সেই ঠাইর তিমান অক্ষাংশ। দুখন ঠাই একে অক্ষাংশতে থাকা বোলে, যদি সেই ঠাই দুখন নাড়ীমণ্ডলর পরা সমান দুরৈত। উত্তর মেরুর পরা দক্ষিণ মেরুলৈ যিবোর রেখা টানা যায় সেই বোরক মধ্য রেখা বোলে। একেডাল মধ্যরেখার তলত যি কেখন ঠাই পরে, সেই ঠাই বোরত একে সমস্ততে দুপরীয়া হয়। এখন ঠাই কোনো নিরূপিত ঠাইর মধ্য রেখার পরা পূবে বা পশ্চিম যিমান নিলগ, তাকে সেই ঠাইর দ্রাঘিমা বোলে। দুখন ঠাই একে দ্রাঘিমাতে থাকা বোলে, যদি সেই ঠাই দুখন একে মধ্য রেখাত অর্থাৎ নিচেই উত্তরাদক্ষিণা। অক্ষ আরু দ্রাঘিমার জাখ অর্থাৎ অংশ পরিমাণ বেলেগ। য'তে ত'তে অক্ষর একো অংশত ৬৯ই মাইল; কিন্তু দ্রাঘিমার একো অংশত কেবল নাড়ীমণ্ডলত হে ৬৯ই মাইল পরিমাণে থাকে। নাড়ীমণ্ডলর পরা মেরুর ফাললৈ যিমান ওচর চাপি যোয়া যায়, দ্রাঘিমার অংশ পরিমাণ অর্থাৎ মাইল সংখ্যাও তিমান কমি যায়। ইয়ার কারণ কি ছাতা এটা মেলি চালেই বুঝা যায়। ছাতার দাঁতিত লোর শলিবোরর যিমান আতরা আতরি, ওপরর ফালে তিমান নহয়।

(৯) অধ্যায়—দিশ নিরূপণ।

পূব, পশ্চিম, উত্তর, দক্ষিণ এই চারিটা দিশ আছে বুলি সকলোবে জানে, পৃথিবীখন দৈনিক গতিত যি ফালর পরা ঘুরে, সেই ফালক পশ্চিম বোলে,

আরু যি ফাললৈ ঘূরে তাক পূব বোলে। পূব ফাললৈ সোঁহাত কৰি আরু পশ্চিম ফাললৈ বাওঁ হাত কৰি হলে, সমুখৰ ফাল উত্তৰ আরু পিচ ফাল দক্ষিণ। ভূগোলৰ মানচিত্ৰত ওপৰ ফালে উত্তৰ, তলৰ ফালে দক্ষিণ, সোঁহাতে পূব আরু বাওঁ হাতে পশ্চিম কৰাই সৰ্বমুখ নিয়ম। এটা দিশ জানিলেই ইকেইটা দিশ নিৰ্ণয় কৰিব পাৰি। সাধাৰণত মানুহে বেলেটো উঠা মার যোৱা ফাললৈ চায়েই দিশ নিৰ্ণয় কৰে। কোম্পাচ যন্ত্ৰৰ কাইট ডাল সদাই উত্তৰ মুখীয়া হই থাকে; সেই দেখি কোম্পাচ যন্ত্ৰেও দিশ নিৰ্ণয় হয়। এটা তৰা আছে সদাই উত্তৰৰ পিনে ওলায়। এই উত্তৰ মুখীয়া তৰা চাই ও ৰাতি দিশ নিৰ্ণয় কৰে। হাবিত ফুৰা মানুহে হাবিৰ গছ চাই দিশ নিৰ্ণয় কৰে। গছৰ যি ফালে দুপৰীয়াৰ ৰদ পৰে, সেই ফালৰ গাৱ বৰণ সি ফালতকৈ অলপ বেলেগ।

(১০) অধ্যায়—মাটি আরু পানীৰ নানা আকৃতি আরু সংলগ্নৰ নামাবলী।

পৃথিবীৰ মাটি আরু পানী, অর্থাৎ শুকান ঠাই আরু পানীত বুরি থাকা ঠাই, এই দুই প্রাকৃতিক বিভাগৰ কথা বখনাৰ লাগিলে, তাৰ আকৃতি সীমা, সংলগ্ন, কুজ, ভাজ, ইত্যাদিৰ বিশেষ বিশেষ নাম বোৱৰ অর্থ বুঝি লব লাগে। সেই বোৱৰ কথা তলত লিখা গল :

কেইবাখনও দেশ থাকা আরু একে খুপতে থাকা দীঘল বহল মাটি এডোখৰকে “মহাদেশ” বোলে। ইউৰোপ, আসিয়া, আফ্রিকা আরু আমেৰিকা এইবোৰ একোখন মহাদেশ।

চাৰিও পিনে পানীয়ে আঙুৰি থাকা যি ডোখৰ মাটি তাক “দ্বীপ” বোলে। লক্ষা, চিচিলি, মাডাগাস্কাৰ এই বোৰ একোখন সাগৰৰ মাজত থাকা দ্বীপ। উমানন্দ, আঁৱ পৰ্বত এইবোৰ ব্ৰহ্মপুৰ্ণ নদীৰ মাজত থাকা দ্বীপ।

প্ৰায় চাৰিও পিনে পানীয়ে আঙুৰি থাকা যি ডোখৰ মাটি তাক “প্ৰায় দ্বীপ” বোলে। আৰব, ইটালী, কেলিফোৰ্নিয়া এইবোৰ একোখন প্ৰায় দ্বীপ।

যি ডোখৰ ঠেক, চিঁমা মাটিয়ে দুডোখৰ দীঘল, বহল মাটিক সাকোৱ নিচিনা কৈ সংলগ্ন কৰে তাক “যোজক” বোলে। চুয়েজ যোজকে আফ্রিকা আরু আসিয়াক সংলগ্ন কৰিছে।

মাটিৰ যিটো ঢুক বা কুজ পানীত আগ বাঢ়ি ওলাই থাকে তাক “অন্ত-দ্বীপ” বোলে। কুমারী, উত্তমাশা ইত্যাদি অন্তদ্বীপ উদাহৰণ।

ভয়ামৰ পৰা ঠাইতে ওখ হই থাকা মাটিক “পৰ্বত” বোলে। যেনে হিমালয় পৰ্বত। চাপৰ পৰ্বতক “টিলা” বোলে।

কেইবাটাও পর্বত একে ঠাইতে খেপাখেপি হই থাকিলে তাক “পর্বত পুঞ্জ” বোলে।

বহু পর্বত দীঘল রাপে বহু ঠাইলৈকে বিস্তৃত হই থাকিলে তাক “পর্বত শ্রেণী” বোলে।

পর্বত, টিলা, ইত্যাদিরে নভগা বিস্তৃত চেপেটা ঠাইক “সমভূমি” বোলে।

একে খুপতে বিস্তৃত হই থাকা দীঘল, বহল, দ পানী এডোখরক “মহা সাগর” বোলে। যেনে ভারত মহাসাগর। পানীর দীঘ, পূতল যদি বর বিস্তর নহয় তেনে হলে “সাগর” বোলে। যেনে ভূমধ্য সাগর, আরব সাগর ইত্যাদি।

সাগরর যি অংশ দেশর ভিতরলৈকে সোমাই যোয়া, অর্থাৎ সাগরর প্রায় চারিও পিনে দেশ তাক “উপসাগর” বোলে। যেনে বংগ উপসাগর, কৃষ্ণ সাগর।

ঠেক, চিঁয়া এডোখর পানীয়ে দুডোখর দীঘল বহল পানীক সংলগ্ন করিলে তাক “প্রণালী” বোলে। যেনে জিব্রলটার প্রণালী। যি ডোখর পানীর চারিও পিনে মাটি তাক “হুদ” বোলে। যেনে কাম্পিয়ান হুদ (সাগর), মানস সরোবর। পর্বতর পরা বা পুঙর পরা ওলায় বই যোরা নলাক “জান” বোলে। পর্বত বা হুদর পরা ওলাই বা বহু জান লগ লাগি যি পানী বই গই সাগর বা হুদত পরে তাক নৈ বা নদী” বোলে।

এটা নদী আন এটা নদীত গই পরিলে প্রথম টোক দ্বিতীয় টোর “উপনদী” বোলে। যেনে ডি হিং, ধনশিরী, সুবনশিরী এই বোর ব্রহ্মপুত্রর উপনদী

কোনো নদীর পরা এটা শাখা ওলাই সাগরত বা হুদ বা আন কোনো নদীত বা সেই পূর্বর নদীতেই গই পরিলে তাক “শাখানদী” বোলে। কলঙ ব্রহ্মপুত্রর এক শোতা বা শাখানদী।

(২) ভাগ--মাটি

(১) অধ্যায়--মাটির অবয়ব

মাটির অবয়ব কি---

পানীয়ে আঙরি থাকা বাবে মাটির চারিও ফালর দাঁতিয়ে যি আকার ধারণ করে তাকে তার অবয়ব বোলে। দেশবোরর এতিয়া যি অবয়ব আছে, আগরে পরা সেই অবয়ব আছিল বুলি কব নোয়ারি, কিয়নো দেখা যায় যে কোনো কোনো দেশ সাগরর তললৈ নামি ক্রমে সরু হব ধরিছে, আরু আন আন দেশ সাগরর পরা ওলাই ওপরলৈ উঠি ক্রমে বহল হব ধরিছে। যি ঠাইত আগে পানী আছিল, তাত নৈয়ে পালো পেলাই বাম করিছে

আরু যি ঠাই আগে বাম আছিল তাক নৈয়ে বা সাগরে ভাঙি নি পানীৰ মাজ কৰিছে। এইৰূপে দিনে দিনে দেশ বোৱৰ অবয়ব বদলি হব লাগিছে। কিন্তু বদলি হোৱাৰ চিন বহু যুগৰ মূৰতহে ভালকৈ গম পোৱা যায়। মাটিৰ এতিয়া যি অবয়ব আছে সেয়েহে বখনোয়া ভূগোলৰ বাব। অবয়ব আগলৈ কি হয় গই বা আগে কি কি আছিল তাক নিৰ্ণয় কৰা ভূগোলৰ বাব নহয়।

মাটিৰ অবয়বৰ বিশেষ লক্ষণ

পৃথিবীৰ মানচিত্ৰখন চালেই মাটিৰ অবয়বৰ কেইটাও আচৰিত লক্ষণ চকুত পৰে। সেই লক্ষণবোৰ কি কি তলত লিখা গ'ল।

(১) পূৰ্ণি মহাদ্বীপৰ মাটিৰ দীঘ পূৰ্বাংশত। ন মহাদ্বীপৰ মাটিৰ দীঘ উত্তৰাংশত।

(২) পূৰ্বাংশত জোখ পূৰ্ণি মহাদ্বীপৰ যিখিনি ঠাইত সকলোতকৈ দীঘল, ন মহাদ্বীপতো তেনেকুৱা ঠাইতে অৰ্থাৎ তিমান অক্ষাংশ মানতে সকলোতকৈ দীঘল। অৰ্থাৎ নাড়ীমণ্ডলৰ ৫০ ডিগ্রি উত্তৰে দুই খন মহাদ্বীপৰ পূৰ্বাংশত জোখ আন ঠাইৰ পূৰ্বাংশত জোখত দীঘল।

(৩) দুই খন মহাদ্বীপ পূৰ্ব ফালে বহল আরু পূৰ্ব লগালগি। দুইখন উত্তৰ ফালে একে ঠাইতে (অৰ্থাৎ ৭২ ডিগ্রি উত্তৰে) অন্ত হইছে। দুই ও খন আকৌ দক্ষিণ ফালে পৰস্পৰ আতৰা আতৰি হই, ঠেক হই, একোটা কুজ বা অন্তৰীপত গই শেষ হইছে।

(৪) দুই খন মহাদ্বীপতে ঘাই ঘাই প্ৰায়দ্বীপ বোৰ দক্ষিণ মুখলৈ দীঘল দীঘল হই ওলোৱা। যেনে আমেৰিকাও কালিফোর্নিয়া, ফ্লৰিডা, গ্ৰিনলাণ্ড ইৰোপত স্কান্ডিনেভিয়া, স্পেইন, ইটালী, গ্ৰিচ, আসিয়াত ভাৰতবৰ্ষ, মেলেনা, কৰিয়া, কামস্কাটকা ইত্যাদি।

(৫) দক্ষিণ মুখীয়া প্ৰায়দ্বীপ কিছুমানৰ অন্তত আকৌ দ্বীপ দুটা এটা থাকা দেখা যায়। যেনে ভাৰতবৰ্ষৰ অন্তত লক্ষা; আফ্ৰিকাৰ অন্তত মাডাগাস্কাৰ; অষ্ট্ৰেলিয়াৰ অন্তত টাচমেনিয়া; দক্ষিণ আমেৰিকাৰ অন্তত টেৰাডেল ফিউগো আরু ফকলণ্ড পুঞ্জ, ইটালিৰ অন্তত চিচিলি; কামস্কাটকাৰ অন্তত কিউৱাইল পুঞ্জ।

(৬) কোনো দেশৰ ঘাই পৰ্বত শ্ৰেণী যিদিকে বিস্তৃত, সেই দেশৰ দীঘ সেই দিকে। পৰ্বত শ্ৰেণী দেশৰ কামিহাৰ। যেনে আমেৰিকা দেশৰ দীঘে দীঘে আন্দিজ পৰ্বত, শ্ৰেণী স্কান্ডিনেভিয়া দেশৰ দীঘে দীঘে ডোবৰফিল্ড পৰ্বত শ্ৰেণী।

(৭) মহাদেশ বোরক একোটা যোজক নাইবা দ্বীপপুঞ্জ সংলগ্ন করিছে। যেনে পেনেমা যোজকে উত্তর আরু দক্ষিণ আমেরিকাক, চুয়েজ যোজকে আফ্রিকা আরু আসিয়াক, ভারত দ্বীপপুঞ্জ আসিয়া আরু অষ্ট্রেলিয়াক সংলগ্ন করিছে।

(৮) দ্বীপ বোর অকলে নাথাকি প্রায় থুপে থুপে জুম বান্ধি থাকা দেখি। যেনে ভারত দ্বীপপুঞ্জ; ফিলিপাইনপুঞ্জ, কিউরাইলপুঞ্জ, লক্ষদ্বীপপুঞ্জ; মালদ্বীপপুঞ্জ; এই দরে প্রশান্ত মহাসাগরত ও অসংখ্য দ্বীপ পুঞ্জ পুঞ্জ আছে।

(৯) উত্তর গোলার্দ্ধত দেশ বোরকত সাগরর দাঁতিটো বর ভগা চিগা ওলোরা সোমোরা। দক্ষিণ গোলার্দ্ধর দাঁতি সমান আরু নভগা। থলক চাই যি দেশর সাগর দাঁতি দীঘল, প্রায় দেখা যায় সেই দেশর বাণিজ্য ব্যবসায় সরহ। ১০০০ বর্গ মাইল থলত কোন মহাদেশর কেই মাইল দীঘল সাগর দাঁতি, তলত দিয়া গল :

ইউরোপ	৬ মাইল
উত্তর আমেরিকা	৪ "
দক্ষিণ ঐ	২৫ "
অষ্ট্রেলিয়া	২৫ "
আসিয়া	২ "
আফ্রিকা	১৫ "

ইয়ার দ্বারায় দেখা যায় যে ইউরোপ আরু উত্তর আমেরিকার সাগর দাঁতি আন আন দেশতকৈ সরহ। সেই দুই দেশর বাণিজ্য ও আন দেশতকৈ সরহ।

মাটির অবয়বর ফলাফল—মাটির অবয়বর ওপরত কোন্না লক্ষণ বোর যি কারণ গতিকেই নহওক সেইবোরর ফলাফল বর গভীর। কোনো দেশর অবয়ব এতিয়া যেনে, তেনে নহই অইন ধাপর হোরা হলে তার জলবায়ু, তার বাণিজ্য, তার সভ্যতা, তার প্রাকৃতিক অবস্থা ও এটাই বোর অইন ধাপর হলেহেতেন। বংগ উপসাগর যদি আসাম দেশর ওচরলৈকে আহিল হেতেন তেনে হলে আসাম দেশর এতিয়া মেনে জার তিমান নহল হেতেন, জহ কালি রাতি সদাই পচোরা বতাহ মেলিলে হেতেন। আসামে সহিতে আন দেশর বাণিজ্য করিবলৈ সুবিধা হল হেতেন। স্কটলও দেশর পশ্চিম সাগর দাঁতি যেনেকুবা ভগা চিগা আসামর দক্ষিণ দাঁতি, অর্থাৎ গারো, খাচীয়া, জয়ন্তীয়া, নগা, এই পর্বত বোরর দক্ষিণ ফালে সাগরর তৌ এ ভাঙি চিঙি

নগা, তেনেকুৱা ওলোয়া সোমায়ী কৰিলে হেতেন। সেই পৰ্বত বোৱৰ কইলা আৰু চুনা পাথৰ সহজে ঠাইতে জাহাজত তুলি আন ঠাইলৈ নিব পাৰা গল হেতেন আৰু আসামৰ বাণিজ্য অন্যান্য ৰূপেও বাঢ়িল হেতেন। এইদৰে সকলো দেশৰ অবয়ব অলপ লৱ চৱ হলে, তাৰ লগে লগে প্ৰাকৃতিক আৰু সামাজিক অবস্থা ও লৱচৱ হব তাৰ একো সন্দেহ নাই।

ৰাজস্ব কমিটি

ৰাজস্ব বিষয় অনুসন্ধান কৰি ভাৰত সম্ৰাজ্যৰ ব্যয় কমাৰ নিমিত্তে আসামৰ চিফ কমিসনাৰ ইলিয়ট সাহাবক সভাপতি কৰি ভাৰতবৰ্ষীয় গবৰ্ণমেণ্টে যি এক কমিটি বহুয়াইছিল, সেই কমিটিয়ে আজি কেইবা মাহ ও নানা প্ৰদেশ ঘূৰি ফুৰি ক'ত কি কি কমাৰ লাগে তাৰ আলোচনা কৰি এতিয়া তেওঁ বিলাকৰ কাৰ্য্যৰ শেষ অৱস্থালৈ চাপি আহিছে। আন আন প্ৰদেশত কিহত কিহত কিমান ব্যয় কমাৰলৈ প্ৰস্তাব কৰা হইছে সেই কথাৰ বিশেষ বিৱৰণ সময়ে সময়ে বাতৰি কাকতত ওলাইছে; কিন্তু আসাম প্ৰদেশত কোন পিনে কাটিব চিঙিবলৈ অভিপ্ৰায় কৰিছে তাৰ কথা হলে এতিয়াও ওলোৱা নাই। ইলিয়ট সাহাবে নিজে আসামৰ বিষয় এটাই কথা জানে এই বুলিয়েই হওক, কি আসাম দুখিয়া দেশ, ইয়াক চেপিলে ধন নোলায় বুলিয়েই হওক, কমিটিয়ে আসামত এটা ভূমুকিকে যে নামাৰিলেই, এতিয়ালৈকে আসামৰ বিষয় কিবা কথা যে উলিয়াইছে তাৰ চিন দেখা নাই। অন্তত কমিটিৰ ৱিপোর্টত কি ওলায় কি নোলায় তাক কমিটি আৰু ইলিয়ট সাহাবেই হে জানে।

আসাম দাঁতিয়লীয়া প্ৰদেশ, অসভ্য জাতি বোৱৰ উৎপাত নিবাৰিবলৈ ইয়াত সৰহ মানুহ সৰহ ধন লাগতীয়াল। আসাম সভ্যতাৰ পথত পিছ পৰি থাকা দেশ, ইয়াক সভ্য আৰু উন্নত কৰিবলৈ সৰহ যতন সৰহ মন্ত লাগে। এতেকে আসামৰ ৰাজস্বব্যয় চেপাত একো সুফল নাই, এয়েই কমিটিৰ ধাৰণা হলে হব পাৰে। কিন্তু সাধাৰণ মতৰ হলে সেই ধাৰণা নহয়। আসামক চেপি, আসামৰ ৰায়তক নহয়, কিন্তু ইয়াৰ শাসন প্ৰণালীক চেপি, ভাৰত ৰাজকোষ পুৰাবলৈ অলপ অচৰপ যি ধন পোৱা যায় তাত একো সংশয় নাই। আজি পোন্ধৰ বছৰ মান হল শাসন আৰু বিচাৰ এই দুই স্বতন্ত্ৰ বিভাগ আসামত একে লগ কৰিবৰ এটা ঘাই কাৰণ এই আছিল যে এইদেশৰ মানুহ ইমান পাতল যে ইয়াৰ অনেক ঠাইত মুনসেফ আৰু মাজিষ্ট্ৰেট দুজন লোকৰ নিমিত্তে যথেষ্ট কৰ্ম নাই। সকলো সভ্যদেশতে বিচাৰ আৰু শাসন ই দুই স্বতন্ত্ৰ ভিন ভিন বিভাগ, আৰু বিচাৰৰ স্বতন্ত্ৰতা আৰু আদৰ্শ ইংলণ্ড দেশত যিমান জাজল্য আৰু ওখ আইন কোনো দেশতে তিমান নহয়। তথাপি যথেষ্ট কৰ্ম নাথাকা গতিকে ইংলণ্ডাধিকৃত এই আসাম দেশত বিচাৰৰ স্বতন্ত্ৰতা বিনাশ কৰি ব্যয় কমাৰলৈ যদি ভাৰতবৰ্ষীয় গবৰ্ণমেণ্ট অলপ সঙ্কুচিত নহল, তেন্তে সেই কাৰণ গতিকেই

বিচাৰ বিভাগতকৈ ডাকৰ যতনেৰে রাখা বিভাগ বিলাকৰ পৰা ও বহু ব্যয় যে কৰিব পাৰি তাত সংশয় কি ? প্ৰথমে শিক্ষা বিভাগৰ গুৰিতে কুঠাৰ দিলে চাৰি-জন মান মুনসেফ কামোয়াৰ কাম একেবেলিয়ে আদায় হয়, অথচ তাৰ পৰিণামে এতিয়ালৈকে সৰহ লৱা যে পৰীক্ষাত বিমুখ হব ইও নহয়, আৰু পঢ়াশালিৰ সংখ্যা বা পঢ়া লৱাৰে সংখ্যা কমিব সিও নহয়। চিভিল চৰ্জ্জনবিলাকত বাজে স্কুলৰ ইন্স্পেক্টৰৰ কামৰ নিচিনা এনে বন নাথাকা কাম আসামৰ আৰু নাই। আসামত উচ্চ শিক্ষাৰ নিমিত্তে এতিও কলেজ নাই বৰঞ্চ যেতিয়া কিছুমান দিনলৈ এফ এ লৈকে পঢ়িবলৈ পৱা এটি হাই স্কুল আছিল তেতিয়া ও বঙ্গদেশৰ পূৰ্ব বিভাগৰ ইন্স্পেক্টৰ জনায়েই আসামৰ ও স্কুল বিলাক চাইছিল, আসামৰ নিমিত্তে বেলেগ ইন্স্পেক্টৰ নাছিল। উচ্চ শিক্ষাৰ ভেটি এতিয়াতকৈ তেতিয়াহে বৰঞ্চ ভালকৈ বান্ধা হইছিল। কিন্তু আগৰ হাই স্কুলটি উঠিল; এতিয়া যি বোৱক হাইস্কুল বোলে সেইবোৰ জিলা স্কুল আগেও আছিল এতিয়াও আছে, আৰু তাৰ সংখ্যা আগতকৈ যে বৰ সৰহ পৰিমাণে বাঢ়িছে ইও নহয়, তথাপি অকল আসামৰ নিমিত্তেই এতিয়া এজন স্বতন্ত্ৰ ইন্স্পেক্টৰ। আসাম প্ৰদেশৰ শাসন বঙ্গদেশৰ শাসনৰ পৰা বেলেগ কৰা বাবেই, যে এই দেশৰ শাসনৰ সকলো বিভাগত বঙ্গদেশৰ নিয়ম চলাব লাগিব ই অমূলক কথা। বঙ্গদেশত ধন সৰহ মানুহ ঘন, শিক্ষাৰ চৰ্চা বেশি। তাত একোখন জিলাৰ পৰা বছৰি যিমান শিক্ষিত মানুহ ওলাব লাগিছে, গোটেইখন আসামতে তিমান নোলায়। এনে অবস্থাত স্বতন্ত্ৰ ইন্স্পেক্টৰ রাখাৰ সুখাভিলাষ আমাৰ পক্ষে যুগুত নহয়। যিমান দিনলৈকে আসামত হাইস্কুলৰ সংখ্যা বৰকৈ নাবাঢ়ে বা যেতিয়ালৈকে ইয়াত এটি উচ্চ শ্ৰেণীৰ কলেজ পাতা নহইছে, তেতিয়ালৈকে ইয়াত এজন ইন্স্পেক্টৰ রাখাৰ একো সকাম নাই। ইন্স্পেক্টৰ জনাৰ কাম উঠাই দি, তেওঁৰ অফিচখন চেৰ্কেটৰিয়েটত ভুক্ত কৰি জিলায় ২ স্কুল বোৰ ডিপুটি কমিসচনৰ জনাক গতাই দিলেই কাৰও কতো অসুবিধা নহয়। হাই স্কুল বোৱত বাজে আন সকলো শ্ৰেণীৰ স্কুল এতিয়া লোকেল বোৰ্ডৰ অধীন, ১৪ চৈধ্যতা মাথোন হাই স্কুল স্বতন্ত্ৰ। তাৰ নিমিত্তে এজন উচ্চবেতনৰ ইন্স্পেক্টৰ রাখা আজি কালি পাইটো পয়সাটোৰ দিনত বৰ টান কথা।

অকল শিক্ষা বিভাগত নহয়। কৃষি বিভাগৰ অধ্যক্ষ জনাৰ বন কি বিচাৰি পোৱা টান। বহু দিন হল তেওঁ মৰিয়াই কৰা লোটা ঘটি কেইটা মানৰ নাম ইংৰাজিতে লিখি গেজেটত প্ৰকাশ কৰিছিল। অবশ্যে ইয়াত বাজেও তেওঁ আন আন ভালমান বন কৰিব পায়। এই দেশত গৰুৰ বংশৰ উন্নতি কৰিবৰ নিমিত্তে

কোনো কোনো জিলাতে একেইটা পশ্চিমা বলদ গরু অনাই দিছে। এইটিও সলা-গিব লগীয়া বন। কিন্তু দুখর বিষয় এই যে তেওঁর অধিকাংশ বন সাধারণর বিদিত নাই, নতুবা কিবা জানি তেওঁর কামটির বিনাশর নিমিত্তে প্রস্তাব করা নগল হেতেন। আসামত পানীর অভাবে অনেক ঠাইত অনেক বছর খেতি নহয়। পানী নিয়ম মতে হলে দেশীয় গরু আরু দেশীয় হালেৱেই ভালেদিন লৈকে ইয়াত সুন্দরকৈ খেতি চলি থাকিব। কিন্তু খরাং দিনত রায়তে পানী পাবর নিমিত্তে কৃষি বিভাগর পরা অলপমান ও পুরুস্বার্থ করা দেখা নায়ায়। উত্তর পশ্চিমাঞ্চলত গবৰ্ণমেন্টে নাদ আরু খাল খানি দি রায়তক পানী যোগায়, আসামত ও ধন খরচ করিলে খাল-নাদ হব পারে। কিন্তু নকৈ খাল খানি পানী যোগোয়ার কথা দুরত থাকক আগর দিনর পুরণি পুখুরি বোর ও অমনোযোগত পোত খাই বা দলনি হই অকামিলা হই পরি আছে। কৃষিবিভাগর পরা এই খিনি উপকার ও যদি নাপাব লগীয়া হল, তেন্তে সেই বিভাগ থাকি নাথাকি সমান। অকল মণ্ডল কেইটাক চোচরাই নি শিকলি কাক্ত দিয়াত ফল কি? এই বন আগে শিক্ষা বিভাগর পরা হইছিল, আরু এতিয়াও তেনেকৈ হই থাকিব পারে। এতেকে কৃষি বিভাগর ডিরেক্টর জনার কাম আরু তেওঁর অফিচ উঠাই দিলেই রাজকোষর মঙ্গল, আমার প্রজার তাত মুঠে অমঙ্গল নাই।

পাবলিক ওয়ার্কস্ বিভাগত ও ভারতবর্ষীয় গবৰ্ণমেন্টর ব্যয় কমাবলৈ উপায় আছে। বঙ্গ দেশত পাবলিক ওয়ার্কস্ বিভাগ আরু রোডচেচ বিভাগ স্বতন্ত্র। পাবলিক ওয়ার্কস্ বিভাগ গবৰ্ণমেন্টর নিজর হাতত কিন্তু রোডচেচ বিভাগ রোড কমিটি এতিয়ার লোকেল বোর্ডর অধীন। আসামত এই দুই বিভাগক ইলিয়ট সাহাবে অধিক পরিমাণে লগ লগাই যায়। ইয়ার পাবলিক ওয়ার্কস্ বিভাগর সরহীয়া ভাগ বন লোকেল বোর্ডর অধীন করিলে। কিন্তু বন অধীন করিলে হয়, বনুৱা অধীন নকরিলে। আগর কৰ্মচারী বিলাক আগর বিভাগতে থাকিল। ইয়ার দ্বারায় যিবোর দুৰ্গণ হইছে তাক এই কাকতত পুৰ্বে কোৱা গইছে। এতিয়া এইখিনি মাথোন ইয়াত কবলগীয়া, যে যিহেতুকে বনর সরহীয়া ভাগ লোকেল বোর্ডক গতাই দিয়া গল, তাকরীয়া ভাগর নিমিত্তে যি কেইজন কৰ্মচারীৰ আৱশ্যক, সেই কেজন মাথোন আসামর পাবলিক ওয়ার্কস্ বিভাগত রাখি, বাকি কেইজনর কাম উঠাই দিব লাগে। আরু লোকেল বোর্ডর কামর নিমিত্তে লোকেল বোর্ডে নিজে বাচি কৰ্মচারী লওক, নিজে কৰ্মচারীৰ ব্যয় দিয়ক। এই বন্দবস্ত করিলে আসামত তিমান ইঞ্জিনিয়ার আরু ইঞ্জিনিয়ারর অফিচ আছে তার চারি ভাগর তিনি ভাগ উঠাই দিব পারি। সেই পরিমাণে অবশ্যে লোকেল বোর্ডে নকৈ

কৰ্মচাৰী ৰাখিব লাগিব। নিজৰ পৰা ব্যয় দিব লগীয়া কৰিলে, বোৰ্ডে সস্তা বজাৰত গই হে কৰ্মচাৰী কিনিব, আৰু আজি কালি অন্নৰ নিমিত্তে যেনে যুদ্ধ, অলপ খনতে যে সুযোগ্য কৰ্মচাৰী পোৱা যাব তাত মুঠে সন্দেহ নাই। যদি লোকেল বোৰ্ড সইতে পাবলিক ওয়াকসুৰ বন একেলগে কৰিবই লাগে তেন্তে সম্পূৰ্ণকৈয়ে কৰা ভাল, আথা খিচৰিত ব্যয় বাহুল্য মাথোন। যদি কৰিব নালাগে তেন্তে আগৰ নিচিনা সম্পূৰ্ণৰূপে বেলেগ থাওক; তাৰ দ্বাৰায় ব্যয় ন কৰিলেও বনৰ সুবিধা হব। বেরত গোবৰ লেপিবলৈ আৰু বাঁহৰ দলঙ সাজিবলৈ বিলাতৰ পৰা ইঞ্জিনিয়াৰ আনাৰ আৱশ্যক নাই। যাৰ যি বন তাতেই লগাই থোয়া ভাল।

এই দৰে অনুসন্ধান কৰিলে আসামৰ সকলো বিভাগৰ পৰা কতবাত অলপ কতবাত সরহ ব্যয় কৰাব পাৰি, আৰু অনুসন্ধানৰ গুনে বিভাগ বিলাকৰ কাৰ্য্য প্ৰণালীৰ ও উৎকৰ্ষ সাধন হল হেতেন, কিন্তু দুৰ্ভাগ্য বশত আসাম দেশলৈ ৰাজস্ব কমিটি নাছিলেই, আৰু এই দেশীয় মানুহৰ মতামত জানিবলৈকো কাকো মাতি নি একো নুসুধিলে। এতিয়াও সময় অতীত হোয়া নাই বুলি আশা কৰিব পাৰি। সমগ্ৰ ভাৰতৰ এই মহৎ অনুসন্ধানত আসাম যেন এৰা নপৰে এয়ে বাঞ্ছনীয়।

ভূমির নতুন ব্যবস্থা

আসামৰ ভূমি সম্পৰ্কে যি নতুন আইন জাৰি হইছে, তাৰ দ্বাৰায় এই দেশত হুলস্থূল লাগা বুলি আসামৰ বাহিৰে থাকা মানুহৰ বিশ্বাস। হাজাৰে হাজাৰে প্রজা গোট খাই মেল পাতি বৰ লাট সাহাবলৈ কাঁন্দি কাটি দৰখাস্ত দিয়া বুলি বঙ্গ দেশৰ বাতৰি কাকত বিলাকত কিছুমান দিন বিজুলী ডাকেৰে বাতৰি ওলাইছিল। আজি অমুক ঠাইত ৫ হাজাৰ প্রজাৰ সভা, কালি তমুক ঠাইত ১০ দহ হাজাৰ প্রজাৰ সভা, এই দৰে ঠায়ে ঠায়ে বৰ বৰ সভা হোৱাৰ কথা শুনা গইছিল। আজি কালিৰ দিনত ১০ দহ হাজাৰ প্রজাৰ সভা একো আচৰিত কথা নহয়। আগে ভালে দিনলৈকে, দীঘল দীঘল কথাৰে ইংৰাজ বক্তৃতা দিয়া বাবু বিলাকৰ সভা বঙ্গদেশত চলিত ৰীতি আছিল। কিন্তু এই ৰীতি ইমানকৈ দেশত ব্যাপিলে, যে এই দেশীয় ইংৰাজ বিলাকে বঙালীক অকল বক্তৃতা দিব পাৰা বাবু বুলি ঘিনাব ধৰিলে, আৰু বাবু বিলাকৰ মেল, সভা আৰু মন্তব্যত সাধাৰণৰ আৰু ৰায়তৰ যোগ আৰু মত নাই বুলি ৰটাৰ ধৰিলে। বঙালী বাবু খঙতে উফৰি এক অন্তৰ পৰা সি অন্তলৈ লৰিব ধৰিলে। হাজাৰ হাজাৰ ৰায়তক মাটি আনি সভা পাতি মন্তব্য ঘোষণা কৰিব ধৰিলে। এয়েই বঙ্গ দেশত প্রজাৰ বৰ বৰ মেল বোৱৰ গুৰি। আসামত ও তাৰ পিছতে বঙ্গ দেশৰ অনুকৰণ কৰি এবিধ বিশেষ মানুহে প্রজাৰ মেল পাতিবলৈ ধৰিলে। এতেকে আসামৰ ভূমিৰ নতুন আইন জাৰি হোৱাৰ পিছত ইয়াৰ ঠায়ে ঠায়ে যে পাচ দহ হাজাৰ মানুহ গোট খোৱাৰ কথা বাতৰি কাকতত ওলাইছিল এই কথা পাতিয়াব পাৰি। কিন্তু কিহলৈ নো ইমান মানুহ গোট খাইছিল, সেই বিষয়ে মতভেদ হলে হব পাৰে। ভূমিৰ আইন, ৰায়তৰ কথা এৰি, শিক্ষিত সম্প্ৰদায়ৰ ভিতৰত সকলোয়ে পঢ়ি গমি চাইছিল নে নাই তাত সন্দেহ। কিয়নো গমি চোৱা হেতেন এই আইন লই ইমান হুলস্থূল লগোৱা একো প্ৰয়োজন নাছিল। এই আইন দ্বাৰায় ৰায়তৰ অলপ ও অনিষ্ট হবৰ আশা নাই, বৰঞ্চ যি স্থলত আগেয়ে আইন অনিষ্ট আছিল, এতিয়া সেই দোষ দূৰীভূত হল, সকলোৱে নিজৰ স্বত্ব জানিব পাৰিলে, আগেয়ে যি স্বত্ব নাছিল এতিয়া সেই স্বত্ব পালে, আগেয়ে স্বত্ব পাবলৈ হাই কোৰ্টৰ নজিৱলৈ যাব লাগিছিল, এতিয়া সেই স্বত্ব ঘৰতে বহি পালে, মামলাৰ পৰা ৰায়ত অনেক পৰিমাণে ৰক্ষা পালে, বছৰি বছৰি মাটি মাপ আৰু ন বন্দবস্তৰ নিমিত্তে ৰায়তৰ যি ঘূৰা ঘূৰি আৰু ক্লেঞ্চ তাৰ অন্ত হল, ইপিনে মাটি মাপ

গোটেই খন দেশরে বছরি বছরি ন ন টকা দিবর নিমিত্তে যিমান আমিন রাখিব লাগিছিল এতিয়া তিমান নালাগিব গবর্ণমেন্টর খরচ কমিব। যি আইনর পরা এনেকুয়াবোর উপকার পোয়া গইছে, তার বিপক্ষে আন্দোলন করি দেশত ভ্রাস লগোয়া নিচেই অজ্ঞতার বন মাথোন। আমার দেশত যে ইমান অজ্ঞতার প্রাদুর্ভাব, তাক যদিও সকলোয়ে জানে, তথাপি এইবোর কার্যর দ্বারায় আন দেশর লোকক জানিবলৈ দিয়াত বর পুরস্কারির বন হোয়া নাই। গবর্ণমেন্টেও আমাক সদাই মিছাই সছাই কাঁন্দি দরখাস্ত দি থাকা দেখি আগলৈকো আমার দরখাস্ত বর মন দি নুশুনিব। এতেকে যি বিলাক মানুহে রায়ত সভার পরা অথবা প্রজার বর বর মেল পাতি প্রজার প্রতিনিধি হই আইনর ফলাফল গমি নোচোয়া কৈয়ে হরামুরাকে গবর্ণমেন্টে দরখাস্ত পঠিয়াছিল, সেই বিলাকক দেশর স্বার্থ হিতাকাঙ্ক্ষী বুলিব নোয়ারি।

এই আইন মতে যেনে নিষ্কর ভূমি ভোগ করে, অথবা যারে সইতে ভূমির চিরস্থায়ী বন্দবস্ত করা হইছে, সেয়েই আচল ভূম্যাধিকারী। ইয়াত বাজে আন এটাইবোর পটাদার। কিন্তু পটাদারর ভিতরতে যেনে দহ চনী বন্দবস্ত করি নিয়মতে খাজানা সোধাই থাকে, সেয়েই ভূম্যাধিকারীর স্বত্ব পাব পারে, অর্থাৎ তার ভোগ দখলর স্বত্ব চিরস্থায়ী ওয়ারিসী, আরু দান বিক্রীর ক্ষমতা সম্পূর্ণ। বছরেকীয়া বন্দবস্তর পটাদারে এই স্বত্ববোর পাব নোয়ারে। এই মাথোন আইনর মূল কথা। ইয়ার দ্বারায় রায়তর স্বত্ব কাড়ি নিয়া বুলি দরখাস্তকারী বিলাকে কেনেকৈ অর্থ ভাঙিলে কব নোয়ারি। এই কথা সছাঁ যে অধিকাংশ মানুহর বারি মাটির ও বছরেকীয়া পটা হে আছিল। সেই বিলাকর সেই মাটিত এই আইন মতে একো স্বত্ব নাই। কিন্তু স্বত্ব পাবর নিমিত্তে দহচনী পটা ল'লেই হল, আরু এতিয়া সেই বিধ মাটিত দহচনী পটাহে দিয়াও হইছে। চাপরির মাটি আরু আন আন মাটি রায়তে দুই এক বছরতকৈ সরহ দিন ভোগ করিব নোখোজে, এই নিমিত্তে তার বছরেকীয়া পটাহে লয়। লব খোজা লওক। কিন্তু তাত স্বত্ব নাথাকিব। সেই মাটির স্বত্ব নাথাকাতেই বা রায়তর হানি কি? স্বত্ব রাখিব খুজিলে তারও দহচনী পটা নলয় কিয়? নোলোয়ার কারণ রায়তর মনত এই যে এই বিধ মাটি দুই এবছরর খেতির পিছতে অকামিলা হই যাব পারে। কিন্তু দহচনী পটাই তো রায়তর হাত বান্ধি রাখা নাই, যেতিয়াই ইচ্ছা হয় তেতিয়াই দহ বছরর ভিতরেও মাটি ইস্তফা দিব পারে। মাটি বেচি বা আন কোনো রূপে হস্তান্তর করিব নোগোয়াত রায়তর বেজাই নে? এই সম্পর্কেও বেজাই হোয়ার কারণ নাই। যি

মাটি খেঁটির নিমিত্তে অক্ষামিলা হোয়ার বাবে রায়তে এরি দিব খোজে, তার কিবা দর দাম আছে নে যে দরত বেচিব নিদিয়া বাবে রায়তর বেজাই? যি দেশত কেতিয়াও খেতি নকরা, সারপূর্ণ মাটি এনেয়ে চাৰিও পিনে পরি আছে, যত সেই বোর ভাঙি খেতি কৰিবলৈ এনেয়ে পায়, তাত খেতি কৰি কৰি অক্ষামিলা হোয়া চাপরি মাটি কোনোবাই বেচ দি লয় নে? ললেও, নিয়ম মতে স্বত্ব দিব খোজাত ও রায়তে নললে গবৰ্ণমেন্টর দোষ কি?

নগরর মাটি স্বত্ব নিদিয়া বাবেও নগরীয়া মানুহর বেজাই হইছে বুলি মানুহর বিশ্বাস। কিন্তু বাস্তবিকে নগরর সম্পর্কে এই আইনত একোকে কোয়া নাই, কেবল এই মাথোন আছে যে এই আইন নগরর মাটিত নাখাটিব। ইয়ার অর্থ এনে নহয় যে নগরর মাটিত কার ও স্বত্ব নাই। আসামর দরখাস্ত বোরর প্রত্যুত্তরে ভারতবর্ষীয় গবৰ্ণমেন্টে সিদিনা যি কথা লিখি পঠাইছে, তার দ্বারায় জানিব পারি যে নগরর মাটি সম্পর্কে বিশেষ বন্দবস্ত কৰিবর নিমিত্তে স্থানীয় গবৰ্ণমেন্টে সম্প্রতি নানা কথাৰ ডু ভা লব ধরিছে। খেতির মাটিতকৈ নগরীয়া মাটি সরহ মূল্যবান। খেতির মাটিতে যদি স্বত্ব দিয়া গ'ল, নগরর মাটিত যে স্বত্ব ভাল কৈয়ে দিব লাগিব, তার কোনো সন্দেহ নাই, আর গবৰ্ণমেন্টেও এই কথা মানিছে। কিন্তু কেনেকৈ সেই স্বত্ব সুন্দর মতে নিয়মিত কৰিব পারি তারেহে পুরুষার্থ এতিয়া কৰিব ধরা হইছে। আশা করা যায়, অল্প দিনর মুরতে নগরীয়া মাটির নিয়ম প্রচারিত হব।

নগরীয়া মাটির স্বত্ব নিয়মিত করাত গবৰ্ণমেন্টর পক্ষে বর সাবধানতা লাগতীয়াল। যিহতে আগলৈ নগরর উন্নতি হব পারে তালৈ চকু রাখিব লাগে। অস্বাস্থ্যকর ব্যবসায় বোরক নগরর মাজত উৎকৃষ্ট ঠাইত বহুওয়া কেতিয়াও বাঞ্ছনীয় নহয়। ইতর আর অপরিষ্কার শ্রেণীর মানুহক নগরর সকলোয়ে সদাই ফুরাচাকা ঠাইত বা পানী খোয়া ঠাইর ওচরত বহুওয়া ভাল নহয়। কিন্তু আসামর প্রায় সকলো নগরতে [এক] শ্রেণীর বাস পানী খোয়া নৈর দাঁতিত। ব্যবসায়র নিমিত্তে নৈর দাঁতিয়েই অবসো সিহঁতলৈ সুচল, সেই বুলি সমুদায় নগরর খোয়া পানী কুলমিত কৰিবলৈ সিহঁতক দিব পায়া নাযায়। যদি নৈর দাঁতিত থাকিবই লাগে, তেস্তে নগরর ভাটির ফালর মুরে নৈর দাঁতিত থাকক, উজনির ফালে থাকা নিয়ম বিরুদ্ধ হব লাগে, কমার, কাহার, মুচিয়ার ইত্যাদি ব্যবসায়ী বিলাকক ও সেই দরে নগরর উৎকৃষ্ট আর সকলোয়ে আহা যোয়া করা ঠাইত বাস দিব নালাগে। যিহেতুকে আসামর নগরীয়া মাটি বারিৰ ব্যবস্থা এতিয়া বিধিবদ্ধ কৰিবলৈ চেষ্টা কৰিছে, এই বোর

কথা গবৰ্ণমেন্টের মনত থাকিলে ইয়ার নগর বিলাকর স্বাস্থ্যতা সম্পর্কে অনেক উপকার হব পারে।

আজিকালিলৈকে নগর মাটির বছরেকীয়া পটা মাথোন দিয়ে। এই মাটিত কারও স্বত্ব নাই। যদিও বেচা কিনা নিয়ম চলি আছিলে, তথাপি এতিয়ার পটার ধারা মতে সি বে-আইনী। গবৰ্ণমেন্টর আবশ্যক হ'লে মাটি কাটি নিয়ে, আরু তার বেচ নিদিয়ে। কিন্তু পটার মাটি হলেও নগরত এই নিয়ম থাকাত প্রজার যে বেজাই আছে তাত সন্দেহ নাই। নগরর মাটির নানা কারণে দিনে দিনে উন্নতি হয়, দর বাড়ে। খাল, বিল, পুটি, হাবি ভাঙি, নলা নাদ খানি, যিবোর ঠাই আগে বাসস্থানর অযোগ্য আছিল তাক যোগ্য করে। ঘর চোতালর চাই জাবর পেলাই পেলাই যিখন বারি আগে উদও বকরাণী আছিল তাক সারুয়া আরু ফলবতী করে। এইবোর কার্য পটাাদারর দ্বারায়েই ক্রমে হয়। তথাপি তার ফল ভোগ করিবর নিমিত্তে পটাাদারর একো স্বত্ব নাই। গবৰ্ণমেন্টে যেতিয়াই খোজে তেতিয়াই বেচ নিদিয়াকে পটাাদারে উন্নতি করা মাটি কাটি নি ভোগ করিব পারে। ই যে বেজাই কথা সঙ্কলোয়ে বুঝিব। এই আশা করা যায় যে নতুন বন্দবস্তত এই সম্পর্কে গবৰ্ণমেন্টর বিশেষ মনযোগ থাকে। রায়তে যিমান দিনেই বা মাটি ভোগ দখল নকরক গবৰ্ণমেন্ট যে ভূম্যাধিকারী এই কথা আমার মানিব লগীয়াত পরিছে। কিন্তু নগরীয়া মাটিত ভূম্যাধিকারীর স্বত্ব যদি এরি নিদিয়ে সেই মাটির যিমান দুর উন্নতি হব লাগে তিমান কেতিয়াও নহব, আরু যিখিনি হয় তারও নিমিত্তে বেচ পাব লগীয়া নহ'লে, বর বেজাই হব। এতেকে হয় গবৰ্ণমেন্টে ভূম্যাধিকারীর স্বত্ব এতিয়ার পটাাদারক বিক্রি করক নহয়, পটাাদারর মাটি পটাাদারর বিনা ইচ্ছাত খারিজ করিব লাগিলে সেই মাটিত তার দ্বারায় কি তার পূর্ব-পুরুষর দ্বারায় যি যি উন্নতি সাধিত হইছিল তার বাবে ক্ষতি পূরণ দিয়ক, তেহে ন্যায় সংগত হব। অকল দান বিক্রির স্বত্ব দিলেই নহলিব। সেই স্বত্ব খেতির মাটিত ও আছে। নগরীয়া মাটির দর আরু উন্নতি ভূম্যাধিকারীর স্বত্বর ওপরতে নির্ভর করে।

প্রবন্ধ লিখোঁতা বিলাকলৈ

“পদ্মীর শোক”—এই বিষয়ে এটা কবিতা পোয়া গইছে। ‘শোক’ আরু ‘বিলাপ’ আমার দেশত বহুত দিনর পুরণি ভাওরীয়া। কান্দনি শুনি শুনি আমনি লাগা হইছে।

“রুক্ম বিলাপ”—এই বিষয়েও এটি কবিতা পোয়া গইছে। মানুহর চিয়ঁরনীতেই কাগ তাল মারিছে, তার ওপরত আকৌ রুক্মর। দেশ এরি পলাব লগীয়াত পরিলছি।

“রবার্ট ক্লাইব”—এই বিষয়ে এটি রচনা পোয়া গইছে। ছপাবর অযোগ্য।

সম্পাদক

[Faint, illegible text, likely bleed-through from the reverse side of the page.]

সংকলিত্বী

[Faint, illegible text at the bottom of the page.]

তৃতীয় সংখ্যা

ফেব্রুয়ারি (মাঘ), ১৮৮৭।

চাহ বাগিছার কুলি।

সম্প্রতি কলিকতা নিবাসী শ্রীযত লক্ষীনাথ বেজবরুয়ায় আমার আঘোন মাহর “মতে” ওলোয়া “চাহ বাগিছার কুলি” বোলা প্রবন্ধটির প্রতিবাদ করি আমায় এখন চিঠি লিখিছে; তার আদ্যোপান্ত ফাকি ফাকি কৈ তলত দিয়া গ’ল, আর আমার ও মন্তব্য তার তলে তলে লিখা গ’ল। বেজবরুয়া মহাশয়ে এই বুলি আরম্ভ করিছে :—

সম্পাদক দেও।

“আপোনার “মৌ”ত “চাহ বাগিছার কুলি” শীর্ষক প্রবন্ধর সোয়াদ লৈ বর টেঙা লাগিল, সমুলী সোবাদ নেপালো, আর কোনো লোকেও যে পাইছে, এনে ঠাৱর করিবলৈ টান পাই সেই বিষয়ে ফাকি চেরেক লেখিবলৈ কাঁপ ধরিলোঁ। আসামর চাহ বাগিছার কুলির ষম ষাতনাত হাদয় গেলি, কেইজন মান প্রকৃত দেশ হিতৈষী বঙালী ভদ্রলোকে সেই বিষয় সাধারণর আগত প্রকাশ করি প্রতি-কারর অর্থে প্রাণপণে চেষ্টা করাত আপুনি তেওঁ বিলাকক আগুড়ি নোচোয়াকৈ উধামুধাকৈ গালি পারি সেই কথাত বিঘিনি জন্মোৱা কিমান দূর ন্যায় সংগত কব নোৱারোঁ।”

আমি “আগ”ও চাইছো, গুরি” ও চাইছোঁ, এই দুই চাই হে আমার কব লগীয়াখিনি কোয়া হইছিল। কুলি আন্দোলনর “গুরি” মাথোন কেজন মান নিজ অপরাধর বাবে সরকারি কামর পরা খেদা খোয়া খিন্নলীয়া মানুহ, নাইবা কাম কাজ পাবলৈ নিরাশ হোয়া আজি কালির সুশিক্ষিত বোলা ডেকা। বঙালি বাতরি কাকতর ভিতরুয়া রহস্য য়েয়ে জানে (দুর্ভাগ্যগুণে আসামত কেওএই নাজানে) সেয়ে মানিব যে কুলি আন্দোলনর “গুরি” এয়েহে। ইয়ার “আগ” বা উদ্দেশ্য কি তাকও বুজা টান নহয়। বংগদেশত বাতরি কাকতর সংখ্যা শিক্ষিত মানুহর সংখ্যাতকৈ ইমান বেগেৰে বাড়িব লাগিছে যে তার ভিতরর ভালেমান কাকতর পেটেভাতে খাই থাকিবলৈ উপায় নাইকিয়া হইছে। সদাই একেখন পাজি লুটিয়াই পুটিয়াই দেখুৱালে আজি কালি কম দরমহা আর ইনকম্ টেক্চর দিনত কেইজনে কাকতর ধন দিব খোজে? এভেকে

নাজানা মানুহর আগত বাঁক পিশাচর গপ উলিয়াই সিহঁতর মনর ঔৎসুক্য বঢ়াব পারিলেই গ্রাহকর সংখ্যা বাঢ়িব হেন ভাবি, ক'ত আকালত পনি পালে পালে মানুহ নাখাই মরিব লাগিছে, ক'ত ইংরাজর লাখিত পাংখা বেহারা কলিজা ফাটি মরিব, ক'ত ইংরাজর হাতত কুলি তিরুতার সতীত্ব নষ্ট হ'ল, ক'ত ইং-রাজর হাতত কুলির “যম যাতনা” হব ধরিছে, এই বিলাকর ফুচুও ফাচাওর পরা কথা ফুয়াই ফুয়াই গঙাতোপ করি নাজানা সমাজর মাজত উলিয়াই সকলোরে মন উচাটন করাই এবিধ বাতরি কাকত লেখোতার নিত্য পুরুষার্থ আরু বন । যদি এই কথা সছাঁ নহয় তেন্তে কথায় কথায় বঙালি বাতরি কাকতে হয়ারুয়াকৈ দেশ খোলাফ লগাই কান্দে কিয় ? ধনত তুহ মিহলাই টোপা ডাওর করে কিয় ? সজ কথা কবলৈ চিয়ঁরিবর একো আব-শ্যক নাই । চিয়ঁরি চিয়ঁরি বজুতাди প্রবন্ধ লিখি, জননী দি ধন উলিওয়া আজি কালি এবিধ মানুহর জানাশুনা, নিয়মবন্ধ, প্রচলিত ব্যবসায় । কিন্তু সকলো বাতরি কাকতর এই ব্যবসায় নহয় । কোনোএ বা লোকর কথা পতিয়াই এটাই শীমালর লগত এবার হোয়া দিয়ে, নিজে সঁছা মিছা বাছি উলিয়াবর আজরিও নাই, সংগতিও নাই । কুলি আন্দোলনত যিমান কথা কাকতত ওলাইছে সেই বোর যদি সঁছাই হয়, আমার “প্রকৃত দেশহিতৈষী” সকলে সেই কথা সপ্রমান করি অত্যাচারী বিলাকক দণ্ড নিদিয়ায় কিয় ? বিচারর দুয়ার সদাই মুকলি । সম্প্রমান করি দেখুওয়া কিবা কথাত গবর্ণমেন্টে সুবিচার করিবলৈ কেতিয়াবা পিচ হহঁকিছনে ? আমার “দেশহিতৈষীতার” শক্তি চিয়ঁ-রঁতে আদি, চিয়ঁরঁতে অন্ত । ধন দি প্রাণ দি দেশ হিতৈষীতা করকচোন, তেহে । কুলি অত্যাচারর কথা যিমান ওলাইছে তার এশিকি ও যদি সঁছা হয় আরু যদি “প্রকৃত দেশ হিতৈষীতা” আমার দেশত থাকিল হেঁতেন, তেনে হলে আসামত যিমান বাগিছার সাহাব আছে, কি সাধ্য তার এজনএ আজি এই দেশত স্বাধীন ভাবে বিচরণ করিব পারিলে হেঁতেন । প্রকৃত দেশ হিতৈষীতা থাকা হলে জুলিয়ে জুলিয়ে ধন উলিয়াই দি, বাগিছাই বাগিছাই সোপাসুপি উপযুক্ত চর পঠাই দি লাগিলে সেই চরর প্রাণ দিও, প্রত্যেক অত্যাচারর অনুসন্ধান করি, প্রামান উলিয়াই প্রত্যেক বাগিছার সাহাবক চোচরাই নি আজি কাচারিত হাজির করিলে হেঁতেন ।

আয়ারলণ্ডর দেশ হিতৈষীতাই যি করিলে হেঁতেন সি অযুগত । কিন্তু আন সকলো সভ্য দেশত ব্যবস্থানুসারেই আন্দোলন করি অত্যাচারর গুরি নুখলি নেরিলেহেঁতেন । আমার দেশত হলে মানুহর চিয়ঁরিগিএই সার ।

গবৰ্ণমেণ্ট কাণ পাতি শুনিব, অনুসন্ধান কৰিব প্ৰমাণ উমিয়াব, বিচাৰ কৰিব আৰু এটাইখিনি বনকে কৰিব এয়ে লোকৰ ইচ্ছা। আমি মাথোন।

“হেমগিৰি ভেঙে পড়, পাতালে প্ৰবেশ কৰ,
কোন লাজে উচশিৰে চেয়ে আছ হত মানি”।

বুলি ফেকুৰি ফেকুৰি কাম্বিব পাৰে। এয়েই নে বঙালিৰ “প্ৰকৃত দেশ-হিতৈষীতা”? অনুপযুক্ত আৰু পৰৱৰ্তী মুখত পমি যোৱা দুই এজন বঙালি মানুহে আসামত এপাক দি গই আসাম ভ্ৰমণ, আসামৰ কুলি, এইবোৰ বুলি কিতাপ আৰু প্ৰবন্ধ লিখি, সছা কথা মিছা কথা মিহলি কৰি আসামৰ দুৰ্ণাম জগতত প্ৰকাশ কৰা বাবে আমি যদি সেই বিধ বঙালিক দুটা এটা টান কথা কও, তেনে হল সি তেওঁবিলাকৰ নিজ উপাৰ্জনৰ ফল।

বাৰু বেজবৰুৱা মহাশয়ে তাৰ পাচত নো কি কইছে শুনা যাওক :
“কুলিৰ অবস্থাৰ বিষয় আপনাৰ ভাল বুলি বিশ্বাস আছে থাওঁক, তাত আমি হকা বধা নকৰে, কিন্তু কাকতত লিখি ছাপি দিয়াত হে গা চেঙেচেঙাই গইছে। বাৰু চাওঁহঁকচোন আপোনাৰ নো এই ওভোটনী সোঁত কিমানলৈ বইছে। জন্ম জন্মতেই দেখিবলৈ পোয়া যায়, আড়িকাঠী” অৰ্থাৎ কুলি শীকাৰী বিলাকে কেনেকৈ নিৰাশ্ৰয়া বিধবাকে আদি কৰি ভদ্ৰ ভদ্ৰ আৰু ধেংগৰ কুলিকে অস্ত কৰি, ফুচুলনী আৰু প্ৰবঞ্চনা জালত পেলাই জাহাজত অৰ্থাৎ কুলিৰ সজাত সুমাই চাহ বাগিছালৈ চালান দিয়ে। ইয়াৰ প্ৰমাণ হেজাৰ হেজাৰ থাকোঁতে ও সেই বিলাক নুনুকিয়াই, শিৱসাগৰ, জিলাৰ ভদ্ৰ ও সত্ৰংশজাত পণ্ডিত ব্ৰাহ্মণ এজনক তীৰ্থ কৰিবলৈ যাওঁতে এনেকুৱা কুলি শীকাৰীয়ে পাই কি দশা কৰিবলৈ ধৰিছিল তাক সেই জিলাৰ বহুত লোকে জানে। আসামলৈ কুলিক পঠোৱাৰ আগেয়ে তাক সকলো কথা বুজোৱা আৰু সন্মতি শোধ আদি গবৰ্ণমেণ্টৰ সজ নিয়ম সকলক আপুনি শলাগিছে, শলাগক, তাক আমি নুই নকৰো, কিন্তু সেই শোধাত আৰু বুজোৱাত কিমান কুতীলালি কাম কুলিচালান দিয়াসকলে কৰে তাক নজনা মানুহ আজি কালি অতি কম”।

আমাৰ বিশ্বাস যে তাক দেখা মানুহ তাতোকৈ কম। সকলো বেপাৰ ব্যৱসায়তে ফাকি ফুকা আছে। কুলি চালান দিয়া বেপাৰত যে ই একে বেলেগে নাই এনে বুলিব নোৱাৰি। কিন্তু চালান দিয়া সকলৰ দুশ্চামি

আরু চাতুরি যে গবর্নমেন্টের বিষয়া, কর্মচারী এটাই বোরর বুদ্ধিবৃত্তিক অতি-ক্রম করি অকলে সদাই রাজত্ব করিব লাগিছে, এনেটো আমাক পতিয়াবলৈ দিয়া বেজাই কথা। কুলির দেশত যিবোর কর্মচারী আছে, এটাইবোম্বক অকামিলা, নিবোধ বুলিবলৈ আমি প্রস্তুত নহওঁ। তথাপি বারু কথার নিমিত্তে অনুমান রাই গল যে চিভিলিয়ান বিষয়ায়ে পরা নিশ্চিন্তম কেয়ানিলৈকে সকলো মানুহেই অকামিলা, যে এই বিলাকর সকলোকে ফাকি দি কুলি ধরাইতে কুলি ফুচুলাই চালান করে, যে কুলি বোরে কলৈ যায়, কি বন্দবস্ত একোকে নাজানে; তেনে হলে নো আমার কামিলা “প্রকৃত দেশহিতৈষী” সকলে যে ঠগ বিলাকক ধরি নিদিয়ৈ কিয় ? গাওঁএ গাওঁএ, নগরে, নগরে গোটেই খন কুলির দেশতে জাল পাতি ঠগ ধরিবর উপায় নকরে যে কিয় ? পয়সা দি আনা কুকুরা চরাইটোক ঠেও বান্ধি তলমুরীয়াকৈ নিলেও যেতিয়া আজিকালি ধরি দি দণ্ড দিয়ায়, কুলিক “যম-যাতনা” দিবর নিমিত্তে ফুচুলাই এঠাইর পরা আন ঠাইলৈ চালান দিয়াহতক ধরি দণ্ড নিদিয়ায় কিয় ? কুলিকণ্টনিবারণী সভা কেই ঠাইত কেইটা হইছে ?

কুলির যদি প্রকৃত কণ্ট থাকিল হেতেন, অথবা কুলি কাহিনী কওঁতা হতর যদি প্রকৃত দেশহিতৈষীতা থাকিল হেতেন, তেন্তে স্বরূপতে তেনেকুয়া কার্যাবলী সভাও হল হেতেন, আরু তেতিয়া কুলি চালান দিয়া ঠগ বেইটাক গতিয়াই উলিওয়াত বহত পর নালাগিল হেতেন। শিবসাগর জিলার সত্ৰংশ-জাত পণ্ডিত ব্রাহ্মণ এজনক তীর্থযাত্রা করিবলৈ যাওঁতে কুলি ধরা ঠগে পাই কুলি করিব খোজাত বেজবরুয়া মহাশয়ে বর আচরিত মানিছে। তেওঁ কলিকতাত আরু কিছুমান দিন থাকিলে তেনে কথাত তিমান আচরিত নহব হবলা। সত্ৰংশ জাত এজনে ময়লা কাপোর পিকি নগরর কাণত হো হো করি থাকা মানুহর মাজত রেইল গাড়িতে উথক চোন, কুলি ধরা ঠগে পাবই নালাগে, রেইল গাড়ে তেওঁর কি গতি করে চোয়া।

তার পাচত বেজবরুয়া মহাশয়ে আকৌ কি কয় শুনা যাওঁক :

ভাপ নারত আহোতে খোরা লোরার চফ-চফিনা

আদি সুবিধা দেখুয়াই যদি কুলিক পোনতে মন ভুলাই

নানিব তেনে হলে সিহঁতে নো কেলেই ওপজা ঠাইর

মরম এড়ী চিরকাললৈ বাগিছাত গোলামী করিবলৈ

আহিব ? স্বরাপার্থত এই বিলাক গবর্নমেন্টক আরু কুলিক

ফাকি দিয়া কথা”।

এই বিলাক গবৰ্ণমেণ্টক ফাকি দিয়া কথা নহয়, কিয়নো গবৰ্ণমেণ্টে নিজেই কুলিৰ সুবিধাৰ নিমিত্তে এইবোৰ নিয়ম কৰিছে, কুলিৰ গৰাকি বা কুলি চালান দিওঁ তাহঁতে কৰা নাই।

“গবৰ্ণমেণ্টৰ সৎ ইচ্ছাৰ প্ৰতি হওঁতে আমাৰ অলপো সন্দেহ নাই কিন্তু তাত যে এই কৃত্তিমালি সোমায় তাক বাতৰি কাকত আদিৰ দ্বাৰাই গবৰ্ণমেণ্টে জানি ও যে প্ৰতিকাৰ নকৰে এই হে বেজাৰৰ কথা। বাগিছাত কুলিয়ে থাকিবলৈ ফটফটীয়া ঘৰ, মলি নাইকিয়া পানী, ৩ টকীয়া ভাওৰ চাউল ‘ হাঁসপাতাল’ ইত্যাদি কেবল গবৰ্ণমেণ্টক ভুলোয়া বাহিৰা আড়ম্বৰ।”

বেজবৰুৱা মহাশয় কলিকাতাত আছে। সম্প্ৰতি জহনি লাগি আসামৰ গাঁও নগৰৰ কি দুৰ্দশা হব ধৰিছে, তেওঁ ভূ নাপায় হবনা। কোনো কোনো জিলাত এহাজাৰ মান মানুহ মাহিলি মৰিব লাগিছে। অথচ তেওঁ বিশ্বাস কৰিব নে যে বাগিছাত জহনিত পৰি মৰা মানুহৰ সংখ্যা একেবেলিয়ে নাই বুলিলেই হয়? ফটফটীয়া ঘৰ, মলি নাইকিয়া পানী আৰু ৰোগী চোয়া “হাসপাতাল” নো তেন্তে “বাহিৰা আড়ম্বৰ” মাথোন নে? গবৰ্ণমেণ্টৰ সৎ ইচ্ছাৰ প্ৰতি বেজবৰুৱা মহাশয়ৰ সন্দেহ নাই, তেনে হলে নো গবৰ্ণমেণ্টে বাতৰি-কাকতত কোয়া কথা বোৱাৰ প্ৰতিকাৰ নকৰে দেখি তেওঁ কিয় বেজাৰ কৰে?

“মৱাৰ লেখ তাকৰ কৰিবলৈ মৱা কুলি বিলাকক পলোৱা কুলিৰ লেখত পেলোৱা আপুনি জানে নে? কুলিয়ে আগৰ এগ্ৰিমেন্টৰ দিন উকলি গলে আকৌ যদি এগ্ৰিমেন্ট নিদিয়ে, তেন্তে চাহ গাপ দিয়া ঘৰত সুমাই গাপ দিয়াৰ কথা শুনিছেনে নাই? বাগিছা পৰিদৰ্শক চৰকাৰি বিষয়া বাগিছালৈ গলে যিবিলাক কুলিক ভয়ানক অত্যাচাৰ কৰা হয় আৰু যাৰ পৰা সেই অত্যাচাৰ আদি পৈশাচিক নিৰ্যাতন আৰু অন্যায় আচৰণ ওলোৱাৰ অলপ মানো সন্দেহ থাকে, সিহঁতক তাৰ এদিনৰ বা দুদিনৰ আগেয়ে পলুৱাই থোৱা বা আন বাগিছালৈ পঠাই দিয়া কথাৰ আপুনি ভূ লইছেনে?”

আমি এই এটাইখিনি ভূ পাওঁ। আৰু তাতোকৈ সৰহ কথা জানো। বন নকৰা কুলিক অন্ধকুপত সুমাই খোয়া কথা ও আমি শুনিছো। অশৌচ লাগা তিৰুতা কামলৈ নগলে বেত খোয়া কথাও আমি শুনিছোঁ। কুলিক খুন কৰি বাকচত ভৱাই জাহাজৰ মালৰ মাজত আন দেশলৈ পঠাই দিয়া কথাও আমি শুনিছোঁ। আৰু ইয়াতকৈ ও ডাঙৰ ডাঙৰ কবলগীয়া কথা আমি

অনেক শুনিছো। কিন্তু শুনা কথাত কি হব? আসামত আমার ঘরর দুয়ার মুখে মুখে চাহ বাগিছা, তথাপি আমি চোর ধরি দিব পরা নাই। এতিয়া যি মানুহে আসামর একো ধার নাখায়, আসামত এদিন ভুমুকি মারিবলৈকা আহা নাই, আরু আসামলৈ গলে ভেরা করি থয় বুলি যার বিশ্বাস, এনেকুয়া বঙালি বাতরি কাকত লেখাতোর হুঙ্কার চিয়ঁরগিত চোর আহি আপুনি ধরা দিবনে? সকলোরে যেনে বিশ্বাস, আমার ও তেনে দৃঢ় বিশ্বাস যে কোনো কোনো বাগিছাত ভীষণ অত্যাচার হয়। কিন্তু তেনেকুয়া বাগিছার সংখ্যা যে নিচেই তাকর তাত আমার একনো সন্দেহ নাই। যদিও বা কোনোবাই কয় যে তেনেকুয়া বাগিছার সংখ্যা হে সরহ, ভাল তাতেই মানিলোঁ। কিন্তু ধরি দিব নোয়ারা চোরর নামে বদনাম উলিওয়াত যে নিজর হে বদনাম হয়, এই কথা চিয়ঁরি থাকা “দেশহিতৈষী” বিলাকর মনত থাকিলে আমার জাতীয় চরিত্র অলপ রক্ষা পাব পারে এয়েহে আমার কামনা।

কুলি কুলিয়নীয়ে মাহিলী ২০১২৪ টাকা উপার্জন করেনে, নাই দরমহার উপরি ও ধার লাগে আরু হাওলাত বাঢ়ি যায়। একোটা কুলির ২০/২৫ বছরর আগেয়ে লোরা হাওলাত অত বছরে ও নমরি বরর এঠার নিচিনা দিন দীঘল হয় মানে দীঘল হই যোৱার উদাহরণর আটক নাই। কেচুত শগুণ মহরী চর্দার যে তার ওপরত আছেই। ছালোতে জারোতে ছালনিত যিটো সরে সিহে তেজুক পানী হাড়কমাটী করা কুলির ভাগ্যত উঠে। হাতত কাপলৈ কাকতত হিসাপ দিবলৈ ২০১২৪ টাকা কিয় তাতকৈয়ে বড়াব পারি। এলেহরা আরু অকামিলা কুলিয়ে হে দরমহা নেপাই আরু খাবলৈ নেপাই মরে বুলি আপুনি কোৱা কথাত আমি মান্তি হব নোখোজো। ইমান তাড়না ভয় আরু শাসনর তলত থাকি দেশর পরা বিদেশত ধন ঘটিবলৈ আহিও যে এলেহরা আরু অকামিলা হই নাড়ী শুকাই কুলি কিয় মরে, এই সাঁথর কোনে বুজিব। রদ বতাহ জার ঘামলৈ আওকান করি যোৱা গাড়ী টনা কেৱেয়া দিয়া বলদ গরুবোর কিয় সোরোপা, দগা, আরু অকামিলা হয়, ইয়ার কারণ যি জানে সিয়েই এই সাঁথর বুজিব পারিব। ইমানতো যি নোৱারে সি “গাত ” লালে আমিহেই আগবাঢ়িব পারোঁ।

হাতত কাঁপ লৈ আমি ২০১২৪ টকার লেখ দিয়া নাই। গবর্নমেন্ট রিপোর্ট চালেই কুলির আর্জন কিমান সকলোয়ে বুজিব পারিব। বঙালি ধেওর

কুলি সোৰোপা, নে অসমীয়া গাওঁলীয়া কুলি সোৰোপা এই কথা সকলো-
বাই কব পাৰে। অসমীয়া কুলি দেখোন নিজৰ ইচ্ছাধীন, বন কৰিব
খুজিলে কৰে, নকৰিব খুজিলে নকৰে, কোনোয়ে তাক বেত মারোতা নাই,
তথাপি সি ইমান সোৰোপা। অকামিলা আৰু এলেহুৱা, যে অসমীয়া মানুহ
এলেহুৱা বুলি জগদ্বিখ্যাত হইছে। বঙালি কচাৰি, মিকিৰ এনেকুৱা কুলি পালে
অসমীয়া কানীয়া বোরক কোনোয়ে কুলি খাটাব নোখোজে। বাগিছাৰ কুলিৰ
যে ধাৰ লাগাৰ কথা কোৱা হইছে, আমাৰ মনত হলে কুলিৰ অৱস্থা যে
ভাল ধাৰ লাগাটো এই তাৰ চিন।

কৃষীজীৱী আৰু ব্যৱসায়ী মানুহত বাজে আন সকলো মানুহৰ সুখ স্বচ্ছ-
ন্দতাৰ চিন কিমান ধাৰ, তাতেই পোয়া যায়। দৰমহা পোয়া মানুহৰ ধুন ধূপাল
নহলে ধাৰ লাগিব নালাগে। আৰু যি মানুহে ধুন ধূপাল কৰে তাৰ ধুনধূপাল
কৰিবৰ ক্ষমতাও আছে বা এসময়ত আছিল, এবাৰ ধাৰ লাগিলে ধাৰৰ পৰা
উঠা টান। বঙালি কুলিয়ে নিজ দেশত খাবলৈ নাপাই অতি কষ্টেৰে প্ৰাণ
ধাৰণ কৰে। বাগিছাত সোমাই একে বেলিয়ে দুই সন্ধ্যা পেট ভৰাই ভাত
খাব পাই, হাতত পয়সা লই হাট বজাৰ কৰিবলৈ পাই পোনে পোনে ধুন
ধূপাল কৰিবলৈ শিখে। আগৰ ফটাকানি গুছি ফুল দিয়া বিলাতি কাপোৰ
হয়; যি মানুহে সুদা ভাত কেটা নাপাইছিল, তাক এতিয়া কুকুৰা ছাগলিৰ মণ্ড
লাগা হল। এই দৰে ধুন ধূপালৰ অভ্যাস বন্ধমূল হোৱাৰ নিমিত্তেহে কুলিৰ
ধাৰ। যি হওক তেওঁ ধাৰ কৰিও ঘিউ খায় হে।

“ইংৰাজৰ বদনাম বেছিকৈ ওলায়, দেশী মানুহৰ সিমান নোলায়,
এই কথা যে সমূলী পলসুৱা তাক সকলোয়ে অনুমান কৰিব
পাৰিছে। ইয়াৰ বিপৰীতটোহে সচাঁ কিয়নো, ইংৰাজ দেশৰ ৰজা,
সকলো পিনে বৰ মানুহ, বৰ মানুহৰ দায় বৰ হলেহে ওলায়, এশটাৰ
ভিতৰত দহোটাহে ওলায়, সেই বাবেহে বুঢ়ালোকে কইছে—“বৰৰ
দায় পিচলি যায়, সৰুৰ দায় খুচৰি খায়”, তলতীয়া মানুহে যে
ওপৰুৱাৰ গাত হাত দিবলৈ বেগাই সাহ কৰিব পাৰিব, ই কেতিয়াও
নহয়।” এতেকে দুটা এটা অত্যাচাৰ যে দেশ ব্যাপী ওলায় তাৰ
দ্বাৰায় বৰং এনেটোহে প্ৰমাণ হয় ” যে ইংৰাজৰ অত্যাচাৰ হালে
পানী কাটী গইছে, ঘৰৰ মুখেও কুলিক খাউনী দিব নোৱাৰা
হইছে। সচাঁসচিকৈ বাগিছাৰ সাহাবহঁতে নিজৰ বাগিছাত ইমান
প্ৰভুত্ব আৰু শাসন চলাইছে যে এনেকুৱা অসংখ্য অত্যাচাৰৰ কাচিৎ

দুটা এটাহে বাহিরলৈ সৱকি পৰিব পাৰে। পাহৰিলে নে শিবসাগৱৰ মাজিষ্ট্ৰেট সাহাবৰ আগত গিৰ্বনে সিদিনা কি কইছিল। বোলে “এনেকৈ জাল কৰি কুলিৰ এগ্ৰিমেন্ট লোৱা সকলো বাগিছাতে চলতি আছে।”। অঃ কি ভয়ানক কথা! নিসহায় কুলিৰ স্বৰ্গীয় স্বাধীনতা নষ্ট কৰি চিৱদিনলৈ গোলাম কৰা কথা গিৰ্বনে কেনে নিৰ্ভয়ে প্ৰকাশ কৰি দিলে। এনে বিলাক যে জগৱৰ কাম, চাহু বাগিছাৰ সাহাব বিলাক ভুৱাই নাই। পালেনে, এতিয়া, সম্পাদক দেও, আপোনাৰ যুক্তি কিমান দ। এনেকুৱা নিতৌ হই থকা জালৰ কেইটা ওলাইছে? ভাগ্যে ই ওলাল দেখিহে মানুহে জানিবলৈ পালে। হায় বিধি! নেজানো এনে অৱস্থা কত লক্ষ লক্ষ কুলিৰ জীবনত হইছে।”

আমিও কওঁ, হায় বিধি। কুলিৰ অৱস্থা নাজানি নুশুনি ও মানুহে কুলিৰ নিমিত্তে ইমান কৈ কাদে! গিৰ্বনে সিদিনা আপোন মুখে নোকোন্না-লৈকে আমাৰ ঘৰৰ দাঁতিয়ে দাঁতিয়ে জাল কৰি লক্ষ লক্ষ জীৱক গোলামী খটাব লাগিছে, তাকও আমি নাজানিছিলো, এয়েই নে কুলিৰ দুৰ্গতিৰ চিন? এগ্ৰিমেন্ট জাল কৰাৰ বাবে গিৰ্বনৰ ফাটক হল, এই কথা দেশত ফাটি ওলাল, তথাপি আজিলৈকে জাল কৰা এগ্ৰিমেন্টৰ পৰা মুকলি হবলৈ এটা কুলিয়েও দৰখাস্ত দিয়া নাই এয়েই নে লক্ষ লক্ষ কুলিৰ দুৰ্গতিৰ চিন। কুলিৰ অনিচ্ছাত এগ্ৰিমেন্ট লোৱা কথা যদি কুলিয়ে জানেহে, তেন্তে কছাৰিলে আহি সেই কথা কই নিদিয় কিয়? কুলিক পেৰাত সুমাই বান্ধি থইছেনে? গাওঁ এ গাওঁ এ যদি কুলি কুলিয়নীয়ে দিনৰ দিনটো খান বিচাৰি ফুৰিব পাৰে, হাট বজাৰ কৰি ফুৰিব পাৰে কছাৰিলে আহি দৰখাস্ত এখন দিব নোৱাৰে নে? কুলিৰ অনিচ্ছাত এগ্ৰিমেন্ট লোৱা কথা যদি কুলিয়ে নাজানেহে, আৰু সেই বাগিছাত বৰ, অত্যাচাৰ তেন্তে আন বাগিছালৈ বা আন ঠাইত খাটিবলৈ তাৰ পৰা ওলায় নাযায় কিয়? যি কুলিয়ে গোট খাই সাহাবক কিলাব পাৰে, বঙলাত বন্দি কৰি থব পাৰে, সেই কুলিয়েই গোট খাই বাগিছাৰ পৰা ওলাই যাব নোৱাৰে নে? “হালে পানী কাটি” যোৱা অত্যাচাৰত ও যদি কুলিৰ এইখিনি সাহ নহয়; ফাটেকত পেট ভৱাই ভাত খাই মাটি কাটাতকৈ যদি বাগিছাৰ “যম যাতনাক” হে কুলিয়ে ভাল পায়, তেন্তে তেনেকুৱা কুলিক অত্যাচাৰ কৰিব লগীয়া। আৰু বঙালি বাতৰি কাকতে ইমান চকুৰ লো টুকি কুলিক সহায়তা কৰাতও আৰু আৰু বিজুলি— ডাকত খবৰ দিয়া অসমীয়া কুলিবন্ধু আসামত চাৰিও ফালে থাকোঁতে

ও যি কুলির এই খিনি সহ নহয় তাক তাতোকৈ ডাঙর অত্যাচার করিব লগীয়া। কিন্তু সছাঁ কথা কবলৈ গলে আনার অসমীয়া ডাঙরীয়া সকলে গোলাম বান্দীক আগে যিমান অত্যাচার করিছিল তাৰে সহিতে তুলনা করিলে বাগিছার অত্যাচার তিল মাথোন। তথাপি গোলাম বান্দীক মুকলি কৰি দিয়া বাবে এতিয়ও যি যি ডাঙরীয়াই অসন্তোষ কৰে, তেওঁ বিলাকে আকৌ কুলির অৱস্থা বিনাই বিনাই কঙালি বাতরি কাকতলৈ লিখি পঠোয়া কিমান যুগুত কথা কব নোয়ারোঁ। সি যিবা কি নহওক গিবনর আৰু দুই এজনর মকৰ্দমা হোয়ার নিমিত্তেই ইমানকৈ কুলি আন্দোলন করা একো অসম্ভব্য নাইছিল। গিবনর দোষ হোয়া নাই বুলি আমি কব নোখোজো, আৰু গিবনে যি কথা কই লোটি লইছিল যে সকলো বাগিছাতে তেনেকুৱাকৈ এগ্রিমেন্ট লোৱা নিয়ম আছে, ইয়াক একে বেলিয়ে সছাঁ বুলিব নোয়ারিলেও, বারু আমি তাতেই মান্তি হলোঁ। তেনে হলেও তার দ্বাৰায় নে কি প্রমাণ হল? কুলির চহিটো সাহেবে কৰি দিয়া বাবেই ঘোর অত্যাচার হল নে? কুলিয়ে কাকতত চহি দিয়কেই, বা নিদিয়কেই বন করা নকরা তার নিজর ইচ্ছা, আৰু বাগিছার পৱা ওলাই যোৱা নোযোৱা তার নিজর শক্তিৰ অধীন। যি কারণ গতিকে এতিয়ার দিনর গোলাম বান্দী (য'ত আছে) ডাঙরীয়ার ঘরর পৱা মুকলি হই ওলাই যাবর শক্তি থাকাত ও ওলাই যাব নোখোজে, সেই কারণেই অর্থাৎ ভাল খাবলৈ লবলৈ পোৱা ভাল অৱস্থাত থাকা বাবেই, মিছা এগ্রিমেন্ট হলেও কুলি বেগতে ওলাই যাবলৈ পুৰুষার্থ নকরে। তেনে হলে কুলি পলায় কিয় বুলি কোনোনে সুধিব পারে। সমুদায় আসামর গড় হিসাব ধরিলে ১০০ জন কুলির মাজত ৪৫ জন হাৰেন পলায়, আকৌ পলৱীয়ার ভিতরত পুৱণি কুলির সংখ্যা নিচেই তাকর। পলোৱা সন্নদ্ধে শিবসাগরর ডেপুটি কমিসনর সাহাবে লিখিছে। বোলে “অত্যাচারর নিমিত্তে কুলি পলোৱাৰ উদাহরণ ময় এটাও নাজানো। যি যি বাগিছার ঠাই অস্বাস্থ্যকর, আৰু যর পৱা বজাৰ দুৱৈ, তার পৱা যে কুলি পলাব ই স্বাভাবিক কথা।” বারু বেজবৰুৱা মহাশয়র কথা আকৌ শুনা যাওক চোন :

“আৰু এপিনে চালে দেখি, ইংরাজ দেশীয়তকৈ সুশিক্ষিত, সুসভ্য, এতেকে এনে লোকর জগতৰ অশিক্ষিত অসভ্য বা অর্ধসভ্য দেশীয়তকৈ গধূর নহয় নে? আৰু দেশীয় পরিমাণ অনুসারে সিহঁতর সংখ্যা কিমান। আপুনি বাগিছা কোৱা জাতুৱী ভাঙি ভাঙি নেচো-

বাকৈ অন্যান্য কৈ বঙালী বাতৰি কাকত আৰু বঙালী শিক্ষিত লোকক গালি পৰাত বঙালী কিয় প্ৰায় অসমীয়া লোকে বিম্বম পাইছে।”

শিক্ষিতেই হওক বা অশিক্ষিতেই হওক ভণ্ডামী দলনত নামি পিছ নোহোঁহকোঁ। অসমীয়াই হওক বা বঙালিয়েই হওক কাৰও ব্ৰুটিত আমি চকু টিপ নামাৰোঁ। সচা কথা কম, এহেলে য়েয়েই যি পায়।

“বাৰু চাহ বাগিছা জানিবা নন্দন কানন, মেনেজাৰ সাহাব কুলীয়নী মেমেৰে সহিতে ইন্দ্ৰ আৰু শচী, পাচে এনে কুলিপালে ইন্দ্ৰতুল্য সাহাব বাহাদুৰক কিলায়, জাকে জাকে কুলিয়ে কেলৈ ফাটক আদি ভয়ানক দণ্ড ভোগিছে? সিহঁতে নেজানে নে সাহাবক কিলালে আমাৰ শেষ ফল কাউৰী কুকুৰে নোখোয়া হব? কিহে সিহঁতক ইমান হতাশ কৰে? কিহে সিহঁতক বাগিছাত টকা ঘটিবলৈ থকা আৰু ফাটক খটা এই দুটা বাটৰ শেহটো লম্বলৈ আগ বঢ়ায়?”

কেইখন বাগিছাত কুলিয়ে সাহাবক কিলায়? আসামত প্ৰায় ১,০০০ এক হাজাৰ খন বাগিছা। ১৮৮৪ সনৰ ৰিপোৰ্টত দেখা যায় যে সেই সনত এখন বাগিছাত মাথোন সাহাব এটাক কিলালে, আৰু দুখন বাগিছাত মাথোন কুলিয়ে সাহাবক ভয় দেখুৱাইছিল। এয়েই নে সাহাব কিলায় জাকে জাকে কুলিয়ে ফাটক খোয়াৰ প্ৰমাণ?

“বাতৰি কাকতে তোল কোবোয়াৰ কথা যে কম বাতৰি কাকতে তো সিদিনাৰ পৰাহে ভুলি লইছে। ইয়াৰ আগেয়ে এনে কথা ক’ত হই গইছে তাৰ বিচাৰ ৰাখিছে নে?”

ওপৰত কোয়াৰ নিচিনাকৈ বছৰি বছৰি ক’ত হই গইছে, লাগে যদি আমি লেখ দিব পাৰো।

“প্ৰায় কুলিয়ে গোচৰ কৰিবলৈ বাগিছাৰ পৰা যাবই নোৱাৰে, পাৰিলেও নকৰে, কিয়নো সাহাবৰ বিৰুদ্ধে কাছাৰিত গোচৰ কৰা আৰু ফাটক খাটিবলৈ চেংগালতি পৰা সমান কথা। বিশেষতঃ বাগিছাৰ সাহাব আৰু জিলাৰ মাজিষ্ট্ৰেট সাহাব দুই ও হৰিহৰ অভেদ বস্তু বা “জোৱা সন্দেহ”। কুলি বিলাক সাহাবৰ ওপৰত কিমান সম্ভ্ৰুট, কুলি হই বাগিছালৈ, (আপোনাৰ মতে ৰাম ৰাজলৈ) গই কুলিৰ জুপুৰীত সোমাই জুহালত বহি তাৰ সৈতে

মেল পাতিলে হে জানিব পাৰি ই অনুমানৰ কথা নহয়, অবশ্যে আমি এনেকৈ নকও যে এটাই বিলাক বাগিছা এনেকুৱা যমৰ দক্ষিণে দুয়াৰ, আৰু এটাই বিলাক সাহাব এনে নৱ পিশাচ, তেওঁ বিলাকৰ ভিতৰত সাধু সচ্চৰিত্ৰ লোকৰো অভাব নাই। আমি কুলিৰ মাজত ফুৰি, কুলিয়ে সহিতে থাকি সদাই কুলিয়ে কাৰবাৰ কৰি কুলিৰ ভাব চৰিত্ৰ বিশেষকৈ ভু পাওঁ। হাজাৰ সুখত রাখা, কুলিৰ ওজৰ আপত্তি এটা আছেই। কুলিৰ অবস্থা জানিবলৈ কুলিৰ জুপুৰীত জুহালৰ ওচৰত বহি তাৰ মুখে সাধু কথা শুনাৰ আবশ্যিক নকৰে। কুলিৰ শকত গা, ভৱপুৰ মুখ চিকোন কাপোৰ কানি ঘৰবাৰিৰ গৃহস্থালী এই বোৱেই তাৰ অৱস্থান আৰ্চি।

“দেশত খাবলৈ নোপোৱা কুলি আসামৰ বাগিছালৈ আনি যে জীয়াই ৰখা বুলি কইছে, এইটো সঁচা হলে হব পাৰে, কিন্তু বাগিছাৰ যাতনা মৃত্যুতকৈ শ্ৰেয়ঃকৰ বুলি আমি মূৰ দুপিয়াব নোৱাৰো যদি কোনোবাই পাৰে দুপিয়াওক। বহুকাল বাগিছাত কাম কুৰি জোলোঙা ভৱাই টকা লৈ নাম কটা কুলি বাগিছাৰ পৰা কত কণ্টেৰে ওলাই বন্ধু বান্ধব আৰু স্বদেশ চাবলৈ কিয়নো ধা ধাকৈ ছুটী নেমেলি মেতৰ, ধোবা, মুচি দোলাভাৰী কাম কৰিবলৈ ব্যাকুল হই ফুৰে? ছাকৰীয়ে আমুৱা কুলি ছাকৰীলৈ আকৌ ব্যস্ত হয় কিয়? ইয়াৰ আন অৰ্থ একো নাম কেবল জাহাজ ৰেইলৰ কেৱেয়া দি সুদাহাতে দেশলৈ উভতি যাবলৈ টান পৰে দেখি হে ইত্যাদি ব্যবসায় লবলৈ ব্যাকুল হয়। আমি দোলাভাৰী মেতৰ, ধোবা পাইছোঁ বুলি ৰঙ কৰাটো পানী শুকুৱা বিলৰ পুঠী মাছৰ কলমলনি দেখি ৰঙ পোৱাৰ নিচিনা”।

ইমানতে বেজবৰুৱা মহাশয়ৰ চিঠি শেষ হইছে। আসামৰ ধোবা, মেতৰ, মুচি শুকান বিলৰ পুঠীমাছ নে কি সকলোয়েই জানে, এই তিনি শ্ৰেণী মানুহৰ শিমান আয় সাধাৰণৰ মাজত আৰু কাৰো শিমান আয় নহয়। এই নিমিত্তেই ইহঁত আসাম এৰি দেশলৈ যাব নোখোজে। বঙালি বাবুৰ স্বদেশৰ বিশেষকৈ তেওঁৰ নিজৰ “বাড়ী”ৰ নিমিত্তে শিমান মাছা, বঙালি কুলিৰ শিমান নাই। থাকা হলে বছৰি জাকে জাকে বঙালি কুলি চিৰকালৰ নিমিত্তে আমেৰিকা দেশত বসতি কৰিবলৈ নগল হেতেন। যাব দেশত খাবৰ নাই, মাটি নাই, ঘৰ বাৰি নাই, তাৰ আকৌ ঘৰলৈ

মান্না কি? অকল ধোবা, মেতর মুচির সংখ্যা নহয়, বঙালি কুলির গাড়ি, বঙালি কুলির দোকান, বঙালি কুলির খেতি, আসামত দিনে দিনে বাড়িৰ লাগিছে। আসামর পাঁচ খন ভয়ামর জিলাত প্রায় ৫,০০০ পাচ হাজার পুরা মাটিত বঙালি নাম কাটা কুলির বস্তু আরু খেতি। এইবোর ফল আসামর পক্ষেই বেয়া নে কুলির পক্ষেই বেয়া? বাগিছার যাতনাত হাড় মুড় ভাগি কুলি যে অকামিলা হই পরা নাই এই বোরেই তার চিন নহয় নে?

চাহ বাগিছার দ্বারায় আসামর অনেক রূপে অনেক উপকার হব খরিছে। কালনিক কথাবোর উলিয়াই মিছা আন্দোলন করি যি মানুহে এই বাগিছাবোর ভাঙিবলৈ চেষ্টা করে তাক আসামর ঘোর সত্ৰু নুবুলি নোয়ারি। বঙালি বিলাকে মিছাই আমার নিমিত্তে এই বিষয়ে কিয় ইমানকৈ মূৰ থাকুরিছে? “হাঁ বিধি! আমার বন্ধুর হাতর পরা আমাক পরিদ্রাণ করা”।

মহারাণীর মহোৎসব

আগামী বছরত (ইং ১৮৮৭) ইংলণ্ডর মহারাণী আৰু আমাৰ ভাৰতে স্বৰীৰ ৫০ পঞ্চাশ বছর রাজত্বর মহোৎসব হব। ইংরাজি ১৮৩৭ সনত ডিকটৌরীয়া ইংলণ্ডর সিংহাসনত আৰোহণ করে। আগামী বছরত ৫০ পঞ্চাশ বছর রাজত্ব পুর হব। যি রাজার ৫০ বছর রাজত্ব করিবলৈ পায় তেওঁর মহোৎসব করা এটা প্রথা আছে। সেই প্রথামতে ডিকটৌরীয়া মহারাণীর মহোৎসব আগামী বছরত করা হব। ইংলণ্ডত আৰু যতে যতে ইংরাজ জাতির মানুহ আৰু অধিকার আছে, তাতে তাতে এই মহোৎসব মহা সমারোহেৰে করা হব। ইয়ার নিমিত্তে এতিয়ার পরা চারিওফালে আয়োজন হব ধরিছে।

যদি কোনো দেশ আন দেশতকৈ অতি উৎসাহেৰে সহিতে এই মহোৎসবত যোগ দিব লাগে, সেয়েই ভারতবর্ষ। এই অর্দ্ধ শতাব্দীত ভারতবর্ষ ইংরাজ জাতি আৰু মহারাণীর অধিনত থাকি যিমান উন্নতি লাভ করিছে, আন কোনো দেশে তিমান করিছে কি নাই সন্দেহ। ইংরাজি শিক্ষা আৰু ইংরাজি সভ্যতার গুণত ভারতবর্ষীয় বিলাকর এক নতুন জাতীয় জীবন উদ্ভূত হইছে। যেতিয়ালৈকে এই জাতীয় জীবন দেশত বন্ধমূল নহয় গই তেতিয়ালৈকে আমাৰ সমাজ এতিয়ার নিচিনা অস্থির হই থাকিব। সমাজর অস্থিরতা উৎপাদক বুলি ইংরাজি শিক্ষা আৰু সভ্যতাক সাধারণ মানুহে প্রথমে প্রথমে শ্লাঘা করিছিল। কিন্তু তেনে শ্লাঘা আজি কালির দিনত ক'তও কোনো ফালে শুনিব পোয়া নাহায়। ইংরাজি শিক্ষার নিমিত্তে যারে সুভিধা আৰু সামর্থ আছে সেয়েই এতিয়া ইংরাজি পঢ়ে। ইংরাজি সভ্যতার রেইল গাড়ি আৰু জাহাজত নুফুৰা মানুহ নাই। ইংরাজি সভ্যতার মূৰর ছাতার পরা ভরির জোতালৈকে সমুদায় গার আচ্ছাদন, আৰু মেছ চকির পরা জুইতোলালৈকে ঘরর সকলো বস্তুবারির ব্যবহার ভিতরুয়া গাঁওর ভিতরলৈকে ব্যাপিছে। ইংরাজী শাসন আৰু ইংরাজী বিচার দেশত ভালকৈয়ে বোধ গম্য হইছে। এইবোর ইংরাজি সভ্যতার ফল। এই ফল ঠাই বিশেষে সরহ তাকর হব পারে, কিন্তু ই যে সৰ্বব্যাপী এই কথা নামানি থাকিব নোয়ারি। জাতীয় জীবন, জাতীয় চরিত্র দিনে দিনে লরিব লাগিছে। সমাজর এই অস্থিরতা, পরিবর্তনর স্বাভাবিক ফল। সমাজ যে এদিন স্থির

ভাব ধরিব গই আরু জাতীয় জীবন বন্ধমূল হব তার সন্দেহ নাই, কিন্তু সেই ভাব সোনকালে হব যদি গল অর্দ্ধ শতাব্দীর উন্নতিশীল আরু উদার রাজত্বের কিরণ অবাধে আকৌ এক অর্দ্ধ শতাব্দীর রাজত্বত সোমাবলৈ পায়।

আগলৈ যি কি নহওক মহারাণী ভিকটোরীয়ার এপুরুষীয়া রাজত্বের মহোৎসব উপলক্ষে ভারতবর্ষত সকলোয়ে জয়ধ্বনি করিব লাগে। এক রাজ সূয় যজ্ঞ পাতি তালৈ সকলো প্রদেশের মানুহক গবর্ণমেন্টে নিমন্ত্রণ করিব লাগে, আরু সেই যজ্ঞত যি যিমান ধন বস্তু ভিক্টোরিয়া রাজত্বলৈ কৃতজ্ঞতা স্বরূপে উৎসর্গ দিয়ে, তাকে গোটাই ভারতবর্ষত এক চিরস্মরণীয় কীর্তিস্তম্ভের অনুষ্ঠান করা আবশ্যিক। শিলেরে গাথা থাম এটা তুলিবর কথা এই প্রস্তাবের অর্থ বুলি লব নালাগে। শিলের থাম বতাহে বরষুণে বা ভুঁইকপে বজ্রপাতে কালত বিনষ্ট করিব পারে; কিন্তু যি কাম প্রাকৃতিক শক্তি বা দুর্ঘটনার অধীন নহয় এনেকুরা চিরস্থায়ী থামেরেহে আমার মহারাণীর মহোৎসব চিরস্মরণীয় করিব খোজা হইছে। বংগদেশত আরু আন আন ঠাইত এনে এটা প্রস্তাব হইছে যে এই উপলক্ষে শিল্লাদি ব্যবসায় বিলাকর শিক্ষা দিবর নিমিত্তে এটি কলেজ স্থাপিত হওক। এই প্রস্তাব অনুমোদন নকরি নোয়ারি। ইংরাজ রাজত্বত যদি কিছু আমার হানি হইছে, তেন্তে আমার শিল্লাদি দেশীয় ব্যবসায় বোরর হে হানি হইছে। দেশীয় শিল্পকর্ম প্রায় লুপ্ত হলহি। বিলাতী বস্তুয়ে দেশীয় বস্তুর বজার তেনেই গুছালে, তার কারণ এই যিমান শস্তাই বিলাতত আমার নিমিত্তে ভালেমান বস্তু প্রস্তুত হয় সেইবোর আমার দেশত শস্তায় হব নোয়ারে। আমার দেশত শস্তায় নহবর এটা কারণ এই আমার মানুহে কলর আজি কালির নিয়মেরে সেইবোর বস্তু বাহানি প্রস্তুত করিবলৈ শিখা নাই। ভারতবর্ষত এতিয়াও কলেরে প্রস্তুত হোয়া বস্তু অতি স্বল্প অচরপ হে করে, আরু যত যত করে তাত ও বেপারর বিদ্বেষ ভাবর গুণে শিখিবলৈ সুবিধা নহয়। আমার মানুহে বিলাতলৈ নোযোরাকৈয়ে এই দেশতে কারবার বিলাকর নিয়ম শিখিব পারিলে, অনেকে শিখিব খুজিব। ইংরাজি শিক্ষা পোনে পোনে দেশত প্রচলিত করাত আরু সেই শিক্ষা পাবর নিমিত্তে গবর্ণমেন্টে সুবিধা করি দিয়াত যেনে আগ্রহেরে মানুহে শিক্ষা লবলৈ ধরিলে আরু যার ফল এতিয়া সর্বব্যাপি হল, তেনে আগ্রহেরে কারবার শিক্ষার নিমিত্তে মানুহ আগবাড়িব যদি হে গবর্ণমেন্টে এই মহদনুষ্ঠানর নিমিত্তে কারবারী হয়। আমার মানুহর এনেয়ে কারবারর ফালে

মন নাই চাকরীর ফালে মন । এই শ্লাঘা তেতিয়া অনেক পরিমাণে দূর হয় । ইংরাজী কারবারে দেশীয় কারবার লোপ করিলে, এই শ্লাঘার ও তেতিয়া কারণ নাথাকিব ।

বংগদেশর এই প্রস্তাব অনুমোদন করাত আরু এটা উপলক্ষ আছে । কিছু মান দিন হল ভারতবর্ষর এতিয়ার বর লাট সাহাবে সকলো সরকারি বিভাগত এইরূপ ইস্তাহার দিছে বোলে যিমান দূর পারা যায় বিভাগীয় কর্ম-চারী সকলে বিলাতি বস্তুত কৈ দেশীয় বস্তু সরকারি কামত সরহ পরিমাণে ব্যবহার করিব । এই দেশত প্রস্তুত হোরা বস্তু পালে বিদেশী বস্তু কেতিয়াও ব্যবহার নকরিব এই হুকুম অবশ্যে দেশীয় ব্যবসায় বোরর উন্নতির নিমিত্তেই করা হইছে । কিন্তু কার্যত চাবলৈ গলে দেখা যায় যে অতি অল্প পরিমাণে মাথোন এই হুকুম পালিত হয় । যেতিয়ালৈকে এই দেশত বিধ বিধ বস্তু প্রস্তুত করার কারবার অধুনিক প্রথা মতে নহয় তেতিয়ালৈকে বিলাতি বস্তুতকৈ ইয়াত করা বস্তুর দর মরগ হবই হব । ইয়ার দর মরগ হলে সাধারণে বিলাতি বস্তুয়েই কিনিব । এনে স্থলত সেইবোর ব্যবসায় এই দেশত চলিত হব নোয়ারে । ব্যবসায়ী বিলাকে অকল গবর্ণ-মেণ্টর কিছু লাগতীয়াল বস্তু যোগাবর নিমিত্তেই অতিরিক্ত খরচ করি ব্যবসায় চলাই থাকিব নোয়ারে । এতেকে এই দেশর বস্তু ব্যবহার করিবলৈ দিয়া হুকুম সরহকৈ যে পালিত হব নোয়ারে ই নিশ্চয় কথা ; সেই হুকুম কাকততে মাথোন থাকিব, কার্যত তার একো ফল নফলে । বর লাট রিপন বাহাদুরক ভ্রান্তি আরু অনুমান মূলক কিছুমান বিধি-ব্যবস্থার কতা বুলি অনেকে নিন্দা করে । কার্যকারী বিধি তেওঁর দ্বারায় এটিও নহয় বুলি কোনো কোনো লোকে তেওঁক উপেক্ষা করে । ডফরিন বাহাদুরর দেশীয় বস্তুর সম্পর্কে যি হুকুমর কথা উপরত উল্লেখ করা গল, সিও তেনেকুয়া অকার্যকরী অনুমানমূলক হুকুম বুলি নিন্দিত হব । দেশীয় ব্যবসায়ীক উৎসাহ দিবলৈ অকল দেশীয় বস্তু ব্যবহার করার প্রতিজ্ঞা করিলেই নহয়, যিহতে ব্যবসায় বোর ইয়াত সুন্দরকৈ চলিব পারে তারও উপায় করিব লাগে । এটা ব্যবসায়র কলেজ পাতি তাতে সকলো বিধ বস্তু প্রস্তুত করার আধুনিক প্রণালী বোর দেখুৱাই দেশীয় মানুহক শিক্ষা দিলেহে ব্যবসায় করিবলৈ বাস্তবিক উৎসাহ দিয়া হয় । বংগদেশর পরা প্রস্তাব করা এই কথাটির দ্বারায় ডফরন বাহাদুরর নিজর ইচ্ছা আরু হুকুম এতিয়াতকৈ সরহ পরিমাণে কার্যকারী হব পারিব এই ভাবিও সেই কথাটি সমর্পন করা যায় ।

কিন্তু বস্তুবিক্রে এই দেশের ঘাই অভাব কারবার। অকল মানসিক
 বৃত্তি চালনার দ্বারায় কোনো দেশ কেতিয়াও ডাঙর হোৱা নাই, জাতীয়ত্ব
 লভা নাই। এতেদিন মানসিক বৃত্তি চালনা কৰিবলৈ শিক্ষা পোৱাৰ বাবে
 ভিক্টোৱীয়ান মহোৎসবত জন্মধ্বনি কৰিবলৈ আগ বাঢ়া হইছে। কিন্তু হাতৰ
 কৌশল শিক্ষা কৰিবৰ নিমিত্তে এই মহোৎসবতে এটি মহদনুষ্ঠান কৰি
 ভিক্টোৱীয়ান নাম ভাৱতবৰ্ষত চিৱস্মরণীয় কৰিলেই সেই উন্নতমনা মহা-
 ৰাজ্যৰ গৌৰবান্বিত ৰাজত্বৰ ক্ৰীয়াকলাপৰ সম্পূৰ্ণতা সাধন কৰা হয়।

অসমীয়া বাবু

লোদোর পোদোর ডাঙর দীঘল, টেরি কাটা ঢুলি ।
নাক খরা তার, গোঁফ পাতল, দাড়ি পেলাই তুলি ॥
দুই চকু তার পুঠি মাছ, সদাই ধরফর ।
খোপৰ পৰা ফুটি ওলাই, মারিব খোজে লর ॥
বুকু বহল পেটটি সৰু, ফিন্দাই ফিন্দাই ফুরে ।
বাহিরত কি ঘরত কি গার চোলা নেৰে ॥
অফিচত সি পিন্ধে ঠেঙা, মুরত মখমল টুপি ।
বাটে পথে ছাতা এৰি নলয় বর জাপি ॥
ঘরর গতি থানর ধুতি, চুটি পিরণ গায় ।
আগ চোতালত চকিত বহি বাটর মানুহ চায় ॥
ককত পঢ়াত কিত্তপ পঢ়াত নাযায় তার মন ।
লগরীয়া ভাগরীয়া সদাই দুই এক জন ॥
আবেলির ফেদেলির অন্ত নাই তার ।
পাশা পালে মাজ নিশালে চলে মার মার ॥
পুৰা উঠি হতবুদ্ধি কাম কাষ একো নাই ।
ইঘর সিঘর করি ফুরে ধপাত চিলিম খাই ॥
নও বাজিলেই দুকুরি নও মুরত আহি চরে ।
দিহাদিহি য়েয়ে যতে ঘরে ঘরে লরে ॥
বেগাবেগি খাই বই উঠি আকৌ ওলাই যায় ।
পাচ নাবাজার আপে ইবার ফিৰার উপায় নাই ॥
তেল খারণীয়া ইংরাজীৰ ঘটোমটো করি ।
উদুর কথা বুদ্ধক বুজাই দিনটো কটায় ঘুরি ॥
গাখির গুর মাছ তামোলটো, সৰুসুৰা ভেটি ।
পায় যদি স্যাৎ সিদিন তার নহয় দিনটো ক্ষতি ॥
এক পথে তার গতি সদা, কচাৰি যি বাটে ।
এক কামে তার মতি সদা, নথি, লই খাটে ॥
নাই তার লোভ অভিলাষ, সদাই নিবিষ্কার ।
পেনসনর মাখোন টকা কেইটি, ধুব্ব তাৰা তার ॥

কুসংস্কার নাই তার এতিও মনর য়াজে ॥
 তথাপি সি আচার বিচার নেৱে চকুৱ লাজে ॥
 নাম প্ৰসঙত নাই মত, তথাপি যি ৱীতি ।
 ল'ৱলুৱিক লগাই কাম আদায় কৱে সিটি ॥
 বামুনলৈ ভক্তি নাই মূৱত নাই টিকি ॥
 হাত ষোড় কৱি ফুলটি লই, খোচে বেৱাৱ দিকি ॥
 পুহমহীয়া ৱাতি জাৱ গাধোয়ে কি ৱাপে ।
 হৱহৱকে চোভালত পানী ঢালি ক'পে ॥
 জাহাজত ফুৱা টান, নৱয় হিন্দুয়ানী ।
 চাহ বাকচৱ দ'মত উঠি কৱে কিবা কিনি ॥
 মনে মনে যি কি কৱে কিবা লাজ তাৱ ।
 সংস্কাৱ, সি মনৱ কথা ধাৱ খায় কাৱ ?
 শিক্ষা বলে এনে ৱাপে তৰ্ক কৱে সদা ।
 গাৱ বলে নজনাক কৱি থয় ভোদা ॥
 তৰ্ক হলে জয় তাৱ আছে, সদাই লগে ।
 নোজোকালে মেৱ ছাগ, জোকাই চালে লগে ॥
 খং উঠিলে তপত তেল, কিল খালে কাবু ।
 এওঁ এই আমাৱ আসামৱ অসমীয়া বাবু ।

জাতীয় মহা সমিতি

কলিকতাতৰ জাতীয় মহা সমিতিৰ ভূ লোৱা অসমীয়াৰ পক্ষে আদাৰ বেপাৰীৰ জাহাজৰ খবৰৰ নিচিনা। দিনে দিনে সেই মহানগৰীত কিমান ন ন অনুষ্ঠান হব লাগিছে, কিমান অসমীয়াই তাৰ ভূ পায়? আৰু ভূ পোৱা কেজনৰ ভিতৰতও কেই জনেই বা সেই অনুষ্ঠান বোৱৰ কাৰ্য বিবৰণ বুজি পায়? আৰু বুজা কেজনৰ ভিতৰত ও কেই জনেই বা অনুষ্ঠান বোৱৰ ফলাফল গমি চাই তাৰ সহায়তা বা বাধকতা কৰিবলৈ আগবাঢ়িবৰ সক্ষম? কেওঁ এই নাই বুলিলেই হয়। আসামত যে উচ্চ শিক্ষাৰ কিমান অভাব এয়েই তাৰ এটি শোচনীয় প্ৰমাণ। উচ্চ শিক্ষাৰ অভাবে, আমাৰ দেশৰ ওচৰতে যিবোৰ সমাৰোহ দিনে দিনে হব লাগিছে সেই বোৱ আমাৰ মনত শীয়ালৰ 'বিয়া, দেওধনিৰ নাচন; আৰু 'ৰঙপুৰ দিকপ্ৰকাশ'ত লিখা চাৰি ঠেঙীয়া দুই মূৰীয়া মানুহৰ ওপজাৰ খবৰ আৰু ভূত পিশাচৰ সাধু কথা বোৱ হলে শুনিবলৈ আমাৰ বৰ মিঠা লাগে। এনেহে আসামৰ দুৰ্গতি। যিবিলাক আজি কালিৰ উতনুয়া নামউলিয়াব খোজা অসমীয়া ডেকায় ৰায়তক মাতি আনি নুবুজা ৰাজনীতি আন্দোলন কৰি পৰৰ পাখিৰে পেখম ধৰি উন্নতি-শীল বঙ্গদেশক নকল কৰিব খোজে, তেওঁ বিলাকে যদি তাৰ আধা পৰিশ্ৰম দেশত উচ্চ শিক্ষা বঢ়াবৰ অৰ্থে উচৰ্গে, তেনে হলে দেশৰ বাস্তবিক উপকাৰ হয়, আৰু তেওঁ বিলাকৰ ও নাম বঙ্গদেশৰ ডেবিদ হেয়াৰ আৰু প্ৰসন্ন কুমাৰ ঠাকুৰৰ নামৰ নিচিনা এই দুৰ্ভাগীয়া আসাম দেশত চিৰ দিনলৈ অসমীয়াৰ আদৰৰ ধন হয়।

যদিও ভাৰত সাম্ৰাজ্যৰ উন্নতিশীল দেশবোৱৰ অনুষ্ঠান বোৱ সাধাৰণ অসমীয়াৰ পক্ষে দুৰ্গম, তথাপি সাধাৰণক তাৰ বাতৰি দিয়াত, আৰু বুজা বিলাকক তাৰ গুণাগুণ বখনাই চিত্ৰৰ দুই ও পিঠি দেখুওৱাত বিশেষ হানি নাই। জাতীয় মহা সমিতি বুলি সিদিনা এখন বৰ মেল কলিকাতা নগৰত হই গল। এই মেললৈ ভাৰতবৰ্ষৰ সকলো প্ৰদেশৰ পৰা "প্ৰতিনিধি" আহিছিল। হিন্দু-মুছলমান, চিখ, পাৰ্চি সকলো ধৰ্ম সম্প্ৰদায়ৰে মানুহ এই মেলত গোট খাইছিল। ভাৰতবৰ্ষত নানা জাতি নানা ধৰ্ম। জাতি ধৰ্মৰ বিভিন্নতা থাকাত ও সকলোয়ে দেশ বিদেশৰ পৰা অনেক খৰচ আৰু কণ্ট কৰি আহি একে ঠাইতে গোট খাই একে উদ্দেশ্যৰে বন কৰা আৰু পৰস্পৰ মিলা

প্রীতির ভাব দেখুওয়া ভারতবর্ষর এই এটা অভূতপূর্ব একতার চিন বুলি ভাবিব পারি। ইংরাজি শিক্ষা আরু ইংরাজি শাসনেই যে এই একতা ওপ-জোয়ার গুরি এই কথা কোনে নামানিব ? বঙালিয়ে মহারাষ্ট্রীয়র মাত নুবুজা আছিল; মাদ্রাজীয়ে পঞ্জাবীর মাত নুবুজা আছিল, কেনো জাতিয়ে আন কোনো জাতির মাত নুবুজা আছিল; কিন্তু ইংরাজি ভাষা শিকিব লগীয়া হোয়াত আমি সকলোয়ে ইটো সিটোর ভাব সলোয়াসলি করিব পরা হলো। ইংরাজী শাসনর গুণে আমি ঘর বারি এরি নিরাপদে দেশ বিদেশে ফুরিব পারা হলো। ইংরাজী শাসনর গুণে তিনি মাহর বাট তিন দিনে যাব পারা হলো। রেইল গাড়িয়ে বিজুলী ডাকে ভারতবর্ষর সকলো জাতিবোরক ওচর চপালে। সকলোরে লগ লাগিবর উপায় হল। ইংরাজি ভাষারে উচ্চ শিক্ষা পাই আমার মন বহল হল, জাতি বিগ্রহ আরু পরস্পরলৈ হিংসা আরু ঘিন অনেক পরিমাণে মার গল। পোটেই খন, ভারতবর্ষত একেটা শাসন হোয়া বাবে সেই শাসনর ঘাই কলাফল বোর সকলো প্রদেশতে একে। পঞ্জাবীর মনত যি অভিলাষ, মাদ্রাজীর মনত ও সেই অভিলাষ, হিন্দু যিখিনি রাজনৈতিক স্বত্বর অধিকারী, মুছলমান ও তিমানরেহে অধিকারী। সকলোরে মনত একে উদ্বেগ। এতেকে কলিকাতা মহানগরীত ইংরাজী ১৮৮৬ সনত জাতীয় মহা সমিতির অনুষ্ঠান কি আচরিত কথা ? ই একো আচরিত কথা নহয়। যি শাসনর গুণে দুই হাজার বছরর শিপামেলা জাতিবিগ্রহ ও নির্মূল হবলৈ ধরিছে সেই শাসনেই হে আমার মনত আচরিত কথা, সেই শাসনর মাহাত্ম্য ভাবি ভাবি আমি মাথোন বিভোল হওঁ। সেই শাসন যেন চির কলীয়া হয় এয়েহে আমার অন্তরর ও অন্তরর বাঞ্চা।

কলিকাতার এই মহামেলত মানুহর যিমান আগ্রহ দেখা গইছিল তার দ্বারায় জাতীয় জীবন যে ভারতবর্ষত ফুটি ওলাব ধরিছে ইয়ার চিন পোয়া যায়। সি যে এদিন ভালকৈয়ে ফুটি ওলাই পৃথিবীত আপোন নামে পরিচিত হব গই, কার সাধ্য বাধা দিলে ? ভারতবর্ষর নানা জাতীয় মাত বেলেগ, ধর্ম বেলেগ, আচার বেলেগ, খোরা লোরা বেলেগ, পিন্ধা কাপর কানিও বেলেগ। অতোবোর বিষয়র বেলেগ হলেও অকল এক রাজনীতি সুতারে আরু এক মাতৃভূমির নামে সকলোকে যে বান্ধি একে লগ করিব পারি এই মহামেলেই তার চিন। স্বরূপতে এই মেলর উদ্দেশ্যও ভারতর রাজনীতির আন্দোলন। ভারত শাসনর যিবোর দোষ আছে আমার মানুহে যিবোর স্বত্ব পাবলগীয়া সেইবোর একে মুখে এটোয়ে কই গবর্নমেন্টক আরু দেশক জনোয়াই

এই মেলের ঘাই উদ্দেশ্য। তাত বাজে সকলোয়ে একে ঠাইতে গোট খাই আলাপ করি পরস্পরের সামান্য বিদ্ভিন্নতার কথা বোর পাহরি মিলা প্রীতি বড়াই একতার সুত্রপাত করা ও এই মেলের এটা উদ্দেশ্য। এই উদ্দেশ্য-বোর যে নাহে নাহে সফল হব তাত একন ও সন্দেহ নাই।

এনেকুরা মহামেল আজি দুবছর দুটা মাথোন হইছে। ১৮৮৫ সনত বোছাই নগরত, ১৮৮৬ সনত কলিকাতা নগরত। সিবারতকৈ এইবার সরহ মানুহর সমাগম, সরহ আগ্রহ, আরু সরহ সহানুভূতি। আগলৈ জাতীয় জীবনর ইয়াতকৈও সরহ উৎসাহ দেখিবলৈ পোরা যাব এতেকে আগলৈকো আরু চির-কাললৈকে আমার পরস্পরের বিজাতীয় বৈরিতা পাহরি সকলোয়ে একেমুখে “ভারতর জয়” বুলি জাতীয় মহামেলের রথচক্রক কাল্প পাতি আগুরাই দিয়া প্রকৃত দেশহিতৈষী মাত্রর এ করিব লগীয়া বন।

কলিকাতার মহামেললৈ কোন কোন আহিছিল। সেই বিলাকর নাম দিয়ার আৱশ্যক নাই। বাতরি কাকতে সেই বতরা সকলোকে দিছে। মুঠতে কব লাগিলে কলিকাতার গণ্য, মান্য প্রায় সকলো বুড়া, ডেকা, আরু আন আন ঠাইর ভালেমান শিক্ষিত মানুহ গোট খাইছিল। মেলত কি কি বিষয়র কথা হল তার ও ডু বাতরি কাকত পড়োতা বিলাকে পাইছে। যি কইটা প্রস্তাব হই সকলোরে সন্মতি লোরা হইছিল তারে ঘাই কেটোমান তলত দিয়া গ’ল :

(১) মহারাণীর ৫০ বছর কাল রাজত্ব সম্পূর্ণ করাত এই মেলে আনন্দ প্রকাশ করে।

(২) ভারতবর্ষর মানুহ দিলে দিনে দুখীয়া হব ধরাত এই মেলের চিন্তা আরু ভ্রাস।

দরিদ্রতা নিবারণর নিমিত্তে বাচনিক প্রথা শাসনর অনুষ্ঠান বিলাকত সুমোয়া লাগতীয়াল এই কথা মেলের মত।

(৩) ভারতবর্ষীয় আরু স্থানীয় গবর্ণমেন্টর আইন করা সভাবোর পরি-গুচ্ছ করিবলৈ সময় হইছে এই মেলের মত।

(৪) সরকারী চাকরী বিষয়ে দোষ, গুণ অভাব অনুসন্ধান করি মন্ত প্রকাশ করিবলৈ এই মেলের পরা এখন কমিটি নিযুক্ত করা হওক।

(৫) জুরি প্রথা যি যি ঠাইত এতিয়া চলিত নাই তার ভালে মানত তাক চলিত করিবলৈ সময় হইছে, এই মেলের মত।

(৬) বিচার আরু শাসন এই দুই বিভাগ সম্পূর্ণকৈ বেলেগ করা লাগ-তীয়াল এই মেলের মত।

(৭) ইংলণ্ডক মুক্ত বিপ্লবত সাহায্য কৰিবৰ নিমিত্তে ভাৰতবাসীক ভল-
ণ্টিয়্যার হবলৈ দিব লাগে এই মেলৰ মত।

এই কেইটাই মেলৰ ঘাই প্ৰস্তাব। ইয়াত বাজেও আৰু আঠোতা প্ৰস্তাব
আছিল। এইবোৰ প্ৰস্তাবত যে সৰহীয়া ভাগ মানুহৰ এক মত তাক কবৰ
আবশ্যক নকৰে। কোনো কোনো আমাৰ মতে সেইতে ল'ৰচৰ থাকিলেও আমি
সেইবোৰ এতিয়া উলিয়াই এই মহা অনুষ্ঠানৰ ব্যাঘাত কৰা যেন দেখুয়াব
নোখোজোঁ। পৰস্পৰৰ সামান্য বিভিন্নতা পাহৰাই এই অনুষ্ঠানৰ মহামত্ৰ
আৰু সেই মন্তত আমিও দিক্ৰিত।

কিন্তু আমি অসমীয়া। ভাৰতৰ আন আন দেশৰ এই অনুষ্ঠানবোৰ
দেখি আমি হমনিয়া নাকাঢ়ি থাকিব নোৱাৰোঁ। আমাৰ দেশত শিক্ষা, উৎসাহ
আৰু সহানুভূতি ইমান তাকৰ যে এই মহাযজ্ঞত যোগ দিবলৈ আমি অসমৰ্থ।
সকলো প্ৰদেশৰ পৰা বিজ্ঞ, বহুদৰ্শী, ধনী, মাননীয় প্ৰতিনিধি বিলাক গই যজ্ঞত
যোগ দি যজ্ঞৰ গুৰুত্ব, বঢ়ালে আৰু নিজ নিজ মাতৃভূমিৰ গৌৰব বঢ়ালে;
কিন্তু আমি অসমীয়াই, হায় দুৰদৃষ্ট! সুযোগ্য প্ৰতিনিধি দেশত নাপাই, বা
পাবলৈকো কাৰবাৰ নকৰি কেজন মান আসামৰ ডু বাতৰি নোপোয়া বঙালি
মানুহক আৰু কেজন মান কলেজত পঢ়া ল'ৰাক আসামৰ প্ৰতিনিধি বুলি পঠালোঁ।
আৰু সঁছাকয়ে সাধাৰণৰ মেল পাতি ও যদি এওঁ বিলাকক প্ৰতিনিধি পাতা
গ'ল হেতেন তেওঁ বৰ বেজাৰৰ কথা নাছিল। কিন্তু দুখৰ কথা এই যে কোনে
এওঁ বিলাকক প্ৰতিনিধি পাতিলে তাক সাধাৰণতে ডু মাপায়। “ৰায়ত সভা”
বুলি যি দুই এখন হুচুও পহুৰ মেল আছে, তাৰেহে যদি এওঁ বিলাক প্ৰতি-
নিধি তেনে হলে সভা চাই প্ৰতিনিধি হইছে, কিন্তু আসামৰ প্ৰতিনিধি বুলি
বঙালি মানুহে আৰু স্কুলীয়া ল'ৰাই যদি কোনোবাই এই ভাৰতৰ মহা যজ্ঞত
চিনাকি দিছে তেনে হলে সি তেওঁ বিলাকৰ অসম সাহস, তাত আমাৰ লাজ কি ?

মূল কথা, আসাম পিচ পয়ি থাকা দেশ, অইন দেশে সেইতে যদি আমি
একলগে ল'ৰিব নোৱাৰো, তেন্তে মিছায় চকা কোবালে কি হব। “ডুলিব
নোৱাৰা শিলক পৰি নমস্কাৰ” কৰি আমি মনে মনে থাকিব লাগে। সময়
হব, কাৰ হব, তেতিয়া আসামে ও ভাৰতৰ মহা সমাৰোহ বিলাকত একোখন
স্বতন্ত্ৰ ছত্ৰ উৰাবলৈ সক্ষম হব, কিন্তু সেই সময় নোহোৱালৈকে ফটাকানি
ঘোৱা দি গৰখীয়া ল'ৰাৰ ফাকুয়া কৰাত আসামৰ অগৌৰৱ মাথোন হয়।
আন আন দেশে যি প্ৰথমে ইমান আগবাঢ়িব পাৰিছে, আমিও সেই প্ৰথা
ললেহে হব। সেই প্ৰথাৰ মূল উচ্চ শিক্ষা। যিহতে আসামত উচ্চ শিক্ষা

বিস্তার হব, তারে হে সকলো দেশ-হিতৈষীর পুরুষার্থ হব লাগে। শিক্ষার নিচিনা বল নাই। ভালকৈ শিক্ষিত মানুষ দেশত কিছুমান হওক মাথোন, সকলো অত্যাচার, অবিচার, পমি যাব, আসাম উন্নতশিল দেশর মাজত গণ্য হব আরু তেতিয়া আসামর প্রতিনিধি জাতীয় সমিতিত উপস্থিত নাথাকিলে সমিতির সম্পূর্ণতা নহব। মিছায় পরর ধনত পরর উন্নতিত টকালি মারি নাচি বাগি ফুরাত একো সকাম নাই।

কিন্তু সেই বুলি জাতীয় সমিতিত আমি যোগ নিদিম এই কথা কোয়া নাযায়। সি বছরলৈ মাদ্রাজ নগরত জাতীয় সমিতি হব। আমার দেশ পিছ পৰি থাকা হলেও ইয়ার পরা প্রতিনিধি পঠাই ভারতর মহা যজ্ঞত আমার নাম উলিয়াব লাগে। কি প্রথারে সেই নাম সুচল মতে আরু প্রদেশীয় গৌরবেৰে উলিয়াব পারি তাক আমি সময় মতে কম, সম্প্রতি এই মাথোন মনত রাখিব লগীয়া যে এই বারর নিচিনা যোরা ফন্দা দি টাপলি মারি প্রতিনিধি পঠোয়াতকৈ মনে মনে বহি থাকাই শত গুণে ভাল।

আমি আদার বেপারীর নিচিনা বুলি আগেয়ে সই লইছো। এতেকে আন আন দেশে কেনেকৈ প্রতিনিধি বাচি পঠাইছিল তার ডু লবলৈ আমি সঙ্কম নহওঁ। তথাপি কলিকাতার সমিতির কারবারী সকলর এটি ভ্রম নেদে-খুৱাই আমি মনে মনে থাকিব নোয়াৰোঁ। কোনো সভার সভ্য নহলে বা কোনো সাধারণ মেলর হতুৱাই বাছি দিয়া মানুষ নহলে, সমিতির প্রতিনিধি হব নোয়ারে এয়েই কারবারী বিলাকে নিয়ম কৰিছিল যেন বুজা যায়। ভারত-বৰ্মর কথাই নকও অইন অইন সকলো সভ্য দেশত ও সভা আরু মেলর লেখ জোখ নাই, অলেখ সুৰিঞ্জ, সুপণ্ডিত বহুদৰ্শী মানুষ কোনো সভার সভ্য নোহোয়াকেও আছে, অথচ সেই বোরর ভিতরত ভালেমানেই দেশর বাস্তবিক প্রতিনিধি। কোনোয়ে নাজানা নিচিনা গাওঁলীয়া রায়ত সভার প্রতিনিধি স্কুলীয়া লরা এটাই হব পারে, অথচ কুরি হাজার গ্রাহক আরু এক লক্ষ পাঠক যি বাতির কাকত তার সম্পাদক প্রতিনিধি হব নোৱারে, ই হাঁহি উঠা কথা। বংগবাসী”র সম্পাদক আরু আন আন ভালেমান সরহীয়া গ্রাহক থাকা কাকতর সম্পাদকক কলিকাতার সমিতি প্রতিনিধি পাতা নহল। এনে কুয়াবোর কাকতেই একো শ্রেণী মানুষর মুখপাৎ স্বরূপ আরু সেই সেই কাকতর সম্পাদক সেই সেই শ্রেণীর বাস্তবিক প্রতিনিধি। এই বিলাকক প্রতিনিধি নাপাতা সমিতির কারবারী বিলাকর এটা ঘাই ভ্রম। আরু এটা এই যে সমিতিত বর গধুর গধুর প্রস্তাব বোর বাচি বাচি দিয়া হইছিল। একোটা প্রস্তাবকে ভাঙি পাতি

চাই তাত মতামত প্রকাশ করিবলৈ একোদিন লাগে। একেদিনে ইমান প্রস্তাব সমিতিত উলিওয়ার ফল এই হল যে কোনোয়েই সেই বোরত নিজর মত প্রকাশ করিবলৈ সময় নাপালে। এনেকুরাকৈ মঞ্জুর করোয়া প্রস্তাবর স্বে মাৰ তাকর এই কথা কারবারী বিলাকে মনত রাখাহেতেন ভাল আছিল। প্রস্তাব বোর জাতীয় সমিতির প্রস্তাব নে কারবারী কেজনর হে প্রস্তাব এই কথা বাহিরা মানুহে সুধিবলৈ সুরুঙা রল। আরু এটা ডাঙর ভ্রম এই হল যে বাচনিক অনুষ্ঠান বিলাকর নিয়ম অনুসারে সমিতির কার্য প্রণালী বোর নহল। লাট সাহাবর আইন করা সভার পরা লোকেল বোর্ডর আলী করা সভালৈকে দেশর সকলো অনুষ্ঠান বোরত বাচনিক প্রথা চলোয়াই যি মহা সমিতির ঘাই উদ্দেশ্য সেই সমিতি নিজেই যদি সেই প্রথা মতে নচলে তেন্তে সমিতির উদ্দেশ্য সফল হোয়ার পিনে দুরাশা। যি হওক, ভ্রম নোহোয়াকৈ একো ডাঙর বন হই নুঠে। ভ্রমর নিমিত্তে আমি ক্বকো দায় দিব নোখোজো। এই ব্যরর ভ্রমবোর আগলৈ নহয় এই হে মাথোন ভরসা করিব লগীয়া।

পবলিক সৰ্বিস কমিসন

সৰুকাৰী চাকৰী ডাৰাৰ দেশী মানুহে কিমান সৰুহ কৈ পাব লাগে আৰু কি কি নিয়মে পাব লাগে, এই বিষয় অনুসন্ধান কৰিবলৈ ভাৰতবৰ্ষীয় গবৰ্ণমেণ্টে সিদিনা এখন কমিটি পাতাৰ কথা সকলোয়েই শুনিছে। সেই কমিটিত ইংৰাজ আৰু দেশী মানুহ দুইও আছে। সকলো প্ৰদেশ যুৰি সকলো বিধ, মানুহৰ সাক্ষী লই, কি কি নিয়ম কৰিলে দেশী মানুহে চাকৰী যথা পৰিমাণে পাবলৈ পাৰিব আৰু সুচল হব এই বিষয়ে মত থিৰ কৰি গবৰ্ণমেণ্টক ৰিপোর্ট দিয়াই কমিটিৰ বন। সম্প্ৰতি পঞ্জাব আৰু উত্তৰ পশ্চিমাঞ্চল ফুৰি কমিটিয়ে ভালেমান মানুহৰ সাক্ষী লোয়া হল। এতিয়া আন আন প্ৰদেশৰ সাক্ষী লবলৈ কাৰবাৰ কৰিছে। এতিয়ালৈকে যি বিলাক মানুহৰ সাক্ষী লোয়া হল তাৰ ভিতৰৰ সৰুহীয়া ভাগৰ প্ৰায় একে মত হইছে। সকলোয়ে এই কথা কয় বোলে ষ্টাটুটৰী সিভিলিয়ান পাতাৰ প্ৰথা দেশত সন্তোষ জনক হোয়া নাই। পৰীক্ষাত বাছি নলই এনেয়ে গবৰ্ণমেণ্টৰ ইচ্ছা মতে যাকে তাকে কাম দিয়াত যে উপযুক্ত মানুহ সদাই সোমাব এনে আশা কৰিব নোয়াৰি, ইয়াৰ প্ৰমাণ এই কেই বছৰত পাতা ষ্টাটুটৰী সিভিলিয়ান কেই জনলৈ চালেই পোৱা যায়। অনুগ্ৰহৰ দুয়াৰেদি চাকৰীত সোমাবলৈ কাৰ ও বিশেষ ইচ্ছা নাই। যথা নিয়মে জপনা চেৰাই গই চাকৰীত সোমাব পাৰিলে হে চাকৰী প্ৰাৰ্থীৰ পুৰুষালি আৰু এয়েই সকলোৰে মনোমত। পৰীক্ষাত সিভিলিয়ান বাচি লোৱা সম্পৰ্কে ভালেমান সাক্ষীয়ে এই কথা কয় বোলে সিভিল সৰ্বিস পৰীক্ষা এই দেশী মানুহে বিলাতলৈ নোযোৱ কৈয়ে ইয়াতে দিব পাৰা হব লাগে; আৰু সেই নিমিত্তে বিলাতত আৰু ভাৰতবৰ্ষত এই পৰীক্ষা একে সময়তে পাতিব লাগে। তেওঁ বিলাকে আকৌ কয় বোলে পৰীক্ষাৰ্থীৰ বয়সৰ ওপৰ সীমা এতিয়া যি ১৯ উনৈচ বছৰ আছে, তাক বঢ়াই ২২ বাইচ কি ২৩ তেইচ বছৰ কৰিব লাগে, আৰু সংস্কৃত আৰু আৰবি এই দুই ভাষাৰ নম্বৰ বঢ়াই লেটিন ভাষাৰ সমান কৰিব লাগে। সাক্ষীৰ সৰুহীয়া ভাগৰে যদিও এনেকুৱা মত আমি তাত মান্তি হব নোয়াৰোঁ। সেই বোৰ মতৰ অৰ্থ পৰ্টটকৈ কব লাগিলে এই মাথোন হয়, “হে ইংৰাজ! তুমি দেশ খন আমাক অকলে ভোগ কৰিবলৈ এৰি দি তোমাৰ নিজ দেশলৈ উভতি যোৱা গই”। এই মতৰ নিয়মেৰে পৰীক্ষা পাতিলে অকল চাকৰি বনোৱেই এই দেশী

মানুহে ইংরাজক হেচি বগরাই তার ওপরে উঠিব। ইংরাজ পরীক্ষার্থীর লেখ যদি দুশ হয়, দেশী পরীক্ষার্থীর লেখ দুহাজার হব। দহোটা দেশী মানুহ পরীক্ষাত উঠিলে এটা মাথোন ইংরাজ পরীক্ষাত উঠিব। এই দরে ক্রমে সকলো সর্বিস দেশী মানুহর দখল হব। এই ফল যদিও বাঞ্ছনীয় (আরু ভারতর ভবিষ্যত রাজনৈতিক আকাশত ই ওলাবই) তথাপি ইয়াক উপযুক্ত সময়র আগেয়ে উলিয়াবর পুরুষার্থ করা মিছা। যিহেতু আমার এতিয়া খুজিলেও নোপোয়ার অবস্থা, গবর্ণমেন্টে এফেরিমান অনুগ্রহ করিব খোজা হেন দেখা পাই দীঘলকৈ জোলোঙা মেলা যুগুত কথা নহয়। ইংরাজক দেশর পরা আমি একে বেলিয়ে খেদিব নোখোজো। ভারতর মংগলক নিমিত্তে ভালেদিনেলৈকে ইয়াত ইংরাজ শাসন লাগতীয়াল। সিভিল সর্বিসত ইংরাজ বিষয়া ও যাওক এয়েই আমার ইচ্ছা। কিন্তু একেটা পরীক্ষা দুইও দেশত পাতিলে, বয়সর ওপর সীমা বঢ়াই দিলে, আরু সংস্কৃত আরু আরবিত নম্বর বঢ়ালে এই দেশী মানুহে মাথোন সিভিল সর্বিসত সোমাব পারিব। তাত বাজেও একেটা পরীক্ষা যে দুইখন দেশতে হব নোয়ারে তার কারণ এই যে এই পরীক্ষাত অকল লিখা প্রশ্ন থাকে এনে নহয়, মৌখিক প্রশ্নও পরীক্ষক বিলাকে সোধে। বিলাতর পরীক্ষকে ভারতবর্ষর পরীক্ষার্থীক কেনেকৈ মৌখিক প্রশ্ন সুধিব? এন্তেকে একেটা পরীক্ষা দুইও দেশত একে সময়তে পাতা আরু এই পরীক্ষার ফলেরে সিভিলিয়ান পাতা মতর আমি বিরোধী। আমার মতে, বছরি বছরি ভারতবর্ষত স্টিমান সিভিলিয়ানর আবশ্যক তার এভাগ ইংরাজ হওক আরু এভাগ দেশী হউক; ইংরাজর ভাগ বিলাকর পরীক্ষাত বাচি লওক, দেশীয় ভাগ ভারতবর্ষর পরীক্ষাত বাচি লওক। দুইও পরীক্ষাতে বিষয় আরু কিতাপ একে হওক, দুইও পরীক্ষা সমান টান হউক, আরু দুইও পরীক্ষার ফলও একে হওক, অর্থাৎ সমান মর্যাদা আরু সমান দরমাহার পদত পরীক্ষাত উঠা বিলাকক পাতা হউক তেহে ভারতবাসীর এতিয়ার প্রয়াস সিদ্ধি হব। কি পরিমানে দেশী আরু কি পরিমানে ইংরাজক সিভিলিয়ান পাতিব লাগিব এই কথা পাবলিক সর্বিস কমিটিয়ে সাক্ষী বোরক সুধিব পারে; কিন্তু আমার মনত হলে সোধাত একো ফল নাই; কিয়নো এই কথাত গোটেই খন দেশরে একে মত ও যদি হয়, তথাপি গবর্ণমেন্টে সেই মতানুযায় কার্য কেতিয়াও নকরে; রাজনৈতিক গুঢ় রহসোরেহে এই কথা নিরুপিত হব। আমার মতে হলে সর্বিসর আধেক কাম ইংরাজক আরু আধেক দেশীক দিলা পরিলাম এতিয়ার নিমিত্তে বেয়া নহয়।

ভাৰতবৰ্ষীয় পরীক্ষাত উঠা একজন এই দেশতে আকৌ দুই তিনি বছর পঢ়ি, নে বিলাতলৈ গই তিমান দিন তাত পঢ়ি আহিছে কামত সোমাব এই কথাও সুখিব লগীয়া। আমাৰ মতে, এই দুই তিনি বছর বিলাতত গই পঢ়া নিতান্ত লাগতীয়াল। সকলো সভ্য দেশতে বিশ্ববিদ্যালয়ৰ শিক্ষা পাই উত্তি ডেকা সকলে নানা দেশ ফুৰি নাহে মানে তেওঁ বিলাকৰ শিক্ষাৰ সম্পূৰ্ণতা নহয়। আন দেশৰ আচাৰ ব্যবহার নীতি, কাৰ্য প্রণালী, মানসীক উদ্বেগ বিলাক নাজানিলে মুখস্ত কৰি থোয়া বিদ্যাৰ সারত্ব নাই। আমাৰ বিশ্ববিদ্যালয়ত অতি উচ্চতম শিক্ষা পাই উঠা ডেকা বিল্যক ও সংসারত সোমোয়া মাত্ৰকে যে অনেকে নিরুৎসাহ এলেহুয়া, সোরোপ আৰু অকামিল হই পরে, বিদেশত নুফুৰাই তার এটা কারণ। বিদেশত নুফুৰিলে মনৰ সংকীৰ্ণতা দূর নহয়। বিশেষকৈ যিবোৰ পাশ্চাত্য দেশ আজিকালিৰ সভ্যতাত অগ্রগণ্য, যিবোৰ দেশৰ সভ্যতাৰ পিনেই আমি এন্দিয়া লৰিব লাগিছোঁ, যিবোৰ দেশৰ কথাবোৰ কিতাপত দিনে রাতিনে পঢ়িব ধরিছো, সেইবোৰ দেশ নিজ চকুৰে দেখি তার মানুহৰ মাজত কিছু দিন বসি কৰি থাকিলেহে, মনৰ তৃপ্তি আৰু শিক্ষাৰ সার্থকতা। আমাৰ যিবোৰ ডেকাক দেশৰ শাসন-তা কৰিবলৈ খোজো, তেওঁ বিলাকে নো সভ্য দেশৰ সভ্য শাসন নেদেখিলে কি শাসন কৰিব ?

প্ৰতিবাদ

প্ৰতিবাদ জীবনী শক্তিৰ মূল। প্ৰতিবাদ কৰোতা নোহোৱা হেতেন পৃথিবীত ইমান উন্নতি নহল হেতেন। যি দেশত বিপক্ষতাচরণ কৰিবলৈ মানুহৰ সাহ নাই, বল নাই বুদ্ধি নাই, সেই দেশৰ মানুহ উন্নতিশীল নহয়। সেয়ে যিপিনে নিয়ে সেই পিনেই যদি যায়, তেন্তে তাক মের ছাগলিহে বুলিব পাৰি। সকলো সভ্য দেশৰ শাসন প্ৰণালী আৰু ৰাজ নীতিলৈকে চকু দি চালে দেখা যায়, দেশ শাসন কেবল নানা খেলৰ পৰস্পৰৰ মাজত যুজ মাথোন। এই যুজৰ ঘহনিত সত্যৰ ফিৰিঙতি ওলাই জ্ঞানৰ পোহৰ বাঢ়ে, দেশত সুশাসনৰ বিস্তৃত হয়, মানুহ উন্নতিৰ জখলাত উঠিবলৈ ধৰে। ইংলণ্ড, ফ্ৰাঞ্চ আদিকে ইউৰোপীয় দেশ বিলাকেই ইয়াৰ আছি। ভাৰতবৰ্ষত ও ইয়াৰ ফল ওলাব লাগিছে। বঙ্গদেশ বুলি এখন দেশ সদাই আছে, অন্ততঃ ঐতিহাসিক দিনৰ পৰা ভাৰতত আছে, কিন্তু ৫০ আড়াই কুৰি বছৰৰ আগে ইয়াৰ যেনে জাতীয় অবস্থা আছিল, আড়াই হাজাৰ বছৰৰ আগেও তেনে হে জাতীয় অবস্থা আছিল বুলিলেও বৰ ইফাল সিফাল নহয়। কিন্তু ইংৰাজী শিক্ষাৰ গুণে এই আড়াই কুৰি বছৰৰ ভিতৰতে এটা স্বতন্ত্ৰ সাধাৰণ মতৰ সৃষ্টি হল, আৰু সেই মত আজি বঙালি ভাষাৰ অলেখ কিতাপ আৰু দুৰ্জয় বাতৰি কাকত বোৱত গাওঁৰ পদুলিয়ে পদুলিয়ে প্ৰকাশ পাব লাগিছে। সাধাৰণ মত প্ৰবল হোৱা বাবেই বঙ্গদেশৰ উন্নতি আৰু সাধাৰণ মত নাথাকা বাবেই আসামৰ অবনতি বা স্থিতি ভাব। আসামত সাধাৰণ মত সৃষ্টি কৰাৰ উদ্দেশ্যই আমাৰ জন্ম। মূৰে গায় কাপোৰ দি অসমীয়া মানুহ বহুদিন স্থিতি ভাবে সুই আছে। আমাৰ উদ্দেশ্য মাথোন গা জোকৰি উঠাবৰ পুৰুষাৰ্থ কৰা। এই দোষৰ বাবে যদি আসামৰ দহ কুৰি জনে আমাক কিলাবলৈ উঠি, আমি লোৱাৰ নিচিনা অস্ত্ৰ লই আগ বাঢ়ে, তেন্তে তাত আমাৰ হৰিষত বাজে আন একো মনৰ ভাব নহয়। ঘহনিত আমি বা আন দহ কুৰি জন অসমীয়া মৰে মৰোহঁক তাত বিষাদ নাই, কিন্তু তাৰ দ্বাৰায় সত্যৰ পোহৰ ওলাই আমাৰ সকলোৱে মাত্ৰ দেশৰ উন্নতি হব এয়েহে আমাৰ লক্ষ্য। যি মানুহে আমাৰ কোয়া কথাত বিষম পাই আমাৰ কাকত দলিয়াই পেলায় পেলাওক আমাৰ ও তাত বিশেষ হানি নাই, তেওঁ বিলাকৰ ও তাত বিশেষ লাভ নাই; তাৰ দ্বাৰায় কেবল মাথোন তেওঁ বিলাকৰ নিজৰ গাৰ পাতল ছালৰ আৰু মনৰ ঠেক সীমাৰ

হ পরিচয় পাই। আমি কোন্‌ কথার বোরর প্রতিবাদ করিবলৈ যি আগ বাড়ে তওঁক আমি হরিষেৰে আৰু সন্মানেৰে আগ বঢ়াই আনিম।

সম্প্রতি কলিকাতা নিবাসী আৰু এজন অসমীয়া ভাল মানুহে আমাৰ দ্বিতীয় সংখ্যা “মৌত” ওলোমা কথা কেতবোৰৰ প্রতিবাদ কৰি এখন চিঠি লিখিছে। এই চিঠি খনি তলত দিয়া গজ :

“আপোনাৰ জানুৱাৰি মাহৰ “মৌত” ‘অসমীয়া আৰু বঙালি’ “স্বয়ং সভা” “উচ্চশিক্ষা” ইত্যাদি কেইটা মান প্রবন্ধ পঢ়ি বৰ আচৰিত মানিলোঁ। আপোনাৰ নিচিনা শিক্ষিত আৰু পাশ্চাত্য সভ্যতাৰ আভাস পোৱা মানুহে এনে ভ্ৰম সঙ্কুল কথা লেখা দেখি আজি বৰ দুঃখ মনেৰে কাপ ধৰিলোঁ। “অসমীয়া আৰু বঙালী” নামেৰে প্রবন্ধটীত লিখিছে “বঙালী মানুহ ধনত ডাঙ্গৰ, পদত ডাঙ্গৰ, বিদ্যা বুদ্ধিত ডাঙ্গৰ, কুলত ও ভাল, আচাৰত ও শুদ্ধ, তথাপি অসমীয়াৰ মনত সিহঁত “কটা বঙাল”। বঙালী যে ভারতবৰ্ষৰ সকলো জাতিতকৈ সকলো বিষয়ত শ্ৰেষ্ঠ ই সঁচা; কিন্তু য’ত ভালৰ সংখ্যা বেছি, তাত বেয়াৰো লেখ জোখ নাই। বঙালীৰ ভিতৰত যেনেকৈ পুণ্যাশ্বা, দেশহিতৈষী, শিক্ষিত, আৰু লক্ষপতি আছে, যাৰ পৰোপকাৰিতা, নানা শাস্ত্ৰত বুৎপত্তি আৰু অতুল ঐশ্বৰ্য্যৰ ফালে চালে চকু ঠিৰ হয়, বাকশক্তি রহিত হয়, তেনেকৈ দুশ্টাশ্বা, অশিক্ষিত আৰু এমুঠি ভাতৰ নিমিত্তে কলমলায় ফুৰা মানুহও আছে যাৰ কেবল আনৰ অন্যান্য চিন্তাই, দেশৰ অভাৱ বঢ়োৱাই জীৱনৰ কেবল অকল ব্ৰত। আসামত যিমান বঙালী মানুহ আছে তেওঁ বিলাকৰ শতকৰা পাচ জন বাজে প্ৰায় ভাগেই পাছত উল্লেখ কৰা শ্ৰেণীৰ। বঙ্গদেশৰ যি বিলাক কৃতবিদ্য মানুহ তেওঁ বিলাকে নজনা মানুহক জনা কৰা, মুৰ্খক অসৎ পথৰ পৰা সৎ পথলৈ নিয়া, অজ্ঞ মানুহক নীতি শিক্ষা দিয়া ইত্যাদি মহাব্ৰতত দীক্ষিত হৈ দিন নিয়ায়; যি বিলাকে আচল জ্ঞান লাভ কৰিব নোৱাৰে, কেবল “যেন তেন প্রকাৰো” বিশ্ববিদ্যালয়ৰ ওখে মহলত উঠি প্ৰাণ ধাৰণৰ একো উপায় নেদেখা, সেই বিলাকেই ভেৰা আসাম ব্যাপী পেলায়ছেগৈ। আসাম লৈ যোৱাৰ আগেয়ে এওঁ বিলাকৰ স্বদেশ বখদৰ্পণত চাওঁতেই দিন গৈছিল। ঘূনগীষ সত্বেৰ মুখত মৰা শ যেনে এই দুৱাশ্বা পিশাচ বিলাকৰ মুখত দুখীয়া আসাম তেনে। এওঁ বিলাকে কেবল

নিজৰ কুস্বভাৱৰ দ্বাৰা বঙালীৰ দোষ ভাগ হৈ প্ৰকাশ কৰে। কাজে কাজে অসমীয়াই যে এওঁবিলাকক ‘কটা বঙাল’ বুলি ঘিনাই ই একো আচৰিত নহয়।”

এঠাইত লেখিছে “অসমীয়া ভাষাৰ বদলি বঙালী ভাষা পঢ়াশালিত আৰু কচাৰিত চলিত নহয় এয়ে অসমীয়াৰ ইচ্ছা।” নিজে স্বাধীন জাতী নিজৰ ভাষা স্বাধীন ইয়াকে দেখুয়াব পাৰিলেই অসমীয়াৰ গৌৰৱ। বঙালীয়ে নামৰ আগত “বাবু” লিখে, সেই দেখি অসমীয়াই “বাবু” লিখিব এৰি “মিষ্টাৰ” লিখিব ধৰিছে। চাপকম পিন্ধিলে বঙালী বুলি ভাবিব সেই ভয়তে কোনোৱে বুকু কটা কোট পিন্ধে। সম্পাদক ডাঙৰীয়া? কওক চোন, নিজৰ ভাষা একেবাৰে এৰি বিদেশীয় ভাষাত কথা কবলৈ, সকলো কাজ কাম চলাবলৈ ইচ্ছা যায় নে? নিচেই অসভ্য জাতিয়েও মাকৰ পেটৰ পৰা ওলায় যি মাতৰে মাত্তে তাক কেতিয়াও নেরে আৰু অসমীয়াৰ চকু মুকলি হৈছে। বঙালী ভাষা অতি উৎকৃষ্ট, ইয়াক সহজে শিকিব পাৰি, এই ভাষাৰ বহু নাটক, উপন্যাস আৰু কাব্যাদি আছে বুলি প্ৰলোভন দেখুয়াই যদি ৰাজপুত বিলাকক বংগ দেশৰ ভাষা নিজৰ মাতৃ ভাষা কৰিবলৈ কোৱা যায় তেনেহলে তেওঁবিলাক খড়্গহস্ত হৈ উঠিব। আপুনি যদি কয়, হে অসমীয়া? বঙালি ভাষাক নিজৰ মাতৃ ভাষা কৰা, তেনে হলে হে বঙালি? তোমালোকৰ ভাষা এয়া, অসমীয়া কবলৈ ধৰা, এই বুলি কলে যুক্তিসূক্ত নহবনে? অসমীয়া, বঙালী দুইটি ভাষা মূল সংস্কৃত ভাষাৰ শাখা, দুইও বায়েক ভনীয়েকৰ নিচিনা। বঙালীয়ে তেওঁলোকৰ ভাষা স্বাধীন বুলি কব পাৰে, অসমীয়াইনো অসমীয়া ভাষা স্বাধীন বুলি কিয় কব নোৱাৰে? কচাৰিত বঙালী ভাষা চলিত হলে, দেশৰ আইন বিদেশীয় ভাষাত লেখা হলে, সাধাৰণৰ বুঝাত অসুবিধা হব। পঢ়াশালিৰ লৰা বিলাকে বঙালি ভাষাত লেখা কিতাপতকৈ এখন অসমীয়া ভাষাৰে লেখা কিতাপৰ ভাব আৰু মৰ্ম সোনকালে বুঝিব সেই দেখি “অসমীয়া ভাষাৰ বদলি বঙালি ভাষা পঢ়াশালিত আৰু কচাৰিত চলিত নহয় এয়ে অসমীয়াৰ ইচ্ছা।”

“অসমীয়াই নামৰ আগত বাবু উপাধি নেলৈখাৰ কথা যে লেখিছে বঙালীত বাজে আন কোনো জাতিৰ মাজত এই উপাধিতো নাই।

কি ৰাজপুতানা, কি বোম্বাই, ভাৰতবৰ্ষৰ কোনো ঠাইৰ মানুহে বাবু নেলিখে, আন কি বেহাৰৰ মানুহৰ ভিতৰতো বাবু" শব্দ নচলে। "বাবু" শব্দৰ অৰ্থ "ভদ্ৰলোক"। বঙ্গালী বিলাকে ধনী বিদ্বানৰ বিষয়া এনে বিলাক মানুহক "বাবু" বুলি মাতে আৰু তেওঁলোকৰ নামৰ আগত "বাবু" উপাধি লেখে। এতিয়া মুদিও বাবু, বেপাৰিও বাবু, মেতৰো বাবু। দৰৈ গমি চালে বাবু শব্দ এতিয়া বৰ ঘিনৰ বস্তু হৈ উঠিছে। বঙালীৰ ভিতৰত "বাবু" বৰ আদৰণীয় উপাধি, সেই দেখি তেওঁ বিলাকে আন দেশী মানুহৰ নামৰ আগতো বাবু লিখে। অসমীয়া ভাষাত "বাবু" শব্দ নাই, সেই দেখি "বাবু" শব্দৰ ওপৰত অসমীয়াৰ একো অধিকাৰও নাই আৰু অসমীয়াই ও নেলিখে। গবৰ্ণমেন্ট আৰু বঙালী ভাষা মানুহ বিলাকে আমাক সম্ভ্ৰম কৰিবৰ নিমিত্তে আমাৰ নামৰ আগত "বাবু" লেখে কিন্তু ই নিতান্ত অসুগত; সঁচা কবলৈ গলে "বাবু" শব্দ আমাৰ নামৰ আগত লেখিলে আমি অপমান জ্ঞান কৰোঁ। আজি কালি অনেক অসমীয়াই নামৰ আগত বাবু নেলিখে "মিষ্টাৰ" লেখে ই বৰ ভাল কথা। যি ভাগে নেলিখে তেওঁলোকক আমি স্বদেশী ভাষা বিলাকক এই বিষয়ত অনুকৰণ কৰিবলৈ উপদেশ দিও। সত্য জাতি আৰু ৰজাক অনুকৰণ কৰা সকলো মানুহৰ স্বভাব। পৃথিবীৰ আদিম অবস্থাত সকলো জাতি সত্য নাছিল। ই জাতি এ সি জাতিক দেখি সি জাতিয়ে ই জাতিক দেখিহে সত্য হৈছে। কোনো কোনো ঠাইত "বাবু" বুলিলে সন্মান দোষ হব সেই সেই ঠাইত "মিষ্টাৰ" বুলিলে সন্মান দোষ নহব। বিলাতলৈ যোৱা, খ্ৰীষ্টিয়ান হোৱা, ইংৰাজি জনা, ইংৰাজি সাজ পিন্ধা মানুহৰ নামৰ আগত "বাবু" লেখিলে বেয়া হব নেপায়। সম্পাদক দেও। তেওঁলোকক বাবু বুলিলে তুচ্ছ কৰা বুলি নাভাবিবনে?

প্ৰবেশিকা পৰীক্ষাত উত্তীৰ্ণ হোৱা সকলো অসমীয়া লৰাকে বৃত্তি দিয়া নিয়মটী বেয়া বুলিছে যে, বাকৰ কওকচোন এই নিয়ম নথকা হলে ইমান দিনে কেইজন বি. এ আৰু এল. এ পৰীক্ষাত উত্তীৰ্ণ হোৱা অসমীয়া লৰা দেখিলে হেতেন? অবশ্যে আসামৰ নিচিনা ইমান ডাঙৰ দেশ এখনত এটি কলেজ নাই ই বৰ লাজ আৰু দুখৰ কথা। কিন্তু এই নিয়ম থকাত দুখীয়া ধনী সকলোয়ে শিক্ষা

পাইছেছি সেই দেখি কওঁ এই বৃত্তি দিয়া নিয়ম থকাই আসামর মংগলত বাজে অনিষ্ট হোয়া নাই। সময়ত যেতিয়া বিশ্ববিদ্যালয়র ওখ মহলত উত্তীর্ণ হোয়া লরার সংখ্যা বেছি হব তেতিয়া এই নিয়ম উঠাই আসামত কলেজ স্থাপন করিলে আমি বর দুঃখ নাপাম। এনে বহু অসংগত কথা আপোনার কাকতত পঢ়িলোঁ, কিন্তু সকলো বিলাক কথা লেখিলে চিঠি দীঘল হয় বুলি ইমানতে কাপ এৰিলোঁ। কেবল মাথোন ইয়াকে কওঁ আপোনার কাকতর নাম “The Bee” অর্থাৎ “মৌর” পরিবর্তে “The Wasp” অর্থাৎ “বরল” দিয়া হলেহে ভাল হ’লহেঁতেন।

বাধ্য

শ্রীমথুরা মোহন বরুৱা।

১৪ নং প্রতাপ চন্দ্র চাভুর্জির লেন
কলিকতা।

লিখকর মনত আমি “মৌ” নহই যে “বরল” হে হলোঁ, ইয়াত আমার পরম সম্বোধ কিয়নো মৌএ কামুরিলে হলডাল ও গাত রই যায়, বরলে কামুরিলে অকল বিষ খিনি হে গাত লাগে। আমি যে কারও মনত হল হব নোখোজো, লিখকর এই বিশ্বাস প্রকাশত তেওঁর উদার মনর প্রকাশ পায়।

তেওঁ যিখিনি কথা আমার প্রতিবাদে কইছে সি বাস্তবিক আমার প্রতিবাদে নে সাধুবাদ ইয়ার বিচার করিবলৈ পাঠকর সদ বিবেচনার ওপরতে নির্ভর করি আমি এৰিব পারিলোঁ হেতেন; কিন্তু দুর্ভাগ্য গুণে অসমীয়া মানুহর অলপ কেজন মানেহে মাথোন আসামর বাহির হই গই বঙালি আরু আন আন জাতীয় মানুহর নিজর দেশত কি অবস্থা তাক ভাঙি পাতি এতিয়ালৈকে চাবলৈ পারিছে। লিখক কিমান দিন বঙ্গদেশত বাস করি আছে আমি কব নোয়ারোঁ। কিন্তু বঙ্গদেশত কিয়, সকলো দেশতে ঐশ্বর্যশালী মানুহর শ্রেণীর পরা, কৃতবিদ্যা, দেশহিতৈষী পুণ্যাছা মানুহ অতি তাকর কৈ মাথোন যে ওলায় এই কথা জানিবলৈ কেওএ কোনো দেশত সরহ দিন থাকিব নালাগে। মধ্যম শ্রেণী আরু “এমুঠি ভাতর নিমিত্তে কলমলাই ফুৱা” শ্রেণীর পরাই কৃতবিদ্যা আরু পুণ্যাছা ওলোৱা সদাই দেখিবলৈ পোয়া যায়। এই কথা যদি সঁছা হয়, তেন্তে বঙ্গদেশর কৃতবিদ্যা বিলাকর পেটত ভোক নাইনে?

অকল “মজনা মানুহক জনা করি” “আরু অজ্ঞ মানুহক নীতি শিক্ষা” দিয়েই তেওঁলোকৰ ভোক পলায় নে? “ওখ মহলত উঠি” অকল আসামলৈ আহা বঙাল কেইটাহে খকুয়া হলেনে? এই কথা মানিব নোয়াৰি। পেটৰ ভোকেই সরহীয়া ভাগ মহাপ্রত, মহানুষ্ঠানৰ গুৰি। বঙ্গদেশৰ দেশহিতৈষীতা অনেক পরিমাণে পেটৰ ভোকৰ নিমিত্তে। নিজৰ অন্ন পরে কাঢ়ি নিয়া বাবেই ইমান হুয়ারুয়া। খাবলৈ নাপাই কলৌ-মলৌ করি ফুৰা কৃতবিদ্য মানুহৰ লেখ বঙ্গদেশত সরহ, এই বাবেই হে তাত দিনৌ সভা, দিনৌ নন বাতৰি কাকত, দিনৌ গোজোরনি। এইবোর খাবলৈ নোপায়ো কৃতবিদ্য বঙালি যদি আসামলৈ আহি ইয়াত গোজোরনি মারিলেহেতেন, তেনেহলে আসামৰ বিশেষ মঙ্গল হনহেঁতেন। খাবলৈ নোপায়ো, ঘরর পরা ওলাব নোখোজা, কৃতবিদ্য বঙালিৰ ভাগ বঙ্গদেশতে থাকে, খাবলৈ নোপায়ো কিন্তু সাহসী, ধীর আৰু উদার বঙালিহে আসামলৈ আরু আন আন দূর প্রদেশলৈ আহা যোৰা করে। বঙালি ভীৰু জাতি বুলি প্রশিদ্ধ, আরু আসাম দুৰ্গম দেশ বুলি প্রশিদ্ধ, এনে অবস্থাত যি বঙালিয়ে আসামলৈ আহি কাম কাজ করিব পারে, বেপার চলাব পারে, আরু অসমীয়া মানুহৰ অন্ন অসমীয়াৰ নিজ দেশতে কাঢ়ি লই নিরাপদে ভোগকরিব পারে, এনে বঙালী বোর লিখকর মতে “দুরাখ্যা পিশাচ” হলে হব পারে, কিন্তু আমাৰ আরু সাধাৰণ মতে হলে তেওঁবিলাকক চতুর, সাহীয়াল আরু পরিশ্রমী নুবুলি থাকিব নোয়াৰি। এই বোর গুন যি শিক্ষিতর থাকে, সি যে ইমান অধম প্রকৃতির এই কথা অপ্ৰাকৃতিক, অমূলক আরু নিত্যবুৎপত্তির বাহির। এতেকে আমাৰ পত্ন লিখকর মতে আসামৰ বঙালি শতকরা ৯৫ পঁচানকই জন যে “দুৰ্ভাখ্যা, অশিক্ষিত,” আরু “কেবল আনর অন্যায চিন্তাই সিহঁতর অকল ব্রত”, এনে কথাও বঙালিলৈ অসমীয়াৰ কিমান হিংসা আরু দ্বেষ তাৰেহে মাথোন প্রমাণ পোয়া যায়। ইপিনে জাতি বিগ্রহ, সিপিনে জাতীয় সমিতির प्रतिनिधि। ইপিনে মার কাট, সিপিনে একতা। “হায় কাল, হায় গতি”।

অসমীয়া ভাষা যে বঙালি ভাষাৰে বেলেগ এই কথা আমি নামানা নহয়। বঙালি ভাষা যে আসামত মাতৃ ভাষা করিব লাগে এনে কথাও আমি নকওঁ। যি যাব মাতৃ ভাষা, কারণ বিপ্লব নঘটিলে, সি সদাই থাকিবই থাকিব। অসমীয়া ভাষাৰ শেষ দশা কি হব এই বিষয়ে আমি ভবিষ্যতে আলোচনা করিম। সম্প্রতি ইয়াকে মাথোন কোৰা যাওক, যে অসমীয়া আরু বাঙালি ভাষাত যিমান বিভিন্নতা, তাতোকৈ সরহ বিভিন্নতা থাকা ভাষা নানা কারণ গতিকে একেলগ হই যোৰাৰ উদাহরণ জগতর ইতিহাসত ভালে মান পোয়া যায়, আরু সেই

ঐক্য গুণে বিজাতীয় ভাব মার গই ভিন ভিন জাতি লগ লগি একোটা জাতি হই পৃথিবী শাসন করিব লাগিছে, তার উদাহরণ চকুর আগতে। ভারতর দুরৈ ভবিষ্যত আকাশলৈ যার চকু আছে তার মনত অসমীয়া আরু বঙালির ভিতরত এইবোর ভাব এন্দুর নিগনির কোঢ়াল মাথোন। অসমীয়া ভাষা কচারিত আরু পঢ়াশালিত ব্যৱহার করিলে যদি এতিয়া সকলোরে সুগম হয় তেত্তে ব্যৱহার হওক তাত কার ও আপত্তি নাই। যদি শিক্ষার নিমিত্তে অসমীয়া লাগতীয়াল হলেও, উচ্চ শিক্ষার নিমিত্তে লাগতীয়াল হয় নে নহয়, এই কথা সুধিব লগীয়া। যদি নহয়, আরু যদি এই কথা সঁছা হয় যে অসমীয়া আরু বঙালি ভাষার ভিতরত নিচেই কম নিলগ, তেত্তে আগলৈ এই দুই ভাষা একোটা করিবলৈ চকু রাখিছে অসমীয়া ভাষার পোষকতা করিলে ভাল হয়। কথিত ভাষা আরু লিখিত ভাষা কার ও একে নহয়। ২০ কুরি লক্ষ ছিলতীয়া মানুহর কথিত ভাষা ছিলতীয়া আরু লিখিত বঙালি যদি হব পারে, তেত্তে ৮ লক্ষ বাস্তবিক অসমীয়ার কথিত ভাষা অসমীয়া আরু লিখিত ভাষা বঙালি হব নোৱারে নে? মাতৃ ভাষা মুখর পরা কাঢ়ি নিয়া আমার উদ্দেশ্য নহয় আরু শক্তিও নাই। লিখিত ভাষার মাধ্যমত ঐক্য করি জাতিয় একতা বঢ়াবলৈ খোজাই আমর উদ্দেশ্য। সামান্য বিভিন্নতার নিমিত্তে যি মানুহে ইয়াত বাধকতা দিয়ে তেওঁক দেশহিতৈষী বুলিব নোৱারি।

অসমীয়া ভাষাত “বাবু” শব্দ নাই, ভারতবর্ষর বঙ্গদেশ ছাৱা আন কোনো দেশত “বাবু” নেলৈখে; মুদি মেতরেও আজি কালি নামত “বাবু” লৈখে; এইবোর কারণর বাবে আমার পত্রলিখকর মতে অসমীয়া মানুহে “বাবু” লিখিবলৈ নালাগে। এই যুক্তি কেনে পাঠকেই ভাবি লব। অসমীয়া ভাষাত শব্দ নাথাকিলে সংস্কৃতর পরা আনাত দোষ নাই, উরিয়ার পরা আনাত দোষ নাই, অকল বঙালির পরা আনিলেই দোষ! বঙালি খোয়াদোয়া বস্ত ঘরে ঘরে সোমাল, বঙালি গান বাজানার গাওঁ এ গাওঁ এ মজলিচ, বঙালি তাপেৱে কানি কাপোৱ পিন্ধা গোটেই খন দেশত প্রচলিত হল। কিন্তু “বাবু” শব্দতি সোমালেই দায়। বঙালি মেতরে নামর আগত “বাবু” লিখিব ধরাত,, “বাবু” শব্দর মান হানি, কিন্তু ইংরাজী মেতরে “মিষ্টার” লিখাত “মিষ্টার” শব্দর মান হানি নহয়। এইবোর কেনে যুক্তি পাঠকেই বুঝিব। স্বাই কথা এই আন আন বঙালি বস্তর নিচিনা, বঙালি “বাবু” শব্দটিও এতিয়ালৈকে অসমীয়ার ভিতরত অনেক পরিমাণে প্রচলিত হই আহিছিল, তাত কিবা অপত্তি আছে বুলি কার ও মনত নাছিল। অলপ দিনর পরা কেজন মান অসমীয়ার মনত জাতির স্বতন্ত্রতা প্রকাশর নিমিত্তে উৎসেগ

হব ধৰিলে। আৰু তেতিয়াৰে পৰা তেওঁ লোকে “বাবু” শব্দ এৰি কোনোৱে ‘ডাঙৰীয়া’ কোনোৱে “শ্ৰীযুত” কোনোৱে “মিষ্টাৰ” ইত্যাদি শব্দ নাগ আগত লিখিবলৈ ধৰিলে। অসমীয়া মানুহ স্বতন্ত্ৰ জাতি হই যদি তেওঁ বিলাকৰ কীৰ্তি জগদ্ধিখ্যাত কৰিব পাৰে, তাতকৈ আমাৰ মনত সৰহ সন্তোষ একোতে নাই। কিন্তু কীৰ্তিৰ ফালে ডৱাল সুদা; অকল নাম এটা নলই (বিশেষকৈ সি নাম ভালেদিনৰে পৰা প্ৰচলিত হই আহিছে) জাতীয় স্বতন্ত্ৰতা দেখুৱাব খোজাত কেবল মাথোন বিজাতীয় বৈৰিতা হে প্ৰকাশ পায়। দেশৰ কুশলৰ অৰ্থে, ভাৰতৰ একতাৰ অৰ্থে, আৰু মানবৰ ভ্ৰাতৃ ভাবৰ অৰ্থে, হে বঙালি আৰু অসমীয়া। তোমালোকে খোৱা লোৱা বা পিন্ধা উৱা বা শব্দ এটাৰ মান অপমান লই ফুছুৰি কথাত স্বতন্ত্ৰতা আৰু বিজাতীয় ভাবৰ ধ্বজা তুলিবলৈ অন্ততঃ তিমান দিনলৈ এৱাহঁক, যেতিয়ালৈকে এই ইংৰাজৰ সুশাসনত ভাৰতৰ নানা জাতিবোৰ এডাল ৰাজনীতিৰ সুতা’ৰ গাঁথা নহয় গই।

অসমীয়া লোক ৰুতি দি কলিকতালৈ পঠোৱা ভাল বুলি ও আমাৰ পত্ৰ লিখকে কইছে, এই বিষয়ে আমি আগেয়ে মত দিছো। অলপ বয়সতে লৰাবোৰক আমি বিশেষকৈ পঠাব নোখোজো। বিদেশত অকলে থাকে, অথবা সমনীয়া লৱাৰে সহিতে থাকে। বিদেশত বিশেষকৈ কলিকতাত অনেক প্ৰলোভন, অসৎ পথৰ প্ৰলোভন, ধৰ্মচৰ্চাৰ প্ৰলোভন, ৰাজনীতিৰ প্ৰলোভন, আৰু বহি সুই বা পিত্তি-ঙালি কৰি ফুৱাৰ প্ৰলোভন। এই কেউটা প্ৰলোভন শিক্ষাৰ্থী ছাত্ৰৰ বিধিনি-দায়ক, আসামতে কলেজ হলে এইবোৰ বিধিনিৰ তিমান আশঙ্কা নাই। সকলোকে ৰুতি দিয়াত আমাৰ অনভিপ্ৰায়। তাৰ দ্বাৰায় পৰিশ্ৰম আৰু প্ৰতিযোগী-তাৰ হানি হয়। কোনো মতে মহলাত উঠিব পৰাই সৰহীয়া ভাগৰ লক্ষ্য হয়। আসামত কলেজ হলে সুশিক্ষিত মানুহ কেজনমান দেশত সোমায়, উচ্চ শিক্ষাৰ আলোচনা বাঢ়ে। দেশত এটা শিক্ষাৰ আদৰ্শ হয়। দেখা দেখি দহ জনে শিক্ষাৰ ফাললৈ আগ বাঢ়ে। গুৱাহাটীত যেতিয়া সৰু কলেজ আছিল, তেতিয়া কেজন মান ভালকৈ শিক্ষিত মানুহ একে ঠাইতে লগ লাগিছিলি। সু-শিক্ষিত মানুহে হামিয়াই বহি থাকিব নোৱাৰে, বন নকৰি নোৱাৰে। ফলে, কেদিন মানতে এটি “নাইট স্কুল” স্থাপিত হল। ইয়াত বুঢ়া মানুহ বোৱও দিনত কাম কৰি ৰাতি পঢ়া-শুনা কৰিবলৈ ধৰিলে। কেদিন মানতে একোজন শিক্ষকে পলিটিকেল ইকনমী” আদিকে গুঢ় বিষয় বিলাকৰ বক্তৃতা সপ্তাহে দিব ধৰিলে। এখন বাতৰি কাকত ওলাল, আৰু কিছু দিনতে আইন শিক্ষাৰ্থে শ্ৰেণী পাতা হল। কিন্তু যেতিয়া কলেজ ‘এবলিস’ হল, এই এটাই খিনি সৎ-

কার্য মূণ্ড হইল। কলিকতালৈ গই সরহ জরাই, পত্রলিখকর মতে বি. এ. এফ. এ. পাচ করিব পারিছে, এই কথা সঁছা হলে হব পারে, কিন্তু বি. এ. মহলাত উঠা এক কথা, কৃতবিদ্যা আরু কার্যদক্ষ হোয়া বেলেগ কথা। ডবি-
ষ্যতে এই বিষয়র বিস্তীর্ণ আলোচনা করা যাব।

চতুর্থ সংখ্যা

মার্চ, ১৮৮৭, ফাগুন-১৮০৮

উচ্চ শিক্ষা

আমার গবর্ণমেন্ট বিদেশী। আমার মানুহর ভাব অভিলাষ সহজে বিদেশী গবর্ণমেন্টর বোধগম্য নহয়। আমার অভাব আরু কব লগীয়া কথা বুজাই দিব নোম্মারাটো এই অনেক পরিমাণে আমার দুখর গুরি। আমার নিমিত্তে থিয় হই দুআম্মার কথা কয়, আমার মুখপাৎ স্বরূপ হই রজার আগলে যাবলৈ, আগ বাঢ়ে, এনেকুৱা কেওঁ এই নাই। কেনেকেই বা হব? অসমীয়া শিক্ষিত মানুহর লেখ ইমান তাকর যে স্বাধীন বস্তা থাকা দুরত থাওঁক, গবর্ণমেন্টর কর্মচারী হবলৈকো ইয়াত উপযুক্ত মানুহ পোৱা নাযায়। বঙ্গ দেশর পৱা বঙালি নানিলে নচলে। বঙালি মানুহে আসামত আহি সকলো কাম কাজ অধিকার করার বাবে আমার মুঠে তাত হিংসা নহয় বরঞ্চ তেওঁ বিলাকর চতুরতা, বিদ্যাবুদ্ধি আরু সাহ দেখি আমি সলাগিছো। সুশিক্ষিত বঙালি মানুহ যিমান সরহকৈ আসামলৈ আহে, এই দেশর তিমান মঙ্গল। ওখ আদর্শ এটা চকুর আগত নাথাকিলে দেশ মানুহর যেনে জাতির ও তেনে উন্নতি নহয়। এতেকে গবর্ণমেন্টর বিষয়া আরু আন আন উচ্চ কর্মচারীৰ সদত উপযুক্ত বঙালিক এরি অনুপযুক্ত অসমীয়াক বহুওৱা ভ্ৰান্তিক ধারণা আমি কেতিয়াও পোষকতা নকরোঁ, কিয়নো যদি কৰো, তেন্তে তার দ্বাৰায় আসামর অনর্থকর মাথোন পোষকতা করা হয়। ইমান দিন কিয় আসামত উচ্চ শিক্ষা বাচা নাই তার কারণ বিচারিবলৈ গলে এই এটা পাই যে ইমান দিনলৈকে বা কিছু দিনর আগলৈকে সুশিক্ষিত বঙালি মানুহ সরহ কৈ এই দেশলৈ নাহিছিল। আসামর সদরামিন মুনসেফ আদিকে বর বর বিষয়র কাম বিলাকত ইংরাজি নাজানা অসমীয়া মানুহও নিযুক্ত হইছিল, সঙ্গেশর নিমিত্তে হওক বা ভেটি ভারর গুনেই হওক, অসমীয়া মানুহেই কিছুদিনর আগলৈকে আসামর সকলো কাম কামর অধিকারী আছিল। এই কাম বোরর নিমিত্তে বিদ্যা বুদ্ধি বা যোগ্যতা চাই মানুহ বাচা নহইছিল। তার ফলেহে আসামত অনেক দিনলৈকে উচ্চ শিক্ষার বা কোনো শিক্ষার প্রতি অনাদর আছিল, তার ফলেই আজি কালি আসামত সুশিক্ষিত অসমীয়া মানুহ নাই বুলিলেই হয়, তার ফলেই আজি কালি বঙালি মানুহে আসামর

কাম কাষ বোর অধিকার করিলেহি, তার ফলেই অসমীয়া আগর ভাল মানুহর ঘর আজি দুৰ্দশাগন্ন বা লুপ্ত প্রায়; আরু এই শেষ কারণটির নিমিত্তেই আজি কালি অসমীয়া মানুহর ভিতরতে পরস্পর ইমান হিংসা, ইমান পরশ্রীকাতরতা যে এই দরে আরু ৫০ পঞ্চাচ বছর চলিব লাগিলে অসমীয়া মানুহ পৃথিবীত সঁছাসচিক্বেয় লোপ হব। আসাম, কচাৰি, মিকির হোজাই আরু বঙালি কুন্দির বসতি হব। কিন্তু কিন্তু ভাগ্যগুনে উন্নত মনা গবৰ্ণমেণ্টর যি রাজনৈতিক মহা-মন্ত মুক্তবাণীজ্য (Free trade) সেই মহামন্তর গুণে কিছুমান দিনর পরী আসামর কাম কাষত সুশিক্ষিত বঙালি সোমাবলৈ ধরিলে। একে ধন দিলে যি বজারতে সকলোতকৈ উপযুক্ত মানুহ পোয়া যায়, গবৰ্ণমেণ্টে তাৰে পরী আনিব ধরিলে। ফলেই অসমীয়া মানুহ এরা পরিল। অবশ্যে এনে কথা আমি নকও যে আসামত যি যি কামত বঙালি নিযুক্ত হইছে সেই সেই কামত তাতেকৈ উপযুক্ত মানুহ নগ'ল হেতেন। গবৰ্ণমেণ্টর সদ ইচ্ছা স্বত্বেও পিচ দুৰ্ভাৱেদি মাজে মাজে অনুপযুক্ত মানুহ দুই এটা যে কামত নোসোমাব এনে আশা কৰিব নোয়ারি। দয়াদাক্ষিণাত্যর পয়োবিন্দু রক্তমাংস সম্পন্ন মানবর শরীরত যেনে বর্তমন্ন, তেনেকৈ নিরাকার অথচ সৰ্বাগীন গবৰ্ণমেণ্টর বিস্তীর্ণ কাৰ্য কলাপত ও যে সেই ভাবর ফলাফল বিদ্যমান নাথাকিব এনে আশা কৰিব নোয়ারি। এতেকে কেতিয়াবা কোনো অনুপযুক্ত মানুহ ও কেনো কারণ পতিকৈ গবৰ্ণমেণ্টর কৃপা চকুত পরিলে আমার ভাত চকু খর নহয়। সাধারণ পক্ষে, গবৰ্ণমেণ্টর কাম কাষত সুশিক্ষিত মানুহেই হে যে ঠাই পায়, এই কথা মানিব লাগে। আসামত ও এই দরে শিক্ষিত বঙালি সোমাই অশিক্ষিত অসমীয়ার অন্ন বন্ডি ললে। ইয়াত যি অসমীয়াই বেয়া পায়, তেওঁ আমার মনত হলে আসামর যথার্থ মঙ্গলর পথত বাধা মাথোন। উচ্চ শিক্ষা পালেহে উচ্চ পদ লাভিব পারি এই কথার উদাহরণ চকুর আগতে দেখি দেখি অসমীয়া মানুহে আজি কালি উচ্চ শিক্ষার ফলে আগবাড়িব লাগিছে যেন চিন দেখা যায়। সুশিক্ষিত অসমীয়া মানুহর লেখ দেশত সরহ হলে দেশর পরম মঙ্গল। দুই চারিটা বিষয়ার পদ অসমীয়াই পালেই যে আসামর মঙ্গল হব এনে আমি বিশ্বাস নকরোঁ। বিষয় পোয়াটো ব্যক্তি বিশেষর মাথোন মঙ্গল, তাত সাধারণর মঙ্গল কি? বঙালি বিষয়ার দরমাহার ধন খিনি পেরাও সুমাই থয়। অসমীয়া বিষয়া হলে তেওঁর দরমাহার ধন খিনি সাধারণক বাটি দিব নে? এতেকে আসামর উচ্চ পদ বিলাকত বঙালি মানুহেই নিযুক্ত হওক কি অসমীয়াই হওক তাত আমার ইচ্ছালে বা সফালে ওজর অপত্তি একেই নাই, কেবল মাথোন উপযুক্ত

মানুষ হব লাগে। অসমীয়া মানুহ উপযুক্ত হই যদি আসামত কিয়, বঙ্গ দেশত, ভারতবর্ষৰ আন আন দেশত উচ্চ পদ বোর লয় গই, তেন্তে তাত আমাৰ পৰম সন্তোষ। কিন্তু এনেকুৱা উপযুক্ত হব লাগিলে দেশত উচ্চ শিক্ষাৰ অনুষ্ঠান কৰা নিতান্ত লাগতীয়াল, সকলো অভাবতকৈ অসমীয়াৰ পক্ষে এতিয়া ডাঙৰ অভাব উচ্চ শিক্ষা। সকলো বনতকৈ উচ্চ শিক্ষাৰ নিমিত্তে কাৰবাৰ কৰাই গুৰুতৰ বন। যদিহে সকলোয়ে মিলি এই ঘাই বনৰ পুৰুষাৰ্থ এতিয়া নকৰে, তেনে হলে আৰু কিছুদিনৰ মূৰত অসমীয়া মানুহ লুপ্ত হব; যদি লুপ্ত নহই জীয়াই থাকেহে, তেন্তে উৰীয়া মানুহ যেনে পালকি-বেহেৰা বুলি আৰু অতি নিছ জঘন্য কামৰ ব্যৱসায়ী বুলি বিখ্যাত অসমীয়া মানুহ ও তেনে পেটৰ ভোকত দোলাভাৱী আৰু লগুয়া হব লাগিব। অসমীয়া ভাল মানুহ বিলাকৰ পতন দিনে দিনে হব লাগিছে, তাৰ দ্বাৰায় বাস্তবিকে আমাৰ মনত হলে বৰ আশঙ্কা হইছে যে কিবাজানি অসমীয়াৰ কপালত সেয়েহে আছে গই এই পুৰুষত কি ইয়াৰ পিচৰ পুৰুষত কি দুই তিনি পুৰুষত এনে নঘটিলেও নঘটিব পাৰে, কিন্তু যেতিয়াই হওক, আমাৰ সন্তান সন্ততিবোর গই যে এদিন এতিয়াৰ বাঢ়িব ধৰা বঙালি কুলিৰ বা ছিলতিয়া দোকানীৰ সন্তান সন্ততিৰ ধপাত দিয়া লগুয়া হব এই চিন্তায় যদি অসমীয়া মানুহৰ হৃদয়ক উদ্দীপ্ত কৰিব পাৰে, তেনে হলে সকলোয়ে এবাৰ লাগি চাওক, যিহতে উচ্চ শিক্ষা এই দেশত বৃদ্ধি কৰাই দেশখন ৰক্ষা কৰিব পাৰি। বঙালি মানুহে কাম পালে, অসমীয়াই নাপালে, এই বাবে বঙালিক থিয়াল কৰা, বা কোনো অসমীয়া মানুহ বিদ্যাবুদ্ধিত বা ধনত আন-তকৈ ডাঙৰ হল, এই বাবে তাক থিয়াল কৰি তললৈ পেলাব খোজা আচল কথা পাহৰি ফুছুরি কথাত পৰম্পৰ হাই দক্ষ কৰা, এই বোৱেই জাতীয়ত্ব বিনাশৰ পূৰ্বলক্ষণ। বঙালিয়েনো কিয় কাম পায়, অসমীয়াই কিয় নাপায়, বঙ্গদেশৰ নো উন্নতি কিয় আৰু অসমীয়া ভাল মানুহেই বা অবনতি কিয়, এই বোৱৰ কাৰণ কেবল বঙ্গ দেশত উচ্চ শিক্ষাৰ বিস্তাৰ, আৰু আসামত তাৰ অভাব। ৰোগৰ মূলতে ক্ৰিয়া কৰিলেহে প্ৰতিকাৰ হয়। এতেকে আসামত উচ্চ শিক্ষাৰ বিস্তাৰ কৰিলেহে আমাৰ দেশৰ কুটিল ভাববোর দূৰিত হব, আৰু অসমীয়া জাতীয় পুলি শকত হই লাহে লাহে সুফল প্ৰদান কৰিব।

দেশত উচ্চ শিক্ষাৰ বিস্তাৰ কৰাৰ উপায় কি এই কথা সুধিব লগীয়া। প্ৰথম উপায়, দেশত কিছুমান সুশিক্ষিত মানুহ সমুহুয়া। আগেয়ে কোৱা গইছে সুশিক্ষিত মানুহৰ আদৰ্শ চকুৰ আগত থাকিলে শিক্ষাৰ পিনে মানুহৰ মন আকৃষ্ট হয়। উচ্চ বিষয়ৰ কথা, উচ্চ আলোচনা সুশিক্ষিত মানুহৰ লগত সদাই হই

থাকিলে মানসিক বৃত্তিবলৈ ধরে। এতেকে আমার দেশত সুশিক্ষিত মানুহৰ অভাবে বঙালি সুশিক্ষিত মানুহক বণম দি ইয়ালৈ আনার আমার বোদ্ধার কথা নহই আনন্দর হে কারণ হব লাগে। দ্বিতীয় উপায় দেশত এটি উচ্চ শ্রেণীর কলেজ পাতা। এইটি উচ্চ শিক্ষার্থে নিতান্ত আবশ্যকীয় অনুস্থান। অসমীয়া আৰু বঙালিৰ যদি একে ভাষা, একে জাতি একে আচাৰ নীতি আৰু একে ঐতিহাসিক স্মৃতি হল হেঁতেন তেনে হলে বঙ্গদেশত ইমান কলেজ থাকাত আসামত বেলেগ কলেজৰ তিমান আবশ্যক নহল হেঁতেন। এই অনৈক্য-তার যে অধিকাংশ লাহে লাহে একে হব গই তার সন্দেহ নাই, কিন্তু যেতিয়ালৈকে তেনে নহইছে, তেতিয়ালৈকে ঘর বারিৰ তারণৰ পরা মুকলি কৰি আমার লরীবোরক বিদেশলৈ পঢ়িবলৈ পঠোঁৱা আমার অনভিপ্ৰায়। বিদেশত কোনো এ লরীবোরক চাওঁতা নাই। গতিকে উদঙ হই পরে, মনে যি ইচ্ছা তাকে করে। বিশেষকৈ কলিকতার নিচিনা ঠাইত নকরিব পাৰা কথা নাই। বুঢ়াবোরৰ চকুৰ আগৰ পরা নিলগ কৰি লরীবোরক কলিকতার হলস্থলৰ মাজত অকলে পেলাই দিয়া অতি ভয়ঙ্কর কথা। ইয়ার ইংরাজৰ লরীবোরক কেতিয়াও এনে বয়সত অকলে বাঁহা কৰি থাকিব নিদিয়ৈ। সিহঁতক সদাই শিক্ষকৰ চকুৰ আগত রাখি ইস্কুলতে বাঁহা দিয়ায়। বিলাতত আৰু আন আন সভ্য দেশত ও সেয়ে নিয়ম। ইংরাজৰ লরাক ঘরত নপঢ়ুয়াকৈয়ে রাখিব তথাপি নগরৰ প্রলোভনৰ মজত কিছু বয়সলৈকে অকলে থাকিবলৈ এৰি নিদিয়ৈ। অসৎ পথৰ ভয়ৰ নিমিত্তেই যে অভি-ভাবকহীন কৰি নগরত রাখা অনুচিত এনে নহয়, নগরত মনৰ চঞ্চলতা বৃদ্ধি কৰিবৰ ভালেমান কারণ থাকে। আজি কালিৰ রাজনীতি আন্দোলনত কলিকাতার লরীবোরৰ ও গা উঠি পরে। মনৰ চাঞ্চল্য হলে পঢ়াত মন নাথাকে, এই নিমিত্তেই আজি দুবছর মান রাজনীতি আন্দোলনৰ বৃদ্ধিয়ে সহিতে কলিকাতাত প্রবেশিকা পরীক্ষাত বাগরি পরা লরার লেখ ও বৃদ্ধি পাইছে। রাজনীতিত বাজেও, কলিকাতার আমোদ প্রমোদৰ লেখ জোখ নাই। এই বোরৰ দ্বারায় অকলে থাকা লরার মন যে আকৃষ্ট হব পাৰে ই একো আচরিত কথা নহয়। সেই নিমিত্তেহে আমি কও, যে আসামতে এঠাইত অসমীয়া লরার নিমিত্তে কলেজ স্থাপিত হওক। সেই কলেজত বি এ লৈকে পঢ়িবলৈ পাৰা হওক, আৰু আইন আৰু বিজ্ঞান বিভাগৰ ও শ্রেণী পাতা হওক। ইয়ার দ্বারায় আসামৰ উচ্চশিক্ষা বাস্তবিকে বাঢ়িব। আসামত রাজনীতিৰ আন্দোলন নাই, আমোদ প্রমোদ নাই, নগরৰ নিচিনা মন চঞ্চল কৰিবলৈ ইয়াত একোকে নাই। বিশেষ ষ'তে কলেজ

পাতা নহওক, লরীবোর বাঁহা করি অকলে থাকিবর ও আবশ্যকতা নাই, কিয়না আসামর সকলো জিলাতে সকলোরে চিনা জানা আত্মীয় কুটুম মানুহ দুই এজন থাকেই ; এই বিলাকর ঘরতে বা চকুর আগতে থাকি লরীবোরে লিখা পড়া কৰিব পারে । তেনেকুৱা আত্মীয় মানুহ নাথাকিলেও অসমীয়াই সহিতে অসমীয়াৰ মিল প্রীতি নকৈ স্থাপন করা একে টান কথা নহয় । আসামত কলেজ হলে, ছাত্ৰর লেখ তাকর হোৱা বাবে শিক্ষক বিলাকর প্রত্যেক ছাত্ৰক পঢ়োয়াত যতন থাকিব । কোনোয়ে কম বোলে কলিকাতাত যেনে ভাল শিক্ষকর মুখে পঢ়িব পাৰিব আসামত তেনে শিক্ষক অলপ অচরপ ধনেৰে পোয়া নাযাব । ভাল শিক্ষকর মুখে পড়া ভাল এই কথা সঁচা । কিন্তু কলিকাতাত ছাত্ৰর লেখ সরহ, শিক্ষকর কায়েই তিমান যতন নাথাকে । উচ্চ শিক্ষাৰ আদিত যতনেই উন্নতিৰ মূল । অকল ছাত্ৰর যতন নহয়, শিক্ষকরও যতন লাগে । শিক্ষকর যতন নালাগিলে বঙ্গদেশর ইমানবোর কলেজর একো আবশ্যক নাই । দুই চাৰি ঠাইতে এটাই বোরক মাতি আনি পঢ়ুয়াব পাৱা গল হেতেন । কিন্তু বাস্তবিকে শিক্ষকর যতনেই শিক্ষার্থীৰ উন্নতিৰ মূল । সেই যতন আসামত কলেজ হলে যে অসমীয়াই ভালকৈ পাব পাৰিব এনে আশা নিশ্চয়ে কৰিব পাৰি । এই দেশত কলেজ হলে অন্ততঃ কেজনমান সুশিক্ষিত মানুহ ইয়াতলৈ আহি একে ঠাইতে গোট খাব হি । সুশিক্ষিত মানুহর সম্প্ৰদায় বলবান আৰু উন্নতিশীল । সুবিজ্ঞ মানুহ কিছুমান একে উপলক্ষে একে ঠাইতে লগ লাগিব পাৰিলে দেশর যে কিমান শুভ সাধন কৰিব পাৰি তাক আমি ভাবি ওৱ ক্ষয় নাপাও । গোটেইখন ভারতবৰ্ষতেতো ঠাইএ ঠাইএ সুশিক্ষিত মানুহ আছে কিন্তু অকল ৰাজধানি কেখনত হে ইমান উন্নতি ইমান সদনুষ্ঠান সদাই কিয় হয় ? ইয়াৰ কাৰণ কেবল এই যে ৰাজধানিত সুশিক্ষিত মানুহ বোর একে ঠাইতে গোট খাইছে আৰু মফস্বলত সুশিক্ষিত মানুহ থাকিলেও ছিন্ন ভিন্ন হৈ আছে । আসামত কলেজ পাতিলে অন্ততঃ পাঁচজন সুশিক্ষিত মানুহ ও তো একে ঠাইত হব । এতিয়া আসামর জিলা একোখনত এই পাঁচ জন ও পোৱা টান । এতেকে আসামত উচ্চ শিক্ষা আৰু অন্যান্য উন্নতিৰ এক উপায় যে ইয়াত এটি কলেজ স্থাপিত করা এই কথা মানিবই লাগিব ।

আসামত উচ্চ শিক্ষা বিস্তাৰ করার তৃতীয় উপায়—আসামর কলেজত পঢ়ি উঠা ছাত্ৰ বিলাকক বৃত্তি দি কলিকতালৈ আৰু বিলাতলৈ পঠোয়া । যি শিক্ষা আসামত পাব (অর্থাৎ ইয়াত বি এ মহলাত উঠি) তার সম্পূৰ্ণতা সাধিবলৈ সকলোরে কলিকাতালৈ যাব লাগে আৰু যি পারে বিলাতলৈ কো যাব লাগে । বঙ্গীয় গবৰ্ণমেন্টে বৃত্তি দি বছরি বছরি কৃষি শিক্ষা কৰিবর নিমিত্তে বঙালিক বিলাতলৈ

পঠায়, আসামৰ পৰা অন্ততঃ দুই তিনি বছৰৰ মূৰত ও একোজন পঠালে আসাম গবৰ্ণমেন্টে তাৰ দ্বাৰায় আসামৰ বিশেষ উন্নতি সাধন কৰিব পাৰে। সম্প্ৰতি তিনি বছৰৰ মূৰত একোজনক বিলাতলৈ পঠাবলৈ কোয়্যাত রাজকোষলৈ বিশেষ কৈ গধূৰ প্ৰস্তাব পঠোৱা যেন অনুমান নহয়। বছৰি আঠ কি নও হাজাৰ ৰূপৰ বৃত্তি দি যি গবৰ্ণমেন্টে আসামৰ পৰা কলিকতালৈ ল'ৱা পঠাব পাৰে, এজনক বিলাতলৈ পঠোৱাৰ নিমিত্তে সেই গবৰ্ণমেন্টে তাৰ উপৰি দেৱ হাজাৰ কি দুহাজাৰ ৰূপ খৰছ কৰা অসাধ্য বুলিব নোৱাৰি হবলা। অন্যান্য স্থানীয় গবৰ্ণমেন্টে উচ্চ শিক্ষার্থে যিমান যতন আৰু ব্যয় কৰে আসাম গবৰ্ণমেন্টেও সেই অনুসারে নকৰিলে সুশাসনৰ ফল আৰু চিন এই দেশত কি থাকিব? সুশিক্ষাৰ মাহাত্ম্যই সুশাসনৰ চিন। দেশীয় ৰজাৰ প্ৰদেশতকৈ ইংৰাজ ৰাজ্যত সুশিক্ষাৰ বিস্তাৰ সৰহ। এই নিমিত্তে ই ঘাইকৈ ইংৰাজ ৰাজ্য উন্নতিশীল আৰু সাধাৰণৰ আদৰ্শীয়। যি দেশত সুশিক্ষা ৰোপিত হোৱা নাই তাৰ শাসন আৰু নগা-ডফলাৰ শাসনত সৰহ ইফাল সিফাল নাই। বঙ্গদেশত, উত্তৰ পশ্চিমাঞ্চলত, পঞ্জাবত, বোম্বাইত, মাদ্ৰাজত, এই বোৰ প্ৰত্যেক বিভাগতে একোটা স্বতন্ত্ৰ বিশ্ববিদ্যালয়। আসামত স্বতন্ত্ৰ বিশ্ববিদ্যালয় হ'বৰ নিমিত্তে আমি প্ৰাৰ্থনা নকৰো। আমাক মাথোন এটি কলেজ দিলেই আমি সন্তুষ্ট। আন সকলো প্ৰদেশৰ পৰা বৃত্তি পাই শিক্ষিত যুবক বোৰ বিলাতলৈ যাব লাগিছে। আমি সৰহ প্ৰাৰ্থনা নকৰো, তিনি বছৰৰ মূৰত মাথোন একোজন ল'ৱা পঠালেই আমি এতিয়ালৈ যথেষ্ট জ্ঞান কৰিম। অন্ততঃ কলেজটি এই দেশত পুন-ৰুত্থাপিত আৰু আগৰ অবস্থালৈ বৃদ্ধি নকৰিলেই নহইছে। ইলিয়াট সাহাবৰ বৃত্তি দি কলিকতাত পঢ়ুৱাৰ নিয়ম, আৰু লিটন বাহাদুৰৰ স্টাটুটৰি সিভিল সৰ্বিস পাতাৰ নিয়ম এই দুই ও অনুষ্ঠান কুক্ষণৰ কিবা কুচিন্তাৰ ফল। এনেকুৱা নিয়ম দেশীয় মানুহৰ কেতিয়াও সন্তোষ ভাজন হ'ব নোৱাৰে। স্টাটুটৰি সিভিস সৰ্বিসৰ বিনাস এতিয়া সমুপস্থিত, ইলিয়াট সাহাবৰ বৃত্তিৰ বিনাশৰ নিমিত্তে ও আমি আসাম গবৰ্ণমেন্টক আহ্বান আৰু প্ৰাৰ্থনা কৰোঁ। আসামত এটি কলেজৰ নিমিত্তে অসমীয়া মানুহে বাৰম্বাৰ গবৰ্ণমেন্টক প্ৰাৰ্থনা কৰি আহিছে। কিন্তু স্থানীয় গবৰ্ণমেন্টে সেইবোৰ প্ৰাৰ্থনাত ইমান দিন আওধান ধৰি আছিল। আওধান কৰাৰ দিন এতিয়া উকলিল। নানা কাৰ্য্য কাৰণে ওনে বৃত্তি নিয়মৰ পৰিবৰ্ত্তন কৰিবই লাগিব, আসামত কলেজ স্থাপিত কৰিবই লাগিব, নচেৎ আসামত উচ্চ শিক্ষাৰ আশা নাই।

উচ্চ শিক্ষা বিস্তাৰ কৰাৰ চতুৰ্থ উপায় আসামৰ হাইস্কুল বোৰৰ অবস্থা ভাল কৰা। আমি পূৰ্বেই কইছো এই স্কুলৰ শিক্ষক বিলাকৰ দৰমহা

বঢ়াব লাগে, কিয়নো আসামত উপযুক্ত মানুহ পোবা টান। অনুপযুক্ত ভাগক বিদায় বা উপায়ান্তর দি লাহে লাহে উপযুক্ত মানুহ আমি সুমাব লাগে। এনে করিলে আমার স্কুলবোরর যথার্থ উন্নতি হয়। এই বিষয়ে গবর্নমেন্টর কার্পণ্য ভাব দেখুওয়া নিতান্ত হানিকর। যদি ধনে নাটে, তেত্তে দুটা বা এটা হাই স্কুল রাখি ইবোর 'এবলিস' করক। এই দুটা বা এটাকে উপযুক্ত শিক্ষক দি সুন্দরকৈ চলালে ও আমি এতিয়াতকৈ কৃতার্থ মানিব। জিলায় জিলায় নামেৰে মাথোন একোটি হাই স্কুল রাখাত একো সুফল নাই। আসামর হাইস্কুল বোরর নিশ্ন শ্রেণীৰ শিক্ষক বিলাকক বঙ্গ দেশর হাই স্কুলর কথা দুরত থাওক, গাওঁলীয়া স্কুলর নিমিত্তেও উপযুক্ত বুলি ভাবিব নে ইয়াত আমার সন্দেহ। এনে অবস্থাত শিক্ষা বিষয়ে আসাম যে বঙ্গ দেশর ইমান পিছ তাত বিচিত্র কি? এতেকে আমি দহোকুরি কওঁ যে ধনর অবলনত যদি উপযুক্ত শিক্ষক অনাবলৈ বেতন বঢ়াব নোয়ারি; তেত্তে হাই স্কুলর লখ তাকর করক, কিন্তু বাস্তবিকে কব গলে গভর্নমেন্ট পক্ষে এই বিষয়ে রূপণতা অতি শোচনীয়। আমার পরম আশা এই হে প্রত্যেক জিলাত দুই তিনটা কৈ হাইস্কুল হয়। এতিয়ালৈ তেনে হব নোৱারিলেও অন্ততঃ জিলাখনত একোটা হাই স্কুল উচ্চ শ্রেণীৰ অবস্থাত রাখা নিতান্ত কৰ্তব্য। যদি গবর্নমেন্টে তাকো উপযুক্ত মতে রাখাব নোয়ারে, তেত্তে গোটেই খন প্রদেশতে একোটা বা দুটা স্কুল উচ্চ অবস্থাত রাখাব পারিলেও এটা গৌরব, ভগা, যোড়া দিয়া মামরে ধরা, বাঢ়িব নাজানা হাই স্কুলর বহুয়া কেটামান রাখাত ফল কি?

মৌজাদার

“হাকিম লরে, হকুম নলরে” বুলি যি ইংরাজ ৰাজত্বৰ গৌৰব সূচক এটা প্ৰবাদ দেশত চলিত আছে, সি ওপৰে ওপৰে হে সঁছা যেন দেখি, দকৈ গমি চালে তার বিপৰীত ভাবে ইংরাজ শাসনৰ লক্ষণৰ যেন অনুমান হয়। অপর দেশৰ মানুহে ইংরাজৰ দেশলৈ আহি এনেহে অনুমান কৰে হবলা যে ইংরাজ ৰজাৰ হকুমৰ লেখ জোখ নাই, কাৰ্য্যপ্ৰণালীৰ স্থিৰতা নাই, মতলবৰ আগ গুৰি নাই, উদ্যোগৰ আগ্ৰহ নাই। আসামত আজি ৫০ পঞ্চাশ বছৰ গবৰ্ণমেণ্টৰ পৰা শিক্ষাৰ উদ্যোগ, অথচ এতিয়ালৈকে ইয়াত শিক্ষাৰ তিমান উন্নতি নাই; কোনে বুলিব যে এই উদ্যোগত আগ্ৰহ আছে? বছৰি বছৰি পথারত গই ৰায়তৰ ধান জুখিব, বছৰি বছৰি হিমালয় পৰ্ব্বতত বৰফৰ অৱস্থাৰ তত্ত্বানুসন্ধান কৰিব; অথচ ৰায়তে যি খাজনা খন দিব লাগে তার বম কেতিয়াও নহয়; আৰু বৰফৰ ৰিপোর্ট স্বত্ত্বেও কোনো বেজি বা পানীৰ অভাবে ধান নহয়; কোনো বেজি বা বান পানীয়ে ধান মাৰে। বিদেশী মানুহৰ কথাই নকওঁ ৰায়তে ও সুবিধ পাৰে, ইমান তত্ত্বানুসন্ধানৰ নো ফল কি? তো উঠিল আসামলৈ ৰেইল আহিব। হকুম হল ৰেইল যোয়া বাটটো জৰীপ হওক, জৰীপ হই চাৰি পাঁচ লক্ষ টকা খৰচ হল; এতিয়া ৰেইল ও নাই, ৰেইলৰ কথা ও নাই, আৰু কুৰি বছৰে ও যে হব তার তার আশা নাই। এনেকুৱাকৈ কৰিব খুজি, নকরা বনৰ বা আধা কৰি এৰি পেলোয়া বনৰ অনেক উদাহরণ দিব পাৰি। এই বোৱৰ বাবে বাস্তবিকে আমাৰ গবৰ্ণমেণ্টৰ কাৰ্য্যপ্ৰণালীত বিদেশী গবৰ্ণমেণ্ট বোৱে অস্থিৰতা দোষ অৰ্পণ কৰে। এই অস্থিৰতাই দেশৰ অনেক দুৰবস্থাৰ মূল আৰু শাসনৰ অনেক অনিষ্টৰ কাৰণ। এবেলি দেশত যি নিয়ম প্ৰবৰ্ত্তোয়া যায় সেই নিয়ম অন্ততঃ কিছুকাল স্থায়ী নহলে, বা দিনে দিনে তার উলংঘা কৰিলে, মানুহৰ মনত শান্তি আৰু সন্তোষ হব নোৱাৰে।

আসামত মৌজাদাৰ পাতাৰ নিয়ম লাহে লাহে যেনে অযথা ৰূপে হব ধৰিছে তার দ্বাৰায় আমাৰ দেশৰ আৰু গবৰ্ণমেণ্টৰ উভয়ৰে শেষত ঘোৰ অনিষ্ট হব গই, এনে আশঙ্কা কৰি আমি এই বিষয়ে দুটামান কথা কবলৈ আগবাঢ়িলোঁ। আসামৰ ইতিহাস আমাৰ ৰাজপুৰুষ সকলে বিশেষকৈ নাজানে আৰু জানিবলৈ কো তিমান ইচ্ছা নকৰে, এয়েই অসমীয়া ভাল মানুহৰ দুৰবস্থাৰ এটা কাৰণ। এক পুৰুষ আগে যি যি মানুহ আসামৰ সৰ্ব্বাগণ্য আছিল, যিবিলোকক আদি ইংরাজ শাসনকৰ্ত্তা সকলে অতি সন্মানৰে উচ্চপদ দিছিল, সেইবিলোকৰ সন্তান

সম্ভতিক যে আজি কালির শাসন কর্তাসকলে নিচিনেই, এই কথা কোৱা বাহুল্য মাথোন। সেই শ্ৰেণীৰ মানুহৰ ক্ৰমে অবনতি হ'ব ধৰিছে। অবনতিৰ কাৰণ অনেক; কিন্তু সেইবোৰ যি কি নহওক, গবৰ্ণমেন্টে চকু মেলি থাকি এই শ্ৰেণীৰ অবনতি হোৱা দিয়াত গবৰ্ণমেন্টৰ কৰ্তব্য কৰ্ম্মৰ বিপক্ষাচরণ করা হয় আৰু অকল সেই এ নহয়; তাৰ দ্বাৰায় গবৰ্ণমেন্টৰ নিজৰ অনিষ্টৰ মূল ৰোপিত করা হয়। আমি আগেয়ে কইছোঁ যে আজি কালির শাসনকৰ্তা সকলে আমাৰ ইতিহাস নাজানে, আৰু জানিবলৈকো ইচ্ছা নকৰে। আসামৰ হিতার্থে এনেকুয়া নিয়ম হোৱা আবশ্যিক যি যিবিলাক বিষয়া আসাম প্ৰদেশত নিযুক্ত হয়, তেওঁ-বিলাক ইংৰাজ চিবিলায়ানেই হওক বা বঙালি একণ্ট্ৰাই হওক বা অসমীয়া হাকিমই হওক, সকলোয়ে আসামৰ ইতিহাসত পৰীক্ষা দিব লাগিব, নিদিলে উন্নতি নহ'ব। দেশৰ শাসনকৰ্তাসকলে যদি দেশৰ ইতিহাসেই নাজানিলে, তেনে হলে কি ৰূপে তেওঁবিলাকে দেশ শাসন কৰিব? কোন শ্ৰেণী মানুহক কিৰূপে ব্যবহার কৰিব লাগে এই শাসনৰ মূল কথা যদি তেওঁবিলাকে নাজানিলে, তেন্তে দেশত অসন্তোষ আৰু অৰাজকত্ব মাথোন বঢ়োৱা হয়। শাসন কৰ্তাসকলৰ পক্ষে শাসিত জাতিৰ ইতিহাস, আচাৰ ইত্যাদিৰ অনভিজ্ঞতাই চিপাহি যুদ্ধৰ আৰু অনেক সৰু সূৰা যুদ্ধৰ মূল কাৰণ। সম্প্ৰতি ইংৰাজৰ সূশাসনত আন্তৰিক বিবাদৰ একন ও আশঙ্কা নাথাকিলেও তাৰ দ্বাৰা এনে প্ৰমাণিত নহয় যে দেশত শান্তি আৰু সন্তোষ বিস্তাৰ হইছে। মানসিক আৰু সামাজিক উন্নতিয়েই দেশৰ শান্তি সুখৰ লক্ষণ। আসামত যি শ্ৰেণী মানুহে আগে (হাঁয়, কেইদিন আগে) শাসন কৰিছিল, যি শ্ৰেণীক সকলোয়ে ভক্তি আৰু সেবা কৰিছিল, সেই শ্ৰেণী আজি সকলোৱে পদানত, সামান্য অন্ন-জলৰ নিমিত্তে পৰমুখাপেক্ষী, এই দৃশ্য যদিও সেই শ্ৰেণীৰ কিছু পরিমাণে নিজ দোষৰ ফল, তথাপি সেই ফলৰ ভুক্ত-ভোগী সমস্ত আসাম দেশ আৰু সেই ফলৰ কিছু পরিমাণে দায়ী আমাৰ আসাম গবৰ্ণমেন্ট। এই গতিকেহে আমি কওঁ যে আসামৰ সকলো উচ্চ কৰ্ম্মচাৰীবোৰে আসামৰ ইতিহাসত পৰীক্ষা দিবলৈ বাধ্য এনে নিয়ম থাকা লাগতীয়াল হইছে।

আসাম ৰজাৰ দিনত আজি কালির নিচিনা বেতন ভোগী কৰ্ম্মচাৰী নাছিল। ৰজাৰ বিষয়া সকলে অনেক মাটি বাৰি ভোগ কৰিছিল; আৰু সেই মাটি বাৰিত যি ৰায়তান আছিল, সেই বোৰ তেওঁবিলাকৰ এক ৰকম অধীন আছিল, তেওঁ বিলাকৰ বন কৰি দিবলৈ বাধ্য আছিল। এয়েই এতিয়াৰ দিনৰ বেতনৰ নিচিনা, যেতিয়া ইংৰাজ ৰজাই এই দেশ অধিকাৰ কৰিলেহি, তেতিয়াৰ গৱা সকলো ৰায়ত স্বাধীন হল। ৰায়তৰ সম্বন্ধ ডাঙৰীয়া বিলাকে সহিতে গুছি গবৰ্ণ-

মেন্টে সহিতে হ'ল। নিজর নিজর খাজনা খিনি দিব পারিলেই রায়ত নিশ্চিত। রায়তর পক্ষে এই পরিবর্তন যে বর সুফল দায়ক হইছে এই কথা সকলোয়েই মানিব, কিন্তু এই সুফল এঘরক-স্মারি এঘরক তরোয়ার নিচিনা। উচ্চ শ্রেণীর দুরবস্থা করি নিম্ন শ্রেণীর উন্নতি সাধন করা ব্রিটিশ গবর্ণমেন্টর ইচ্ছা নাথাকিলেও কার্যবশতঃ সেই ফল উৎপাদিত হইছে। যিহেতু রায়তেই আমার আগর ডাঙরীয়া বিলাকর ধন সমত্তি আছিল, সেই রায়তক স্বাধীন করি দিয়াত ডাঙরীয়া বিলাকে তেওঁলোকর ধন সম্পত্তি কাড়ি লোৱা যেন পাইছিল। দেশত ইয়ার দ্বারায় বর বেজাই হোৱা যেন দেখি এই প্রদেশর আদি ইংরাজ শাসনকর্তা সকলে আগর বিষয়া আরু আন ভাল মানুহ বিলাকক মৌজাদার পাতিছিল, আরু এনে নিয়ম করিছিল যে মৌজাবোর আন সম্পত্তির নিচিনা নহলেও তাত মৌজাদারর কিছু পরিমাণে অধিকার থাকিব। সেই নিয়ম মতেই ভালে দিনলৈকে বাপেকর মৌজা পুতেকে পাই আহিছিল। এই দরে পুরুষানুক্ৰমে মৌজা ভোগ করি আহাৰ উদাহরণ অনেক দিব পারি কিন্তু কালাতিক্ৰমে এতিয়ার শাসন কৰ্তা বিলাকে আসামর ইতিহাস নাজানা বাবে আঁকু আগর মৌজাদার পাতার উদ্দেশ্য আরু নিয়ম পাহরি আজি কালি যাকে তাকে মৌজাদার পাতি সামান্য দোষতে পুরুষানুক্ৰমে ভোগ করি আহা মৌজাদার বোরক ও গুছাবলৈ একণ ও আশঙ্কা নকরে। ছমাহে ছমাহে মৌজাদার ভাঙা পাতার উদাহরণ অনেক পোয়া যায়। সাধারণ শ্রেণীর মানুহ ও আজি কালি মৌজাদার হবলৈ ধরিছে। ইয়ার ফল এই হইছে যে মৌজাদার পদত এতিয়া মান নাই। আগে মৌজার ভিতরত মৌজাদার এজন সরুসুৱা ডিপুটি কমিসনর আছিল, সকলো রায়ত মৌজাদারর বাধ্য আছিল, এতিয়াও মৌজাদার বুলিলে কেঁয়ার ধৰুয়া, সাহাবর রসদ যোগোৱা, পিয়াদার গালি খোৱা, আরু চাপরাচি খানচামার “হের মৌজাদার”। আগর মৌজাদারে টানে বিপদে লাগিল বুলিলেই ততালিকে গোটেইখন মৌজার মানুহ আরু বস্তু বারিৱে গবর্ণমেন্টক সাহায্য করিব পারিছিল। এতিয়ার মৌজাদারে কুলি এটা লাগিলে বা নাও এখন লাগিলেও তাক বিচারি দিবলৈ টান পায়। এতেকে আগর ভাল মানুহ বিলাকক গুছাই এতিয়া যাকে তাকে মৌজাদার পাতা অকল গবর্ণমেন্টর স্বার্থর পক্ষে চালে ও বর হানিকর কথা। কিন্তু গবর্ণমেন্টর পক্ষেই যে অকল হানিকর এনে নহয়। এনে উন্নতিশীল গবর্ণমেন্টর শাসনত দিনে দিনে চকুর আগতে আগর উন্নত শ্রেণীর অধোগতি হোৱা গবর্ণমেন্টর এক অকাট্য দুৰ্ঘশ। অবশ্যে সেই শ্রেণী মানুহর অনেক দোষ আছে। কিন্তু সকলো দেশতে সেই শ্রেণীত সেই বোর দোষ পোৱা যায়। ইংলণ্ডর উচ্চ শ্রেণীর

মাজত ও সেইবোর দোষ আছে, তথাপি সেই দেশত সেই শ্রেণীর মানুহ পার্লে-মেন্টত ও ঠাই পাই, উচ্চ সমাজত ও আদৃত । ভারতবর্ষর আন আন প্রদেশত ও রাজা, জমিদার তালুকদার ইত্যাদি আগর উচ্চ শ্রেণীর মানুহর গৌরব এ তিয়ালৈকে আছে । এই বিলাকেই দেশর অগ্রগণ্য, রায়তর পূজনীয়, আরু রাজ দরবারত মাননীয় । দুৰ্ভগীয়া আসাম প্রদেশত মাথোন আগর উচ্চ শ্রেণী অনাদৃত, দুখীয়া, আরু লুপ্ত প্রায় । এই অবস্থা আসাম শাসনর দুৰ্যশ নুবুলি আমি থাকিব নোয়ারো । যি শ্রেণীর মানুহে আমার দেশ শাসন করিছিল, যি শ্রেণীত বুদ্ধি, কৌশল, ধৰ্ম্য প্রকাশ পাইছিল, সেই শ্রেণী এতিয়া এলেহরা আরু ব্ৰথাভিমানী এই কথা সঁছা, কিন্তু এনেকুরা হোয়ার এটা কারণ: সম্পত্তি-হীনতা আরু যেনেকৈ তেওঁ বিলাক সম্পত্তি হীন হল তাক আগেয়ে কোরা গইছে । এতেকে গবৰ্ণমেন্টর নিতান্ত কৰ্তব্য যে আগর দিনর নিচিনাকৈ এতিয়া ও ভাল মানুহ বিলাকক মৌজাদার কামত মকরর করে । আগর দিনত অকল মৌজাদার নহয়, সদরামীন আরু মুনসেফর কামত ও ইংরাজী নাজানা অসমীয়া ভাল মানুহক মকরর করিছিল । তিমান দূর করিবলৈ আমি পোষকতা নকরো । যি বোর কামত উচ্চ শিক্ষার আবশ্যক, তাত সুশিক্ষিত মানুহত বাজে অসমীয়াই হওক বা বঙালিয়েই হওক, উচ্চ শ্রেণীর বা সাধারণ শ্রেণীয়ে হওক কাকো নিযুক্ত করিব নালাগে । কিন্তু মৌজাদার কামত উচ্চ শিক্ষার অবশ্যক নকরে, মৌজাদার কামত বঙালি মানুহ হবই নোয়ারে; মৌজাদার কামত সাধারণ শ্রেণীর অসমীয়া মানুহক পাতিলে, তাক কোনোয়েই নামানে, এনে স্থলত এই কামত আমার আগর সস্ত্রমশীল মানুহ বোরক নাপাতা বা পাতিবলৈ এরা অকল অসাবধানতা দোষ বুলিব নোরারি, এই দোষ তাত-কৈও গহিত । অশিক্ষিত সাধারণ শ্রেণীর মানুহ মৌজাদার হই রায়তে নামানা স্বত্বেও, সিহঁতে রায়তক যিমান অত্যাচার করে, উচ্চ শ্রেণীর মানুহে অশিক্ষিত হলেও তিমান কেতিয়াও করিব নোয়ারে । মান সস্ত্রম আরু ধৰ্মাধৰ্মর জ্ঞান যি শ্রেণীত প্রবল সেই শ্রেণীর মানুহত বাজে আনক মৌজাদার করাত হাজার হাজার নিবোধ, চহা রায়তর অসন্তোষ আরু অমঙ্গলর কারণ মাথোন দেশত রোপণ করা হয় । এতেকে আমি এই আশা করোঁ যেন আসামর জিলাবোরর গরুগিকি বিলাকে মৌজাদার ভাঙা পাতাত অল্প আগুৰি চাই বন করে ।

আসাম রহস্য

(১) (অধ্যায়)

বেলি এঘেরটামান বাজিছে, জেঠ মহীয়া রদ, মানুহ দুনুহ গা-পা খুই ঘর সোমাইছে, এনেতে এদিন গুৱাহাটীৰ উত্তৰ পাৰে ৰজাদুৱাৰৰ আলিয়ে দুটা বামুণ টকৌ টকৌ কে যাব ধৰিছিল। এই দুই জন বামুণৰ ভিতৰত এজন ডেকা, বৰ ওখ নহয়, আৰু তেওঁৰ মুখখন ঘূৰণীয়া, বৰণ বগা, টপিনাখন ডাঙৰ, ভৰি দুখন চুটি, কপালত বগা চন্দনৰ দীঘলীয়া ফোট, ফোটৰ ওপৰত দুটা ৰেঘা, হাতত এডাল সৌকাৰ লাখুটি, চুৰিয়াখন আঠমূৰীয়া, গাত এখন কোচোয়া চেলেঙ, কাখলতিৰ তলেদি ঘূৰি গই কাণেদি ওলমি আছিল, ভৰি চুটি হোৱাৰ বাবে, তেওঁৰ খোজবোৰ এনে খুটখুটীয় যে, খোজ কাঢ়িলে গোটেই যেন কদমত যোয়া ঘোৱাটি হে, মূৰৰ ঠিকিটিও নরলে। তেওঁৰ লগৰ বামুণটি কিন্তু আদহীয়া, দীঘল, বগা, দাঁত উছলা, চুৰিয়াখন তললৈকে, চুৰিয়াৰ মুঠি প্ৰায় মাটিত চুচৰি যায়, চেলেঙখন গাত মেলি লোৱা। এওঁৰ ভৰি দীঘল হোৱা বাবে খোজবোৰ ও দীঘল দীঘল। যেতিয়া চুটি বামুণটিয়ে কদম চলাই দিয়ে, দীঘল জনাই বাকৰ নিচিনা ঠেঙ মেলি গা হেলাই যাব লগিয়াত পৰে।

কিছু দূৰ নামাতা নোবোলাকে দুই বামুণ গ'ল, পিছে চুটি জনাই মাত লগালে —

“আৰ ৰ'দতযাবা নৰি, গছৰ তলত জিৱাওঁ দে সন্তুদা”। দীঘল বামুণ-টিৰ নাম শম্ভুৰাম আছিল। তেও আচৰিত হই চুটি বামুণটিৰ ফালে চাই সুধিলে।

“কি কৰাহ!”

“জিৱাওঁ।”——

এই কথাত শম্ভুয়ে খঙেৰে কলে,

“পুথো, বেলা দিপৰ হলহি বিচৰোতে বিচৰোতে; কাৰও ঘৰত সার সূৰ নাই; এঠান ফিৰি জিৱাবা খোজাহ। চল শিলশাকোক লেগি যাওঁ। এৰ মাজে যদি মুলেই নাপাহ্, আজি বাখ্না লাগব্।”

চুটি জনাই কলে

“এহ! এনাই হেন গাওঁত একো নাপলি, আৰ শলশাকোত পাবিগেই”।

তাতে শম্ভুয়ে কলে।

“তুই ডেকা চলি নাজনাহ। শিলশাকোত বহু আম গছ, তাতে পতি বহুৰ ফাইককে আম লাগেই। জেঠ মাহ রদত কেচা আম খাই জরত পৰি, হাগনি ধৰি, তাত ঘৰে ঘৰে মানুহ মৰে, তাতে নাপাহ যদি আৰ পাবি কত।

এনেকে কথা হই দুইও বেগাই সমানে সমানে গই আছে, এনেতে অক-স্মাৎ এবাৰ বামুণটিৰ সৌকাৰ লাখুটি ডাল দীঘল দীঘলকে খোজ কাণ্ডোতে শম্ভুৰ দুই ভূৰি মাজত পৰিলত শম্ভু উজটি খাই আলিত সুই থাকা ছাগলি এটাৰ ওপৰত বাগৰি পৰিল। ছাগলিটো ভয়ত উছ-পিছাই ওলাই লৰ মারিব খোজোতে দীঘল চুরিয়ার কোচত ফান্দ লাগি যাবলৈ বাট নাপাই বামুণৰ ভূৰি দুখনৰ মাজত ভে ভে কৰি ছুট মুটাব ধরিলে।

“ব্রাহি, ব্রাহি, ব্রাহি”—বুলি শম্ভুয়ে আলিত দীঘল হই পৰি কেবল চুরি-য়ার মুঠিত খামোছ মারি ধরি আছিল। চুটি বামুণটিয়ে বহু যত্ন কৰি ছাগলিটোক চুরিয়ার পৰা মোকলাই শম্ভুক কলে।—

“উঠ এই শম্ভুদা, ছাগলি গেল—”

“ব্রাহি, ব্রাহি, ব্রাহি,”—মাথোন শম্ভুৰ মুখত ওলাল।

“আক নুঠাহ্ কিয়া ও এই? চোপা দিনটো আলিত পৰি থাক্ বা খোজাহ্ না?”—

“ব্রাহি, ব্রাহি, ব্রাহি, পুংখা সৌকা দিও সেকা দিলি, ছাগলিটো দিও খচ্ কাই মার্লি, এঠান উঠ্ বাও তৎ নেদাহ্।”

“শম্ভুদা, দুখ পালি হবু এই?”—

অ’ দুখ নাপাবি। ঠেকেচ কে পরাতেই রাজহার ডাল টন্কি গেল আৰ ছাগলি বা ভূনিৰ তলে কি দশা কৰিছি কবাই নৰোঁ। এনে বুলি শম্ভু চুটি বামুণৰ হাতত ধৰি লাহে লাহে উঠি বহিল। আলিৰ কাণত গছ-গছনি নাই যে তার ছাঁত দুইও জিৰায় গই। ওচৰতে এখন বারি আছিল। আমি যেতিয়ার দিনৰ কথা কইছো তেতিয়া অনেক মানুহে বারি আলিৰ ফালে আৰু ঘৰ পিছ ফালে কৰিছিল। বিশেষকৈ মানৰ দিনত ভাগি যোৱা যিবোৰ উজনীয়া মানুহ গুৱাহাটীৰ ইফাল সিফালে বহিল গই, তেওঁ বিলাকৰ ঘৰবাৰি এই দৰে পাতা হইছিল যেন দেখা যায়। রাজ আলিৰ ফালে বারি, সুরুকীয়া আলিয়েদি বাতচৰা, আৰু পিছ ফালে থাকা ঘৰ। বারিৰ বাঁহ, আম, কঠাল আৰু আন আন গছ গছনিয়ে থাকা ঘৰ কেটাক রাজ আলিৰ পৰা নেদেখা কৰি থয়। ইয়াৰ দ্বাৰায় এনেয়ে আবুৰ হইছিল, চকোমার আবশ্যক প্রায় নহইছিল।

এই কারণ গতিকেই হওক, কি মানহঁত আরু আন আন উপদ্রবকারীর ভয়তেই হওক, সদর রাজপথর পরা নেদেখা হই থাকিবলয়ে তেতিয়ার দিনর মানুহে ইচ্ছা করিছিল। সেই দিন এতিয়া লরিজ। এতিয়ার মানুহে চরাঘর বা বৈঠক-খানা ঘরটি ভালকৈ সজাই রাজ পথর ওচরতে বা রাজ পথর পরা সহজে দেখা পোরা ঠাইতে সাজে, তার পিছতে আন ঘর বারি, সকলোরে পিছত হে বারিখন।

বাগর খাই পরি শম্ভুয়ে পিঠিত বর দুখ পাইছিল, সেই দেখি চুটি বামুন-টির গাত ধরি ধরি লাহে লাহে গই আলির কাখত থাকা ওপরত কোয়ার নিচিনা মুকলি বারি এখনত সোমাই এডাল কঠাল গছর তলত জিরাবলৈ বহিল।

“ময় আঘেই কওঁ জিরাও চল, তেতিয়া নিজ্ৰাহ এঠান কেনাই?” এনে বুলি চুটি বামুনে মাতি লগালে।

শম্ভুয়ে কলে—“আরু অলপ পর ভালেই যাওয়া হলি শিলশাকো পালোগেই হয়। কালিতো খাবাই নাপলো, আজি দিনটোও এনাই যান্ন হেন দেখো চোঁ।” “মোর হলি ডুক্ লাগ্ছি, আর যাবা নরোঁ, শম্ভুদা, এর কাঠাল পারি খাবা নরিনা?”

“নরি কিয়া, পারি। কোম্বাই দেখে বুলি হে ভয় লাগেই,” এনে বুলি শম্ভুয়ে ভালকৈ কঠাল গছর ফাললৈ চালে, অলপ মান পর চায়েই তেওঁর চকু দুটি ডাওর হল, চেলাউরি ওপরলৈ উঠিল, মুখখন মেলা হই রল, উছলা দাত বাহির হই দেখা দিলে, আরু এক নিমিখলৈ তেওঁর বাজ্জান রহিত হ'ল। তাকে দেখি চুটি বামুনে শুধিলে—

“কি হল এই শম্ভুদা?”

শম্ভুয়ে কলে—নেদেখাহ্ না উপরক লেগি, চাউচোঁ, ঠানি গিলার আঠা টপ টপ কে পরবা ধরিছে।”—

“পরছি পরছি, কি হল এঠান?”—

“আরু নেদেখাহ্ না কানা, পুরাঠ কাঠাল গছত এটিও নাই, মুঠে মুছি গিলা আরু দুই এটা আপুইতা কাঠাল আছেই।”—

“আছে আছেই, কি হল এঠান? আপুইতা কাঠাল পেটক নাযবু না? নেগলি ও গুটি গিলা কক্, যাব? ভাতত দি খাবা নর্বি না?”—

“খাউরিয়ার পুতাক! মুখ খান খাওঁ খাওঁ কেই থাকে। নেদেখাহ্ না, ঠানির আঠা গিলা টপ টপকৈ পরবা ধরিছে।”

“পরছি পরছি, কি হল এঠান?”—

“এঠান্‌ই অলমানতে কাঠাল গিলা কাটি নেনলি, আঠা পর পরকে ওলাই না ?”

“নিছি নিছি, কি হল এঠান ?”

“কিয় নিছি, কবা নরাহ্‌ না ?”

“খাবা নিছি, আর কিয় নিবু।”

“খাউরীয়ার পুতাক। খাওয়া টোহেই জানাহ। দিপর বেলা ভাত খাই উঠি কাবার কাঠাল চোকা খক্‌ লাগছি।

“তেন্তে কিয় নিছি।”

“গিরিঠের কাম কায় হইছি, কি তুলহি দিছি, কি পাঠ করছি, কিবা এটা হইছিই হইছি।”

“অঁ ! হইছি তোক লেগি। জেঠ মাহা মানুহক কাঠাল খাবা ও নেদবি। গাছর পে কাঠাল কাটি নিলি হবু তুল্‌হি দি খাবা লাগেই। সিনা থিরু অধ্যাপক গেইছিল মজিন্দারঠের তুলহি দিবা। অধ্যাপকর আপা রাতিয়াই মোক কলা, বোলে বাপ্‌ হেই। বুয়া বাপুক আজি খাবাও নিদ্‌লা, দইহ নাও নিদ্‌লা ; হটা মাহ চাউলর ডোনা লই বাপু ঘর ক্‌ গেল, কাঠালর গুটি এটা ও উপকর্ণ নাই। রাজাদুয়েরীয়া হাঁতে তোক লেগি আম, কাঠাল দি তুল্‌হি দিবু সি কাথা।”

চুটি বামুণর এই কথা কেইটির শেষ নাই হওঁতেই শব্দুয়ে হঠাৎ উগ্রভাবে তেওঁর ফাললে হাত মেলি মুখর ভিতরতে কলে,—

“রহ্‌, রহ্‌, রহ্‌, শুন ছোঁ,”—এনে বুলি মনে মনে কাণ পাতি শুনিবলে ধরিলে।

নরীয়াত পরা মানুহে কেকোয়ার নিচিনা মাত বারিখনর পিছু পিনে থাকা ঘর এটার পরা আহা হেন সেই সময়তে শুনা গইছিল; কিন্তু বহি থাকা ঠাইর পরা ঘরটো কিছু নিলগত থাকা বাবে মাতবোর স্পষ্টকৈ নুশুনি। কেবল মাজে মাজে দুই এটা কথা বুজি পাই, আরু দীঘল কেকনি টো ভাল কৈয়ে শুনা যায়। শব্দুয়ে স্থিরমনে কিছুপর শুনি পিছে হাঁহি মুখে চুটি বামুনটিক শুখিলে।

“শুনছাহ না কি করছি”

চুটি বামুনে কলে—“সুনছোঁ,” কোম্বাই জ্বরত পরি কেকইছি”। তাতে শব্দুয়ে কলে—“তোর বাপেইর মুখত—শুন চোঁ, ফিরি শুন”।

এই বুলি শব্দুয়ে চুটি বামুনক শুনিব দি অতি আনন্দ মনেনে নিজর পিঠির রাজহার ডাল পিছ ফালে হাত মেলি মেলি পিহিব ধরিলে। পিছে চুরিয়া ছেলেওর খুলি বোর জোকারি পেলাই ডালকৈ কাপোর পিছিলে। কপালত ফোট কেইটা

ভালে আছে নে নাই আঙুলিরে সেপিয়াই চালে, অন্তত চুটি বামুণর ওচরলৈ আহি আকৌ শুধিলে—“এঠান কিবা শুনছাহ্ না।” “শুনচৌ তো।”

“তাত কি করছি, কৌ চৌ”

“আর কি হবু। কোম্বা জ্বরত পরি কেকেইছি। ওজাভকত গিলা গেই শুধছি তার কি খাবা মন যায়; সি কইছি তার সুক্তি মাছর স্পৃহা নাই, আর ভকতক নমস্কার করি রৌমাছ মাগ্ছি।

ইয়াকে শুনি শম্ভুয়ে কলে

খাউরীয়ার পুতাক। একেহে শুনলি। পুথি পঢ়ছি শুনা নাই না। “মুক্তিত নিস্পৃহ যিতো সেহি ভকতক নমো রসময় মাগোহৌ ভকতি।”

চুটি বামুনে কলে—“মুক্তি” নহয় এই, “সুক্তি” বুলি কইছি, আর “রৌ ময় মাগোহৌ ভকত” বুলি কইছি। নাজনাহ্ না আমার দল্ বারি পচেরিয়াত মানুহর জ্বর হলি ওজা গিলাই পান্তাভাত আর সুক্তি মাছ খাবা দেই। এতো তাকেই করছি। সি সুক্তি মাছ নাখাওঁ নাখাওঁ বুলি রৌমাছ খুজছি, আর জ্বরত কেকেইছি তুই ফিরি কহ পুথি পঢ়ছি। পুথিত হবু সুক্তি মাছর কথা আছেই?”

শম্ভুয়ে কলে “তোয় পাগ্ লায় কাথা নুশ্ নৌ, আর চল্ গিরিঠের কাম হইছি, এঠানে নেগ্ লি পিছে সবাই খাব বহ্ ব’ আমার দিকি চেলু ভেলু হবু।”

এনে বুলি দুইও গিরিহঁতর পদুলির ফাললৈ যাব ধরিলে।

ক্রমশঃ প্রকাশ্য।

অসমীয়া কুলি

আসামত কুলি বুলিলে প্ৰায় চাহ বাগিছাৰ বঙালি কুলিকে হে বুজায়। আসামত কুলিৰ নিচিনা এক শ্ৰেণী মানুহ কেতিয়াও নাছিল। খেতি পথাৰেই সকলোৱে জীৱিকা। দুহালিছা মাটি প্ৰায় সকলোৱেই আছে। সকলোৱে গৰু নাথাকিলেও লোকৰ গৰু খুজি আনি হাল বোৱা নিয়ম আসামত সৰ্ব্বত্র চলিত। তাত বাজে আধি দিও অকলসৰিয়া বা নিজে ৰুৱনোয়াৰা মানুহে মাটি ৰোয়াই। কোনো কোনো দেশত মাটিৰ অকুলনত মানুহ কৃষি ব্যবসায় এৰি আন ব্যবসায় অবলম্বন কৰে। কিন্তু আসামত মানুহ কম, মাটি সৰহ, জিলায় জিলায় নাভাঙা মাটি কিমান পৰি আছে তাৰ লেখ জোখ নাই; মাটিৰ সারত্বৰ কথা কবই নালাগে। এনে দেশত খেতি নকৰি যে মানুহে চাৰি আনা পয়চালৈ নিজৰ স্বাধীনতা বেচি কুলি খাটিব এই কথা দেখোঁতেই অসম্ভব। কিন্তু ভালকৈ গমি চালে কুলি নাখাটিবৰ ইয়াতকৈ গধুৰ কাৰণ পোৱা যায়। আগে আসাম ৰজাৰ দিনত পাইকে বেগাৰ খাটাৰ কথা সকলোয়ে ভু পায়। বছৰেকত কিছুমান দিন সকলো পাইকে ৰজাঘৰত গই এনেয়ে বন কৰি দিব লাগা নিয়ম আছিল। আসামত শিবসাগৰ, আদিকে যিবোৰ অলেখ বৰ বৰ পুখুৰি আছে, আৰু তাতোকৈ অলেখ যি বৰ বৰ গড় বোৱা, আলিবোৰ চাৰিও পিনে বিস্তৃত হই আছে, সেই বোৱা এই বেগাৰ খাটা পাইকৰ কীৰ্তিকলাপ মাথোন, দাসত্বৰ চিহ্নস্মৰনীয় চিন মাথোন। ধন দি এইবোৰ কীৰ্তি ৰাখিব লাগা হেতেন আসাম ৰজাৰ দেশ বেচা গই ভালে দিন আগেয়ে বৰ্মা বা মনিপুৰ বা আন কোন ভাৰতীয় ৰাজ্যৰ তলতীয়া হ'ল হেতেন। আমাৰ ভাগ্যতনে আসাম ৰজাই দেশত দাসত্ব প্ৰচাৰ কৰি, বেগাৰ খটাই এই বোৱা কীৰ্তি ৰাখিলে। বেগাৰ নখটোৱা হেতেন এই বোৱা বৰ গড় মাৰি বৰ বৰ সৈন্য দল লই নানা ৰণ বিগ্ৰহত জয়ী হ'ব নোৱাৰিলে হেতেন। সুসভ্য ইংৰাজ ৰজাই এই দেশ ল'বৰ সময় নোহোৱালৈকে, ই যে আন কোনো অসভ্য ৰজাৰ অধীন নহই ৰ'ল, ই কেবল আসাম ৰজাৰ পৰাক্ৰমৰ গুনে, আৰু এই পৰাক্ৰমৰ মূল অসমীয়া মানুহৰ দাসত্ব আৰু বেগাৰ খাটা। এতেকে বেগাৰ খাটা বা খটোয়াক যদিও আমি ঘিনাও হ'ক তথাপি আসামত বেগাৰ খাটা নিয়ম প্ৰচলিত থাকাই এই দেশৰ আধুনিক সভ্যতাৰ মূল কাৰণ বুলিব নোৱাৰিলেও সেই প্ৰথা আৰু এই সভ্যতাৰ ঘনিষ্ঠ সম্বন্ধ আছে।

কিন্তু বেগারর ণনে আসামত সভ্যতা সোমাল এই কথা এপিনে চালে আনন্দকর বুলি ভাবিলে ও যি মানুহে বেগার খাটিছিল তার পক্ষে বেগার খাটা মুঠে আনন্দ দায়ক বন নহয়। আসাম রজার দিনতও এই প্রথা যে সাধারণতে প্রিয় আছিল এনে নহয়। কঠোর শাসনর ভয়তহে মানুহে বেগার খাটিবলৈ রাজি হইছিল। এতিয়া সেই কঠোর শাসন আরু নাই, দেশত দাসত্ব প্রণালী আরু নাই। কিহর ভয়ত নো স্বাধীন রায়তে এতিয়া বেগার খাটিবলৈ ওলাব? ইংরাজ শাসন দেশত সোমালতে সাধারণ শ্রেণীর মানুহ সামাজিক জখলার এথোপ ওপরে উঠিল। এতিয়া বেগার নখটাই নিয়ম মতে পয়চা দিলেও কুলি খাটিবলৈ নোযোরার ঘাই কারণ। নবপ্রাপ্ত সামাজিক অৱস্থার অবনতি হোরার ভয়। বাস্তবিকে যদিও দেখাত পদোন্নতি একো হোৱা নাই, আগর যি খেতিয়ক এতিয়াও সেই খেতিয়ক, তথাপি বন কৰিবলৈ বাধ্য নহোৱা, অর্থাৎ স্বাধীনতা লাভ কৰাই যথার্থ পদোন্নতি বুলিব লাগে। এতিয়া নিজ ইচ্ছামতে কুলি খাটিলেও কিবা জানি পিছত আগর দিনর অৱস্থাত পরে গই, এই ভয়েই কুলি নাখাটার এক ঘাই কারণ, বাস্তবিকে ভয়রও কারণ আছে। যি মানুহে এবার ভার খন কানত ললে বা কুলি খাটিবলৈ ওলাল, তাকেহে মৌজাদারে বেলিয়ে বেলিয়ে কুলি ধরি দিয়ে। মৌজাদার বোরর হতুৱাই আমার এতিয়ার ইংরাজ হাকিম সকলে কুলি ধরোয়াত অনেক অনিষ্ট হইছে। নিজর ইচ্ছানুসারে কুলি কাম কৰিব দিয়া হলে, কিবা জানি ইমান দিনে আসামত অনেক অসমীয়া কুলি পোয়া গল হেতেন; কিন্তু ইংরাজ শাসন সোমালত মানুহ আইন মতে স্বাধীন হল হয়, রীতিমতে কাৰ্য্যত স্বাধীন নহল। মানুহক বলেরে ধরি আনি কুলি কাম করোয়া ইংরাজ শাসনত ও আসামত ভালে দিনলৈকো এটা নিয়ম চলি আহিছিল। আজি কালি লাহে লাহে সেই নিয়ম উঠি আহিছে হয়; কিন্তু ইমান দিন সেই নিয়ম চালনর গতিকে বহুত কুফলর মূল হল। এই মূল দুরীকরণর নিমিত্তে ভালে দিন লাগিব। মৌজাদারর দ্বারাই কুলি ধরা প্রথা যি যি জিলাত এতিয়াও আছে সি গুছিব লাগে। স্থানীয় গবৰ্ণমেন্টর পরা এই প্রথার মানাহি হুকুম হোয়া আবণ্যক। হাকিম বিলাকে যদি ভার কাটিয়াবলৈ কুলি নাপায়, তেস্তে সরকারী হাতি বা ঘোড়া রাখিলেই হয়; তথাপি যদি কুলি নহলে নচলে, বাগিচাত যেনেকৈ বঙালি কুলি আনি রাখে বা কমিচেরি এটা বিভাগত যেনে পশ্চিমা মানুহ চিরস্থায়ী বন্দবস্তত রাখে আমার গবৰ্ণমেন্টে সেই দরে কিছু মানুহ অনাই থব পারে। মৌজাদারর হতুৱাই কুলি ধরাত মানুহর যিমান বিড়ম্বনা, সেইবোর যদি গবৰ্ণমেন্টে জানিলে হেতেন, তেস্তে কেতিয়াও সেই প্রথার অনুমোদন নকরিলে হেতেন। মৌজাদারর

ষাৰ ওপৰত খিয়াল তাকেহে বিশেষকৈ ধৰি দিয়ে। গাঁওত যেতিয়াই খবৰ ওলায় যে কুলি ধৰিবৰ হুকুম হইছে, এটাই মুনিহ মানুহ হাবিৰ মাজত সোমায় গই, হাবিতে ওৱে দিন টো থাকে, দিনৰ দিনটো খোৱা বোৱা নাই, ৰাতি হ'লত মনে মনে ঘৰ সোমাই হি। আকৌ পুৱা ৰাতি থাকোঁতেই ঘৰৰ পৰা ওলাই হাবিত সোমায় গই। এই দৰে যেতিয়ালৈকে কুলি ধৰা বন শেষ নহয়, তেতিয়ালৈকে গাঁওলীয়া মানুহৰ বনবাস আৰু লঘোণ। এই কথা সকলোয়ে জানে। মৌজাদাৰেও ভালকৈ জানে। জানি নো মৌজাদাৰে কি উপায় কৰে? মণ্ডল টেকেলা আদিকে সকলো নন্দি ভূগ্নিক মৌজাদাৰে লগত লই ৰাতি ৰায়তৰ ঘৰত গই চোপা দিয়ে। যেতিয়াই বনবাসী ৰায়ত হাবিৰ পৰা ঘৰ সোমাবলৈ ধৰে তেতিয়াই চোপা দিয়া হ'তে লৰি আহি তাক বন্দি কৰে। কেতিয়াবা আকৌ ৰাতি মনে মনে ঘৰ সোমাই গই, ৰায়তক ঘৰৰ পৰা লৱা তিৰুতাৰ চীম্ব'ৰণিৰ মাজৰ পৰা, মাৰি কিলাই আধামৰাকৈ টানি নি বন্দি কৰে। ওৱে ৰাতি কেতিয়াবা হাত ভৰি বান্ধি থই এটাইবোৰ বন্দিক ৰখীয়া দি থয়। পুৱা হলে সিহঁতক লই গই হাকিমক গতাই দিয়ে। কোনোয়ে ঘৰৰ পৰা গাত লোৱা কাপোৰ খন, বা তামোল গামোছাখন বা পাই পয়চা এটাও আনিবলৈ নাপায়। যেতিয়ালৈকে হাকিমৰ বন আদায় নহয় তেতিয়ালৈকে এই দুখীয়া মানুহ বোৱৰ দুখৰ শেষ নহয়। এই প্ৰথা যে আসামৰ সকলো জিলাতে প্ৰচলিত এই কথা আমি নকওঁ। কামৰূপত অনেক অসমীয়া কুলি পোৱা যায়। ইয়াত নিজ ইচ্ছামতে মানুহে আহি কুলি কাম কৰে। কিন্তু উপৰ আসামৰ কোনো জিলাত কুলি পোৱা নাযায়। এই বোৱকত কেতিয়াবা কেতিয়াবা কুলি ধৰাত যিমান অত্যাচাৰ কথা শুনিবলৈ পোৱা যায়, তিমান বিশ্বাস কৰিব নোম্মাৰি, কিন্তু আমি আৰু অনেকে নিজ চকুৱে দেখা কথা এটাইবোৰ কলে গাৱ লোম শিয়ৰি উঠে। এইবোৰ বিশ্বয় আমাৰ দৃঢ় বিশ্বাস যে গবৰ্ণমেণ্টে নাজানে, জানিলে কেতিয়াও কুলি ধৰা প্ৰথা এদিনৰ নিমিত্তে ও চলিত নকৰিলে হেতেন। আমাৰ দেশৰ মানুহে বাগিছাৰ কুলিৰ দুৰবস্থা মাথোন কই কই দেশত খোলক লগাব পাৰে। আমাৰ নিজৰ অসমীয়া ৰায়তৰ দুৰবস্থা যে তাতোকৈ সাত ছাৰ তালৈ এবেলি ও চকু নাই, সেই বিষয় কওঁতা নাই, নিজৰ হিত কোনে কৰে তাৰ ঠিক নাই পৰৱৰ্ত্তিতলৈ আমি ব্যাকুল। বঙালি বাতৰি কাকতে যিহকে তোল কোবাই, আমি তাতে তেতিয়াই ততালিকে নাচি উঠোহঁক। নিজৰ অবস্থা নিজৰ অভাবলৈ আমাৰ এফেৰি ও মন নাই। কি কৰিলে অসমীয়া কুলি, অসমীয়া ৰায়ত, আৰু অসমীয়া ভাল মানুহৰ অবস্থা ভাল হব তাৰ অনুসন্ধান কৰি উপায় উলিয়াবলৈ আমি

লগ লাগিব নোৱাৰো হ'ক, আসামত অসমীয়া হাকিম অসমীয়া ডাঙৰ মানুহ হলে আমাৰ সকলোৱে খিয়াল, হিংসা হয়, বঙালি হাকিম হলে তাত আমাৰ মুঠে অসন্তোষ নহয়। দিনে দিনে চকুৰ আগতে মৌজাদাৰে দুখীয়া অসমীয়া ৰায়তক কুলি ধৰি দি অশেষ যাতনা দিব লাগিছে ; সেই বোৱ নিবাৰণ কৰিবলৈ আমাৰ মুঠে ষত্ৰু নাই ; অকল চাহ বাগিছাৰ সাহাবে বঙালি কুলিক লখিয়া-লেহে আমাৰ দেশহিতৈষীতা প্রজ্জলিত হয়। আমাৰ দেশ যে কিমান অবনতি প্রাপ্ত হইছে এই বোৱেই তাৰ চিন।

সি যি কি নহওক, এতিয়া আমি গবৰ্ণমেন্টক এই প্ৰাৰ্থনা কৰোঁ যেন কুলি ধৰা প্ৰথা এতিয়া ও যি যি জিলাত প্ৰচলিত আছে, তাক একেবেলিয়ে উঠাই দিয়ক, নহল দেশত অসন্তোষ আৰু অমঙ্গলৰ বীজ মাথোন বোৱা হয়। শান্তিৰ সময়ত, যদি সামান্য কথালৈকে দিনে দিনে কুলি নধৰিলে গবৰ্ণমেন্টৰ বিষয়া বোৱৰ কাম নচলে, তেন্তে যুদ্ধ বিগ্ৰহৰ সময়ত দেশত যে কি ভয়ানক উৎপাত হব তাক ভাবিলে ও স্ৰৎকম্প উপস্থিত হয়। বাণীজ্যৰ স্বাধীনতা ব্ৰিটিশ গবৰ্ণমেন্টৰ এক মহামন্ত্ৰ। কুলি খটোয়াত নো এই মহামন্ত্ৰৰ বিপৰীতাচরণ হয় কি ?

আসামৰ স্বাস্থ্যৰক্ষা

আসামৰ স্বাস্থ্যতা কোনো কোনো বিষয়ত দিনে দিনে কমিব লাগিছে এই কথাষায়ে আসামত কুৰি বছৰ বাস কৰিছে সেয়ে পতিয়াব। এই দেশত আগে জহনি ৰোগ নাছিল; সত্যতাৰ আন আন দোষ গুনে সইতে জহনি ৰোগ ও আসামত সোমালহি, আৰু সোমাই বছৰি বছৰি যিমান উৎপাত কৰিব ধৰিছে তাৰ দ্বাৰায় এনেহে আশঙ্কা হয় যে এই দেশ কেই বছৰমানৰ পিছত অরণ্য হব। এই দেশত ৰণ, নাই, আকাল নাই, তথাপি একোটা ৰণ বা একোটা আকালৰ ফল প্ৰতি বছৰে আমি ইয়াত দেখিব লাগিছোঁ। প্ৰতি জিলাত যেতিয়া হাজাৰে হাজাৰে মানুহ মাহিলি মৰিবলৈ দেখোঁ ৰণ বিগ্ৰহ, আকাল, বিপ্লব আৰু কেলেই লাগিছে? বাস্তবিকৈ আসামৰ প্ৰতি জিলাতে এই বেলি জহনিত পৰি যিমান মানুহ মৰিল, এই দৰে যদি বছৰি মৰিব লাগে, তেন্তে আসামৰ ভবিষ্যৎ অন্ধকাৰময়, জহনি ৰোগৰ উৎপাত নিবাৰণার্থে আমাৰ স্থানীয় গবৰ্ণমেণ্ট আৰু জিলাৰ গৰাকি বিলাকে অনেক পুৰুষাৰ্থ কৰিছে হয়, কিন্তু তেওঁ বিলাক এতিয়ালৈকে কৃতকাৰ্য্য হোৱা নাই। জহনি ৰোগৰ প্ৰাদুৰ্ভাব হলেই জিলাৰ দৰবশালি বোৱৰ পৰা দৰব গাঁওলৈ পঠোৱা যায়, আৰু সেই ৰোগত পৰা অনেক মানুহক ও দৰবশালিলৈ আনি যথা ৰীতি সুশ্ৰুষ্ণা কৰা যায়। এই উপায়ৰ দ্বাৰায় ৰোগৰ যথা কিঞ্চিৎ উপশম হলেও তাৰ দ্বাৰায় দেশ এই ৰোগৰ পৰা অব্যাহতি পাব এনে আশা কৰিব নোৱাৰি। ৰোগৰ মূল দূৰ নকৰিলে বছৰি বছৰি ইয়াৰ ফল ভোগ কৰিব লাগিব, এতেকে গবৰ্ণমেণ্টে এই বিষয় ভালকৈ মন দি লাগিলে মানুহৰ অনেক উপকাৰ কৰিব পাৰে। দূষিত পানীয়েই যে জহনিৰ এৰু কাৰণ, অন্ততঃ জহনি ৰোগৰ বিশ্বৰ দ্বাৰায় দূষিত হোৱা পানীয়েই যে জহনি বিস্তাৰৰ এক ঘাই কাৰণ এই কথা মানিব লগীয়া। যি পুখুৰিৰ পানী জহনি ৰোগাক্ৰান্ত মানুহ এজনৰ উচ্ছৃঙ্খল দ্বাৰায় দূষিত হয়, তাৰ পিছত সেই পুখুৰিৰ পানী যেনে খায় তাৰেই সেই ৰোগত পৰা সম্ভৱ, আৰু পৰা দেখাও গইছে। নৈৰ দাতিত থাকা কোনো গাওঁত জহনি লাগিলে, এই ৰোগ লাহে লাহে নৈয়ে সইতে ভটিয়াই গই থাকাও দেখা যায়, অৰ্থাৎ ক্ৰমে ডাটীৰ ফালৰ গাওঁ বোৱত ও জহনি লাগে। ইয়াৰ দ্বাৰায় এই অনুমান হয় যে পানীৰ দ্বাৰায় দেশত এই ৰোগ চলিত হয়, এতেকে খোৱা পানী যিমান দূৰ দূষিত নোহোৱা কৈ ৰাখিব পাৰি তাৰে চেষ্টা কৰা ভাল, জহনি ৰোগৰ প্ৰাদুৰ্ভাব হলে নৈৰ পানীত বিশ্বাস নাই, কিয়নো নৈত সকলোয়ে

সকলো বিধর মলি পেলায়, আরু নেপেলালেও বরষুণ, জান, উপনদী এইবোরে মাটির ওপরত থাকা মলি ধুই নি নৈত পেলাই গই। পুখুরির পানীও সেই কারণে দুষিত। বর যতনেরে থোরা পুখুরির পানী পরিশুদ্ধ হলে হব পারে, শিবসাগর আরু মোরহাটর ঘাই পুখুরি দুটা বর যতনেরে রাখা হয়, আরু তার পানীও বতীয়া। কিন্তু আন আন প্রায় পুখুরির পানী যে দুষিত তাত মুঠে সন্দেহ নাই, পুখুরিবোরেই গাঁওর সকলো বিধ মলির আধার। পুখুরিতে মানুহে গা ধোয়ে, কাপোর ধোয়ে, চুমা কাঁহি বাটি ধোয়ে আরু সকলো বিধ অন্যান্য আচরণ করে ; আরু সেই পুখুরিরে পানী খায়। সাধারণত আসামর পুখুরি বোর নিচেই সরু, একোটা বারির পিছত থাকা খাল মাথোন। অলপীয়া পানী ইমানকৈ দুষিত করিলে যে তাত মাথোন জীবন্ত বিষ উৎপন্ন হয় এই কথা আমার মানুহে জানি শুনি ও খোয়া পানীর নিমিত্তে ইমান আওকান। এনে কথা এই দেশতহে হব পারে। বিদেশী মানুহে চকুরে দেখিলেও কিবাজানি পতিয়াবলৈ সঙ্কুচিত হব। আসামর পুখুরি বোরেই রোগ বিস্তারর মূল। ভারতবর্ষর আন আন ঠাইত ময়লা পুখুরি বোরক পোতাভ লাগিছে। কলিকতাত পুখুরি পোতাই সেই নগরর মিউ-নিচিপেলিটির এক ঘাই বন। কিন্তু অদৃষ্টর কি খেলা। দুর্ভগীয়া পিছ পরি থাকা আসাম দেশত এই পুখুরি বোর পোতাভলৈ যে কোনোয়ে মন নকরেই, কোনো কোনো জিলাত নকৈ সরু সরু পুখুরি কাটিবলৈহে ধন দিয়া হয়। গাঁও-লীয়া মনুহর অনেক ঠাইত পানীর কণ্ট এই কথা সঁচা। কিন্তু সেই নিমিত্তেই নকৈ পুখুরি বোর খানি দেশত রোগর মূল বিস্তৃত করা ভালনে? গাঁওলীয়া মানুহে পুখুরির নিমিত্তে দরখাস্ত দিলেই আমার জিলার হাকিম সকলে পুখুরি খানিবলৈ হকুম দিয়ে। ই অতি অযুগত আরু অনিষ্টকর। আমার শাসনকর্তা সকল সত্য দেশর পরা আহিছে। তেওঁ বিলাকর দেশত নো মানুহে পুখুরির পানী খায় নে, আমাক সঁচাকৈ কওক চোন? তেওঁ বিলাকর শীত প্রধান দেশত ও যদি পুখুরির পানী দুষিত যেন জান হয়, তেন্তে আমার এই গ্রীষ্ম প্রধান দেশত য'ত ম'রাশ এবেলা রাখিলেই গেলিবলৈ ধরে, য'ত রোগর স্বেপ্তি বায়ুত, পানীত পলকে পলকে হয়, পুখুরির পানী জখন্য রূপে জানা শুনাকৈ চকুর আগতে দিন দুপরীয়া কুলমিত করিলেও দুষিত নহয় বুলি কোনোবা কাণ্ডজান থাকা মানুহে এক তিলেকলৈকেও ভাবিব পারে নে? তথাপি আমার কোনো কোনো হাকিম যে কাণ্ডজান শুন্য আরু বলিয়া এনেহে আমার বাস্তবিকে বিবেচনা হয়, নচেৎ উনবিংশ শতাব্দীত সুসভ্য ইংরাজর দ্বারায় দেশত বিষাধার রূপ অলেখ ডোবা আরু খালবোর প্রতিপালিত আরু বদ্ধিত হব এনে কথা বিশ্বাস করিব নোয়।

সঁচামে গবৰ্ণমেণ্টৰ দুখানি চৰণত আমাৰ এই প্ৰাৰ্থনা, পুখুৰি খনন ব্যক্তি
 আসাম দেশত স্বগিত কৰক। সাধাৰণৰ হানীকৰ সকলো পুখুৰি পুখুৰি বোৱ পুখুৰি
 পেলাওক, আৰু ৰায়তৰ জল তৃষ্ণা নিবাৰণার্থে এক কোনো উপায় অবলম্বন কৰক
 যি সুসভ্য শাসনৰ উপযুক্ত। উত্তৰ পশ্চিম অঞ্চলত গাঁও এ গাঁও এ নাদ, সৰু-
 লোম্মে নাদৰ পানী খায়। আসাম দেশত ও সেই দৰে নাদ খানিব নোম্মাৰিনে ?
 গাঁও এ গাঁও এ একোটা ভাল ডাঙৰ দ নাদ খানি দিয়া গবৰ্ণমেণ্টৰ অবশ্যে
 কৰ্তব্য কৰ্ম বুলি আমি ভাবো। একোখন গাঁওৰ মানুহৰ সৰহীয়া ভাগে একে
 নাদৰে পানী খায়। জাতি বিভিন্নতা থাকা বাবে যি যি মানুহে নাখায় সেই
 বোৱক নিজ নিজ ঘৰত সৰু পাটনাদ কৰিবলৈ উৎসাহ দিব লাগে। আসাম দেশত
 জিলাৰ গৱাকিবিলাকে কৰোঁ বুলিলে নোম্মাৰা বন একো নাই। পাটনাদৰ উৎসাহ
 বৰ্দ্ধনাৰ্থে গবৰ্ণমেণ্টৰ অনুষ্ঠা হলে, জিলাৰ গৱাকিবিলাকে সহৰে ২ ৰায়তৰ নিজ
 খৰচত নিজৰ নিজৰ পাটনাদ কৰা প্ৰথা জিলাত প্ৰচলিত কৰিব পাৰে। যি যি
 মানুহে নিজৰ পাটনাদ নাৰাখে সেই বোৱে গাই পতি লেকেলৱেট দুই পয়চা
 সৰহকৈ দিব লাগা নিয়ম কৰিব লাগে। এই দুই পয়চা লোকল ৱেটৰ দ্বাৰায়
 যিমান ধন উঠিব, তাৰে প্ৰতি জিলাত বছৰি ৩০।৪০ ব্লিশ চল্লিশ টা ডাঙৰ পকা
 নাদ প্ৰস্তুত কৰিব পাৰি। গৱে এই লেখ ধৰিলে অলপ কেই বছৰৰ মূৰতে
 সমুদায় প্ৰদেশত গাঁও এ গাঁও এ নাদ হব পাৰে। এই দেশত সকলো সদনু-
 ঠানৰ মূল গবৰ্ণমেণ্ট। গবৰ্ণমেণ্ট কৰো বুলি দৃঢ় প্ৰতিজ্ঞা হলে এই কাৰ্য্য নিৰ্বি-
 বাদে সমাধা হব পাৰে। আৰু বাস্তবিকৈ এইটো গুৰুতৰ বিষয়। কোটি কোটি
 ধন একোটা আকালত গবৰ্ণমেণ্টৰ ব্যয় হয়। আকালৰ ফল আৰু আসামৰ এই
 বাৰৰ জহনিৰ ফলত একো বিভিন্নতা নাই। গুছাব পৰা ৰোগ নুগুছাই যদি আমি
 চকুৰ আগতে হাজাৰে হাজাৰে মানুহ মৰিবলৈ দিউ, তেন্তে আমাৰ শিক্ষা,
 সভ্যতা, আৰু দেশহিতৈষীতাত ধিক। আসামৰ মানুহে গোট খাই গবৰ্ণমেণ্টক
 এই বিষয় আবেদন কৰা ঘাই আৰু অতি লাগতীয়াল বন। সদনুঠানত যোগ
 দিবলৈ আমাৰ মানুহে ইচ্ছা প্ৰকাশ নকৰিলে গবৰ্ণমেণ্ট সহজে আশুয়াব যি
 নোখোজে তাৰ কাৰণ পষ্ট। বানা জাতি, বানা ধৰ্ম্মৰ মানুহ এই ভাৱতবৰ্ষত
 বাস কৰে। কাৰ্য্যবশতঃ সকলোৱে মন ৰাখি গবৰ্ণমেণ্টে চলিব লাগাত পৰে।
 সেই গতিকৈহে কওঁ যে গবৰ্ণমেণ্ট সকলো সদনুঠানৰ মহান্ন হলেও, সেই মহান্ন
 চালন কৰা আমাৰ বলৰ ওপৰত নিৰ্ভৰ কৰে। দেশৰ স্বাস্থ্যতা বৰ্দ্ধন কৰা আমাৰ
 এটা ঘাই বন। এই বন আৰু আন আন এনেকুৱা অনেক গুঢ় আৰু লাগতীয়াল
 বন এৰি অসামৰ ৰাজনীতি আৰু কাৰ্জনিক হিতৰ অৰ্থে সাধাৰণৰ শক্তি উৎসাহ,
 ধন মন বিতৰণ কৰা ক্ষিপ্ততা ৰাখোন।

জুবিলি

গল মাহত মি জুবিলি অর্থাৎ মহারাণীর মহোৎসব হই গল তার দ্বারায় ভারতবর্ষত এক অপূর্ব, অভাবনীয় রাজভক্তি প্রকাশ পালে। ফেব্রুয়ারী মাহর ১৬ তারিখে সমুদায় ভারতত জয়োল্লাস গগন ভেদি উঠিছিল। সেই দিনা রাতি সমুদায় দেশ, নগর, গাঁও, ঘর চাকির পোহরে, আলোকিত হইছিল। সেই দিনা অনেক আমোদ প্রমোদ, অনেক খার বাজী, অনেক মানুহর সমারোহ; অকল তোল ডগরর আমোদ নহয়; সেই দিনা ভারতেশ্বরীর রাজত্ব চিরস্মরণীয় করিবর নিমিত্তে সকলোয়ে মুক্তহস্তে যথাসাধ্য বিশেষ বিশেষ উদ্দেশ্য ধন বিতরণ করিলে। ভারতর অধিকাংশ নগরতেই একুটি চিরকলীয়া কীর্তি রাখিবর নিমিত্তে ধন তোলা হল। কোনো ঠাইত ব্যবসায় ও শিল্প নিমিত্তে কলেজ পাতা; কোনো ঠাইত বা দাতব্য দরবশালি পাতা, কোনো ঠাইত বা টাউন হল বা নামঘর পাতা, কোনো ঠাইত বা ইন্সকুলত রুতি দিয়া, কোনো ঠাইত বা পুখুরি খানা, এই দরে সাধারণর নানাবিধর উপকারী অনুষ্ঠানর মূল রোপিত করা হল। বৃথায় খার বাজীত সরহকৈ ধন নুরায় আমার মানুহে যে বাস্তবিকৈ ব্যবহারী কার্যাত ধন দিবলৈ আগবাড়িব শিখিছে, এইটো দেশর শুভ লক্ষণ। আন আন সভ্য দেশত অকল সাধারণর দাতব্যত নির্ভর করি প্রায় সকলো বর বর বিশ্ববিদ্যালয়, সকলো বর বর দরবশালি, সকলো বর বর অনুষ্ঠান চলিব লাগিছে, আমার দেশত হে গবর্নমেন্টে নকরিলে কোনো কার্য সিদ্ধি নহয়। স্বায়ত্ব শাসন পাবর নিমিত্তে দেশত সকলো পিনে হলস্থূল লাগিছে। কিন্তু স্বায়ত্ব শাসন নো কি এতিয়ালৈকে আমার মানুহর ভালকৈ তার ভাব উপলব্ধি হোরা নাই, আর স্বায়ত্ব শাসনর নিমিত্তে দেশ লাহে লাহে হে প্রস্তুত আরু শিক্ষিত হব ধরিছে। এই জুবিলি উপলক্ষে মানুহে আপোন ইচ্ছাতে আরু আনন্দ মনে সাধারণর উপকারার্থে যে ধন দিছে, এয়েই স্বায়ত্ব শাসনর গুরি বুলি আমি ভাবিছোঁ। গবর্নমেন্টর বা কোনো ডাঙর কর্মচারীর বিনানুরোধত সদকর্মলৈ মুক্ত হস্তে ধন দিয়া মানুহ আমার দেশত নিচেই তাকর আছিল। জুবিলির দ্বারায় অন্ততঃ এই প্রমাণ হল যে তেনেকুরা মানুহর লেখ দিনে দিনে বাড়িব লাগিছে, দেশর ডাঙর অনুষ্ঠান বোর যদি দেশী মানুহর ধনে স্থাপিত আরু পালিত হয়, তেন্তে দেশী মানুহর সেই বোরত হাত থাকিবই থাকিব, আরু সেই বোরর উন্নতি সাধনার্থে সদাই চেষ্টা আরু মন থাকিবই থাকিব; এইবোর অনুষ্ঠান যদি বলবতী হয় তেন্তে

গবৰ্ণমেন্টেও তাক আদৰ কৰিব, আৰু তাৰ নিয়মানুসাৰে নিজ কাৰ্য্য-বিধিৰ গতি চালিত কৰিবলৈ বাধ্য হব। ইয়াকে আমি বোলো স্বায়ত্ত্ব শাসন। লোকেল বোর্ডত কেজনমান মানুহ মুখামুখি হই বহি পৰে দিয়া ধৰ্ম কেনেকৈ বিলোয়া যায় তাৰ মিমাংসা কৰাক স্বায়ত্ত্ব শাসন বুলিব নোৱাৰি। গবৰ্ণমেন্টৰ পড়াশালি, গবৰ্ণমেন্টৰ দৰবশালি, গবৰ্ণমেন্টৰ আলিবাট, গবৰ্ণমেন্টৰ ৱেইল, গবৰ্ণমেন্টৰ টেলিগ্ৰাফ, গবৰ্ণমেন্টৰ জাহাজ, এইবোৰ গবৰ্ণমেন্টৰ বা বিদেশি মানুহৰ ধনেৰে হইছে। ভাৰতত যদি ৱেইল জাহাজ ইত্যাদি আজি ভাগি চিগি যায়, তাত দেশী মানুহৰ কাৰো ধনৰ ক্ষতি নহয়। বিদেশী মানুহৰ হে ক্ষতি, সেই দেখি এই বোৰ মহানুষ্ঠান আৰু কাৰ্য্য কলাপত দেশী মানুহৰ অধিকাৰও নাই, হাতও নাই এইবোৰৰ উন্নতি সাধনৰ নিমিত্তে চেপ্টাও নাই, মনও নাই। কেনেকৈ তেন্তে নো দেশত স্বায়ত্ত্ব শাসনৰ শিক্ষা হব? নিজৰ নিজৰ সাধ্যমতে দিব পাৰা ধন দেশৰ সদনুষ্ঠানত অৰ্পণ কৰা, তেহে স্বায়ত্ত্ব শাসনৰ শিক্ষা হব।

আসামত ও জুবিলি উপলক্ষে বৰ উৎসব হই গইছে। কিন্তু চাকি লগোয়া খাৰুৱাজী উৰুয়া আৰু ঢোল কোবাই নাচাত বাজে, উৎসবৰ আন কোনোঅঙ্গ আছিল বুলি আমি এতিয়াও শুনা নাই। অকল নগাঁওত মাথোন জুবিলিৰ যথোপযুক্ত চিন ৱল বুলি আমি শুনিবলৈ পাইছোঁ। তাত হনু ১৬ ফেব্ৰুৱাৰীৰ দিনা আন আৰু ৱও ধেমালিত বাজে এটি সুন্দৰ কাৰ্য্যৰ অনুষ্ঠান কৰা হ'ল। এটা টাউন হল, অৰ্থাৎ নগৰৰ মাজত সাধাৰণৰ সমাজ ঘৰ এটাৰ ভেটিৰ শিল বহুওৱা হল; এই ঘৰৰ নিমিত্তে এই উপলক্ষে ধন তোলা হইছিল। এই ঘৰৰ নাম ভিক্টোৱিয়া জুবিলি হল দিয়া হইছে বুলি আমি শুনিছোঁ। আৰু এটা সদ-কাৰ্য্য নগাঁওত হল। দাতব্য দৰবশালিৰ ঘৰ এটা বেলেগে সাজি তাত আধুনিক প্ৰথা মতে মূনিহ তিৰুতাক বেলেগ বেলেগ ঠাইত দৰব বিতৰণ কৰিবলৈ প্ৰস্তাব হই কিছু ধন তোলা হল। এইবোৰ অনুষ্ঠান দেশৰ মঙ্গল জনক। আসামৰ ভিতৰত নগৰী মানুহ হোজা, পিছ পৰি থাকে, উৎসাহহীন বুলি এতিয়ামি জানিছিলোঁ। কিন্তু এই বোৰ কাৰ্য্যৰ দ্বাৰায় এই প্ৰমাণিত হয় যে সমস্ত গতিত আসামৰ অতি হীনাবস্থা জিলাবোৰত ও উৎসাহ আৰু দেশহিতৈষীতাৰ উদ্ৰেক হব ধৰিছে।

প্রাকৃতিক ভূগোল

(পূর্ব প্রকাশিতর পর)

(২) অধ্যায়—মাটির ওখরা

ওখ চাপর হই থাকে বাবে মাটির ওপর ভাগ যি আকার ধারণ করে, তাক তার ওখরা (vertical relief) বোলে । সাগর, উপসাগর, প্রণালী, এই বোরে যেনেকৈ মাটির নানা অবয়ব করিছে, পর্বত, গুহা, ভূস্বাম আরু খন্দে ও তেনেকৈ তার ওখরা করিছে । কিয়নো মাটিখন ওখ চাপর হল, ভূতত্ব পঢ়িলেহে তাক ভালকৈ বুজিব পারি । সংক্ষেপতে কব লাগিলে, পৃথিবীর গর্তত আরু ওপরত যিবোর শক্তি আছে সেই দুই বিধ শক্তির প্রতিক্রিয়াত মাটির ওখরা উৎপন্ন হইছে । ভূইকঁপত মাটি ফাটি কেতিয়াবা বর খাল একোটা হয় । আগ্নেয় পর্বতর পরা সদাই শিল মাটি ওলাই নতুন নতুন পর্বত হব ধরিছে পৃথিবীর গর্তর তাপ কোনো ঠাইত সরহ কোনো ঠাইত কম হোয়া বাবে, ওপরর মাটিও সেই সেই ঠাইত ওখ বা চাপর হব ধরিছে । বরমুশে সদাই ওপরর ঢিলা মাটিবোর ধুই নি' টান বোর এরি থই গই ওখরা বড়াইছে । নৈএ পর্বতর শিল ভাঙি বালি করি আন এঠাইত চাপরি পাতিছে । পর্বতর পুণ্ডে মাটির খরর যোড়া বোর ঢিলা করি পর্বত খহাঁইছে । বরফ পর্বতর পরা নামোতে তার লগত শিল, মাটি, জাবর, সোপাকে বান্ধি নি বা ঠেঙ্গি নি নামত পেলাইছে । এই দরে প্রাকৃতিক শক্তি বোরে সদাই মাটির ওখরা বড়াব লাগিছে ।

মাটির ওখরার বিশেষ লক্ষণ : যি কারণ গতিকেই মাটির ওখরা উৎপন্ন নহওক, সেই ওখরার কিছুমান লক্ষণ সকলো দেশতে দেখিবলৈ পোৱা যায় ।

(১) এটাই কেখন মহাদেশতে সাগরর দাঁতির পরা মাটি লাহে লাহে ওখ হই গই এটা টিকাত শেষ হয় । সেই টিকার পরা সিফালে মাটি আকৌ নামি নামি সাগরত জন্ত হয় । কোনো দেশর মানচিত্রত নৈ বোর কর পরা ওলাইছে দেখিলেই সেই দেশর টিকা কোনো খিনিত জানিব পারি ।

(২) এই টিকাটো দেশর সম মাজতে নাথাকে, এফলীয়া হই থাকে । এই কারণে টিকার পরা সাগরলৈ যি দুই ধল হয় তাহে এটা দীঘল এটা ঠেং । পুরণি মহাদ্বীপর টিকাটো পূবা পশ্চিমা, দীঘল ধলটো টিকার উত্তরে । ঠেং টো দক্ষিণে । ন মহাদ্বীপর টিকা উত্তরা দক্ষিণা, দীঘল ধল টিকার পূবে, ঠেং টো পশ্চিমে ।

(৩) এটাই কেখন মহাদেশতে উত্তর ফালে মাটি চেপেটা আৰু চাপৰ, দক্ষিণৰ ফালে আওগরীয়া আৰু ওখ।

(৪) যি দেশৰ দীঘ যিপিনে তার পৰ্বত শ্রেণীৰও দীঘ সেই পিনে।

মাটিৰ ওখৰাৰ ফলাফল : মাটিৰ অবয়বৰ পৰিবৰ্তন হলে যেনে, ওখৰাৰ পৰিবৰ্তন হলেও তেনেকৈ তার প্রাকৃতিক অবস্থার পৰিবৰ্তন হয়। আসাম দেশৰ দক্ষিণে যদি নগা, খাচিয়া আৰু গারো পৰ্বত নাথাকিল হেতেন, তেনেহলে আসামৰ অবস্থা বহুত বেলেগ হলেহেতেন। দক্ষিণৰ পৰ্বত বোর আসামৰ বোর নিচিনা হই দক্ষিণৰ ধুমুহাৰ পৰা আসামক আওরি আছে। সেইবোর নোহোয়া হেতেন ইয়াত মাজে মাজে বর ধুমুহা হলেহেতেন। আকৌ দক্ষিণ সাগরৰ পৰা যি মেঘ বোর আছে তাৰে কিছুমানৰ গতি এই পৰ্বতবোর বাধা দিয়ে। এই বাধা পোয়া মেঘৰ পৰা বরষুণ হই, কিছু পানী উত্তরে ব্রহ্মপুত্র নৈলৈ, কিছু পাৰী দক্ষিণে সুরমা নৈলৈ বাগরি যায়। এই পৰ্বতবোর নোহোৱা হলে এটাই খিনি মেঘ হিমালয় পৰ্বতত গই বাধা পাই উত্ততি আহি, আসামত, বিশেষকৈ ব্রহ্মপুত্র উত্তর পারে সরহকৈ বরষুণ পেলালে হেতেন। উত্তর পারৰ নৈৰ লেখ সরহ হল হেতেন, আৰু নৈৰ আকাৰ ও ডাওৰ হল হেতেন। যি কারণে এতিয়া ছিলতত জলকর মাটি সরহ, তেনেকুৱা কারণে তেতিয়া আসামত ও জলকর সরহ হল হেতেন। এতিয়া পচোয়া বতাহত পাল তরি ব্রহ্মপুত্রেদি বর বর নাও বোর উজাই আছে, কিন্তু এই পৰ্বতবোর নাথাকা হেতেন, পচোয়া বা কুরুয়া বতাহ নহই আসামত সদাই উত্তর বা দক্ষিণ বতাহ হল হেতেন, আৰু ব্রহ্মপুত্রেদি নাও উজাবৰ নিমিত্তে তিমান সুবিধা নহলেহেতেন। এই দরে জলখল আৰু বায়ুৰ পৰিবৰ্তনে সহিতে দেশৰ স্বাস্থ্যতা, মানুহৰ অবস্থা ও পৰিবৰ্তন হয়।

(৩) অধ্যায়—পৰ্বত

পৰ্বত কিহক বোলে—চাৰিও ফালে ভয়ামতকৈ হঠাৎ বহু ওখ হই থাকা ঠাইকে পৰ্বত বোলে।

পৰ্বত আৰু টিলাৰ প্ৰভেদ : ভয়ামতকৈ ২০০০ ফিট ওখ ঠাইকে সাধাৰণতঃ পৰ্বত বোলে, আৰু তাতকৈ চাপৰ হলেই টিলা বোলে। খাচিয়া ২০০০ ফিটতকৈ ওখ, সেই দেখি সি পৰ্বত। নীলাচল ২০০০ ফিটতকৈ চাপৰ, সেই দেখি সি টিলা। কিন্তু সাধাৰণ ভাষাত এই প্ৰভেদ সদাই নাথাকে। অসমীয়াত নীলাচল টিলা নুবুলি নীলাচল পৰ্বত বোলে। ইংৰাজিত খাচিয়া পৰ্বত নুবুলি খাচিয়া টিলা বোলে।

পর্বতের টিং আরু টিকা : পর্বতের ওখ, জোঙা, অকলসরীয়া হই থাকি আগ বোরককে টিং বোলে । যেনে কাঞ্চন শৃঙ্গ হিমালয় পর্বতের এট টিং । মফলং খাচিয়া পর্বতের এটা টিং । ভুবনেখরী মঠ নীলাচল টিলার যে ঠাইও, সেই ঠাইক নীলাচলর টিং বুলিব পারি । হাতির পিঠির কামিহার ডালর নিচিনা পর্বতর যি কামিহার, অর্থাৎ পর্বতর যি সীমার পর পানী দুই ফালে ওভতা মুখে বাগরে, তাকে পর্বতর টিকা বোলে ।

পর্বতর অবস্থতি : পর্বত তিনি দরে থাকি দেখা যায় । কেতবোর পর্বত অকলসরীয়া, অর্থাৎ চারিও ফালর ভয়ামর পরা ওখ হই উঠি উপরলৈ ঠেক হই গই এটা টিঙত অন্ত হয় । ইয়ার ওচরত লগা লগি হই আন পর্বত নাই, ইহার গোহা নাই, ইয়ার টিকা নাই, ইয়ার যি টিং সেই এ টিকা । কেতবোর পর্বত আকৌ দুটা তিনটা লগলাগি যুম হই থাকে, অর্থাৎ ইটো সিটোর গুরিত বা গাত লাগি যজা পর্বতর নিচিনা হই উঠি দুটা তিনটা টিঙত অন্ত হয় । এই বোর পর্বতর মাজে মাজে গোহা থাকে । অকলসরীয়া পর্বতর নিচিনা ইয়ারও বিশেষ এটা ঘাই টিকা নাই, আকৌ কেতিয়াবা বহু পর্বত লগলাগি বহু যোজন ঠাই আগুরি ইটো সিটোর গার পরা উঠি অলেখ গোহা আরু অলেখ টিঙরে গোটেই খন ঠাই পুর করে । ইয়াকে পর্বত শ্রেণী বোলে । ইয়ার দীঘে দীঘে এটা টিকা থাকে, যি টিকার পরা দুই ফালে পানী বাগরি গোহাই গোহাই গই ভয়ামত নৈ হই ওলায় । পর্বত শ্রেণীর পর্বত বোর আকৌ তিনি চাপেরে থাকে । কেতবোর থোপাথুপিকে থাকে, যার বহুত টিকা কিন্তু এটাও ঘাই টিকা নাই । কেতবোর আকৌ পাখির নিচিনা । মাজেদি ঘাই পর্বতর দীঘ বা ডিলাটো বহু দুরলৈ বিস্তৃত থাকে, আরু তার দুই ফালে সরু সরু পর্বত ডিলাবোর ঘাই ডিলাই চুকীয়াচুকী কৈ বাহিরলৈ খালি মেলি ওলাই থাকে । ঘাই পর্বতর ডিলাটোয়েই এনেকুয়া পর্বত শ্রেণীর ঘাই টিকা । আকৌ কেতবোর পর্বত শ্রেণীর কেবাটাও ডাঙর ডিলা থাকে, এই ডিলাবোর সরল ভাবে বহু দুরলৈকে বিস্তৃত হয় । এনেকুয়া শ্রেণী পর্বতর যিমান ডিলা তিমান ঘাই টিকা, টিকাটো পর্বত শ্রেণীর সম মাজতে নাথাকে, অলপ এফলীয়া হই থাকে, সেই দেখি পর্বতর এপিঠি থিয়, সিপিঠি ক্রমে নাম । খাচিয়া পর্বত দক্ষিণ পিঠি, অর্থাৎ ছিলঠর ফালে থিয়, উত্তর পিঠি, অর্থাৎ গুরাহাটীর ফালে ক্রমে নাম । পশ্চিম ঘাট পর্বতর পশ্চিম পিঠি অর্থাৎ সাগরর ফাল থিয় আরু পূব পিঠি ক্রমে নাম । এনেকৈ সকলো পর্বতরেই ।

পর্বতের আকৃতি : উঁই এ কেতিয়াবা মাটি তুলি দ'লর ওপরত দ'ল সাজি বর বর একোটা টিপা বান্ধি থয়। তাক চালে পর্বত শ্রেণীর আকৃতি অলপ অনুমান করিব পারি। পর্বতখনর গার আকৃতি নানা রূপ। পর্বতের পিঠি থিয় বা ক্রমে নাম হলেও কেতিয়াবা সি খটখটির নিচিনা বা থাক থাক চ্যোতালর নিচিনা, কেতিয়াবা শিলেরে বান্ধা থিয় বেরর নিচিনা। কেতিয়াবা আকৌ পর্বত-বোর গাহরি পিঠীয়া, কেতিয়াবা দুরাপিঠীয়া, কেতিয়াবা দ'লটোর নিচিনা, কেতি-য়াবা বেজি বা হল বোরর নিচিনা। পর্বতের এনেকুরা বিধ বিধ আকৃতি, মাটি আরু শিলর গুনে হয়। টান অগ্নিজাত পাথর আরু টিলা জলজাত পাথর দুইও ওপরা ওপরিকৈ থাকিলে টিলাবোর পানীয়ে ধুই নি থাকা বাবে পর্বত খনর পিঠি খটখটির নিচিনা হয়। অকল টিলা চুনা পাথর থাকিলে পানীয়ে ধুই ধুই পর্বতক গাহরি পিঠীয়া করে। চিলঠ পাথর থাকিলে ভাঙি ভাঙি তিনি শিরীয়া হয়। আগ্নেয় পর্বত দ'লটোর নিচিনা, কিন্তু তার টিং নাথাকে, টিওর ঠাইত জকার নিচিনা এটা খাল থাকে। পর্বতের বাহ্যিক আকৃতি চাই তাত কেনেকুরা পাথর থাকে এই দরে অনুমান করিব পারি।

পর্বতের উৎপত্তি : পর্বত বোর না কেনেকৈ হল তার সঙ্কেত আগেয়ে অলপ কোরা গইছে। কিন্তু আটাইবোর পর্বত যে একে তাপে, একে নিয়মে, একে সময়তে উৎপন্ন হইছে এনে নহয়। ভূতত্ত্ববিৎ পণ্ডিত বিলাকে চারি দরে পর্বত বোর উৎপন্ন হইছে বুলি কয়। এই চারি নিয়ম তলত দিয়া গল।

(৩) মাটি ডাও খাই ডাও খাই পর্বতের উৎপত্তি। মাটি নো কিয় ডাওখাই তাক অনেক অনেক মতে কয়। পৃথিবীর গর্ভত তাপ আছে, আগেয়ে কোরা গইছে। সকলো বস্তুর নিচিনা মাটির তলত থাকা পাথর বোর ও তাপ পালে বাড়ে, বাঢ়িলেই ওপরর মাটি ডাও খায়। তাপত বাজেও পৃথিবীর গর্ভর আন আন অনেক শক্তিয়ে খেলিব লাগিছে। সেই বোরর প্রক্রিয়াত ও ওপরর মাটি ডাও-খাব। দক্ষিণ আমেরিকাত এতিয়া ও আণ্ডজ পর্বত ডাও খাই ক্রমে ওখ হব ধরিছে। ইমান লাহে লাহে ডাওখায় যে অলপ অচরপ বছরত তাক মনিবকে নোয়ারি। ক্যান্ডিনেবিয়া দেশর কোনো অংশ ১০০এশ বছরত দুহাত মাথোন ডাও খাইছে।

(২) কোনেবে' কয় বোলে পৃথিবীর গর্ভখন জুলিয়া তপত শিলেরে পুর। সেই শিল জুর হই লাহে লাহে গোটা হব ধরিছে। তপত বস্তু জুর হলে কোচ খায়। ভিতরর শিল মাটি এই দরে কোচ খোরা বাবে বাহিরর মাটি গুকান নেমুটেওর ছালর নিচিনা সোতোরা পরে। সোতোরা পরার বাবে ওখ চাপর হয়,

অর্থাৎ পর্বতত গোহা উৎপন্ন হয়, পর্বত একোখন যদি ও বর ডাঙর আরও ওখ, তথাপি পৃথিবীর জোখ চাই হলে ই সোতারা পরা নেমুটেঙার ছাঙ্গর ওখ-রাতকৈ ওখ ডাঙর নহয়।

(৩) কেতবোর পর্বত আকৌ শিল মাটি দম খায় খান্ন উৎপন্ন হইছে। আগ্নেয় পর্বত বোরে পৃথিবীর গর্ভর পরা ছাই, মাটি শিল গোটা বা জুলীয়া অবস্থাত বাহিরলৈ উলিয়াই একো ঠাইত দম করি পেলায়। এই বোরেই গোট হই হই বহুদিনর মুরত পর্বতাকার হয়। চিচিলি দ্বিপত এটনা নামেৰে আগ্নেয় পর্বত এতিয়াও এই দরে নতুন পর্বতর সৃষ্টি হব ধরিছে।

(৪) পানীয়ে সদাই টান মাটি বোরর টিলা বোর ধুই নি নৈত আরু সাগরত পেলাইছেনি। এই রূপে বহু কাল ধুই নি থাকিলে টান মাটির ভাগ অকলসরীয়া হই ওলাই থাকি পর্বতাকার হয়।

প্রবন্ধলিখক বিলাকটৈ

“এটি কটাক্ষ”—এই বিষয়ে এটি কবিতা পোয়া গইছে। লিখকক বোলে কটাক্ষর গরাকিয়ে অধিকার করিছে। আমার ইয়ালৈ নাহি গরাকির তালৈ গলে তেওঁ কিবা জানি শান্তি পালেহেতেন।

“বসন্ত”—এই নামেৰে এটি কবিতা পোয়া গইছে। বসন্ত বর্ণনা যেনে হব লাগে, তেনে হোৱা নাই। বসন্তত সকলো ঠাইতে পানীৰ কণ্ট নহয়, সকলো ঠাই ধুলিৰে অন্ধকারময় নহয়। কুলি চৰাইৰ এগামত বসন্তে সইতে তিমান সম্বন্ধ নাই। বসন্তৰ শেষতহে কুলি ডুমাকি মাৰেই।

জাননী

বালী চাতুৰ্য্যৰ উৎসাহার্থে আমি মহিলা পুরস্কার দিব খুজিছোঁ। আগামী ১৫ এপ্রিল ৩.৩১খৰ আপেয়ে যি যি রচনা পোয়া যাব, তার ওগাঙগ বিচাৰ করি ডিনটি পুরস্কার দিয়া যাব।

প্রথম	পুরস্কার—	৫ টাকা
দ্বিতীয়	ঐ	৩ টাকা
তৃতীয়	ঐ	১ টাকা

যাঁর যি বিষয়তে ইচ্ছা তাতে লিখিব পারে। গদ্য ও পদ্য সকলো বিধ
রচনা লোৱা যাব। পুরস্কার প্রাপ্ত রচনা “মৌ”ত চপোৱা যাব।

ইং ১ মার্চ ১৮৮৭

“মৌ”র

সম্পাদক

৭ নং মদন দত্তর লেন, বহুবাজার

কলিকাতা

গৰিষিষ্ট

১। চাহ বাগিছাৰ কুলি : প্ৰবন্ধটো ৰচনাৰ ঔৰিতে দুজনমান বঙালী লেখকৰ বাগানৰ মজদুৰ সম্পৰ্কে প্ৰকাশ কৰা ভয়াৱহ আৰু দুখজনক বিৱৃতি। ১৮৭৯ চনত ৰামকুমাৰ বিদ্যাৰত্ন নামে ব্ৰাহ্মধৰ্ম প্ৰচাৰকে অসম পৰিভ্ৰমণ কৰি আৰু চাহবাগানৰ বনুৱাবোৰৰ দুখ-দুৰ্দশা দৰ্শন কৰি বঙলা কাকতত চাহবৰ অত্যাচাৰ আৰু বনুৱাৰ শোকলগা অৱস্থা বৰ্ণনা কৰে। তাৰ পাচত ১৮৮৬ খৃষ্টাব্দত দ্বাৰকানাথ গাঙ্গুলী নামৰ আন এজন ব্ৰাহ্ম প্ৰচাৰক আৰু কলিকতাৰ ইণ্ডিয়ান এছোছিয়েচনৰ সহকাৰী সচিবে অসম ভ্ৰমণ কৰি 'সঞ্জীৱনী' নামৰ কাকতত চাহবনুৱাৰ দুখ-দুৰ্গতি বৰ্ণনা কৰি এলানি প্ৰবন্ধ প্ৰকাশ কৰে। বঙালী কাকত 'সোমপ্ৰকাশ'ত ১৮৮৬ চনত ১৮৮২ চনৰ বনুৱা, বিশেষকৈ চুক্তিবদ্ধ বনুৱা (Indentured Labour) সম্পৰ্কে কৰা আইনৰ তীৱ্ৰ সমালোচনা কৰে।

কলিকতাত বহা ভাৰতীয় জাতীয় মহাসভাৰ দ্বিতীয় অধিবেশনত যোৰ-হাটৰ দেবীচৰণ বৰুৱাই ইউৰোপীয়সকলৰ দ্বাৰা গঠিত জুৰি বিচাৰৰ বিৰোধিতা কৰি বাগানৰ চাহবে চাহ বনুৱাসকলৰ ওপৰত কৰা অত্যাচাৰৰ কথা উল্লেখ কৰে।

বেজবৰুৱাই তেওঁৰ জীৱন সোঁৱৰণত ৰামকুমাৰ বিদ্যাৰত্নৰ শিৱসাগৰ ভ্ৰমণৰ কথা উল্লেখ কৰিছে। ১৮৮৯ চনত বন্ধেত বহা ভাৰতীয় জাতীয় কংগ্ৰেছত বিপিন চন্দ্ৰ পালে আৰু ১৮৯৬ চনৰ কংগ্ৰেছত যোগেশ চন্দ্ৰ ঘোষে চাহ বাগানৰ বনুৱাৰ দুৰ্দশা, চাহাব-মেনেজাৰবোৰৰ অত্যাচাৰ আৰু আৰুকাটিবোৰে চলে-বলে কৌশলে বাগানৰ বনুৱা সংগ্ৰহ কৰাৰ অসৎ উপায়সমূহ বৰ্ণনা কৰে আৰু সেই সম্পৰ্কে (বনুৱা মকৰল) থকা আইন উঠাই লবলৈ প্ৰস্তাৱ গ্ৰহণ কৰে।

২। লোকেল বোৰ্ড : লৰ্ড ৰিপনে ভাৰতীয়সকলক স্বায়ত্বশাসনৰ ক্ষেত্ৰত শিক্ষিত আৰু অভ্যস্ত কৰি তুলিবৰ কাৰণে ১৮৮২ চনত এটি প্ৰস্তাৱ আগ বঢ়ায়। সেই প্ৰস্তাৱ মতে মহকুমা আৰু প্ৰমুখ নগৰসমূহত চৰকাৰৰ সাধাৰণ নিয়ন্ত্ৰণৰ অধীনত ৰায়তে বা নাগৰিকে নিৰ্বাচিত কৰা প্ৰতিনিধিলৈ একোখন কাৰ্যপালিকা থাৰিফ যিখনে গাঁৱৰ আলি-পদূলি, স্বাস্থ্য আদি কিছুমান বিষয় পৰিচালনা কৰাৰ দায়িত্ব বহন কৰিব। এই কাৰ্যপালিকাবোৰক কিছু বিত্তীয় ক্ষমতা দিয়াৰো প্ৰস্তাৱ কৰা হৈছিল। ৰাইজৰ নিৰ্বাচিত প্ৰতিনিধি এজনক প্ৰধান কৰ্ম-কৰ্তা বা সভাপতি

ৰূপে ৰখাৰো বিপনে প্ৰস্তাৱ কৰিছিল। কিন্তু প্ৰাদেশিক চৰকাৰবোৰে সেই বিস্ময়ে আইন প্ৰণয়ন কৰোঁতে বিপনৰ সৎ উদ্দেশ্যৰ এনে ধৰণে বিকৃত ৰূপ দিলে যে মিউনিচিপেলিটি আৰু লোকাল বোৰ্ডবোৰত চৰকাৰৰ মনোনীত সদস্য আৰু ইউৰোপীয় সদস্যৰ সংখ্যা অধিক হ'ল, ফলত ৰাইজৰ প্ৰতিনিধি কেইজনৰ কোনো কথাই সভাত নবজা হ'ল। বিপনে যি উদ্দেশ্যে স্বায়ত্ত্ব শাসনৰ প্ৰস্তাৱ কৰিছিল সিও প্ৰকৃত্যৰ্থত ব্যৰ্থ হ'ল। স্থানীয় চৰকাৰে কাৰ্য্যদক্ষতাৰ (efficiency) দোহাই দি মনোনীত সদস্যৰ যি যুক্তি দাঙি ধৰিছিল তাৰ উত্তৰত Lord Ripon কৈছিল—“It is not primarily with a view to improvement in administration that the measure is put forward and supported. It is chiefly desirable as a measure of political and popular education.”

অসমৰ লোকাল বোৰ্ড আৰু মিউনিচিপেলিটি সমূহত চৰকাৰী চাকৰিয়াল আৰু বাগানৰ চাহাবৰ সংখ্যাধিক্য ঘটাত কেনেকৈ স্বায়ত্ত্ব শাসনৰ নামত ভেকো-ভাৱনা চলিছিল তাৰ স্ৰভাস ‘মৌ’ৰ প্ৰবন্ধই দাঙি ধৰিছে।

৩। ৰায়ত সভা : ঊনবিংশ শতাব্দীৰ আশীৰ দশকত গাঁৱলীয়া খেতি-য়ক ৰাইজৰ অভাৱ-অভিযোগ প্ৰকাশ কৰিবলৈ আৰু ক্ৰমবদ্ধিত খাজনাৰ প্ৰতি-বাদ কৰিবলৈ ঠায়ে ঠায়ে ৰায়ত সভা গঢ়ি উঠে। ১৮৮৪ চনত তেজপুৰ ৰায়ত সভা, আৰু ১৮৮৬ চনত নগাওঁ আৰু উজনি অসমৰ কোনো কোনো ঠাইত ৰায়ত সভা স্থাপিত হৈ সম-সাময়িক খেতিয়ক ৰাইজৰ দুখ-দুৰ্দশা, অভাৱ-অভিযোগ চৰকাৰৰ ওচৰত উত্থাপন কৰিছিল। তেজপুৰ ৰায়ত সভাৰ মুখ্য সদস্য আছিল হৰিবিলাস আগৰৱালা, লম্বোদৰ বৰা, লক্ষ্মীকান্ত বৰকাকতি আদি লোকসকল। ১৮৮৪ চনত জগন্নাথ বৰুৱাৰ নেতৃত্বত ‘মোৰহাট সাৰ্বজনিক সভা’ আৰু ১৯০৩ চনত ‘আসাম এছোছিয়েচন’ স্থাপন হোৱাত ৰায়ত সভাবোৰৰ প্ৰস্তাৱ ক্ৰমে হ্রাস পায়। অসহযোগ আন্দোলনৰ সময়ত কিছুমান ৰায়ত সভা পুনৰ সাময়িকভাৱে সজীৱ হৈ উঠিছিল।

৪। ভূমিৰ নতুন ব্যৱস্থা : ১৮৮৩ চনত অসমৰ আবাদ জমি বস্ত্ৰি ৰূপিত আৰু ফৰিঙতি—এই তিনি শ্ৰেণীৰ ভিত্তিত খাজনাৰ নতুন নিৰিখ ধাৰ্য্য কৰি দহচনীয়া পট্টা দিয়াৰ ব্যৱস্থা কৰা হয়। ইয়াৰ আগলৈকে একচনীয়া পট্টা বহুৰে বহুৰে ম্যাদ বঢ়াই জোৱাৰ নিয়ম প্ৰচলিত আছিল। সেই অনুপাতে খাজনা অলপ

কম আছিল। নতুন ব্যৱস্থা মতে বস্তি প্ৰতি বিঘাত এটকাৰ পৰা এটকা চাৰি
অনা, ৰূপিত প্ৰতি বিঘাত বাৰ অনাৰ পৰা ১ টকা, আৰু ফৰিঙতি ন অনাৰ
পৰা বাৰ অনা হয়। খাজনাৰ নিৰিখ বৃদ্ধি হোৱাত বহুতৰে আপত্তি হৈছিল।
১৮৭০ চনৰ পৰা সকলো শ্ৰেণীৰ মাটিৰ খাজনা প্ৰতি বিঘা বস্তিত ১ টকা,
দহ অনা ৰূপিত আৰু আঠ অনা ফৰিঙতি মাটিত ধাৰ্য্য কৰিছিল। ১৮৮৩
চনত পৰিৱৰ্ত্তন ঘটোৱাত কিছু অসন্তোষে দেখা দিছিল। কিন্তু দহচনীয়া
পটাই পট্টাদাৰসকলক কিছু সুবিধাও দিছিল এই অসন্তুষ্টিয়ে ১৮৯২-৯৩ চনত
ৰাইজৰ মাজত বিদ্ৰোহৰ সৃষ্টি কৰিছিল।

৫। পাবলিক সার্ৱিচ কমিছন : ১৮৭০ চনৰ এক আইন মতে কোনো
পৰীক্ষা নোলোৱাকৈ চৰকাৰে উপযুক্ত ভাৰতীয় লোকক 'কভেনাণ্টেড চিভিল
ছাভিচ'ৰ এক-ষষ্ঠাংশ নিয়োগ কৰাৰ ব্যৱস্থা কৰা হয়। কিন্তু প্ৰকৃততে
১৮৭৯ চনতহে উক্ত আইন বলৱৎ কৰে। কিন্তু ভাৰতীয় শিক্ষিত সমাজে চৰকাৰ
মনোনীত কৰা প্ৰথাটো বিৰোধিতা কৰি দাবী কৰিছিল যে পৰীক্ষাৰ দ্বাৰা প্ৰাৰ্থী
বাছিব লাগে। ইংলণ্ড আৰু ভাৰতবৰ্ষত একে সময়তে দুয়ো ঠাইতে চিভিল
ছাভিচ পৰীক্ষা পাতি ভাৰতীয় প্ৰাৰ্থীক অধিক সুযোগ দিবলৈ অনুৰোধ জনোৱা
হয় আৰু লগতে অৰ্হতাৰ বয়স ২১ৰ পৰা ননমাই ২৩ লৈ বৃদ্ধি কৰিবলৈ কোৱা
হয়। ভাৰতীয় জাতীয় কংগ্ৰেছেও এই সম্পৰ্কে প্ৰস্তাৱ গ্ৰহণ কৰে কলিকতাৰ
অধিবেশনত। লৰ্ড ডাফ্‌বিনে এই সম্পৰ্কে অনুসন্ধান আৰু বিচাৰ কৰি প্ৰতিবেদন
দিবলৈ 'পাবলিক ছাভিচ কমিছন' এটা পাতি দিয়ে ১৮৮৬ চনত। এই
কমিছনৰ প্ৰতিবেদন অনুসৰি Covenanted Service ৰ পৰিবৰ্তে 'ইম্পিৰিয়েল'
(Imperial) আৰু 'প্ৰভিন্সিয়েল' (Provincial) চিভিল ছাভিচ গঠন কৰা
হয়। Covenanted Civil Service ৰ লোকসকল ইম্পিৰিয়েল ছাভিচত অন্তৰ্ভুক্ত
হয়। Provincial Civil Service ৰ পৰাও এক নিৰ্দিষ্ট সংখ্যক অৰ্হতা সম্পন্ন
বিষয়ক Covenanted Indian Civil Service ৰ বিষয়ত সাধাৰণতে পূৰোৱা
চাকৰিত নিয়োগ কৰিবলৈ স্থিৰ কৰা হয়। কিন্তু ভাৰতত I.C.S. পৰীক্ষা
লোৱা সিদ্ধান্ত বিংশ শতাব্দীৰ তৃতীয় দশকতহে গ্ৰহণ কৰে। ১৮৭৭ চনত
যেতিয়া I.C.S. পৰীক্ষাৰ বয়স ২১ৰ পৰা ১৯ লৈ নমোৱাৰ প্ৰস্তাৱ কৰা
হয় তেতিয়া বঙ্গদেশৰ সুবেদৰ নাথ বানাজীয়ে তাৰ বিৰুদ্ধে আন্দোলন
কৰিছিল, ফলত সেই প্ৰস্তাৱ ৰদ হয়।